

श्रीः

॥ शिवाभ्यां नमः ॥

श्रीमद्भारद्वाजकुलजलधिकौस्तुभमणिभिः श्रीमच्छङ्करगणाशोभतैः 73

चतुरधिकशतप्रबन्धनिर्मातृभिः निरस्तविषयवैदिकैः

तरं पाषण्डवण्डवितण्डैः श्रीमद्वैतविद्याचार्यैः

श्रीमदप्पयदीक्षितसर्वभूमैः विराचिता

॥ शिखरिणीमाला ॥ 32 ^{size} _m

तत्कृतशिवतत्त्वविवेकाख्यव्याख्या-A
Dilesh

सहिता

परमशिवविद्वेषिदुरुक्तखण्डनपूर्वकं परमशिव-

सर्वोत्कर्षप्रतिपादिका

श्रीमच्चम्पकारण्यवास्तव्यचतुस्तन्त्रपारावारपारीण-

महामहोपाध्यायविरुदाङ्कितश्रीत्यागरा-

जमखिराजानुग्रहलब्धब्रह्मविद्या-

वैशद्येन श्रांगोष्ठोपुराभिज्ञेन

हरिहरशास्त्रिणा

संशोधिता

कोनेरिगजपुरग्रामवास्तव्येन

वि. साम्बशिवार्येण

वृद्धमघोणस्यस्वकाय-

श्रीविद्यामुद्राक्षरशालायां

मुद्राक्षरैरुक्तित्वा प्रकाश्यं प्रापिता

समुद्रसतितमाम् ।

—: (*):—

मूल्यं रूप्यद्वयम् (प्रेषणव्ययः कलाद्वयं च)

May 1895.

Price—2 Rs., Postage As. 4.

॥ अद्वैतमंजरी ॥

श्रीमते मेधादक्षिणामूर्तये नमः ॥

श्रीमदप्पयदीक्षितकृता शिवतत्त्वविवेकाख्यव्याख्यया सहिता ।

॥ शिखरिणीमाला ॥

॥ ॐ ॥ यस्याहुरागमविदः परिपूर्णशक्ते-
रंशे कियत्यपि निविष्टममुं प्रपञ्चम् ।
तस्मै तमालरुचिमासुरकन्धराय
नारायणीसहचराय नमः शिवाय ॥ १ ॥
आकर्णकृष्टधनुराहितमोहनास्त्र-
मारान्जिरीक्ष्य यदनं कुपितस्य किञ्चित् ।
शम्भोः समाधिसमये विकसत्कृशानु-
ज्वालाकलापजटिलं नयनं स्मरामि ॥ २ ॥
सर्वविद्यालतोपग्नपारिजातमहीरुहान् ।
महागुरून्ममस्यामि सादरं सर्ववेदसः ॥ ३ ॥
निगमशिरसि निष्ठा नित्यवस्तुन्यभीप्सा
भवचरणसरोजे भक्तिरव्याजसिद्धा ।
त्रयमपि हृदि येषां त्रातु संसारशोकात्
सहजमुपगतं ते सन्तु सन्तः समृद्धाः ॥ ४ ॥
पट्यैः षट्पद्या पशुपतिमहं देवमस्ताविषं यै-
रन्तस्सारैरखिलजगतामन्तरात्मानमेकम् ।
भावं तेषां प्रविशदायितुं भग्नवाचाटवाचां
वृत्तिं कुर्वे विषमविवृतिं वृद्धवर्मानुगानाम् ॥ ५ ॥

इह यद्यपि 'निष्कलं निष्क्रियं शान्तं निरवयं निरञ्जनम्' 'यत्र नान्यत् प-
श्यति नान्यच्छृणोति नान्यद्विजानाति स भूमा, यत्र त्वस्य सर्वमात्मैवाभूत्तत्केन कं
पश्येत्' 'प्रत्यस्तमितमेदं यत्सत्तामात्रमगोचरम् । वचसामात्मसंवेद्यं तद्ज्ञानं ब्रह्मसं-
क्षितम् ॥' इत्यादिश्रुतिस्मृतिसन्दोहसम्प्रतिपक्षं निरस्तसमस्तकर्तृकर्मादिभेदप्रपञ्चम-
खिलबाधनसपथातीतं निर्गुणं शिवतत्त्वं न स्तुतिगोचरीकर्तुं शक्यं, तथापि 'भा-

यां तु प्रकृतिं विद्यात् मायिनं तु महेश्वरम्' 'उमासहायं परमेश्वरं प्रभुं त्रिलोचनं नीलकण्ठं प्रशान्तम्' 'अमूर्तं यत् परं ब्रह्म सादरं श्रुतिचौदितम् । सर्वव्यापि सदा नित्यं सत्यं द्वैतविवर्जितम् ॥ तस्येदमेश्वरं रूपं चन्द्रखण्डावतंसकम् । तमालश्या-मलगलं लसत्फालविलोचनम् ॥' इत्यादिश्रुतिस्मृतिशतसम्प्रतिपन्नं स्वाधिष्ठितानिर्वच-नीयमायाकल्पितगुणादिविभागम् अङ्गाव्ययाद्यनन्तमाङ्गल्यगुणमणिगणरत्नाकरं नील-कण्ठत्वरूपक्षत्वादिविशिष्टशुद्धसत्त्वमयविविधविग्रहविभ्राजमानं शिवभवरुद्रम-हेश्वरमहादेवाद्यनन्तपर्यायविरूपापितमहिमविलासं सकलभुवनसृष्टिस्थितिसंहारकार-णं राजसादिवृत्त्युपाधिपरिकल्पितत्वांशरूपाणां विविहरिगिरीशानामपि नियन्तृभूतम् उन्मनान्तसकलभुवनानीतसोमलोकारूपपरमशिवपुरनियतविहिताविर्भावमखिलजनहृ-दयगुहावासमशेषकर्मफलदानस्वतन्त्रं सकलविप्रकुलदैवतमुमासहायं परमशिवशब्दितं तस्यैव सगुणं रूपं गौतमदधीच्यादिशापनिर्मूलितपरमशिवपदनलिनमाक्तिलेशकलिम-लमलीमसहृदयकुहरविश्रान्तदुरन्तदुरितानुबन्धतन्निन्दामुखरमुखबिलकुमतिकुलप्रला-पदूरीकरणेन शिवस्य विश्वाधिकत्वविश्वसेव्यत्वव्यवस्थापनपरैः षष्ठ्या पद्यैः स्तोतुका-मः परमशिवस्वरूपमहिमविषयग्रन्थनिर्माणे तद्धोषं विनाऽनधिकारान्, तस्य च 'यमेवै-ष वृणुते तेन लभ्यः' 'स नो बुद्ध्या शुभया संयुनक्तु' 'ईश्वरादज्ञानमन्विच्छेत्' इ-त्यादिश्रुतिस्मृतिभिस्तत्प्रसादैकलभ्यत्वस्य प्रतिपादितत्वान्, तत्र च 'यथान्तरोपचा-रेण नरः स्त्रीषु प्रसीदति' । तथान्तरेण ध्यानेन प्रसीदति महेश्वरः ॥' इत्यादिस्मृ-तिभिरन्तरनुसन्धानम्यान्तरङ्गोपायत्वेनोपदेशादिदेव सर्वोत्कृष्टं मङ्गलमिति हृद-येनादौ कृतं ध्यानं श्लोकेन निबध्नन् प्रारिप्सितभूतोन्नव्यवस्थाप्यमर्थं सूचयति—

अथ शिखरिणामाला प्रारभ्यते ॥

श्रीकान्तदुहिणोपमन्युतपनस्कन्देन्द्रनन्यादयः

प्राचीना गुरवोऽपि यस्य करुणालेशाद्रता गौरवम् ।

तं सर्वादिगुरुं मनोज्ञवपुषं मन्दस्मितालंकृतं

चिन्मुद्राकृतमुद्रपाणिनलिनं चित्ते शिवं कुर्महे ॥१॥

श्रीकान्तेति । 'तस्मात् सह तया शक्त्या हृदि पश्यन्ति ये शिवम् । तेषां शाश्व-तिकी शान्तिर्नैतरेषामिति श्रुतिः ॥' 'ध्यायेदनादिनिधनमानन्दादिगुणालयम्' इत्यादि-पुराणवचनानुरोधात् ब्रह्मविद्याधिदेवतया 'सदाशिवाङ्गमारूढा शक्तिरिच्छाह्वया शिवा' इति शिवपुराणोक्तेर्भगवत इच्छाशक्तिरूपया भगवत्या हैमवत्या सहितत्वेन अनन्तकरुणागुणमणिनिधित्वेन च भगवन्तमनुसन्दधानः सकृदमनस्कसङ्कीर्तनेनापि दुरितनिकरमञ्जनार्थं 'अपि वा यश्चण्डालः शिवइति वाचं विस्तृजेत्तेन सह संवसेत्तेन

सह भुञ्जीत' 'यद्व्यक्षरं नाम गिरेरितं नृणां सकृत्प्रसङ्गादधमाशु हन्ति तत्' 'विद्याः सु श्रुतिरुत्कृष्टा रुद्रैकादिशिनी श्रुतौ । तत्र पञ्चासरी तस्यां शिव इत्यक्षरद्वयम् ॥' इत्यादिश्रुतिपुराणाभिगुक्तवचनसमर्थितसकलदुरितसंहरणसामर्थ्योत्कर्षेण नाम्ना विशेष्यं निर्दिशति—शिवमिति । वशिषातोः इच्छाशक्तियुक्त इत्येतस्मिन्नर्थे वर्णव्यत्ययेन अर्शआदेराकृतिगणत्वात् शिवः कल्याणगुणनिकरोऽस्यास्तीत्यस्मिन्नर्थे अचप्रत्ययान्तत्वेन च व्युत्पन्नं शब्दरूपमिहानुसन्धेयम् । तथा ह्याद्ये व्युत्पादने शाब्दिकाभियुक्तवचनम्—'हिसिषातोः सिंहशब्दो वश कान्तौ शिवः स्मृतः । वर्णव्यत्ययतः सिद्धौ पश्यकः कश्यपो यथा ॥' इति । द्वितीये वायवीयवचनम्—'अथवाऽनन्तकल्याणगुणैकानिधिराश्वरः । शिव इत्युच्यते सद्भिः शिवतत्त्वार्थवेदिभिः ॥' इति ॥ एवं 'समेधयति यन्नित्यं सर्वार्थानामुपक्रमम् । शिवमिच्छन्मनुष्याणां तस्मादेव शिवः स्मृतः ॥' इति भारतादिवचनसिद्धान्त्यपि व्युत्पत्त्यन्तराणीह विवक्षितानि द्रष्टव्यानि । युक्तं हि विवक्षानुसाराल्लौकिकशब्दानामनेकार्थपरत्वम् । 'प्रसन्नवदनं चारुहारकेयूरभूषितम्' इत्यादिध्यानगुणविधिमनुसृत्य विशेषयति—मनोज्ञेति । 'निवेश्य चेतः प्रत्यङ्गमापादाग्रमनुक्रमात् । धारयेद्द्वदनाम्भोजे प्रसन्नम्मितकोमले ॥' इत्यादिगुणविधिमनुसृत्य विशेषयति—'मन्दस्मितेति । इष्यमाणशिवमहिमबोधसिद्ध्ये गुरुमूर्त्यात्मनाऽनुसन्धत्ते—सर्वेति । सर्वेषां शिवज्ञानवतां गुरूणामादिगुरुं गुरुपरम्पराविश्रान्तिभूमिमित्यर्थः । उक्तं हि पातञ्जले ईश्वरं प्रस्तुत्य—'स पूर्वेषामपि गुरुः कालेनानवच्छेदात्' इति । उक्तं च शिवपुराणे—'प्रतिसर्गं प्रसूतानां ब्रह्मणां शास्त्रविस्तरम् । उपदेष्टा स एवादौ कालावच्छेदवर्तिनाम् ॥ कालावच्छेदयुक्तानां गुरूणामप्यसौ गुरुः । सर्वेषामेव सर्वेशः कालावच्छेदवर्जितः ॥' इति । 'ईशानस्सर्वविद्यानां स एवादिगुरुर्बुधः । तस्य शिष्यो महाविष्णुः सर्वज्ञानमहोदधिः ॥' इति च । श्वेताश्वतरशास्त्रिनां मन्त्रोपनिषदि च 'यो ब्रह्माणं विदधाति पूर्वं यो वै वेदांश्च प्रहिणोति तस्मै , तं ह देवमात्मबुद्धिप्रकाशं मुमुक्षुर्वै शरणमहं प्रपद्ये ।' इति । यद्यप्ययं मन्त्रः शिवपर इति स्पष्टं न प्रतीयते, तथापि मन्त्रोपनिषदः कात्स्न्येन शिवपरत्वस्य व्यवस्थापयिष्यमाणत्वात् कौमे 'निवेदयति चात्मानं यो ब्रह्माणमितीश्वरे' इति शिवपूजायामात्मार्पणे विनियोगविधानात् 'योऽग्रं मां विदध पूर्वं ज्ञानं च प्रहिणोति मे । यत्प्रसादान्मया प्राप्तं प्राजापत्यमिदं पदम् ॥ ब्रह्माणं मुनयः पूर्वं सृष्ट्वा तस्मै महेश्वरः । दत्तवानास्त्रिलान्वेदान् विप्रा आत्मनि संस्थितान् ॥' इत्यादिशैवमात्स्यादिश्रुतब्रह्मादिवचनैरुपबृंहणाच्चास्य शिवपरत्वं बोद्धव्यम् । उक्तमेवार्थं तत्तन्महानुभावशिष्यविशेषोपन्यासेन स्फुटीकरोति—श्रीकान्तेत्यादिना । श्रीकान्ताद्याः शिवज्ञानिन उपदेष्टारः प्र-

सिद्धाः महाभारतकौर्मशैवसौरस्कान्दलैङ्गशिवधर्मादिषु । आदिशब्देन स्वायम्भुववायुव-
सिष्ठपराशरव्यासजैमिनिकाश्यपादयो गृह्यन्ते । गुरुमूर्तिचिह्नेनापि विशेषयति—चिन्मु-
द्रेति । पाणिर्नलिनमिवेत्युपमितसमासः । चिन्मुद्राऽभिनयसम्बन्धस्य रूपकप्रतिपक्ष-
त्वात् । एवम्भूतं शिवं चित्ते कुर्महे ध्यायामः । अत्र श्रीकान्तेत्यादिना विशेषणेन स्तोत्रे
व्यवस्थापयिष्यमाणं शिवस्य विश्वाधिकत्वं विश्वमेव्यत्वं च उपसिद्धं द्रष्टव्यम् ॥ १ ॥
एवं परदेवतामनुसन्धाय व्यवस्थापयिष्यमाणमकलार्थप्रमाणभूतां परविद्यामनुसन्धत्ते—

परशिवपरोत्कर्षप्रग्यापनैकपरायणा
पवनतपनव्यासाद्युक्त्युत्करैरुपबृंहिता ।
कुमतिपरिषत्तेतःकीलायितार्थानबन्धना
जयतु नितरामाद्या विद्या जनस्य हितैषिणी ॥ २ ॥

मूर्तिस्त्रयातीतो मायी शिवः परशिवः । तदीयनिरतिशयोत्कर्षप्रख्यापनैकप्रवणा । प-
वनोक्तिर्वायुसंहिता महापुराणानामुपलक्षणम् । तपनोक्तिरादित्यपुराणमुपपुराणानामु-
पलक्षणम् । व्यासोक्तिर्महाभारतम् । आदिशब्देन स्मृतिकल्पसूत्रशिवागमानां प्रणे-
तारो मनुयाज्ञवल्क्यबोधायनाश्वलायनोपमन्यकुम्भसम्भवादयो गृह्यन्ते । तथा च स-
कलपुराणेतिहासम्भृतिकल्पसूत्रशिवागमैरुपबृंहिता । अत एव शब्दस्वारम्योपबृंह-
णाभ्यामनन्यथासिद्धतयाऽन्यथानयने यतमानानामवैदिकानां हृदयशङ्कुभूतार्थस-
न्दर्भा सन्मार्गोपदेशेन सकलजनहिनावहा परा विद्या अथर्वाशिखादिरूपा जयतु लोके
सर्वोत्कर्षेण प्रचरत्वित्यर्थः । अनेन स्तोत्रे व्यवस्थापयिष्यमाणं सर्वं श्रुतिमवलम्ब्यैव
व्यवस्थापयिष्यते । श्रुतिवाक्यानां च कुट्टाष्टिनिर्णीतार्थान्तरपरत्वनिरासः शब्दस्वार-
स्योदाहृतोपबृंहणविरोधाभ्यां करिष्यत इति सूचितम् ॥ २ ॥

अथ 'यमादित्यो न वेद' इत्यादिश्रवणादमरैरप्यपरिच्छेद्यैवभवस्य परम्य
ब्रह्मणः स्तुतौ स्वस्यानधिकार इत्याक्षिप्य समाधत्ते—

प्रभावं ते नालं परशिव परिच्छेत्तुममराः
नरः स्तोतुं वाञ्छन् न कथमपहास्यत्वमयताम् ।
तथापि त्वन्नामस्मृतिगुणनिकापुण्यभजनं
कुतोऽप्यस्तु द्वारादिति मर्तिरिह प्रेरयति माम् ॥ ३ ॥

आत्मीयवैदन्ध्यस्फुटीकरणाय नेयं शिवस्तोत्रनिर्माणे प्रवृत्तिः, येन ब्रह्मादि-
भिरप्यपरिच्छेद्यैवभवे तत्र मन्दानां मर्तिस्त्वालित्यभ्यावर्जनीयत्वेनावश्यमपहास्यता
भवेदिति तत्परिहाराय यतितव्यं स्यात् । किं तु संसारचक्रे परिभ्रमतां विविधद्व-

व्यापारविक्षिप्तचेतसां विना किञ्चिद्द्वारं शिवतन्त्रामचिन्तनानुवृत्तिर्दुर्लभेति 'येन केनाप्युपायेन शिवे चित्तं निवेशयेत्' इत्यादिः स्मृतेर्यथाकथञ्चन शिवचिन्तनतन्त्रामकीर्तनानुवृत्तये । अतः सर्वथा स्वहितमित्यादिन्यायमनुसरतो न सा दोषायेति समाध्य-
भिप्रायः ॥३॥

अथ स्तोत्रप्रतिपाद्यार्थविषयशिवोत्कर्षासहिष्णूनां शिवनिन्दाव्यसनिनाम-
वैदिकानां विमतिमुपन्यस्य तेषां सद्भिर्बहिष्कार्यत्वं जन्मवैफल्यं च शास्त्रसिद्धं ताव-
दृशयति—

त्वमेवात्मन विश्वाधिक इति जगत्सेव्य इति च

स्फुटं ब्रूते वेदस्तदपि विवदन्ते व्रत खलाः ।

किमेषां त्वद्गोहव्यसननिहतं जीवनामदं

यदुक्तीः श्रोतॄणां मरणमुदितं निष्कृतिरिति ॥४॥

वेदः 'विश्वाधिको रुद्रः' 'शिव एको ध्येयः' इत्यादिः । किमिति । गहित-
मित्यर्थः । तमिममर्थं दर्शयति मन्त्रः—'अन्तरिच्छन्ति तं जने रुद्रं परो मनीषया
गृष्णन्ति जिह्वा ससम् ।' जनेष्वन्तर्यामिभावेन तिष्ठन्तं परः परं सर्वोत्कृष्टं रुद्रं
ये मनीषयेच्छन्ति अन्तर्ध्यायन्ति, ते ससं सम्यविकारभूतमन्नं जिह्वा गृष्णन्ति गृह्णन्ती-
ति मन्त्रस्य शाब्दोऽर्थः । ये कुतर्कव्यसानेनस्तमन्तर्नेच्छन्ति, ते पुरीषमेव जिह्वा गृह्ण-
न्तीति 'धन्याः खलु वने वाताः' इत्यादेरिवाप्रस्तुतप्रशंसागम्येऽर्थे कटाक्षः । तथाह्युप-
बृंहितं पराशरेण—'अन्तरिच्छन्ति ये रुद्रं सदा बन्धं मनीषया । गृह्णन्ति जिह्वा ते हि
रसपूर्णमृतोदकम् ॥ अन्तर्नेच्छन्ति ये रुद्रं भवानोसहितं शिवम् । पुरीषमेव गृह्ण-
न्ति जिह्वा ते न संशयः ॥' इत्यत्राद्येन श्लोकेन मन्त्रस्य वाच्योऽर्थो दर्शितः,
द्वितीयेन गम्योऽर्थः । स चेह स्वयं चाधितत्वात्तेषां गहितवृत्तित्वे पर्यवस्यति । म
हाभारते च दर्शितोऽयमर्थः—'धिक्षेपां धिक्षेपां धिक्षेपां जन्म धिगथ धिक्षेपाम् । ये-
षां न वसति हृदये कुमतिपथविमोक्षको रुद्रः ॥' इति । अयमेवार्थो भागवतेऽपि
शिवं प्रस्तुत्य—'हमन्ति यस्याचारितं हि दुर्मगाः' इति दर्शितः । तत्र दुर्मगाः दुष्ट-
भगोत्पन्नाः सङ्कीर्णसेत्रजाता इत्यर्थः । एवं माङ्क्यशङ्कामेव हृदि निधायोक्तं नागर-
खण्डे—'मा भूतस्य कुले जन्म यस्य शम्भुर्न दैवतम्' इति । एवं तेषां कुत्सित-
जीवनत्वोक्त्या तेषां सद्भिर्बहिष्कार्यत्वमेव सूचितम् । तच्च बहुधा प्रपञ्चितं कौर्मादि-
षु । निहतमिति । विफञ्जितमित्यर्थः । इह बहिष्कार्यत्वात्परत्र च सर्वथैवासिद्धेरिति
भावः । उक्तमेवार्थं कैमुतिकन्यायेन व्यवस्थापयति—यदुक्तीरिति । उक्तं हि भा-
गवते—'कर्णो पिपाय निरियाद्यदकल्प ईशे धर्मावितर्यसृणिभिर्नृभिरस्यमाने । छि-

न्यात् प्रसह्य रुशतीमसतां प्रभुश्चेज्जिह्वामसूनपि ततो विसृजेत् स धर्मः ॥' इति ।
 अस्यार्थः—धर्मगोप्सरीशं निरङ्कुशं रुद्धं न मर्यादैर्नराधमैर्दूष्यमाणे यथैकस्यापि दूषण-
 वाक्यस्य श्रवणं न संभवति, तथा कर्णोऽपि धाय सत्वरं निर्गच्छेत्, तन्निग्रहे यद्युशक्तः ।
 शक्तश्चेत्तेषामसतां दूषणनिरतानां रसनां प्रसह्य छिन्द्यात् । बुद्धिपूर्वकशिवदूषणश्रवण-
 शीलस्तु प्राणानपि विसृजेत्, स च प्राणत्यागः सुरापानादिनिमित्तप्राणत्यागवद्धर्म एवे-
 ति । एवं शिवदूषणश्रवणशीलानां मरणान्तं प्रायश्चित्तमिति स्थिते स्वयं शिवदूषणनिर-
 तानां प्रायश्चित्तं न सम्भवतीति ते सर्वथा सद्भिर्बहिष्कार्या विफलतन्निविताश्चेति व्यक्तम् ।
 उक्तञ्च स्पष्टं कौर्मै ब्रह्महत्यादिसकलपापप्रायश्चित्तविधानप्रकरणे देवतान्तरनिन्दा-
 प्रायश्चित्तविधानानन्तरं शिवनिन्दायां प्रायश्चित्ताभावः—'यः सर्वभूतविनुतं विश्वे-
 शं तु विनिन्दति । न तस्य निष्कृतिः शक्या कर्तुं वर्षशतैरपि ॥' इति । यद्यप्य-
 नया मङ्गला शिवदूषणे मरणान्तमेव प्रायश्चित्तं सूचितं भवति, 'कामतो ब्राह्मणवधे
 निष्कृतिर्न विधीयते' इत्यादौ मरणान्तप्रायश्चित्तविषयेषु स्मृतृणां निष्कृत्यभाव-
 व्यवहारदर्शनात्, तथापि यदूषणश्रवणे यत् प्रायश्चित्तं, तदूषणकरणे ततोऽधिकं
 न्याय्यमिति मरणान्तप्रायश्चित्तविधाम्बिह क्लेशातिशययुक्तमापततीति द्रष्टव्यम् ।
 यत्तु कौर्मै शिवनिन्दायां प्रायश्चित्तान्तरविधानं 'चान्द्रायणं चरेत् पूर्वं कृच्छ्रश्चैवा-
 तिकृच्छ्रकम् । प्रपन्नः शरणं देवं कृत्वा पापात् प्रमुच्यते ॥' इति ॥ यच्च पाप्ने
 अष्टमूर्तिपर्वणि तच्छ्रवणे प्रायश्चित्तान्तरविधानं—'शिवनिन्दापरं मूलं यदि शा-
 सितमुक्षमः । स्वकर्णो तोदयेत् तोत्रैरिति शास्त्रस्य निश्चयः ॥' इति ॥ एवमादिकं
 सर्वमधिकारिविशेषविषयत्वेन यथान्यायं व्यवस्थापनीयम् ॥४॥

एवमवैदिकान् भगवद्वेषिणो मूर्खान्विनिन्द्य 'एष ह्येव साधु कर्म कारयति' 'अज्ञो
 जन्तुरनीशोऽयम्' इत्यादिश्रुतिस्मृतिवचनान्यनुसृत्य वस्तुतो न ते निन्द्या इति व-
 चनमङ्गला तानेवोपालभते—

वराकैरेतैः किं द्विपदपशुभिः कार्यमथवा
 न खल्वीष्टे जन्तुर्निर्जाहततदन्याचरणयोः ।
 समस्तान्तर्यामी शिव शिव यथा प्रेरयसि यं
 तथा कुर्वांमग्नः स कथमिव निन्द्यः पशुपते ॥५॥

उक्तमेवार्थमुपपत्त्याऽपि द्रव्यति—

विलोक्य ह्येकैकं श्रुतिषु विधिवाक्यं विदधते
 मत्तादौ विश्वासं निखिलनिगमान्तेषु विदिते ।

तवैश्वर्ये ताराधिपञ्चकलचूडालं भगवन्

कथं कुर्युर्नैते यदिह न भवेयुः पङ्कजः ॥६॥

शिवतत्त्वस्य दुरवधारणत्वेन कर्मवैलक्षण्याद्वा मुह्यन्ति मन्दमाग्या इति प्रतिपा-
दयन् दुरवधारणत्वमेव कैमुत्येन व्यवस्थापयति—

यमग्रे दृष्ट्वापि स्मरहर विमूढः शतधृति-

हरेर्वाचाऽज्ञासीत् क्षितिधरसुतायाः शतमखः ।

किमन्यैवैकुण्ठस्तवविधियुतस्तत्र विमतौ

कथा कैव स्वामिन् जडनरवराकस्य भवति ॥ ७ ॥

यमग्रे दृष्ट्वापि विमूढ इति विशेषणं शतमखैकुण्ठयोरपि । क्रियाकरणयोर-
प्युत्तरवाक्ययोरनुषङ्गः । पुरा किल नारायणनाभिनलिने स्थितः प्रजापतिर्भुवनसु-
ष्टिस्वातन्त्र्याभिमानविवशः स्वानुग्रहार्थमायान्तमप्राकृतरूपं महादेवं दृष्ट्वाऽप्यनधि-
गततन्महिमावबोधः श्रीनारायणोपदेशात् कथञ्चित्तन्महिमानमज्ञासीदिति लैङ्गकौर्म-
सौरादिपुराणेषु श्रूयते । इन्द्रः कदाचिदन्तर्यामिबलायत्तेनासुरविजयेन सहामर्त्यैर्ह-
सः तदर्पशमनेन तदनुग्रहायाविर्भूतं यस्वरूपं महादेवं दृष्ट्वाऽप्यनपेतमोहस्तत्काल-
सन्निहितया हैमवत्या समुपदिष्टः शिवमहिमानमवैदिति तलवकारिणामुपनिषदि स्का-
न्दलैङ्गशैवपुराणेषु चोपाख्यायते । हरिः कदाचित् कमलासनेन श्रयैष्ठ्ये विवदमा-
नः तयोस्तत्त्वोद्धोधनाय मध्ये महालिङ्गरूपेण प्रादुर्भूतमनुपलभ्यमानमूलाग्रं शिव-
माकलय्याप्यप्राप्ततन्महिमविश्वासः परमकारुणिकस्य तस्यैवोपदेशात् सर्वातिशायि
तदैश्वर्यं वेदसा सह निरचैषीदिति शैवकौर्मादिषु पठ्यते । तदिदमुपाख्यानत्रयमि-
ह निबद्धम् ॥ ७ ॥

अथवा शिवप्रसादैकुलम्यस्तन्महिमविश्वासः, न वेदाभ्यासादिलभ्यः । अत
स्तद्वैधुर्यात्तेषां तदनुदय इत्यमुमर्थं 'नायमात्मे'त्यादिमन्त्रमनुसृत्याह—

त्वयि श्रद्धा नाथ प्रवचनबलाभैव सुलभा

न मेधाबाहुल्यान्न च विविधशास्त्रेषु घटनात् ।

प्रसादादेवैनां भव तव लभन्ते सुकृतिन-

स्ततस्ते दुर्दान्ताः कथमिव लभेरन् कुमलयः ॥ ८ ॥

अथवा शिवमक्तोर्निखिलानर्थनिवृत्तिहेतुतया सकलपुरुषार्थप्राप्तिहेतुतया च
परमश्रेयोरूपत्वात् क्षुद्रेष्वपि श्रेयस्सु बहुतरविघ्नानां जनानां दैवकृतो विघ्नस्तत्त्वा-
वश्यम्भावीति तत्प्रतिबन्धात् तस्मिन्वर्तनक्षमानेकमवसञ्चितसुकृतनिकरहीनानां तत्फ-
लोपधाननियतशिवमहिमविश्वासानुदय इत्याशयेनाह—

तव श्रीपादाब्जे कथमपि च भक्तिर्न सुलभा
निहन्त्री दुःखानां निखिलपुरुषार्थैकवसतिः ।

विना पुण्यैर्जन्मान्तरशतसंक्षेपे विहितै-

नैरः श्रेयोमात्रं खलु बहुलविघ्नं न लभते ॥९॥

कथमपि च यात्किञ्चित्फलाभिलाषेणापीत्यर्थः । यद्यपि 'फलोद्देशेन देवेशि
लघुर्मम समाश्रयः । फलार्थी तदभावे मां परित्यक्तुं क्षमो यतः ॥' इति ॥ फलोद्दे-
शेन प्रवृत्तिर्लघूकृता, तथाऽपि साऽपि प्रतिबन्धराहितस्य पुंसः फलसम्पादनेन विश्वा-
सातिशयसंजननद्वारोक्तरूपां समग्रचिह्नाष्टकोपेतां सात्त्विकशिवभक्तिं प्रसूत इति सा-
ऽपि दुर्लेभेत्युक्तम् ॥ ९ ॥

अथवा दधीच्यादिशापनिरपवादकलिदोषाभ्यां वा तेषां शिवोत्कर्षे विश्वासानु-
दय इत्याह—

विधूतान्तर्ध्वान्ता विविधभवसंपन्नमुकृताः

यतन्ते बोद्धुं त्वां यमनियमसत्कर्मनिरताः ।

दधीच्याद्यैः शशा गिरिश दनुमूनुप्रकृतयः

कथं ते जानीयुः कलिमलिनचित्ता हतधियः ॥१०॥

अहिंसासत्यास्तेयब्रह्मचर्यापरिग्रहा यमाः, शौचसन्तोषतपःस्वाध्यायेश्वरप्रणि-
धानानि नियमाः । अन्यानि च सत्कर्माणि कलिदोषाणामपवादकानि । 'एवंविधे
कलियुगे दोषाणामेकशोधनम् । महादेवनमस्कारो ध्यानं दानमिति श्रुतिः ॥' इ-
त्यादिव्यासवचनप्रतिपादितानि, तेषु निरता इत्यर्थः । दधीचिशापः कौर्मैर्दशितः—
'एवमुक्त्वा तु विप्रर्षिः शशापेश्वरविद्विषः । समागतान् ब्राह्मणांश्च दक्षसाहाय्यका-
रिणः ॥ यस्माद्बहिष्कृता वेदा भवद्भिः परमेश्वरः । विनिन्दितो महादेवः शङ्करो
लोकवन्दितः ॥ भविष्यध्वं तथीवाह्याः सर्वेऽपीश्वरविद्विषः । निन्दन्तो ह्यैश्वरं मार्गं
कुशास्त्रासक्तमानसाः ॥ मिथ्यावर्तितसमाचाराः सदा मिथ्याभिमानिनः । प्राप्य घोरं
कलियुगं कलहैः परिपीडिताः ॥ त्यक्त्वा नपोवनं कृत्स्नं गच्छध्वं नरकान् पुनः ।
भविष्यति त्वष्टाकेशश्चाश्रितोऽपि पराङ्मुखः ॥' इति ॥ तत्रैव कलिदोषकीर्तनप्र-
करणे—'कुर्वन्ति चावताराणि ब्राह्मणानां कुलेषु वै । दधीचिशापनिर्दग्धाः पुरा दक्षा
ध्वरे द्विजाः ॥ निन्दन्ति च महादेवं तमसाविष्टचेतसः ।' इति ॥ तानेवामिमेत्य सौ-
रपुराणे पठ्यते—'पुरुषोत्तममाश्रित्य शिवनिन्दापरा द्विजाः । कलौ युगे भविष्यन्ति
आप्ता तेषां न माधवः ॥' इति ॥ स्कान्दे शङ्करसंहितायां शिवपूजाविधौ—'नेसेत
पूजावेलायां नरं वत्स बहिष्कृतम् ।' इत्युक्त्वा कोऽसौ बहिष्कृत इति जिज्ञासायाः ।

मुक्तं—‘दधीचिना गौतमेन ये शप्ता ब्राह्मणाधमाः । कलाववतरिष्यन्ति निन्दका-
स्ते बहिष्कृताः ॥’ इति ॥ एवं स्कान्दादिप्रतिपादिता भृग्वादिशापा अपि ब्रह्मणाः
दन्विताः । तमोगुणाविष्टतया कलिदोषापवादकानि कर्माण्यनाद्विषमाणा इत्यर्थः
कलीति । ‘कलौ रुद्रो महादेवो देवानामीश्वरः परः । न देवता भवेन्नृणां देवतामा-
श्च दैवतम् ॥’ इति कलिदोषप्रतिपादनात् तदापादितमोहान्धीकृता इत्यर्थः ॥१०॥

ननु, किमेवं सर्वात्मना शिवमहिमविश्वासः तदनुगुणमकल्पाराधनं तदुचितक-
ललाभश्च कस्यापि नास्ति, अस्ति भगवतो नारायणस्येति वदन् परिसङ्ख्यया शि-
वमहिमविश्वासादीनामतिविरलत्वं सूचयति—

अपारं बिभ्रातुं गिरिश महिमानं तव परं

विधातुं भक्तिं वा तव चरणयोर्नित्यमचलाम् ।

प्रसादं वा लब्धुं वरद तव पूजाभिरधिकं

जगत्संकः शक्तो जयति वनमाली स भगवान् ॥११॥

प्रसादग्रहणादेव सकलवाञ्छितार्थलामोऽप्यर्थसिद्ध इति न पृथगुक्तः । ‘कृष्ण-
द्वैपायनः साक्षाद्विष्णुरेव सनातनः । को ह्यन्यस्तत्त्वतो रुद्रं वेति तं परमेश्वरम् ॥
नार्जुनेन समः शम्भोर्मक्त्या भूतो मविष्यति । मुक्त्वा सत्यवतीसूनुं कृष्णं वा देव-
कीसुतम् ॥’ इत्यादिकौर्मवचनसिद्धौ विष्णोः शिवमहिमपरिज्ञानतद्भक्त्यतिशयौ । वस्तु
भागवते चतुर्थस्कन्धे दक्षाध्वरे कुपितस्य शिवस्य शान्तिं प्रार्थयमानान् देवान् प्रति
ब्रह्मणो वचनं—‘नाहं न यज्ञो न च यूयमन्ये न देहमाजो मुनयश्च तत्त्वम् । वि-
दुः प्रमाणं बलवीर्ययोर्वा तस्यात्मतन्त्रस्य कृपां विधिस्तेत् ॥’ इति ॥ यच्चाष्ट-
मस्कन्धे शिवं प्रति देवानां वचनम्—‘न ते गिरित्राखिललोकापालविरिञ्चवैकुण्ठ-
सुरेन्द्रगम्यम् । ज्योतिः परं यत्र रजस्तमश्च सत्त्वजं यद्ब्रह्म निरस्तमेदम् ॥’ इत्येवमा-
दीनि वचनानि कैमुतिकनयेन शिवतत्त्वस्येतरपुरुषदुर्ग्रहत्वपराणि, न तु हरेस्तदन-
वबोधपराणीति न विरोधः । सर्वोत्तरशिवाराधनपरत्वं तस्य, तस्मिन् शिवस्य प्रसा-
दाधिक्यं च ‘अहं यथावदाराध्यः कृष्णेनास्त्रिष्टकर्मणा । तस्मादिष्टतमः कृष्णादन्यो
मम न विद्यते ॥’ इति सौषुप्तिके शिववचनात् । ‘देवदेवस्त्वचिन्त्यात्मा अजय्यो
विष्णुरव्ययः । सर्वरूपं भवं ज्ञात्वा लिङ्गेऽर्चयति तं विभुम् ॥ तस्मिन्नभ्यधिकां
प्रीतिं करोति वृषभध्वजः ।’ इति द्रोणपर्वणि व्यासवचनाच्च । शिवप्रसादात्तस्य स-
र्वोत्तरपदलाम् । ‘तव श्रिये मरुतो मर्जयन्त रुद्रं यत्ते जनिमं चारुचित्रम्’ इति
शिवाभिषेकस्थानं लिङ्गं प्रकृत्य तद्विशेषयता मन्त्रवर्णेन दर्शितः— ‘पदं बहि-

ज्योत्स्नं निधायि' इति । अस्यार्थः पराशरपुराणे स्फुटीकृतः—'रौद्रं लिङ्गं महा-
विष्णुर्भस्त्रा शुद्धं शिशुमयम् । चारुचित्रं समम्यर्च्य लब्धवान् परमं पदम् ॥'
इति ॥ काशीखण्डे च चतुर्भुजाभिषेकाध्याये षट्ठाभिषेकपूर्वकं वैकुण्ठस्थानमखिलज-
गत्प्रभुत्वमात्मनोऽप्यधिकं शौर्यमन्यञ्चानितरमुल्लभं वरजातं शिवेन विष्णवे दत्त-
मित्युपबोधितम् । आरण्यपर्वणि च तीर्थयात्राविधौ 'ततो गच्छेत् सुपणीक्षं त्रिषु
लोकेषु विभुतम् । यत्र विष्णुः प्रसादार्थं रुद्रमाराधयन् पुरा ॥ वरांश्च सुबहून्
लेभे दैवतैरपि दुर्लभान् । उक्तं च त्रिपुरघ्नेन परितुष्टेन भारत ॥ अपिचान्यैः प्रिय-
तमो लोके कृष्ण भविष्यसि । त्वन्मुखञ्च जगन् सर्वं भविष्यति न संशयः ॥' इति प्र-
तिपादितम् । द्रोणपर्वणि च तपोऽध्याये मैनाके षष्टि वर्षमहत्त्वाणि तपश्चर्यया प्रसा-
दितवते नारायणाय भगवता सर्वोत्तरं शौर्यादिकं दत्तमिति प्रपञ्चितम् । हरिवंशे च
पारिजातसंहितायाम्—'इति संस्तूयमानस्तु भगवान् गोवृषध्वजः । प्रसार्य दक्षिणं
हस्तं वासुदेवमथाब्रवीत् ॥ मनीषितानामर्थानां प्राप्तिस्तेऽस्तु सुरोत्तम । पारिजातञ्च
हर्तासि मा भूते मनसो व्यथा ॥ पुरा मैनाकमाश्रित्य तपस्त्वमकरोर्यदा । तदा मम
वचः कृष्ण संस्मृत्य स्पर्धेयमाप्नुहि ॥ अवध्यस्त्वमजयस्त्वं मत्तः शूरतरस्तथा । भ-
वितासीत्यबोचं यत्तत्तथा न तदन्यथा ॥' इत्युक्तम् । एवं शैवलैक्यादिप्रतिपादित-
मपि द्रष्टव्यम् ॥११॥

इत्युपोद्धातः ।

अथ श्रुत्यर्थविचारः ।

अथ शिवस्य विश्वाधिकत्वव्यवस्थापनाय तदुपाधि तत्प्रयुक्तगुणादिकञ्च दिदर्श-
यिषुरुपाधिनिर्मुक्तं तात्त्विकं तावद्रूपमाह—

अनन्तं यत्प्राहुर्निरतिशयसच्चित्सुखवपुः

पराभूतद्वैतमकरविशदं प्रत्यगुदितम् ।

अखण्डार्थैर्वैद्यं वचनानिर्करैरौपनिषदै-

र्महादेव ज्योतिस्तदासि परमात्मेति विदितम् ॥१२॥

विचित्रास्तावद्देवान्ताः परं ब्रह्म प्रतिपादयन्ति । केचित्त्वप्यदार्थनिष्ठाः, यथा—
'सत्यं ज्ञानमनन्तं ब्रह्म' 'अमूलमनणु' इत्यादयः । केचित् त्वम्पदार्थनिष्ठाः, यथा—
'बोऽयं विज्ञानमयः' इत्यादयः । केचित्पदार्थद्वयाभेदनिष्ठाः महावाक्यरूपाः, यथा—
'तत्त्वमसि' 'अहं ब्रह्माऽस्मि' 'अयमात्मा ब्रह्म' 'प्रज्ञानं ब्रह्म' इत्यादयः । तद्वी-
तिमनुसृत्य स्वपदार्थः प्रत्यागत्यनेन दर्शितः । तेनात्माभिमानविषयेषु देहेन्द्रियादि-
विद्वत्तया बहिर्भावमापद्यमानेषु प्रातिलोभ्येनान्तर्मुखतया गच्छतीव चित्तवृत्तेस्तथा-
गमवादिनि निष्कण्डाहङ्कारो जीव इत्युच्यते । अवशिष्टविशेषणैस्तत्पदार्थो दक्षि-

तैः । तत्रापि सच्चिदुखवपुः परमात्मानन्तामिति विशेषणैः 'आनन्दादयः प्रकृतस्य'
इति सूत्रे उपसंहर्तव्यत्वेन प्रतिपादितानां पञ्चानामुपसंहारो दर्शितः । पराशरेत्या-
दिना 'अक्षरधियाम्' इत्यादिमूत्रे उपसंहर्तव्यत्वेन निर्णीतानामस्यूक्तत्वादीनामि-
ति विवेकः । उपसंहारश्चैषां निष्प्रपञ्चब्रह्मप्रतिपदुपायतयेति निपुणतरमुपपादितगु-
णार्थः । अन्ये तूपासनार्थमिति मन्यन्ते । 'प्रत्यगुदितम् उक्तरूपं ज्योतिरिति'
सामानाधिकरण्येन महावाक्यार्थो दर्शितः । निष्प्रपञ्चं ब्रह्म न संसर्गपरैः प्रमाभै-
स्सिद्ध्येदित्यत उक्तम्—'अखण्डार्थः' इति ॥१२॥

एवम्भूतस्यापि ब्रह्मणो लोकानुग्रहैकरसिकतया कल्पितगुणादिविभागं मायो-
पाधिकं सर्वोत्तरं सगुणं रूपं निरूपयति—

गुणातीतोऽपि त्वं सगुण इव मायाशबलितः

पारंशुर्वन् साम्बं वपुरासतकण्ठं त्रिनयनम् ।

अभिरूपाभिः ख्यातः शिवभवनमुखाभिर्विजयसे

नियन्ता लोभनां सहरिहरपङ्केरुहभुवाम् ॥१३॥

इवकारेण गुणानां कल्पितत्वेन तत्त्वानुप्रवेशाभावं द्योतयति । इत एव ना-
परूपसम्बन्धस्यापि कल्पितत्वलाभ इति न प्रथक्तदुक्तिः । सार्वश्यादिभिरङ्गसंज्ञैः ज्ञा-
नवैराग्यादिभिरव्ययसंज्ञैरैश्वर्यादिभिर्भगसंज्ञैरन्यैश्च सत्यकामत्वादिभिर्गुणगणैरलंकृत
इत्यर्थः । निर्गणस्य गुणादीनामुपपादकमुपाधिमाह—मायेति । चित्प्रतिबिम्बोपाधि-
भूतया अविद्यात्मिकया मायया चिन्मन्थनीयत्वेनोपहितः विमलसत्त्वप्रधानत्वेना-
विद्योपाधिभिन्नया मायया प्रतिबिम्बभावेनोपहित इति वा अर्थः । शिवेति । तद्वृण-
संविज्ञानेन श्रुतिस्मृतिपुराणकोशादिप्रसिद्धानि सर्वाणि शम्भोरभिधानानि गृह्यन्ते ।
शिवादिभिरष्टभिर्भवादिभिरष्टभिश्चेत्यर्थो वा । यद्यप्यन्यान्यपि शम्भुशङ्करादीनि
मगवतः परदशानां सन्ति नामानि, तथाऽपि 'शिवो महेश्वरश्चैव रुद्रो विष्णुः पि-
तामहः । संसारवैद्यः सर्वज्ञः परमात्मेत्युदाहृतः ॥ एतस्मादष्टकं पुण्यं शिवस्य
परमात्मनः । रहस्यं सर्वशास्त्रेभ्यः सारभूतं समुद्धृतम् ॥' इत्यादिना रहस्यागमेषु
शिवादिनामाष्टकस्य वैशिष्ट्यप्रतिपादनान् भवादिनामाष्टकस्य च आपस्तम्बीयानां
मन्त्रेष्वास्त्रानेन आपस्तम्बसूत्र ईशानबलौ बोधायनाश्वलायनसत्रयोः शाल्वगवहोमे
बोधायनमूत्रे महादेवस्य प्रतिष्ठाविधौ नित्यपूजाविधौ प्रदोषपूजाविधौ च होमतर्पणा-
र्चनेषु विनियोगवर्णनेन च वैशिष्ट्यावगमान् प्राधान्यमभिप्रेत्य विशिष्य ग्रहणम् ।
अत्र केचित् गुणमूर्तिभ्यः परं सकलकारणभूतं तत्त्वान्तरं नेच्छन्ति । अन्ये तु माया-
मात्रोपहितमशरीरं शारीरकसूत्रव्यवहृतपरब्रह्मादिशब्दमात्रवाच्यं तदिति मन्यन्ते ।

तदुभयवृष्ट्योमासाहित्यमुक्तं तद्वपविग्रहग्रहणं भवशिवादिशब्दवाच्यत्वं च त्रि-
मूर्त्यन्तर्गतस्य गुणिरुद्रस्यैवेति तेनैव रूपेण स्तोत्रप्रतिपाद्यं ब्रह्म निर्दिष्टमिति स्यान्म-
तिः । तदर्थं विशेषयति—सहरिहरेति । अयमाशयः—ब्रह्मोपनिषदि तावत् 'अ-
थास्य पुरुषस्य चत्वारि स्थानानि भवन्ति नाभिर्हृदयं कण्ठो मूर्ध्ना । तत्र चतुष्पद-
ब्रह्म विभाति । जागरिते ब्रह्मा, स्वप्ने विष्णुः, सुषुप्तौ रुद्रः, तुरीयमक्षरमादित्यो वि-
ष्णुश्चेश्वरश्च ।' इति ब्रह्मादिभ्यः परमक्षरशब्दितं सर्वदेवात्मकं तत्त्वान्तरं दर्शितम् ।
तस्यैव पुनः 'न तत्र देवा ऋषयः पितर ईशते ।' इत्यनन्येश्वरत्वं 'एको देवः
सर्वभूतेषु गूढः ।' इति सर्वान्तर्यामित्वं सकलकर्मफलमदत्त्वञ्च दर्शितम् । तापनीयो-
पनिषदि च 'अकारं ब्रह्माणं नामौ, उकारं विष्णुं हृदये, मकारं रुद्रं भ्रूयध्ये ।' इति
नाभिर्हृदयभ्रूयध्येष्वकारादिमात्रात्रयवाच्यानां ब्रह्मविष्णुरुद्राणामुपासनविधाना-
नन्तरम् 'ॐकारं सर्वेश्वरं द्वादशान्ते' इति समष्टिप्रणववाच्यं द्वादशान्तोपास्यं स-
र्वेश्वर्यशालि तेभ्यः परं तत्त्वान्तरं दर्शितम् । भैत्रेयोपनिषदि च—'तमो वा इदमेक-
मास' इत्यादिभ्यः 'तन् परेणेति विषमत्वं प्रयातीत्येतद्वै रजसो रूपम्' इत्यादिना
तमोऽधिष्ठातुः परस्य सङ्कल्पेनाविद्यारूप्यस्य तमसो गुणविभागं निरूप्य 'तस्य
प्रोक्ता भग्न्यास्तनवो ब्रह्मा रुद्रो विष्णुरिति । अथ योह खलु वावाऽस्य राज-
सोऽशोऽसौ स योऽयं ब्रह्मा, अथ योह खलु वावास्य तामसोऽशोऽसौ स
योऽयं रुद्रः । अथ योह खलु वावास्य सात्त्विकोऽशोऽसौ स योऽयं विष्णुः ।'
इति तमोऽधिष्ठातुः परस्य रजोगुणाद्युपाहिता अंशभेदा ब्रह्मादय इति प्रतिपादनेन
तेभ्यः परं तत्त्वान्तरं स्पष्टीकृतम् । योगयाज्ञवल्क्ये च प्रणवतन्मात्रादेवतानिरूपणे
'अक्षरब्रह्ममेतत् कारणत्रयमिष्यते । त्रयाणां कारणं ब्रह्म भारूपं सर्वकारणम् । एका-
क्षरं परं ज्योतिस्तदाहुः प्रणवं बुधाः ।' इति मात्रात्रयदेवताभ्यः 'अहं ब्रह्मा च सर्वेश्व
गुगतः कारणत्रयम् ।' इत्यादिभागवतादिपठितभगवद्वचनादिभिः कारणत्रयमिति प्र-
सिद्धेभ्यो गुणमूर्तिभ्यः परं प्रणवदेवतं तत्त्वान्तरं स्फुटीकृतम् । भागवतविष्णुपुराणा-
दिषु च 'सत्त्वं रजस्तम इति प्रकृतेर्गुणास्तैर्युक्तः परः पुरुष एक इहास्य भक्ते । स्थि-
तावस्थे हरिविरिञ्चहरेति संज्ञाः श्रेयांसि तत्र खलु सत्त्वतनोर्नृणां स्युः ।' 'ब्रह्मविष्णु-
शिवा ब्रह्मन् प्रधाना ब्रह्मशक्तयः ।' इत्यादिवचनैर्मूर्तित्रयातीतं परं ब्रह्म विभावितम् ।
अपि च जगत्कारणं ब्रह्म तावन्मायोपाधिकचैतन्यमित्यविवादम् । ब्रह्मविष्णुरुद्रास्तु
।रीयगुणविशेषोपाधिकचैतन्यरूपा इत्युदाहृतभैत्रेयोपनिषद्वाक्ये 'सैषा चित्रा सु-
खा ब्रह्महृदा स्तब्धं गुणमिहाहुरेण्यपि गुणमिहा सर्वत्र ब्रह्मविष्णुशिवरूपिणी ।' इति
तत्त्वकीर्तनविषदि सकलपुराणादिषु चाविवादेन प्रतिपन्नम् । तत्त्वोपाधिभेदे उप-

हितभेदस्वौचित्यात् गुणमूर्तिभ्यः परं मायोपाधिकं जगत्कारणं ब्रह्मेति ब्रह्मेतेषां चते
तस्य चोभासाहित्यमुक्तरूपं वपुश्च 'उभासहायं परमेश्वरं प्रभुम् ।' 'कृतं सत्यं परं ब्रह्म'
इत्यादिकैवल्योपनिषदादिमन्त्रेभ्यः प्रतिपन्नं शिवशम्भुरुद्रशानमहेश्वरमहादेवादि-
शब्दवाच्यत्वञ्चार्थवशिरशिशखादिदृष्टप्रयोगनिर्वचनाभ्यां निर्णीतम् । न चोदाहृतो-
पनिषदिकुरुम्बप्रतिभाद्यो गुणिरुद्र इति शङ्कनीयम् । तत्र सर्वत्रापि तद्विभूतिषु ब्रह्मना-
रायणयोरिव गुणिरुद्रभ्यापि पाठात् । न च तत्र विभूतिमध्यास्नातरुद्रपरशब्दो
गुणिरुद्रांशभूतरुद्रान्तरपरोऽस्त्विति वाच्यम् । ब्रह्मविष्णुसक्तिध्यास्नातरुद्रशब्दस्य
संहर्तृमूलरुद्रपरत्वौचित्यात् । 'यत्प्राये श्रूयते ' च तत्तादृगवगम्यते' इति न्यायात् ।
ननु, तथाऽपि कैवल्यादिमन्त्राणामुपासनापरत्वादारोपितविग्रहेणाप्युपासनोपपत्ते-
र्न परस्य वर्णितविग्रहसिद्धिरिति चेन्न । उपासनापरेभ्योऽप्यविरोधं देवताधि-
करणन्यायेन प्रतीयमानार्थसिद्धेरनिवार्यत्वात् । न च 'अपाणिपादम्' इति
श्रुतिविरोधोऽप्यस्तीति शङ्कनीयम् । एवं हि निर्गुणश्रुतिविरोधात् सत्यकामा-
दिगुणानामप्यनभ्युपगमापत्तिः । इष्टापत्तिरिति वदतां 'यथा ध्यानार्थेऽपि सत्य-
कामादिगुणोपदेशे तद्गुण ईश्वरः प्रसिध्यति' इति व्यतिहाराधिकरणभाष्यविरोधः ।
मायाकल्पिता गुणास्तत्त्वतो निर्गुणत्वं न विघ्नन्तीति समाधानन्यायस्त्वहापि तुल्यः ।
यत्तु 'रूपोपन्यासाच्च' इति सूत्रे विग्रहोपन्यासपरत्वेन सूत्रव्याख्यानानन्तरं ब्रह्म-
णो विग्रहामावात्तव्याख्यानमयुक्तमन्यमानानां परेषामन्यथा व्याख्यानमुपन्यस्तं भ्रा-
त्यकारैः, तन्मुण्डकश्रुतौ निर्विशेषब्रह्मपरोपक्रमविरोधान्न विग्रहोपन्यासः सङ्गच्छत
इत्यभिप्रायेण । उक्तं च तैत्तिरीयन्यात्र विग्रहमद्भावः—'स्यात् परमेश्वरस्यापीच्छाव-
शान्मायामयं रूपं साधकानुग्रहार्थम्' इति । सूत्रकारेण च 'भोगमात्रसाम्यलिङ्गाच्च'
इत्यहंग्रहोपासकानां ब्रह्मणश्च भोगसाम्यं वदता स्पष्टीकृतम् । शरीरसापेक्षे वैषयिका-
नन्दे भोगशब्दप्रसिद्धेः । नन्वसति गानान्नरविरोधेऽन्यपरशब्देभ्योऽक्षरार्थसिद्धिः ।
अस्ति त्विह विरिञ्चादिविग्रहत्रयव्यतिरेकेण ब्रह्मणाश्चिरन्तन्तुरीयविग्रहाम्युपगमे
श्रुत्यन्तरविरोधः । मैत्रेयोपनिषदि मायोपाधिकं परं ब्रह्म प्रस्तुत्य 'तस्य प्रोक्ता
अग्न्यास्तनवो ब्रह्मा रुद्रो विष्णुरिति' इति परविग्रहाणां मध्ये विरिञ्चादिविग्रह-
त्रयस्यैवाग्न्यत्वश्रवणात् । यदि हि ततोऽपि प्राचीनं मूर्त्यन्तरं स्यात् ब्रह्मणः, कथं
तेषामग्न्यत्वं भवेत् । अग्रे मवा ह्यग्न्या उच्यन्ते । अतो ब्रह्मादिमूर्तित्रयव्यतिरेकेण न
परस्य तुरीया मूर्तिरस्ति । तदवलम्बनेनैव च वृद्धानां ब्रह्मणो विग्रहवत्त्वव्यवहारा-
र इत्यवसीयते । अमुमेवार्थमुपोद्बल्यन्त्यत्रितपश्चर्यायां भागवतवचनानि । तन्न ह्युमे-
वैतपश्चर्या प्रस्तुत्य 'शरणं तं प्रपद्येऽहं य एव जगदीश्वरः । प्रजान्मात्मसमां मयां

प्रयच्छन्ति चिन्तयन् ॥' इति तस्य तत्कलाभिसन्धिं चोक्त्वाऽथ चिराद्भरमदाना
 य ब्रह्मविष्णुरुद्राणां त्रयाणां तत्र सन्निधाने सति स्तुतिप्रणामाद्युपचारानन्तरं ता-
 न्मन्त्रैः 'एकां मयेह भगवान् विबुधप्रधानश्चित्ते कृतः प्रजननाय कथं नु यूयम् ।
 अत्रागतास्तनुभृतां मनसोऽपि दूरां हृत प्रसीदत महानिह विस्मयो मे ॥' इति प्रश्ने
 'यथा कृतस्ते सङ्कल्पो भाव्यं तेनैव नान्यथा । सत्सङ्कल्पस्य ते ब्रह्मन् यद्वै ध्याय-
 सि ते वयम् ॥' इति तेषां प्रतिवचनोपन्यासेन विरिञ्चादिमूर्तित्रयातिरेकेण परस्य
 सर्वैश्वर्याभिप्रेक्ष्यमानभूतं तुरीयं मूर्त्यन्तरं नास्तीति व्यक्तीकृतम् । तत्सत्त्वे ते-
 नैव रूपेण परस्य तत्र प्रादुर्भावापत्तेः । अन्यथा ऋषेः सत्सङ्कल्पत्वविरोधात् । ग-
 जेन्द्रमोचनम्बल इव ध्यानमृगगृहीतेन रूपेण प्रादुर्भाव इत्यपीह वक्तुमशक्यत्वात् ।
 तथासत्येको मयेत्यादिप्रश्नायोगात् । तस्मान्न तुरीयस्य विग्रहाभ्युपगमो युक्त इति ,
 अत्राभिधीयते— प्रतीयते तावदुमासहायमित्यादिमन्त्रवर्णम्यस्तुरीया उमास-
 हायस्यादिविशिष्टा मूर्तिः । साऽपि न ध्यानार्थमारोपितेति शक्यं वक्तुम् । छान्दो-
 ग्ये समानप्रकरणे गुणोपसंहारन्यायेनोपास्यस्य ब्रह्मण उदाहृतमन्त्रवर्णसिद्धमूर्तिसि-
 द्धवत्कारेण 'एष आत्माऽपहतपाप्मा' इत्यादिना शरीरवत्त्वसामान्येन प्रसक्तानां
 जरामरणजिघत्सापिपासादीनां प्रतिषेधदर्शनात् । अन्यथा तेषामप्रसक्तप्रतिषेधत्वापा-
 तात् । न च मूर्तिवत्त्वदजरत्वादयोऽपि केवलमुपासनार्थमारोपिता एवोपन्यस्यन्त इत्य-
 स्थिति वाच्यम् । अत्रैव 'अस्मिन् कामास्समाहिताः' इत्यादिना तेषामनारोपिते-
 श्वरगुणस्वस्फुटीकरणात् । नन्वजरत्वादि न विग्रहगुणत्वेनोपास्यम् । 'एष आ-
 त्माऽपहतपाप्मा' इत्यादिना आत्मगुणत्वोक्तेः तद्गुणः सत्यकामत्वादिभिः सह पाठा-
 द्वात्मनि च जरादिप्रसक्त्यभावेऽपि स्वतस्मिद्धारजत्वाद्यभ्येवेति तदेवोपास्यत्वेन
 निर्गुणप्रकरणभूतजरत्वादिवदातिष्ठ्यादावनूयाजादिनिषेधवच्च स्तुत्यर्थत्वेन वा निर्दि-
 श्यत इति चेन्न । सर्ववेदान्तप्रत्ययन्यायेन तत्र विग्रहविशिष्टस्यैव ब्रह्मण उपास्य-
 त्वे स्थिते औचित्यात् 'तस्योपरि शिवं ध्यायेत् साम्बं सर्वमनोहरम् । सर्वलक्ष-
 णसम्पन्नं माहवौघनशोभनम् ॥' इत्याद्युपबृंहणानुरोधाच्चाजरत्वादेर्विग्रहगुणत्वेनैवा-
 न्वयात् । तथात्वेऽपि तद्वारा आत्मगुणत्वसम्भवेन तद्व्यपदेशस्य तद्गुणैः सहपा-
 ठस्य च 'त्रिलोचनं नीलकण्ठं प्रशान्तम्' 'बुद्धिमाक्षीतिमान्वाग्मी श्रीमाश्चत्रुनिबर्ह-
 णः । विपुलांतो महाबाहुः' इत्याशयवोपपत्तेश्च । 'तस्मिन्यदन्तस्तदन्वेष्टव्यम्' इ-
 त्यादिना विधानायानूद्यमानस्य स्तुत्यर्थत्वायोगाच्च । तस्माद्विग्रहगुणस्याजरत्वादेः
 स्वरूपतो विद्यमानत्वेन निर्दिश्य उपास्यतया विधानेनानारोपितत्वाध्यवसायात् च
 किञ्चो विग्रहस्याप्यनारोपितता निश्चीयत इत्युपगन्तव्यैव तुरीयस्यापि मूर्तिः । उ.

क्तं च सूतसंहितायाम्—‘उमार्धविग्रहा शुद्धा त्रिणेत्रा चन्द्रशेखरा । नीलग्रीवा प-
सनन्दा प्रमोदात्ताण्डवम्रिया । ब्रह्मविष्णुमहादेवैरुपास्या गुणमूर्तिभिः । सर्वमूर्तिवि-
हीनस्य सर्वतत्त्वाधिपस्य च ॥ तथाप्येषा परा मूर्तिरित्येषा शाश्वती श्रुतिः ।’ इति ।
पराशरपुराणे—‘साक्षात्परतरस्यैव वस्तुनः सर्वसाक्षिणः । अस्ति मूर्तिः परा शु-
द्धा स्वतन्त्रा पापनाशिनी ॥ तस्यासाधारणा मूर्तिः साम्बा चन्द्रार्धशेखरा ।’ इ-
त्यारभ्य ‘ब्रह्मविष्णुमहेशानास्तां ध्यायन्ति निरन्तरम् ॥’ इत्यन्तेनोक्तम् । एवं ‘य
एषोऽन्तरादित्ये हिरण्मयः पुरुषो दृश्यते’ इति रविबिम्बमध्यवर्तित्वेन प्रमिद्वर्णनिर्देशः ।
तलवकारश्रुतावर्धशिरसि च श्रुतस्य ब्रह्मणो देवैस्सह संवादस्यानुपपत्तिः, ‘अजात-
मिममेवैकं मत्वा जन्मनि भीरवः । रुद्रस्यास्य प्रपद्यन्ते रक्षार्थं दक्षिणं मुखम् ।’ इ-
ति वायूक्त्युपबृंहित इतरव्यवच्छेदेन जन्मराहित्यप्रतिपादनेन स्फुटीकृतविग्रहाना-
दित्वतात्पर्यकः ‘अजात इत्येव कश्चिद्भिरुः प्रपद्यते रुद्र यस्ते दक्षिणं मुखं
तेन मां-पाहि नित्यम् ।’ इति श्वेताश्वतरोपनिषन्मन्त्रश्च भगवतो दिव्यविग्रहसद्भावे
प्रमाणम् । एषां च तुरीयविग्रहविषयत्वं तत्रतत्र स्फुटीकरिष्यते । किं च पुराणेषु
सर्वत्र परमशिवनिरूपणप्रकरणे तस्य मूर्तिमत्त्वेन प्रतिपादनाद्विग्रहसिद्धिः । न
च वत्र गुणिरुद्रविषयत्वेनान्यथामिद्धिः शङ्कार्हा । सर्वेष्वपि शिवमहिमपरेषु शिव-
पुराणेषु शिवस्य कारणत्रयपरत्वोपवर्णनदर्शनात् ततोऽपि पुनस्तुरीयस्य व्यतिरेक-
कल्पनायां प्रमाणाभावात् । तथा हि कुर्मं तावत् पूर्वभागे ब्रह्मविष्णुरुद्रान् प्रस्तु-
त्योक्तम्—‘एभ्यः परतरो देवः तस्यास्ति परमा तनुः । माहेश्वरी त्रिनयना योगिनां
शान्तिदा सदा ।’ इति । उत्तरभागेऽप्युक्तं—‘सर्वासामेव शक्तीनां ब्रह्मविष्णु-
शिवात्मिकाः । प्रधानाः सम्मृता देवाः शक्तयः परमात्मनः ॥ आभ्यः परस्ताद्व-
गवान् परमात्मा सनातनः । गीयते सर्वशक्त्यात्मा शूलपाणिर्महेश्वरः ॥ एनमेके
वदन्त्यग्निं नारायणमथापरे । इन्द्रमेके परे प्राणान् ब्रह्माणमपरे विदुः ॥ ब्रह्म-
विष्णवग्निरुणाः सर्वे देवास्तथर्षयः । एकस्यैवाथ रुद्रस्य भेदास्ते परिकीर्तिताः ॥
इति । शिवपुराणे—‘सृष्टेः प्रवर्तको ब्रह्मा स्थितोर्विष्णुर्विमोहकः । संहारस्य तथा
रुद्रस्तयोर्नित्यं नियामकः ॥ तस्मात् त्रयस्ते कथ्यन्ते जगतः कारणत्रयम् । कार-
णत्रयहेतुश्च शिवः परमकारणम् ॥’ इति । स्कान्दे—‘ब्रह्मा विष्णुश्च रुद्रश्च परतत्त्व-
विभूतयः । एषा त्रयाणामाधिकः सर्वकारणमोश्वरः ॥’ इति । एवं लैक्यसौरपाद्यब्रह्म-
ह्माण्डशिवधर्मादिष्वपि वचनानि द्रष्टव्यानि । विस्तरमयात् तत्र तत्र केचन विदुदाहृ-
ष्यमाणत्वात् सर्वैकमत्यस्य स्फुटत्वाच्च नेह लिखन्ते । तस्मादनेकभुत्वादिसिद्धत्वाच्च

परब्रह्मणो विग्रहवत्त्वस्य तदविरोधाय मैत्रायणश्रुतौ तनुशब्दो 'राजसोऽश' इत्यादिबचनस्वारस्यादंशपरः, अग्र्यशब्दः सादिब्रह्ममूर्त्यन्तरापेक्षयाऽग्र्यत्वपरइति वा व्याख्येयम् । यद्वा 'अग्राख्यायामुरस' इत्यादावग्र्यशब्दस्य प्रधाने प्रसिद्धेः प्रधाने परमशिवविग्रहे भवाइति वा व्याख्येयम् । त्रिमूर्तीनां परमशिवविग्रहे जननात् । यद्यपि 'भवे छन्दसि' इत्यधिकारे 'अग्राद्यन्' इति यन्प्रत्ययस्मृतः । भवार्थश्च सत्ता, न जन्म । 'तत्र जातः, तत्र भव' इति पृथगधिकारान् । 'नमः काट्याय च नीप्याय च नमः मुद्याय च सरम्याय च' इत्यादौ काटादिषु परमेश्वरस्य सद्भावमात्रेण भवार्थप्रत्ययदर्शनाच्च, तथाऽपि 'नासतो विद्यते भावः' इति स्मृतेर्जन्मस्थले सत एव कार्यस्योत्पत्तिरिति जातेऽपि भवार्थप्रत्ययो न विरुध्यते । ऊरव्या ऊरुजा इति जाते भवार्थप्रत्ययस्यान्यत्रापि दर्शनान् । दर्शितञ्च तिमृणां मूर्तीनां परमशिवविग्रहे जननं शिवराघवसंवादं— 'य एकः शाश्वतो देवो ब्रह्मवन्द्यः सदाशिवः । त्रिलोचनो गुणाधारो गुणातीतोऽक्षरोऽव्ययः ॥ जाना मिमृशा तस्याथ वीक्ष्यात्मस्थं गुणत्रयम् । देवत्रयमिदं ज्ञेयं गुणत्रयमिदं हि यत् ॥ पृथक्कृत्यात्मनस्तद्धि तत्र सारं विमज्ज्य च दक्षिणादसृजत्पुत्रं ब्रह्माणं वामतो हरिम् ॥ पृष्ठदेशान्महेशानं त्रीन् पुत्रानसृजत्प्रभुः ।' इति । यत्तु भागवतवचनमुदाहृतं, तदपि परमशिवमूर्तेरतिरहस्यत्वेनालभ्यदर्शनतयाऽत्रेः कथञ्चित्सत्त्वमङ्गलपत्वसिद्धये सामाद्यवतारत्रयेण लोकतन्त्रनिर्वाहाय च मूर्तित्रयेण प्रादुर्भाव इत्येतदभिप्रायमिति न विरोधः । अलभ्यदर्शनत्वञ्च परमशिवमूर्तेर्दर्शितं शिवपुराणे— 'अप्राकृतवपुः श्रीमान् लक्ष्यलक्षणवर्जितः ।' इत्यादिना तन्महिमाविशेषानुपवर्णयता कमलामनेन 'हरिश्चाहं च रुद्रश्च तथाऽन्ये च सुरासुराः । तपोभिरुग्रैरद्यापि तस्य दर्शनकाङ्क्षिणः ॥' इति । नन्वस्त्वेवं परस्य विग्रहसद्भावः तथाऽपि शिवभवादिशब्दानां गुणिरुद्रवाचिनां भव वस्त्वन्मददृष्ट्या तत्रापि प्रयोगोपपत्तेर्न तस्य तद्वाच्यत्वमङ्गीकरणीयमिति चेन्न । नीलकण्ठत्वादिविशिष्टमूर्तिशबलिते ब्रह्मणि तेषां व्युत्पत्तः प्रसिद्धत्वादथर्वशिरदिशत्वादिषु महेश्वरमहादेवादिशब्दानां तन्नामत्वेन निर्वचनाच्चास्य शिवादिशब्दवाच्यत्वस्याप्यभ्युपगन्तव्यत्वात् । ननु, यद्युपासहायस्त्रिलोचनत्वादिविशिष्टमूर्तिशबलितः शिवपरं पुराणेषु विविधमहिमाकरत्वेन लिङ्गादिषु नाम्यत्वेन च प्रतिपाद्यमानः पुरुषस्त्रिमूर्त्यतीतं परमेव ब्रह्म, तर्हि स्वष्टपालकयोर्ब्रह्मनारायणयोऽमृतीयः संहर्ता किञ्चामरूपः, किञ्चास्य प्रतिपादकं पुराणादि, उच्यते—यादृशं परमशिवस्य रूपं, यानि च नामानि, तादृशमेव तस्यापि रूपं, तान्येव च नामानि । तदुक्तं सूतसंहितायां— 'तप्तायः पिण्डवद्विषा रुद्रमूर्तिः परस्य तु । मूर्त्या तुल्यान्यमूर्तिभ्यो लक्षणैर्मुनिसत्तमाः ॥ परतत्त्वस्य नामानि

प्रत्यासत्त्या मुनीश्वराः । त्रिमूर्तीनां तु रुद्रस्य चाभिधानानि सुव्रताः ॥' इति शिवपुराणेऽपि संहाररुद्रमाहात्म्यं प्रस्तुत्योक्तं—'स एष भगवानीशस्तेजोराशिर्नि-
 रामयः । अनादिनिधनो धाता भूतमंकोचको विभुः ॥ परमैश्वर्यसंयुक्तः परमेश्वर-
 भावितः । तच्छक्त्याधिष्ठितः शश्वत्तच्चिह्नैरपि चिह्नितः ॥ तन्नामनामा तद्रूपस्तत्का-
 र्यकरणक्षमः । तत्तुल्यव्यवहारश्च तदाज्ञापरिपालकः ॥' इत्यादि । यद्यपि तस्यासाधार-
 ण्येन प्रतिपादकं पुराणं नास्ति, तथाऽपि प्रत्यासत्त्यतिशयात् परमशिवपरेष्वेव पु-
 राणेषु तत्प्रतिपादनं, यथाऽनुपदमेवोदाहृतं शिवपुराणे । उक्तञ्च पराशरेण—'माहे-
 श्वरपुराणानि समन्तानि महामुने । असाधारणया मूर्त्या नाम्ना साधारणेन च ॥
 वदन्ति परमं तत्त्वं शिवं साम्बं त्रिलोचनम् । त्रिमूर्तीनां हरश्चापि तदंशं तस्य वैम-
 नम् ॥ तदंशस्याभिमानश्च वदन्ति च महामुने ।' इति । एवमाराधनमपि तस्य परमशि-
 वाभिव्यक्तिस्थानेष्वेव लिङ्गादिषु । एवं परमशिवस्य गुणिरुद्रस्य च नामरूपादि-
 साम्यादेव स्फुटं ब्रह्मविष्णुभ्यां प्रत्यासत्त्यतिशयावगमाद्विशिष्य परमशिवामेदेन
 गुणिरुद्रस्य व्यवहारः पुराणादिषु शैवानाञ्च तन्नाभिमानातिशयो गुणचरितादि-
 साधारण्यव्यपदेशश्च । अत एव केषाञ्चिदद्यापि तयोर्विवेकाग्रहः । अथ पुराणादि-
 सिद्धासु शैवीषु मूर्तिषु काः परमशिवमूर्तयः, काश्च गुणिरुद्रमूर्तयः । केचिदाहुः—
 आनन्दनाण्डविविग्रहं दक्षिणामूर्तिविविग्रहः नाण्डवपरोमार्धविविग्रहश्चेति विग्रहत्रयमेव
 परमशिवस्य । अन्ये तु गुणिरुद्रस्येति । तत्र रोचयामहे । योगयाज्ञवल्क्ये 'प्रथि-
 व्यां वायुमारोप्य लकारेण समन्वितम् । ध्यायंश्चतुर्धुष्कारं ब्रह्माणं परमेष्ठिनम् ॥
 धारयेत्पञ्च वटिका धारणात् सिद्धिमाप्नुयात् । वारुणे वायुमारोप्य वकारेण सम-
 न्वितम् । शुद्धस्फटिकसङ्काशं पीतवाससमच्युतम् । धारयेत्पञ्च वटिकाः सर्वपापैः प्र-
 मुच्यते ॥ बह्वौ चानिलमारोप्य रेफाक्षरसमन्वितम् । व्यसं च वरदं रुद्रं तरुणादि-
 त्यसन्निभम् ॥ भस्मोद्भूलितमर्वाङ्गं सुप्रसन्नमनुस्मरन् ।' इत्याद्युक्त्वा 'आकाशे वायु-
 मारोप्य हकारेण समन्वितम् । बिन्दुरूपं महादेवं व्योमाकारं सदाशिवम् ॥ शुद्ध-
 स्फटिकसङ्काशं बाण्डेन्दुकृतशेखरम् । पञ्चवक्त्रधरं सौम्यं दशबाहुं त्रिलोचनम् ॥ स-
 र्वायुधोद्यतकरं सर्वभूषणभूषितम् । उमार्धदेहं वरदं सर्वकारणकारणम् ॥ चिन्तयन्
 चित्तविन्यस्तं मुहूर्तमपि धारयेत् । स एव मुक्त इत्युक्तस्तान्त्रिकेष्वपि शिक्षितैः ॥'
 इति परमशिवस्य पञ्चवक्त्रसदाशिवमूर्तेरपि प्रतिपादनात्, वायुसंहितायां च योगे-
 श्वराख्यपूजाविधाने तथैव तस्याः प्रतिपादनात्, कूर्मपुराणे च नीललोहितकारित-
 ब्रह्मपञ्चमशिरोलवनप्रस्तावे 'अथान्वपश्यद्विरिशं मण्डलान्तरसंस्थितम् । समासीनं
 महादेव्या महादेवं सनातनम् ॥' इत्यादिनैकासनस्थितोमासहायशूलधरमूर्तेरपि त-

दीयायाः प्रतिपादनात् । तस्माद्यथागमाचार्योपदेशमन्येऽपि विग्रहाः परमशिवस्य प्रतिपत्तव्याः । तेषां तु परिच्छेदोऽतिरहस्यत्वाद्गुरुपदेशैकगम्य इति ते नात्र पदव्यन्ते ।

एवं मायावपुर्ब्रह्म तुरीयं विश्वकारणम् ।
उमासहायो भगवानिन्दुमौलिरिति स्थितम् ॥

ननु, मूर्तित्रयातीतं मायोपाधिकं ब्रह्म नारायण इत्यपि केभ्यश्चिद्वचनेभ्योऽवसीयते तथाहि—विष्णुपुराणे नावत्—‘ब्रह्मा दक्षादयः कालस्तथैवाखिलजन्तवः । विष्णुनो हरेरेता जगनः सृष्टिहेतवः ॥ विष्णुर्मेवादयः कालस्तथैवाखिलजन्तवः । स्थिते निमित्तभूतस्य विष्णोरंता विभूतयः ॥ रुद्रः कालोऽन्तकाद्याश्च समस्ताश्चैव जन्तवः । चतुर्धा प्रलयार्थेने जनार्दनविभूतयः ॥’ इति । एवं भागवत-बृहन्नारदीयादिवचनानि क्वचित्क्वचिदुपलभ्यन्ते । पृथक्प्रमारोपक्रमे च त्रिमूर्तीनां शेषशायिनः पुरुषोत्तमस्य च प्रश्नोत्तरनिबन्धनेन स्फुटीकृतोऽयमर्थः । उत्तरनापनीये-नृसिंहस्य तुरीयत्वेन व्यपदेशात् पूर्वनापनीये च ‘ब्रह्मा विष्णुर्मेहेश्वरः पुरुष ईश्वरः सरस्वती श्रीगौरी प्रकृतिर्विद्या’ इत्यारम्य ‘मर्व यो वै नृमिहो देवो भगवान्यत्र सर्वं तस्मै ते नमः’ इत्यन्तेन ब्रह्मादीनां नृमिहविभूतिषु पाठाच्च प्रत्यक्षश्रुतिमूलताऽप्यस्यार्थस्य प्रतीयते । तथा च कथं तुरीयः परमशिव इति निर्णयः । अत्राभिधीयते—

पादो वैश्वानरादीनां तुरीयो निर्गुणः श्रुतः । उत्तरस्मिंस्तापनीये
न गुणिभ्यः परो हारिः ॥ निर्गुणात्मप्रतिक्षेपे शिवं शान्तामति श्रुतेः ॥
तुरीयः शिव एव स्यादेन्द्रान्यायस्वनुष्टुभः । अस्तु वा नृसिंहस्थं
तुरीयं पादमात्मनः । कुर्वता तेन नांता स्याद्गुणभ्यः परता हरेः ॥

पूर्वतापनीयमन्त्रस्त्वर्वाशिवाद्यनेकश्रुत्यन्तरमिदं ‘ममैव मा परा शक्तिर्देवी विद्ये-ति संज्ञिता ।’ इति शिववचनमिदं विद्याभिधानपाठमादेश्यगम्यमन्त्रोपावल्लभस्येश्वरस्य त्रिमूर्तिभ्यः ‘योजयामि प्रकृत्याहं पुरुषं पञ्चविशकम् ।’ इति कौर्मोक्तेः प्रकृत्यन्वितात् पञ्चविशाच्च पृथक्परिगणनेन स्नानमनं च शम्भोस्त्रिमूर्त्यतीतमायोपहितब्रह्मरूपत्वं प्रतिक्षिप्य न विष्णोस्तथात्वविधानक्षमः । अतस्त्रिमूर्त्यन्तर्गतस्यैव तस्य वस्तुकृतसार्वभौम्यस्यापनाय प्रवृत्तसन् ‘वृष्णीनां वामुदेवोऽस्मि’ इति कृष्णवचनवत् तमपि तद्विभूतिमध्ये गणयतीति वा ‘अथ कैर्मन्त्रैः स्तुतो देवः प्रीतो भवति । एतैर्मन्त्रैर्नित्यं देवं स्तुध्वम्’ इत्युपक्रमोपसंहाराभ्यां भूतिपरत्वावसायात् । तदवताररूपे नृसिंहे ‘विरिञ्चनारायणशङ्करात्मने’ इति वचनं सवितरीव स्तुत्यर्थं ब्रह्माद्यात्मत्वं व्यपदिशतीति वा नेतव्यः । एवं च पुराणवचनानि विष्णोरनिरुद्धादिपरस्वतात्पर्येणापि चरितार्थानि न मूर्तित्रयपरत्वं व्यवस्थापयितुं क्षमन्ते । तथा हि—

शिवस्य रुद्रविष्णुब्रह्मिणा इव तेषामपि सन्ति व्यूहा जगतां हरणभरणसमुत्पादने-
 प्वधिकृता वायुमंहितादिप्रसिद्धाः । ब्रह्मणो विराट्कालपुरुषाख्याख्याः, वि-
 ष्णोः सङ्कर्षणप्रद्युम्नामिरुद्धाख्याः, रुद्रस्य हरमृडमवाख्याः । एते च दक्षमन्व-
 न्तकादिवत्सृष्ट्यादिप्ववान्तराधिकारिणः । एवं च विष्णोस्त्रिमूर्तिपरत्वपुराणि
 वचनानि स्वयूहत्रयपरत्वपुराण्युपपद्यन्ते । तद्यूहानामपि स्वष्ट्याद्यधिकारादि-
 सामान्याद्ब्रह्मादिव्यपदेशोपपत्तेः 'एका भगवती मूर्तिर्ज्ञानरूपा शिवाऽमला । वा-
 सुदेवाभिवाना मा गुणानांता मुनिष्कला ॥ द्वितीया रुद्रसंज्ञा स्यात् तामसी शेष-
 संज्ञिता । निहन्ति सकलं चान्या वैष्णवी परमा तनुः ॥ सत्त्वोद्विक्ता तृतीयाऽन्या-
 प्रद्युम्नेति च संज्ञिता । जगत्स्थापयते सर्वं मा विष्णुप्रकृतिर्धृवा ॥ चतुर्थी वासुदेव-
 स्य मूर्तिर्ब्रह्मेति संज्ञिता । राजमी चानिरुद्धाख्या पुरुषः सृष्टिकारिका ॥' इति कौ-
 र्मे तेषां तद्यपदेशदर्शनाच्च । एवं ब्रह्मणस्त्रिमूर्तिपरत्ववचनानामप्युपपत्तिरुच्येय । वा-
 युमंहितायां—'तदण्डेऽस्मिन्निवृद्धेऽमूर्तसंज्ञा ब्रह्ममजितः ।' इति ब्रह्माणं प्रस्तु-
 त्य 'त्रिधा विभज्य चात्मान त्रैलोक्ये सम्प्रवर्तते । मृजते असते चैव रक्षते च त्रिभि-
 र्मुख्यम् ॥' इत्यादिना तद्यूहान् प्रदर्श्य 'सत्त्वं रजश्च ब्रह्मत्वे कालत्वे च तमो रजः ।
 विष्णुत्वे केवलं सत्त्वं गुणवृत्तिस्त्रिधा विभो ॥' इति तद्यूहानां गुणविभागश्लोके ते-
 प्वपि ब्रह्मादिशब्दप्रयोगाच्च । ननु, तर्हि शिवस्य त्रिमूर्तिपरत्ववचनान्यपि संहार-
 रुद्रव्यूहभूतभवमृडहरपरत्वपुराणीति संहाररुद्र एव त्वदभिमतः शिवोऽस्तु । तस्य
 गुणमूर्तिस्य परत्वे न मानमिति चेन्न । 'मृजत्यशेषमीशस्य शासनाच्चतुराननः । ति-
 स्त्रिभूमिर्निभिश्रपि पाति चान्ते निहन्ति च ॥ विष्णुः पालयते विश्वं विश्वयोनेनियो-
 गत । मृजते ग्रमेने चापि स्वकामिस्तनुभिस्त्रिभिः ॥ हरत्येतज्जगत्सर्वं हरस्तस्यैव
 शासनान् । मृजत्यपाच्च विश्वात्मा त्रिधा भिन्नस्तु रक्षति ॥' इति शिवपुराणे स्व-
 स्वव्यूहमहितानां ब्रह्माविष्णुरुद्राणां शिवनिर्देशेन स्वस्वकृत्ये प्रवृत्त्युपन्यासेन तत्रै-
 व योगेश्वराख्यपूजाविधौ स्वस्वव्यूहावरणकानां तेषां शिवावरणे पूजाविधानेन यो-
 गयाज्ञवल्क्ये तत्तद्द्रष्टव्यपन्यासेन प्रामाद्वानेव ब्रह्मादीन् प्रस्तुत्य सदाशिवस्य तेभ्यः
 परत्वकथनेन च तस्य त्रिमूर्त्यतिरेकमिच्छेः । एवं तर्हि विष्णुपुराणे 'यस्य प्रसादाद्-
 हमच्युतस्ये'त्यादिब्रह्मवचनाद्विष्णोस्त्रिमूर्त्यतिरेकः कुतो न सिध्येत् । न हि ब्रह्म-
 वक्तृके वाक्येऽनिरुद्धे अहंशब्दप्रयोग उपपद्यत इति चेन्न । अहङ्काराभिमानत्वा-
 दनिरुद्धस्य । 'वैकारिकस्तंजसश्च तामसश्चेत्यहं त्रिधा' इत्यत्रेव तत्रापि नामैकदेश-
 त्वेनाहंशब्दप्रयोगोपपत्तेः । तस्य वक्तृपरत्वेऽपि 'यस्माच्च मध्ये पुरुषः पुराणः'
 इत्यत्र पुरुषपदस्य प्रद्युम्नपरत्वेनाप्युपपत्त्या ततः श्रुत्यनुरोधिनो विष्णोस्त्रिमूर्ति-
 परत्वस्यासिद्धेः । विष्णुपुराणे एव पुराणप्रतिपाद्यं नारायणं प्रस्तुत्य 'स परः सर्वेश-

कीनां ब्रह्मणः समनन्तरः ।' इति तस्य जगत्कारणब्रह्मापरत्वोक्तेः । मागवतोपक्रमे च—तस्मादेकेन मुनसा भगवान् सात्त्वतां पतिः । श्रोतव्यः कीर्तितव्यश्च ध्येयः पूज्यश्च नित्यदा ॥' इत्यादिना भगवतः श्रवणादिकं विधाय कोऽसौ भगवानिति जिज्ञासायां 'सत्त्वं रजस्तमः' इत्यादिश्लोकेन सत्त्वगुणोपहितं परमपुरुषांशं श्रेयस्करानुषादेन प्रागुपक्षिप्तनियतभजनीयत्वोपपादनपूर्वकं भगवन्तं विधाय 'भेजिरे मुनयोऽथाग्र' इत्यादिना तद्भजनस्य क्रममुक्तिफलमुपपाद्य तस्य सकलवेदप्रतिपाद्यत्वादिकमुक्त्वा 'जगृहे पौरुषं रूपम्' इत्यादिना तस्य लीलाविग्रहसद्भावं प्रतिपाद्य 'एतज्जानावताराणां निदानं बीजमव्ययम् ।' इति तस्य सकलवैष्णवावतारमूलविग्रहत्वप्रदर्शनेन सत्त्वोपहितः परमपुरुषांश एव परं विष्णुतत्त्वमिति स्फुटीकरणात्, पराशरपुराणे 'माहेश्वरपुराणानि' इत्यादिना शैवपुराणानां परमशिवसंहाररुद्रोभयपरत्वमुक्त्वा 'वैष्णवानि पुराणानि समन्तानि महामुने । त्रिमूर्तीनां हरेर्नाम्ना मूर्त्या तस्य परं पदम् ॥ प्रवदन्ति पुराणे द्वे ब्राह्मे चैवानया दिशा ।' इति वैष्णवपुराणानां त्रिमूर्त्यन्तर्गत एव विष्णोः पर्यवसानोक्त्या स एव परं तत्त्वमिति स्फुटीकरणाच्च । तस्माद्युक्तस्तुरीयः परमशिव एवेति निर्णयः ।

अथवाऽस्तु तुरीयकोटावपि नारायणमूर्तिः, न हि तुरीयकोटावेकरूपैव मूर्तिर्ब्रह्मण इति नियमः । तत्रैवाविगीतसकलशैवपुराणप्रसिद्धेः, 'गिरामाहुर्देवीं द्रुहिणगृहिणीमागमविदः' इत्याद्यभियुक्तोक्तेश्च भवानीमूर्तेरपि सद्भावात्, इहापि 'परिष्कृष्वेन् साम्बं वपुः' इति तथैवाभ्युपगमाच्च । किन्तु पराशक्तेर्भवान्या एव पुंरूपो विज्ञातः । 'एकैव शक्तिः परमेश्वरस्य भिन्ना चतुर्धा विनियोगकाले । भोगे भवानी पुरुषेषु विष्णुः कोपे तु काळी समरे तु दुर्गा ॥' इत्यागमिकोपदेशात्, 'उमा या स हरिः साक्षाद्यो हरिः सा शिवा स्मृता ।' इत्यादिवचनात्, 'प्रकृतिस्त्व पुमान् रुद्रः स्वयि तद्वीर्यमाहितम् । त्वन्नामिषङ्कजाज्जातः पञ्चवक्त्रः पितामहः ॥' इति ब्रह्माण्डपुराणे 'नावयोर्विद्यते भेदो मच्छक्तिस्त्वं न संशयः । त्वं चन्द्रमा अहं सूर्यः शर्बरी स्वमहं दिनम् ॥' इत्यादित्यपुराणे च विष्णोः शिवशक्तित्वव्यपदेशात् कौर्मवासिष्ठलैङ्गादित्यपुराणादिषु शिवनारायणयोर्भार्यापतिभावेन देवदारुवनप्रवेशोपवर्णनात् । तत्प्रकरणे 'या तस्य पार्श्वगा बाला सा पार्वत्यंशजो हरिः ।' इत्याशुक्तेः, लैङ्गपुराणे 'एष बीजी भवान् बीजमहं योनिः सनातनः । स एव मुक्तो विश्वात्मा ब्रह्मा विष्णुमपृच्छत ॥ भवान्योनिरहं बीजं कथं बं जी महेश्वरः । एनं मे सूक्ष्मव्यक्तं संशयं छेत्तुमर्हसि ॥ ज्ञात्वा विविदिषोत्पत्तिं ब्रह्मणो लोकतन्त्रिणः । इमं परमसूक्ष्मार्थं प्रश्नमभ्यवदद्भरिः ॥ अस्मान्महत्तरं भूतं गुह्यमन्यत्र विद्यते । महतः

।रमं घाम शिवमध्वात्मिनां पदम् ॥ द्वैधीमावेन चात्मानं प्रविषत्य व्यवस्थितम् ।
नेष्कलं सूक्ष्ममव्यक्तं सकलस्तु महेश्वरः ॥ अस्य मायाविधिज्ञस्य भगव्यगहनस्य
व । पुरा लिङ्गादम्बूजं प्रथमं त्वादिसर्गिकम् । मम योनौ समासक्तं तद्भूजं काल-
पर्यायात् । हिरण्यमकूपारे योन्यामण्डमजायत ॥' इति विष्णोः शिवक्षेत्रत्वस्फुटी-
करणाच्छिवकेशवयोः शिवनाभशिलायां लिङ्गक्षेत्रयोः सन्निधानेन हरिहरात्मके
रूपे हरेर्बार्माधत्वेन च लिङ्गेनाभ्यास्य स्फुटीकरणात्, 'योऽयं चक्रास्ति गगनार्ण-
वरत्नमिन्दुर्योऽयं सुरासुरगुरुः पुरुषः पुराणः । यद्वाममर्धमिदमन्तकसूदनस्य देवि
त्वमेव तदिति प्रतिपादयन्ति ॥' इत्यभियुक्तोक्तेश्च । एवं च तुरीयकोटिनिविष्टस्यापि
नारायणस्य भवानीवदेव शिवोपसर्जनत्वादिह व्यवस्थापनीयस्य शिवमूर्तेः सर्वतुः
पूर्त्वस्य न विरोधः ।

मतद्वयमुपन्यस्तं विष्णुतत्त्वविनिर्णये । यदत्र युक्तं तद्भावं वि-
मृश्य विबुधोत्तमैः ॥ मतद्वयेऽपि भगवानम्बिकारमणः शिवः ।
अशेषब्रह्ममूर्तीनामादिभूतो जगत्पतिः ॥ भैरवाद्या हरस्येव
मत्स्याद्याः श्रीपतेरिव । ब्रह्मविष्णुहरास्तस्य कलाभेदा इति
स्थितम् ॥ १३ ॥

एवं च यद्यपीशस्य चन्द्रखण्डशिखामणेः । उत्कर्षः सर्वदेवेभ्यस्तत एव प्रसिध्यति ॥ तदाश्रयाणां वचसां
शिष्टाकोपोदिताग्रयात् । सर्वेषामाश्रयबलाद्बलवत्त्वावधारणा-
त् । इतरेषाञ्च देवानां श्रुतिषु स्मरणेषु वा ॥ तत्साम्याधि-
क्यवचसां गुणवादन्वकल्पनात् । किमग्निष्टोमतुल्यत्वे श्रुतेऽ-
पि सति तत्समम् ॥ अग्निहोत्रं भवेत्तस्य कर्मभूयस्त्वनिर्णये ॥
'भारतं सर्ववेदाश्च तुलामारोपिताः पुरा । देवैर्ब्रह्मादिभिस्तत्र
त्वत्यरिच्यत भारतम् ॥' इति वेदेभ्य उत्कर्षे भारतस्य स्मृते-
ऽपि च । किं वा भवेत्तत्सर्वेभ्यो वेदेभ्यो बलवत्तरम् ॥ 'म-
तिमन्थानमावेश्य येन वेदमहार्णवात् । प्रकाशो जनितो लोके
महाभारतचन्द्रमाः ॥' इत्यादिवर्चनन्यायैर्वेदमूलत्वनिर्णये ।
भारताधिक्यवचसामर्थवादत्वकल्पनात् ॥ तथाऽपि भवति
भ्रान्तिः केषाञ्चन्मन्दचेतसाम् । अवैदिकमताभ्यासघृष्टानां
वा दुरात्मनाम् ॥ सत्त्वाद्युपाहितेभ्योऽयं मायी भिक्षोऽस्तु
शङ्करः । तथाप्यैश्वर्यविभ्रान्तिरन्यत्रैव भवत्विति ॥ उक्तैषा

प्रक्रियायथर्वशिखादिश्रुतिमूलिका । तासामन्यार्थकत्वे तु नैवेयं
सिध्यतीति वा ॥ अतः श्रुतीनां सर्वासां सह सर्वोपबृंहणैः ।

परभावे भगवत्स्नात्पर्यं कथ्यते क्रमात्—

अपास्य ब्रह्मादीनमरवर सर्वानपि सुरान्

प्रसूता भूतार्थैः प्रमितविभवास्ते परमिति ।

निदानं त्वां सर्वेश्वरमपि च निर्धार्य विदधे

शिखा सद्भिर्ध्येयं शिव तदपि मुह्यत्यतिलघुः ॥१४॥

अथर्वशिखायां 'किन्तुद्वानं को वा ध्याता कश्च ध्येयः' इत्युपक्रमस्थप्र-
श्नानुरोधेन ध्यानध्यातृनिरूपणानन्तरं ध्येयनिर्धारणार्थमाज्ञायते— 'ध्यायतिशानं
प्रध्यायितव्यं सर्वमिदं ब्रह्मविष्णुरुद्रेन्द्रास्ते संप्रसूयन्ते सर्वाणि चेन्द्रियाणि सह भूतैर्न
कारणं कारणानां धाता ध्याता कारणन्तु ध्येयः सर्वैश्वर्यमम्पन्नः सर्वेश्वरश्च शम्भु-
राकाशमध्ये' इत्यादि 'शिव एको ध्येयः शिवङ्करः सर्वमन्यत् परित्यज्य समाप्ताऽ-
थर्वशिखा' इत्यन्तम् । अत्र योगरूढ्या परमशिवं वर्तमानम्येशानशब्दस्य ता-
च्छील्यार्थे चानशः शक्ततया योगेन स्वाभाविकनिरतिशयैश्वर्यपरत्वात् रूढ्या परम-
शिववाचित्वाच्च सर्वोत्कृष्टफलाधिभिः सर्वानिशाद्यैश्वर्यैः परमशिवो ध्यातव्य इति
भावेनेशानशब्देन विशेष्यनिर्देशः कृतः । प्रध्यायितव्यमित्याधिक्येन ध्यनाह-
त्वेन स्तुतिः । अतः किमन्ये न तादृशा येनैवमवधारणं बाढमिति ध्वनयितुं देव-
मनुष्यादिरूपे सर्वप्रपञ्चे ब्रह्मादीनां चतुर्णां प्रामुख्यमुक्त्वा तेषामप्यैश्वर्यपरिच्छेद-
सूचनाय तदुपपत्तितया दीपकेन महोक्त्या च भूतन्द्रियादिनौल्येन तेषामुत्पत्तिमस्त्वं
दर्शितं 'सर्वमिदमित्यारभ्य सह भूतैरित्यन्तेन । यद्येतत् परमशिवस्यापि स्यात्, न
स्यात् तस्यापि तद्वदेव ध्येयत्वमित्याशङ्क्योक्तं 'न कारणं कारणानां धाता ध्याते'ति।
प्रसूयत इति वचनविपरिणामेनानुषङ्गः । तथाचायमर्थः—ब्रह्मादीनां प्रसूत्युक्ति-
सामर्थ्याद्यत्तेषामर्थसिद्धं कारणं, तद्वरः कारणानां ब्रह्मविष्णुरुद्राणां मन्त्रोपनिषदु-
क्तानां कालादीनां वा धाता स्वप्ता ध्याता आदिमर्गसङ्कल्पकर्ता, एवंभूत
ईशानः कुतोऽपि न संप्रसूयत इति । यद्यप्यनेन ब्रह्मादीनां यदर्थलब्धं कारणं,
तत्र संप्रसूयत इत्येतावदेव प्रतीयते, न त्वीशान इति, तथाऽपि तस्य ध्येयत्वं विधाय
ब्रह्मादीनां ध्येयत्वव्यवच्छेदार्थं तेषु दोषोद्भावनानन्तरं तर्हि तद्दोषसद्भावे तस्यापि
ध्येयत्वं न स्यादित्यवसरप्राप्तशङ्काव्यवच्छेदाय तत्रैव तद्दोषस्य प्रत्याख्यातव्यत्वात्।
अन्यथान्तरालावक्यं परित्यज्य 'विष्णुरुपांशु यष्टव्यः' इत्यादिवाक्यानां यागविधाय-
कत्वस्वीकारे उपक्रमसंकीर्तितपुरोडाशद्वयनैरन्तर्यप्रयुक्तजामितादोषपरिहारालाभान् ।

। अत्र वाक्यच्छायाया इवेहाप्यसाङ्गत्यापत्तेः । प्रागेव वाक्यप्रवृत्तिभङ्गयेशाने ब्रह्मा-
 देषुद्भावितदोषपरिहारे तात्पर्यावसायात्, ब्रह्मादीनामर्थलब्धे कारणे तत्परिहार-
 सामर्थ्यादीशान एव ब्रह्मादीनां कारणमिति गमयतीति तस्यैव तत्र प्रसूत्यभाव उ-
 पन्यस्त इति निर्णीयते । किञ्च केवलयौगिकत्वेनेह प्रयुक्तयोर्धातृधातृशब्दयोः
 कारणं त्वित्यत्र तुशब्दस्वारम्येन तत्र वाक्यारम्भप्रतीतिरैव वाक्येऽन्वितयोः
 स्वतो लिङ्गव्यवस्थाशून्यतयाऽन्यलिङ्गग्राहिणोः स्वसमानाधिकृतव्यवस्थितलिङ्गकार-
 णशब्दलिङ्गग्राहित्वे नपुंसकलिङ्गापत्तेः । श्रुतपुष्टिङ्गनिर्वाहाय पुष्टिङ्गविशेष्यापे-
 क्षायामाकाङ्क्षितार्थमप्यतानुकूलसन्निधिश्रुतशब्दानुषङ्गे सम्भवत्यतादृशशब्दान्त-
 राध्याहारायोगादीशानशब्दानुषङ्गस्यावश्यकत्वेन शिवस्यैव सामर्थ्यसिद्धब्रह्मादि-
 कारणत्वसिद्धवत्कारेण तत्र प्रसूत्यभाव उपन्यस्त इति निश्चीयते । अत एवानन्त-
 रवाक्ये कारणमित्यस्य शम्भुपदसमानाधिकरण्यं दृश्यते । ‘तत्र चाकाशमध्ये’
 इत्युपासनास्थानकथनं परमाकाशरूपपरशिवलोकाभिप्रायम् । तेन हृदयकमलर-
 विविम्बादिषु यत्रयत्र शिवस्य ध्यानं, तत्र सर्वत्रापि ज्योतिर्मयं कैलासं विभाव्य
 तन्मध्यवृत्तित्वेन शिवो ध्येय इति विदितं भवति । ‘सर्वेश्वरः’ इति शिवनामत्वेन
 प्रयोगः, ‘आङ्कारं सर्वेश्वरं द्वादशान्ते’ इति तापनीयप्रयोगेण पुराणप्रसिद्धा च
 तस्य तन्नामत्वावसायात्, न तु सर्वेश्वर्यपरत्वेन प्राचीनविशेषणेन । पौनरुक्त्याप-
 त्तेः । यद्वा यौगिकत्वे पूर्वपदेन रूढत्वे उत्तरपदेन योगरूढिमत्त्वे पदद्वयेन च
 पौनरुक्त्यापत्तेः तत्त्ववाच्यत्वं लक्षयति ‘गविकिरणानुगृहीतानि भवन्ति कमलानि
 कमलानी’त्यत्र द्वितीयकमलपदमिव कमलगुणनातम् । ततश्च शम्भुर्न केवलं प्रसूति-
 रहितब्रह्मादिकारणात्मत्वादपरिच्छिन्नैश्वर्यः, अपि त्वनन्यसाधारणसर्वेश्वरशब्दवाच्य
 त्वादपीति सर्वेश्वरश्चेत्यस्याभिप्राय इति सोपपत्तिकसर्वेश्वर्यानुवादः । एवमुक्तिभङ्ग्या
 ब्रह्मादीन् परित्यज्य शिव एव ध्येय इति निदर्शितं भवति । अमुमेवार्थमादरार्थं कण्ठो-
 क्त्यापि स्फुटयन्ति श्रुतिः—‘शिव एको ध्येयः’ इत्यादिना । एवमस्याः श्रुतेरर्थमुपबृंहणान्वेव
 स्फुटयन्ति । तथा हि शिवपुराणे तावच्छिवस्य सर्वात्कर्षनिर्धारणप्रकरणे पठ्यते—‘य-
 स्मात् सर्वमिदं ब्रह्मविष्णुरुद्रेन्द्रपूर्वकम् । सह भूतेन्द्रियैः सर्वैः प्रथमं सम्प्रसूयते ॥ कार-
 णानाञ्च यो धाता ध्याता परमकारणम् । न सम्प्रसूयतेऽन्यस्मात् कुतश्चन कदाचन ॥ स
 सर्वेश्वर्यसंपूर्णो नाम्ना सर्वेश्वरः स्वयम् । सर्वैर्मुमुक्षुभिर्धेयं दशशम्भुराकाशमध्यगः ॥’ इति ।
 अत्र सर्वमिदमित्यारभ्य सहभूतैरित्यन्तम्यार्थप्रदर्शके प्रथमश्लोके मूलवाक्ये अ-
 शब्दगृहीतोऽपि शिवादुत्पद्यन्तइत्ययमर्थ उत्तरवाक्यपर्यालोचनया सामर्थ्यात् सि-
 द्ध इति सिद्धं कृत्वा यस्मादिति निर्दिष्टम् । द्वितीयश्लोकेन न, कारणं कारणानां

वाता ध्यातेत्येतावदेकं वाक्यं क्रियानुषङ्गश्चेति दर्शितम् । तृतीयश्लोकेन 'नाम्ना सर्वेश्वरः स्वयमिति सर्वेश्वरशब्दस्य शिवनामतोपन्यासेन स्वयं सर्वेश्वरशब्दवाच्य इत्यनन्यसामान्यं नाभैव तस्य सर्वेश्वरत्वं स्यापयतीत्येदर्थपरत्वप्रदर्शनेन वा पुनरुक्तिः परित्यक्ता । हरिवंशे च कृष्णकृतशिवस्तोत्रे पठ्यते—'अहं ब्रह्मा कपिलोऽप्यनन्तः पुत्रांस्सर्वे ब्रह्मणश्चातिवीराः । त्वत्तः सर्वे देवदेव प्रसूता एवं सर्वैः कारणात्मा त्वमीड्यः ॥' इति । अत्र कपिलादिग्रहणम् 'ऋषिं प्रसूतं कपिलं यस्तमग्रे' इत्यादिश्रुत्यन्तरार्थोपसंहारेण । एवङ्कारणात्मैत्यन्वयः, कारणत्वप्रकारस्यैव प्रदर्शनात् । तथाच ब्रह्मादिकारणात्मकत्वात् त्वं सर्वेश्वरः, ततश्च सर्वैरीड्य इति कारणस्वादीनामुपपाद्योपपादकभावेनान्वयः स्फुटीकृतः । एवं 'ब्रह्मविष्णुशिवशऋर्कजलभूमिपुरोगमाः । सुरासुराभ्यम्प्रसूतास्त्वत्तः सर्वे महेश्वर ॥' इत्यादीनि ब्रह्माण्डपुराणादिदृष्टान्युपबृंहणान्युदाहर्तव्यानि । तदेवं श्रुतावेव ब्रह्मादिनिखिलदेवताव्यवच्छेदेन शिवस्य सर्वेश्वरत्वव्यवस्थापनात्तदधिकदेवतान्तरजरूपनं बालिशानां व्यामोहविलास एवेत्यर्थः । ननु, 'हिरण्यगर्भः समवर्तताग्रे भूतस्य जातः पतिरेक आसीत्' 'इन्द्रो यातोवसितस्य राजा विश्वम्मादिन्द्र उत्तरः' 'अग्निरग्रे प्रथमो देवतानाम्' इति श्रुतिषु देवतान्तराणामप्यपरिच्छिन्नमैश्वर्यं श्रूयते । उच्यते—बहूनां विकल्पेन न सर्वेश्वरत्वसम्भवः, वस्तुनि विकल्पायोगात् । नापि समुच्चयेन, परस्परेशितृत्वापत्तेः । नापि कल्पभेदेन व्यवस्थया । सर्वेषामैश्वर्यस्य कालतः परिच्छिन्नतया न कस्यापि सर्वेश्वरत्वमिति दोषापातात् । तस्मात्तादृशेषु वचनेषु कानि चित् प्रतीतार्थपराणि, कानिचिदन्यथा नेयानीति सर्वैरभ्युपगन्तव्यम् । तत्रेदम्पराणि वचनानि प्रतीतार्थपराण्यन्यपराण्यन्यथानेयानीत्यस्मद्बुद्धिकल्पितैर्न्यायैर्व्यवस्थापनाऽयोगादुपबृंहणानुमारेण व्यवस्थापनीयानि । पुरुषबुद्धीनामव्यवस्थितमर्यादत्वेन तदुक्तितैर्न्यायैस्तथाऽर्थव्यवस्थित्यसिद्धेः, 'बिभेत्यल्पश्रुताद्वेदो मामयं प्रतरिष्यति । इतिहासपुराणाभ्यां वेदं समुपबृंहयेत् ॥ वेदार्थो यः स्वयं ज्ञातस्तत्राज्ञानं भवेदपि । ऋषिभिर्निश्चितं तस्मिन् का शङ्का स्यान्महात्मनाम् ॥' इति व्यासवचनाच्च । तथाचोदाहृतोदाहरिष्यमाणबहूपबृंहणदार्ढ्यादधर्बशिक्षायाः प्रतीतार्थपरत्वं तादृशोपबृंहणरहितानां देवतान्तरैश्वर्यविषयाणां श्रुत्यन्तराणां मानान्तराविरुद्धसंकुचिततत्तदैश्वर्यपरत्वं च युक्तमभ्युपगन्तुम् ॥१०॥

वस्तुस्थितिस्तावदियम्—यस्तु न्यायेन बलाबलविचारं विना न परितुष्यति, तं प्रति ततोऽप्यस्याः श्रुतेर्बलवत्त्वं व्यवस्थापयति—

‘कर्मन्विदेवताप्रकाशनादिप्रधानेषु मन्त्रादिष्वित्यतोऽप्यस्याः प्राबल्यम् । अपि च
‘कारणं तु ध्येयः’ इत्याद्युक्त्यनन्तरमिह ‘ममाप्ताऽथर्वशिखा’ इति श्रुत्यन्तराणा-
मिव विरामादेव ज्ञातुं शक्यायाः स्वसमाप्तेः कण्ठत उक्तिरितः परं वक्तव्यभाव-
स्फोरणेन प्रतिपादितस्य शिवस्य निरतिशयैश्वर्यम्यन्तरव्यवच्छेदेन तज्ज्ञानविधानस्य
च तत्त्वार्थनिष्कर्षरूपत्वं परमहितोपदेशरूपत्वं च व्यञ्जयितुमित्यतोऽप्यस्याः प्रा-
बल्यम् । श्रुत्यन्तरपक्षेवं देवान्तरैश्वर्योपवर्णनस्य भूतार्थवादत्वानभिव्यञ्जनादिति ।
तदेवं प्राबल्यद्वयमेतस्यां क्वचिदपीति ग्रहणेन ध्वनितम् । एतेन “पतिं विश्वस्या-
त्मेश्वरम्” इति नारायणोपनिषदि श्रवणात्, ‘अग्निर्वै देवानामवमो विष्णुः परमस्त-
दन्तरेण सर्वा अन्या देवताः’ इति बह्वचब्राह्मणे सर्वदेवतोत्कर्षोपदेशात्, लोका-
क्षिगृहो ‘अग्र्यं पृथिव्यधिपतये स्वाहा’ इत्याभ्य ‘ब्रह्मणे लोकाधिपतये स्वाहा’
इत्यन्तैर्मन्त्रैराग्निसोमवायुमृत्तन्द्रयमवरुणकुबेरमहामेनरुद्रब्रह्मणां पृथिवीनक्षत्रान्तरिक्ष-
द्युमुरभेतसलिलयक्षसेनाभूतलोकानामेकैकाधिपत्यप्रदर्शनानन्तरं ‘विष्णवे सर्वाधिपतये
स्वाहा’ इत्यसङ्कुचितसर्वाधिपत्यप्रदर्शनाच्च नारायणमूर्तोर्वै निरतिशयैश्वर्यविश्रा-
न्तिः’ इति मतं निरस्तम् । ‘पतिं विश्वस्य’ इत्यस्य ‘विश्वस्मादिन्द्र उत्तरः’ इत्या-
देरिव सङ्कोचसहिष्णुत्वात् ‘अग्निरवमो देवतानां’ इत्योदेराग्नौ वैष्णवपुरोडाशार्थवादस्य
‘अग्निर्मुखं प्रथमो देवतानाम्’ ‘अग्निरग्रं प्रथमो देवतानाम्’ ‘अग्निरेतु प्रथमो
देवतानाम्’ ‘अग्निमसर्वा देवताः’ ‘राजानौ वा एतौ देवतानां यदग्नीषोमौ’ इत्या-
दिश्रुतिभिः ‘यथाऽग्निर्देवतानां स्याद्वृत्ता कुमुमाकरः । द्विपदां ब्राह्मणः श्रेष्ठः’
इत्यादिस्मृतिभिः ‘हुताशनपुरोगमाः’ इत्यादिविष्णुप्राणादिलिङ्गैरुपांशुयाजदेवता-
विचारे ‘मुख्यत्वादग्निर्देवते’ति पक्षप्रदर्शनपरेण जमिनिमृत्रेण चाग्नेरुत्कर्षप्रतीतेः
सर्वदेवतान्यूनत्वायोगादग्निरवम इत्यंशं कांश्चिद्देवताविशेषान् प्रत्यग्नेरवमत्वपरतया
सङ्कुचितार्थत्वस्यासदालम्बनार्थादरूपत्वस्य वा वक्तव्यतया तत्समानयोगक्षेमं
‘विष्णुः परमः’ इत्यंशोऽपि तथात्वस्य सुवचत्वात् । न चैवंसति ‘ग्रहणार्थञ्च पूर्वमि-
ष्टेस्तदर्थत्वात्’ इति प्रसङ्गलक्षणे सोमाङ्गभूताभिविष्टिष्वभ्यन्वाधानं कार्यं, न वेति
संशये ‘ममाग्ने वर्च इति पूर्वमग्निं गृह्णाति देवता एव पूर्वेद्युर्गृहीत्वा श्वोभूते यजते’
इति प्रकृतौ तस्य देवतापरिग्रहार्थत्वोक्तं तास्वपि यक्ष्यमाणदेवतापरिग्रहार्थं तन्
कर्तव्यमिति पूर्वपक्षे प्राप्ते ‘आग्नावैष्णवमेकादशरूपालं निर्वपेद्दीक्षिष्यमाणोऽग्निर-
वमो देवतानां विष्णुः परमो देवता एव तदुभयतः परिगृह्य दीक्षते’ इति दीक्षणी-
याया यक्ष्यमाणदेवतापरिग्रहार्थत्वश्रवणात्, ‘दीक्षा सोमस्य’ इति श्रुतेस्तस्याः प्रषा-
नभूतसोमवागार्थत्वेऽपि वैश्वदेवग्रहे सर्वदेवतासमवायान् तत्परिग्रहं कुर्वत्या तया प्रस-

ऋद्धदेवतापरिग्रहस्यापि सिद्धेः कृतकार्यत्वाच्च तामुतत् कर्तव्यमिति सिद्धान्तितस्या
 र्थस्याग्निरवम इत्यादेः सङ्कुचितार्थपरत्वेऽसदालम्बनार्थवादरूपत्वे वा स्थित्यसम्भवात्
 पायणीयादिष्वप्यन्यन्वाधानानुष्ठानप्रसङ्ग इति वाच्यम् । विहरणानन्तरमग्नीनामानु-
 पूर्व्येण बलवदिन्धनाधानरूपस्य तस्याग्निधारणे दृष्टे प्रयोजने सम्भवति न्यायविरुद्धं
 वाक्यशेषमात्रमवलम्ब्य दृष्टदेवतापरिग्रहार्थत्वकल्पनायोगात् , सोमे सोमार्थं वि-
 हृतस्याग्नेवारितस्य मत्त्वेन प्रसङ्गमिह्याग्निधारणरूपत्वकार्यत्वादेव तदङ्गेष्विष्टिष्व-
 अन्यन्वाधानाप्रप्तेः , द्वादशेऽप्युदाहृताधिकरणात् पूर्वतरे 'धारणार्थत्वात्समेऽ-
 अन्यन्वाधानं न विद्यते' इत्याधिकरणे तथैव स्थितेः , उदाहृताधिकरणस्य चाविव-
 क्षितार्थं वाक्यशेषमवलम्ब्य पुनरासेपे तादृशमेव वाक्यशेषान्तरमालम्ब्य तत्समाधा-
 नार्थतयाऽभ्युपेत्यवादरूपत्वस्य मीमांसकैस्तत्रैव व्यवस्थापनात् , अन्यवमत्वादिव-
 चनस्य चोभयतः परिग्रहेऽपि मतेपरिग्रहसम्भवेनान्यवमत्वाद्ययोगेन चाविवक्षिता-
 र्थत्वस्य स्पष्टत्वात् , लोकाभिगृह्यान्नातमन्वाणां च लच्छाङ्केषु द्वादशसु होमेषु प्र-
 त्येकं प्रत्येकं विनियुक्तानां 'अर्थकत्वादेकं वाक्यम् ।' इति यजुःपरिमाणनिर्णाय-
 कसूत्रोक्तन्यायेन भिन्नभिन्नवाक्यतया सम्भूय एकार्थपरत्वाभावात् प्रत्येकं चतुर्थ्यन्तानां
 'प्रथिव्यधिपतय' इत्यादीनामन्यादिविशेषणपदानां सम्भूयान्यादिभ्यो व्यवच्छिद्य
 विष्णोर्मेवैश्वर्यव्यवस्थापने मामशयीभावाच्च शिवावाक्यान्तर्गतपदानामिव केभ्यश्चि-
 द्यवच्छिद्य क्वचित् मेवैश्वर्यप्राप्तपादने तात्पर्यभावात् केवलं 'विष्णवे सर्वाधिपतये' इत्य-
 स्य बलवद्विरोधेन सङ्काचमहिष्णुत्वात् , एषु मन्त्रेषु रुद्रानिरिक्तानामिन्द्रादीनां लो-
 कपालत्वेन रुद्रस्यापि लोकपालत्वावगमात् , लोकपालस्य च कूर्मपुराणे मेरूपरि-
 स्थितलोकपालपुराष्टकपरिगणनप्रस्तावे 'तस्याश्च पूर्वदिग्भागे शङ्करस्य शुभा पुरी ।
 तस्मा यशोवती पुण्या सर्वपां मुमुग्गमदा ॥ तत्रेशानस्य भवनं रुद्राविष्टतनोः शु-
 भम् । गणेश्वरस्य विपुलं तत्राम्नं म गणवृतेन ॥' इति शिवकलाविभावयुक्तगणनाथ
 विशेषत्वेोक्तग्रिह शिवाद्यवच्छिद्य विष्णोरैश्वर्यं प्रतिपादितमिति शङ्काऽनवकाशाच्च ।
 तस्मादर्थवैशिष्ट्यानुसारण शिवस्यैव निगतिशयैश्वर्यमिद्विरिति निरवद्यम् । अस्याः
 सर्वतो बलीयमत्वात् ॥११॥

तनु, भवत्वेवमेषा बलीयसी , तथाऽप्येतत्प्रतिपाद्यं पुरुषोत्तम इति
 तनस्तस्यैव निगतिशयैश्वर्यमिद्विरित्यन्तु । तथाहि परे कल्पयन्ति — अ-
 स्याः उपक्रमे प्रणवस्य निसृणां माताणां पतिश्रुक्कृष्णवर्णत्वं त्रिमूर्तिदैवतत्वञ्चो-
 क्त्वा चतुर्थ्या अर्धमात्रायास्तत्सर्ववर्णत्वं पुरुषदैवतत्वं चोक्तम् । सच पुरुषः पुरुषोत्तम
 एव, तस्य पुरुषशब्दाभिधेयत्वप्रसिद्धेः सर्ववर्णत्वलिङ्गाच्च तदीयैवश्रुत्वावग्रह-

स्य 'नानावर्णकृतीनि च' इति सर्ववर्णत्वप्रसिद्धेः 'तस्य हैतस्य पुरुषस्य रूपं यथा महारजनं तामो यथा पाण्डुविकं यथेन्द्रकोपः' इत्यादिश्रुतेश्च । एवं च 'वेदो वेति' नयात् प्रबलस्योपक्रमस्य श्रुतिलिङ्गाभ्यां पुरुषोत्तमपरत्वनिर्णये तदतुरो धेनोपमं हारम्याः शिवादिशब्दा योगादिना 'शाश्वतं शिवमच्युतम्' इत्यादिवत्तत्रैव वर्तयितव्याः । किञ्च तस्यापीशानशम्भुशिवशब्दा अभिधायकाः, तन्नामसहस्रे 'ईशानः प्राणदः प्राणः' इत्यादिपाठान् । अपिचोपमहारेऽपि 'कारणं तु ध्येयः' इति वचनं मानान्तरमिहकारणानुवादनं तस्य ध्येयत्वनिर्णीयपरं, न त्विह कस्य चित् कारणत्वविधिपरम् । कश्च ध्येय इति प्रश्ने प्रवृत्तत्वात् । कारणत्वं च सुबालोपनिषदादिषु नागम्यस्य मिथमिति कारणपदस्य तदनुवादपरतानिश्चयात्तत्समानाधिकृतशम्भ्वादिशब्दानामपि तत्परत्वमावश्यकम् । न च 'ब्रह्मविष्णुरुद्रेन्द्रा' इति विष्णोः कार्यत्वश्रवणान्न तस्य मूलकारणत्वं सम्भवतीति शङ्क्यम् । तस्य 'आदित्यानामहं विष्णुः' इत्यादिवचनमिहताद्विभूतिपरत्वमम्भवादिति । तत्र यद्यपि —

स्वरूपाख्यानमेवास्य प्रत्याख्यानं प्रतीयते । न्यायानां स्फुटदोर्विल्यादादगोधाच्चोपबृंहणः ॥ अनन्तशाखामापेक्षे वेदिका-
र्थवित्तिर्णये । स्ववृद्धकाल्पनन्यायादग्रीयोऽप्युपबृंहणम् ॥ अधस्ताद्विशिष्टं तच्च दृग्निर्वादादपु श्रुतम् । कृष्टाष्टकृतदृग्निर्वाहानि-
र्मूलोन्मूलनक्षमम् ॥ किञ्च शैवं महालङ्काप्रादुर्भावोपवर्णने । शैवत्वमस्याः कान्तर्येण प्रपञ्चेन स्फुटीकृतम् ॥ प्रणवः शत-
रुद्रीयं तथाऽथर्वशिखरिगवा । एतेषां तु जपः पुत्र स्वा-
ध्याय इति कीर्तितः ॥ इत्यादित्यपुगणेऽपि शिवयोगिनिरूप-
णे श्रीमद्रादिवेदाभ्याः शैवत्वं प्रकटीकृतम् ॥ शैवपाराशर-
स्कान्देष्वनया प्रतिपादितः । शिव एवेति विस्पष्टं कण्ठो-
क्त्याऽप्युपवर्णितम् ॥ सर्वमन्यत्पगित्यज्य शिव एव शिवङ्क-
रः । परां ध्येयांऽधिदेवेशः समाप्ताथर्वणी श्रुतिः ॥ सर्व-
मन्यत् परित्यज्य शिव एव शिवङ्करः । ध्येय इत्याह-
परमा श्रुतिगार्थवणी ग्वलु । शिखा त्वाथर्वणी साध्वी
सर्ववेदोत्तमोत्तमा । अस्मिन्नर्थे समाप्ता सा श्रुत्यश्चापरा-
अपि ॥ एषां तु वचसां शक्यं नान्यार्थन्वोपपादनम् ।
प्रस्तुत्य शिवमाहात्म्यं तत्रतत्र प्रवतेनात् ॥ तथाऽपि ॥
न्यायेन प्रत्यवस्थानं तदाभासकृतिं विना । न शा-

म्ये दल्पबुद्धीनामुपबृंहणनौरवात् ॥ इत्थं हि ब्रह्मिणा मूर्खा
विज्ञदाया अपि श्रुतीः । नयन्तो व्याकुलीभावं स्थाने तु
निरपत्रपाः ॥ उपबृंहणजातं च सह प्रकरणादिना । साह-
सिक्यात्कथञ्चैते नयेयुः पश्यतोहराः ॥ ततो नैराश्यसिद्ध्यर्थं
तेषां पण्डितमानिनाम् । समूलमुन्मूलयति न्यायाभासानुदा-
हृतान—

उपक्रान्तिं साधारणगुणपदाभ्यां हरिपरा-

मनूकत्या त्वय्यर्थादधिगमितया कारणतया ।

अमुष्या निश्चिन्वन् प्रसभमुपसंहारमपि च

स्वयं मुह्यत्वेकः कथमिव तमन्येऽप्यनुगताः ॥१२॥

अत्र यद्यप्युपक्रमस्थयोः श्रुतिलिङ्गयोरसाधारण्येऽपि नेहोपक्रमप्राबल्यश-
ङ्कावकाशः, उपसंहारे ईशानशम्भुशिवसर्वेश्वरश्रुतीनां प्रबलानां चतसृणां शिवा-
भिधायिकानां श्रवणान् । अल्पप्रमाणदुपक्रमाद्बहुप्रमाणस्योपसंहारस्यैव बलवत्त्वात् ।
अत एव 'आकाशो ह वै नाम' इत्यादिवाक्यस्थोपक्रमस्थामाकाशश्रुतिप्रसिद्धलि-
ङ्गाभ्यां पाश्चात्त्यानामप्यसङ्कुचितनामरूपनिर्वोदृत्वनदर्धान्तरत्वामृतत्वलिङ्गब्रह्मात्म-
श्रुतीनां भूयस्तया प्राबल्यात्, तदनुरोधेनोपक्रमप्राप्तमपि भूताकाशपरत्वमपोह्य ब्रह्म
परत्वं व्यवस्थापितम् 'आकाशोऽर्थान्तरत्वादिव्यपदेशा' दित्यत्र । पूर्वतन्त्रेऽपि
कस्मिंश्चित् काम्येष्टिविशेषे 'ऐन्द्राग्न एकादशकपालः प्राजापत्यं दधि मधु घृतमाप'
इति पञ्चानां हविषामाद्ययोः ऐन्द्राग्नसाम्नायविकारत्वेनामावास्यविध्यन्तप्रा-
प्तावुपांशुयाजविकाराणां मधूदकघृतानां चरमश्रुतत्वेऽपि भूयस्तया तदनुग्रहाय
पौर्णमामविध्यन् इति निर्णीतं— 'विप्रतिषिद्धधर्मणां समवाये भूयसां स्यात्स्व-
धर्मत्वम्' इति । परैरपि 'अन्तर उपपत्तेः' इत्यधिकरणे दर्शितोऽयं न्यायः—उ-
पक्रमस्थमेकं लिङ्गमृपरितननेकगुणविरोधे दुर्बलमिति । एवमिहाप्युपसंहारस्थप्र-
माणबाहुल्यबलादुपक्रममन्यथालुत्वा शक्यं शिवपरत्वं व्यवस्थापयितुम् । अपिचोपक्र-
मानुरोधेऽप्यस्यादिशिवपरत्वमेव सिध्यति । तथाहि—मात्राणां वर्णदेवताविभागात्
प्रागेव लोकादिविभागोपदेशे 'पृथिव्यन्तरिक्षं द्यौः' इति मात्रात्रयस्य लोकानुपदि-
श्योपदिष्टं— 'याऽवसानेऽस्य चतुर्थधमात्रा सा सोमलोकः' इति । नात्र सोमलो-
कशब्दश्चन्द्रलोकपरः । तस्य द्युलोकान्तर्गतत्वेन पृथग्ग्रहणायोगात् । किं तूमासहा-
याधिष्ठितसकलभुवनातीतमहाकैलासापरनामकशिवधर्मोत्तरादिमतिपादितपरमस्विव-
रपरः । अत एव शैवे महालिङ्गप्रादुर्भावाध्याये अर्धशिसामवलम्ब्य किमहि-

वर्णनप्रकरणे सोमलोकशब्दविवरणं दृश्यते—‘तदूर्ध्वमुन्मनाल्लोकात्सोमलोकमलौ-
किकम् । सोमस्तस्यैवमथा यत्र नित्यं निवसतीश्वरः’ इति । एवं चोपक्रमोपसंहारयो-
रैकार्थ्यं मध्यस्थं दैवतान्तरलिङ्गादिकं प्रदर्शनाभ्यायिकायां जीवमुख्यप्राणालिङ्गमि-
वान्यथा नेयमिति, तथापि बभ्रुगतिप्रदर्शनाय परपक्षस्य सर्वथोन्मूलनसिद्धये
च परोपन्यस्तश्रुतिलिङ्गयोः साधारण्येनानिर्णायकत्वं दर्शयति— साधारणगुण-
पदाभ्यामिति ।

साधारणत्वमनयोः प्राकृतेरपि हि स्फुटम् । विना जात्यन्ध-
बधिरौ सर्वैः समधिगम्यते ॥

तथा हि—यद्यपि ‘पुरुषो ह वै नारायणोऽकामयत्’ ‘महत्त्वशीर्षा पुरुषः’
इत्यादिश्रुतिषु ‘न यस्य देवी न पितामहो वा नेन्द्रो न चाग्निर्वरुणो न मृत्युः ।
प्रबाधमद्यापि विदन्ति रुद्रं तमादिदेवं पुरुषो ददर्श ॥’ इत्यादिपुराणेषु ‘संहृत्य लोकान्
पुरुषोऽधिशेते’ इत्याद्यभियुक्तकाव्येषु च पुरुषशब्दस्य विष्णौ प्रयोगो दृश्य-
ते, तथापि ‘पुरुषावात्ममानवौ’ इत्याद्यभिधानकोशस्मृत्यैकिकवैदिकप्रयोगप्राचुर्या-
च्चात्मसामान्यं तस्य शक्तेरावश्यकत्वेन तत्र एव तदुपपत्तेः न विष्णो तस्य विशि-
ष्ट्यापि शक्तिः कल्पयितुं शक्या । बर्हिगज्याधिकरणविरोधान् । तत्र हि म्ले-
च्छैस्तृणघृणादिजातिमात्रं आर्यैः संस्कृतनृणादावेव प्रयुज्यमानानां बर्हिगज्यादि-
शब्दानां यववराहाधिकरणन्यायेन शास्त्रस्यप्रसिद्धैर्बलवत्त्वात् संस्कारनिमित्त-
कत्वमाशङ्क्य शास्त्रस्यप्रयोगस्य जात्यन्धभिचारान् जातिमात्रव्यवहारस्य च
संस्कारव्यभिचारादव्यभिचारिजनिशक्तिमादाय सर्वप्रयोगोपपादनसम्भवेन वि-
रोधाभावाज्जातिवचितैवेति सिद्धान्तवत् । उक्तञ्च तन्त्रवार्तिके—‘एक-
देशोऽपि यो दृष्टः शब्दो जातिनिबन्धनः । तदत्यागान्न तस्यास्ति निमित्तान्तरक-
ल्पना ॥’ इति । एवञ्च यदा म्लेच्छगत्याऽपि सामान्यप्रसिद्ध्या सामान्यशक्ति-
सिद्धौ तद्वारैर्बाध्यव्यवहारमिद्विशेषलाभ इति न विशेषशक्तिकल्पनं, तदा का-
कषा प्रकृतविषये, इह सामान्यप्रसिद्धेरप्यायेगतत्वेन दौर्बल्यशङ्काया अप्यन-
वकाशात् । नन्वेतु प्रयोगान्तराणामन्यथामिद्धिः । इहैव ब्रह्मदैवत्या विष्णुदै-
वत्या रुद्रदैवत्येति मात्रात्रये देवताविधानानन्तरं पुरुषदैवत्येत्यर्धमात्रादेवताविधा-
ने पुरुषसामान्यस्य देवतात्वायोगात् त्रिमुर्तिभ्यः परस्मिन् देवताविशेषे पुरुषशब्द-
प्रयोगस्तत्तद्वाचिशब्दैर्देवताविधानप्रायपाठबलान् पुरुषशब्दस्य तत्र विशिष्ट्यापि
शक्तिं कल्पयन्नेकश्रुत्यादिप्रतिपन्ननारायणपरप्रयोगानुरोधात्तत्रैव तात्पर्यमवसाय-
विष्णुसीति चेत्, न । सामान्यशक्त्याऽप्यभिमतविशेषपर्यवसानसम्भवे प्रायपाठमात्रस्य

गौरवपराहनशक्त्यन्तरकल्पकत्वायोगात् । 'एका देया, षड्देया, द्वादश देवाः, चतुर्विंशतिर्देया, महत्त्वं देयमपरिमितं देयम् ।' इत्याधानदक्षिणाकल्पभेदश्रुतावपरिमितशब्दस्यापरिमाणे शिष्टस्येत्याद्यधिकरणे एकादितुल्यकल्पान्तरपरत्वेन स्थितस्य 'अधिकं वा स्याद्बहुर्थादितरैस्मन्निधानादि'ति विधिस्मितसङ्ख्याविशेषवाचिशब्दप्रायपाठेऽपि बहुत्वसामान्यशक्त्यैव न्यायलभ्ये महत्त्वाधिकबहुत्वे पर्यवसाननिर्णयान् । नन्वस्त्वं प्रयोगमात्रस्यान्यथासिद्धिः । तथापि 'पुरुसंज्ञे शरीरेऽस्मिन् शयनान् पुरुषो हरिः' इति पौराणिकानां तस्य तन्नामत्वेन निर्वचनमनन्यथासिद्धं विशिष्यापि शक्ति कल्पयिष्यतीति चेत्, न । सामान्यशक्तस्यापि पुरुषशब्दस्य श्रुत्यादिषु क्वचित् प्रकरणादिसामर्थ्यान्नाशये पर्यवसानमस्तीत्येतावज्ज्ञापनेन चारुतार्थतयाऽर्थवादप्रधानपौराणिकनिर्वचनस्य चित्राधिकरणे स्तोत्रविशेषनामत्वेन सिद्धस्य पृष्ठशब्दस्य 'क्वचित् पृष्ठैरुपतिष्ठत' इत्यादौ तत्साधने रथन्तरादावपि लक्षणया प्रवृत्तिरस्तीति तन्निवोहेण चरितार्थस्य रथन्तरादौ पृष्ठशब्दप्रवृत्तिनिमित्तप्रतिपादनपरस्य 'आपो वा ऋत्विजमाच्छेत् तासां वायुः पृष्ठे व्यवर्तते' इत्यादेः श्रौतार्थवादस्यैवान्यथामिद्धत्वेनानन्यथासिद्धाभिधानकोशस्मृत्यादिवत् कल्मषशक्त्योपपादनीयप्रयोगविषये शक्त्यन्तरकल्पकत्वायोगात् । न हि स्तोत्रनामत्वेन सिद्धस्य पृष्ठशब्दस्य रथन्तरादावपि लक्षणायोग्ये प्रवृत्तिनिमित्तप्रतिपादनपरोऽर्थवादोऽस्तीत्येतावता तत्रापि शक्त्यन्तरमुपेयते, भगवता जैमिनिनैव सप्तमतृतीयान्ते 'पृष्ठैरुपतिष्ठते' इत्यत्र पृष्ठशब्दो माहेन्द्रस्तोत्रपरः, रथन्तरादिपरो वेति विचारे 'कर्मणः पृष्ठशब्दः स्यात्तथाभूतोपदेशात्' इति पूर्वपक्षसूत्रेण पृष्ठशब्दोपदेशसामान्यात् स्तोत्रक्रियापरत्वमिति स्तोत्रपरत्वस्यौत्सर्गिकत्वकथनेन सिद्धान्ते 'अभिधानोपदेशाद्वा विप्रतिषेधात् द्रव्येषु पृष्ठशब्दः स्यादि'ति स्तोत्रपरत्वेऽनुपपत्त्युपन्यासपूर्वकं रथन्तरपरत्वव्यवस्थापनेन च तत्र लक्षणायाः स्फुटीकरणान्, भाष्यकारादिभिश्च सर्वैः तत्रैकमत्येन लक्षणाव्यवहारात् । एतेन 'तथा पुरुषशब्दोऽयं वासुदेवेऽवतिष्ठते । तं विना पुण्डरीकाक्षं कोऽन्यः पुरुषशब्दभाक् ॥ भगवानिति शब्दोऽयं तथा पुरुष इत्यपि निरुपाधी च वर्तते वासुदेवे सनातने ॥ ब्रह्माद्याः सकला देवा यक्षगन्धर्वकिन्नराः । न सर्वे पुरुषांशत्वादुच्यन्ते पुरुषा इति ॥' इत्यादीनि परोदाहृतानि पुरुषशब्दस्य विष्णवसाधारण्यौत्सर्गिकत्वप्रतिपादनायापन्नानि पौराणिकवचनान्यवलम्ब्य प्रत्यवस्थानमपि निरस्तम् । सर्वसम्प्रतिपन्नाया अविशेषेणात्मसामान्यशक्तेर्व्यवस्थितत्वेनासाधारण्यायोगात् । 'अपशवो वा अन्ये गोअश्वेभ्यः पशवो गोअश्वाः' इत्यसाधारण्येन गवाश्वानां पशुत्वोक्तिवद्गदाहृतवचनानां स्वातन्त्र्यादिपुरुषकर्मवौ-

प्लवनेन प्रशंसापरस्वोपपत्तेः । अन्यथा पशुत्वंस्यापि गोअश्वेष्वसाधारण्यापत्तेः ।
 'स एव वासुदेवोऽयं पुरुषः प्रोच्यते बुधैः । प्रकृतिस्पर्शराहित्यात् स्वातन्त्र्याद्वैम-
 वादवि ॥ स एव वासुदेवोऽयं साक्षात् पुरुष उच्यते । स्त्रीप्रायमितरत् सर्वं जगत्
 ब्रह्मपुरस्सरम् ॥' इति नारसिंहपुराणवचनेन तदसाधारण्यवचनानां प्रशंसापर-
 त्वस्य स्फुटीकरणाच्च । तस्मान्न पुरुषशब्दस्य विष्णावसाधारणप्रयोगनिर्वचनासाधा-
 रण्यवचनैर्विशिष्य शक्तिः । यदि स्यात्, तदा 'पुरुषस्य विद्म सहस्राक्षस्य महादेवस्य
 धीमहि' 'पुरुषं कृष्णपिङ्गलम्' तमीशानं पुरुषं देवमीड्यम्' इत्यादिश्रुतिषु 'शूद्राः
 पादात्पिनाकिनः' इति मन्तुस्य 'पुंसां तु पुरुषः श्रीमान् ज्ञानगम्यो न चान्यथा ।'
 इति लैङ्गे च शिवे, 'तस्य ललाटान् व्यक्षः शूलपाणिः पुरुषोऽजायत' इत्यादिश्रुतिषु
 च संहाररुद्रे, 'अङ्गुष्ठमात्रः पुरुषोऽङ्गुष्ठञ्च ममाश्रितः' इत्यादौ पिण्डाण्ड-
 मूलाङ्गुष्ठममाश्रयणलङ्कोपस्थापिते ब्रह्माण्डमूलभूताधारलोकवासिनि कालाग्नि-
 रुद्रे, 'यत्पुरुषेण हविषा' इत्यादिश्रुतिषु 'तद्विमृष्टः स पुरुषो लोके ब्रह्मन्ति की-
 र्तिन' इति मनुस्मृतौ च ब्रह्मणि च प्रयोगात् 'यस्मान् पुरुषं पुरुषेणोते च तस्मात् पुरुष
 उच्यते ।' इति लैङ्गे शिवनामनिर्वचनप्रभवात् निर्वचनात्, 'वेदान्तेषु यमाहुरेक-
 पुरुषम्' इत्यभियुक्तैशिवस्य वेदान्तेषु पुरुषत्वेन प्रतिपाद्यतयाऽभिधानात्,
 'स यत्पूर्वोऽस्मात्सर्वस्मान् सर्वान् पाप्मन औषत्तस्मात्पुरुषः' इति बृहदारण्यके ब्र-
 ह्मनामत्वेन निर्वचनान्, 'स वै शरीरी प्रथमः स वै पुरुष उच्यते । आदिकर्ता स भू-
 तानां ब्रह्माऽग्रे समवर्तते ॥' इत्याद्यनेकपुराणेषु तन्नामत्वेनानुशामनात्, पुरुषो ना-
 म सम्पूर्णः शिवः सत्यादिलक्षणः । माम्बमृतिधरो नान्यो रुद्रो विष्णुरजोऽपि च ॥'
 इति स्कान्दे ब्रह्मगोतासु शिवे अपाधारण्यप्रतिपादनाच्च अन्यत्रापि स्यात् ।
 तस्मादेकयाऽनेकया वा शक्त्या साधारणत्वात् पुरुषश्रुत्या देवताविशेषनिर्णयो
 युक्तः । यदीह ततो निर्णयः स्यात्, तदा 'य एषोऽन्तरादित्ये हिरण्यः पुरुषो
 दृश्यते' 'य एषोऽस्मिणि पुरुषो दृश्यते' 'दिव्यो ह्यमृतः पुरुषः' 'स एतस्मान् जी-
 वचनात् परात् परं पुरिशयं पुरुषमीक्षते' 'अङ्गुष्ठमात्रः पुरुषो मध्य आत्मनि तिष्ठति'
 ह्स्वादिश्रुतीनां परमते तत्र एव ब्रह्मपरत्वासिद्धेः, 'अन्तस्तद्धर्मोपदेशात्' 'अन्तर उपप-
 त्तेः' 'अदृश्यत्वादिगुणको धर्मात्तेः' 'ईक्षतिकर्मव्यपदेशात् सः' 'शब्दादेव प्रमितः'
 इति तद्विचारार्थं सूत्रारम्भो व्यर्थः स्यात् । कथञ्चिदारम्भसमर्थने वा धर्मोपदे-
 श्यादित्यादिना लङ्कैर्ब्रह्मपरत्वनिर्णयोऽसङ्गतः स्यात् । प्रबलश्रुतिसद्भावे तामुपेक्ष्य
 लङ्कोपेन्यासस्यानुचितत्वात् । परमतं ईक्षतिकर्मस परमात्मा निरुपाधिकशान्तामृ-

तादिव्यपदेशादिति तद्व्यपदेशस्य हेतुतया उपन्यासात् तद्व्याख्याभूतस्येभ्यः
 विकरणस्यासरमिव दिव्यो ह्यमूर्त इति मन्त्रार्थः पुरुषोऽपि विषयः , ईशानि-
 कर्माविकरणस्य च ध्यायतिकर्मवेस्तिकर्मापि । यद्यप्यकुष्ठाविकरणसूत्रस्याङ्गु-
 छप्रमितः परमात्मा पुरुष इति तदभिधानशब्दादित्यर्थो वर्णयितुं शक्यः ,
 तथाऽप्युक्तन्यायैस्तस्य साधारण्यं मन्वानैर्मगवत्पादैः शब्दादीशानशब्दादित्येव
 व्याख्यातम् । परमाप्यकृताऽपि 'ईशानो भूतमव्यस्ये'ति परमात्मवाचिशब्दा-
 दित्येव व्याख्यातम् । परमाप्यव्याख्यानेऽप्युक्तमीशानशब्दस्यैव शब्दशब्देन
 विवक्षितत्वादिति । किं च तन्मते स्वप्नसृष्टिर्नोवकर्तृकेति पूर्वपक्षोपमर्देन परक-
 र्तृकेति निर्णयार्थं प्रवृत्ते 'सन्ध्ये सृष्टि'रित्याविकरणे 'निर्मातारं वैके' इति
 सूत्रव्याख्याने 'यं एष सुप्तेषु जागर्ति कामं कामं पुरुषो निर्भिमाणः' इति
 वाक्यमुदाहृत्य पूर्वपक्षोपपादनं कृतं, तदप्यत्यन्तमसम्बद्धं स्यात् । न हि सि-
 द्धान्तोपपादिन्येव श्रुतिः पूर्वपक्षोपपादिनी भवति । ननु, वैश्वानराविकरणे
 'शब्दादिभ्योऽन्वःप्रतिष्ठानान्नेति चेन्न तथा दृष्ट्युपदेशादसम्भवात् पुरुष-
 मपि चैनमधीयते' इति सूत्रे 'सं एषोऽग्निर्वैश्वानरो यत्पुरुषः' इति पुरुषश्रुत्या
 वैश्वानरस्य परमात्मत्वं निर्णीतम् । सत्यं, न तत्र पुरुषशब्दो ब्रह्मण्य-
 साधारण इति ततो निर्णयोऽभिमतः, तथासत्यत्रैव क्रियमाणायाः पुरुषान्तःप्र-
 तिष्ठितत्वलिङ्गेन वैश्वानरस्य जाठरत्वशङ्कायां निरालम्बनत्वापातात् । किंत्व-
 ग्न्यादिशब्दपुरुषान्तःप्रतिष्ठितत्वादिलिङ्गैः स जाठर इति शङ्किते तस्य त्रैलोक्य-
 शरीरत्वासम्भवाच्च स जाठर इत्युक्त्वा तन्निराकरणाय हेत्वन्तरमुपन्यस्तं—पुरुष-
 मधीत्यादिना । चेतनवाचिपुरुषशब्दश्रवणाच्चेतनो जाठरस्स इति तदभिप्रायः ।
 स च प्रधाननिराकरणाद्योपन्यस्तेऽस्ति तिलिङ्गवन्सर्वचेतनसाधारण्येऽपि - शङ्क्यमा-
 नपक्षान्तरव्यावर्तनक्षमत्वाद्युक्त एव । ननु, 'अत एव न देवता भूतश्च' इत्येत-
 त्सूत्रोक्तं हेतुं परामृश्य तेनैवाग्न्यभिमानिदेवतात्वनपि तस्य निराकृतम् । सत्यं,
 तत्र अत एव इत्यसम्भवादिति हेतुमात्रं परामृश्यते, विभक्त्यैककूप्यात्, 'प्रजा-
 पतिर्वरुणायाश्चमनयत् स स्वां देवतामर्चत्' इत्यत्र स इत्यनेनैव प्रजापतिः ।
 उभयपरामर्शो वा भूतत्वनिराकरणमात्रान्वयिनी पुरुषश्रुतिरस्तु । भगवत्पादैर्लिखिते
 'पुरुषविषमपि चैनमधीयते' इति पाठान्तरे तु न कोऽपि शङ्कालेश इत्येकं प्रपञ्चेत् ।
 एवं लौकिकवैदिकानेकस्तुसाधारण्यात् श्रीसदाशिवमूर्तो प्रतिमुखं वर्णमेव
 सिद्ध्या शिवस्यापि सर्ववर्णविग्रहसद्भावात्तस्य विश्वरूपविग्रहस्यापि तादृशस्य
 पाद्यादिषु प्रतिपादनाच्च न सर्ववर्णजलिङ्गादपि निर्भयमस्याद्य । अवि- ॥

‘गीतासु वासुदेवेन यत्पार्याय प्रदर्शितम् । रूपं निर्वर्णितं तच्च शैवमेव प्रतीयते ॥’ ‘दर्शयामास पार्याय परमं रूपमैश्वरम् ।’ इति तत्रैव तस्यैश्वरत्वकीर्तनात्तद्रूपमास्थितेन कृष्णेन ‘मयैवेते निहताः पूर्वमेव निमित्तमात्रं भव सव्यसाचिन् ।’ इति विपक्षाणां प्रत्यक्षनिहननात् प्रागेव स्वकीर्यप्रभावविनिहतत्वमुपवर्ण्य समयान्तरे स्वरूपमास्थितेन मोक्षधर्मेण पार्यं प्रत्येव ‘निहतांस्तेन पूर्वं त्वं हतवानसि वै रिपून् । अत्रमेवप्रभावं तं देवदेवमुमापतिम् ॥ भजस्व नित्यं प्रपतो विश्वेशं हरमव्ययम् ।’ इति तेषां शिवकीर्यप्रभावनिहतत्वोपदेशेन तस्य रूपस्य शैवत्वव्यक्तीकरणाच्च । कथं कृष्णेन शैवं रूपमात्मीयतया प्रदर्शितमिति सङ्गच्छत इति चेत्, को भावः, किं भेदाच्च सङ्गच्छत इति, नैतद्युक्तम् । लैङ्गे दधीचेन महर्षिणा शैवं विश्वरूपं योगप्रभावात् प्रदर्शितमिति प्रतिपादनात्, इहापि ‘दिव्यं ददामि ते चक्षुः पश्य मे योगमैश्वरम् ।’ इति वचनाज्जस्याच्च योगप्रभावादेव प्रदर्शितमिति कल्पनोपपत्तेः । वस्तुतस्त्वभेदस्यैव वैदिकमर्यादासिद्धत्वात् गिरिराजाय पार्यत्येव अभेदादैश्वरं रूपमात्मीयतया प्रदर्शितमित्येव सङ्गच्छतेतराम् । न हि स्वकीयमेव रूपान्तरं प्रदर्शितमिति कल्पने काचिदनुपपत्तिः । तथासति तस्याद्यैष्येणरूपत्वकल्पनेऽप्यमंगलितादवस्थ्यापत्तेः । कृष्णस्य तत्र शैवरूपप्रदर्शने का प्रसक्तिरिति चेत्, तत्र वैष्णवरूपप्रदर्शने या प्रसक्तिः, सैव । तथाहि प्राक्तनप्रबन्धेन कृष्णस्य सकलसृष्टिमंहारादिस्वातन्त्र्यलक्षणं महिमजातं तन्मुखादवधारितवतः, ‘इमं विवस्वते योगमित्यध्याये ‘अवरं भवतो जन्मे’त्यादिप्रश्नोत्तरसामर्थ्येन सर्वमेतन्महिमजातं कृष्णेन स्वस्य किञ्चिदाद्यं सर्वोत्तरं रूपं सिद्धवत्कृत्य तदभिप्रायेणोच्यत इति निश्चितवतः पार्यस्य ‘भवाप्स्यौ हि भूतानां श्रुतौ विस्तरशो मया । त्वत्तः कमलपद्माक्ष माहात्म्यमपि चाव्ययम् ॥ एवमेतद्यथात्थ स्वमात्मानं परमेश्वर । द्रष्टुमिच्छामि ते रूपमैश्वरं पुरुषोत्तम ॥’ इति तदीयदिव्यरूपप्रदर्शनप्रार्थनं हि विश्वरूपप्रदर्शने कारणम् । तथा च यदेव तस्य पूर्णैश्वर्यशालि सर्वोत्तममाद्यं रूपं, तदेव तस्मै प्रदर्शनीयमिति शैवस्यैव रूपस्य तथाभूतत्वात् तदेव भक्तवत्सलो भगवान् वासुदेवः प्रादर्शयदिति किञ्च सङ्गच्छते । यदि तु ‘अवजानन्ति मां मूढा मानुषीं तनुमाश्रितम् । परं भावमजानन्तो मम भूतमहेश्वरम् ॥’ इत्यादिप्राचीनकृष्णवचनस्यमहेश्वरादिशब्दश्रवणादग्रे गीतार्थविचारे वक्ष्यमाणभक्तजाताद्यैश्वरमेव कृष्णस्य मूलभूतं परं रूपमिति विशिष्यापि निश्चित्य

द्रष्टुमिच्छामि ते रूपमैश्वरं पुरुषोत्तमे'ति तत्प्रदर्शनं पार्थः प्रार्थयतेति कल्पयते, तदा नैवात्र कश्चिदुपपादनयिलेशः । तदेवं गीतोपवर्णिताविश्वरूपविग्रहस्यापि शैवत्वप्रतीतेः कथमपि नोक्तलिङ्गेन विष्णुपरत्वनिर्णयः । या तु 'तस्य हैतस्ये' त्यादिश्रुतिरुदाहृता, साविदैविकाध्यात्मिकभेदभिन्नामूर्तब्रह्मरूपवाद्याकाशरसभूतव्यष्टिसमष्ट्यात्मककारणरूपविषयवामनाभेदप्रतिपादनपरतया सोपपत्तिकं भगवत्पादैः बृहदारण्यकभाष्ये व्याख्यातेति न तथा प्रत्यवस्थानं सावकाशम् । पराभिमतार्थेऽपि पुरुषो नारायण इत्यत्र न निर्णायकं पदयाप्यः । वस्तुतस्तु याऽवसानेऽस्य चतुर्थ्यर्थमात्रा, सा सत्त्वैवेति सत्त्वैवणित्वं ध्यानार्थमध्यात्मगुणत्वेनैव श्रुतं, न तद्देवनागुणत्वेनेति न तेन तद्देवताविशेषनिर्णयचोद्यावकाशः । तस्मादुदाहृतश्रुतिलिङ्गयोस्तावद्वारणत्वादिनिर्णीतार्थस्योपक्रमस्य 'मन्दिग्रे तु वाक्यशेषादि'ति न्यायेन शिवादिशब्दैः निर्णीतार्थेन उपसंहरणेनार्थनिर्णयो युक्तः । यत्तु तेषामपि विष्णुवाचित्वं शङ्कितं, तत्र तावत्तत्र प्रयोगमात्रान्, वृत्त्यन्तराच्छेदापत्तः । नापि तन्नामसु परिगणनान्, कोशेष्वदर्शनान्, सावधान्याभिप्रायेण वा 'यानि नामानि गौणानी'त्युपक्रमे भूमलिङ्गसमवायान्यतरेण नाम्नां गौणत्वात्कत्या क्रतुपरधेनादिनामवन् गौणनामत्वाभिप्रायेण वा नाममहत्त्वमध्ये अनेकदेवतान्तरनामपरिगणनदर्शनेन तस्य तद्वच्चित्वे प्रमाणाभावात् । अन्यथा भारतल्लङ्कादित्यपुराणदिपठितशिवनाममहत्त्वेऽनन्तभूतविष्णुनामासम्भवात् 'नामानि तव गोविन्द यानि लोकं महान्ति च । तान्येव मम नामानि नात्र काया विचारणा ॥' इति हरिवंशे कालमयात्रायां शिववचनेन सर्वेषां विष्णुनाम्नामन्येषां चोक्तृष्टनाम्नां हिमकरनाम्नां वनसारनामत्ववत् शिवनामत्वस्य भिद्वेश्च क्वचिदपि नाम्ना विष्णुपरत्वनिर्णयः न स्यात् । किं च शिवं प्रस्तुत्य 'सर्वाणि हवा एतस्य नामधेयानी'त्याश्वलायनम्भरणात् अभिवानश्रुत्या वम्बन्तरनिर्णय एव लुप्येत । तस्मादुदाहृतशब्दानां कोशेषु शिवनामसु परिगणनान् लौकिकगैदकव्यवहारकमत्याच्च तन्नामत्वानश्चये व्यवस्थितार्थोपसंहारानुरोधेन उपक्रमेऽध्यात्मत्वावाच्यत्वेन अनिपन्नः पुरुषश्शिव एवेति युक्तम् । अत एव तस्यार्थमात्रावाच्यत्वं प्रतिपादितं शिवधर्मोचरे—'अथवा न्यप्रकारेण ब्रह्मविष्णुमहेश्वराः । क्रमान्मात्रास्समुद्दिष्टाः तत्परश्चार्थमात्रया । भावना मात्रगम्यत्वान् विचिन्त्यः परमश्शिवः ॥' इति । वायुमंहितायामपि प्रणवमात्रात्रयस्य वेदगुणमूर्तित्रयविभागं प्रदर्शयन्तरमभिहितम्—'एवं तिसृभिरेवैतन्मात्राभिस्त्रिंशत् त्रिधा । अभिवायं शिवात्मानं बोधयत्यर्थमात्रया' इति ॥ तदेवमुपक्रममवलम्ब्य प्रत्यवस्थानं निराकृतम् । 'कारणं तु ध्येय' इत्यत्र यच्चोदितं, तत्राह—अनूक्तत्वेति । अयं भावः—'अभ्यासममभिप्रेतानां प्राथम्यात् स्थानधर्मः स्यादित्यत्र' त्रिः सः

माम्बन्धाह त्रिरुक्तमा'मिति प्रथमोत्तमशब्दयोः प्रथमोपस्थितप्राथम्यादिस्थानातिक्रमेण तदुपलक्षितप्रबोधानादिस्तत्त्वित्विशेषपरत्वस्येवात्र कारणशब्दस्य प्रथमोपस्थित-
कारणत्ववर्मातिक्रमेण तदुपलक्षितदेवताविशेषपरत्वस्याभावात् । कारणत्वमात्रपरत्व-
स्थितौ तस्य प्रतियोगिसापेक्षार्थस्य 'सहस्रं देयमपरिमितं देय'मित्यत्रापरिमितशब्दस्य
बहुत्वार्थस्य सन्निहितसहस्रापेक्षया बहुत्ववत् सन्निध्युपवर्णितकार्यभावानां ब्रह्म-
विष्णुरुक्षादीनां कारणे पर्यवसानात् ब्रह्मविष्णुरुद्रशब्दैः स्वरसतः प्रतीयमाना-
नां गुणमूर्तानां त्रयाणां कारणत्वेन श्रुत्यन्तरेऽपि शिवादन्यस्य प्रतिपादनादर्श-
नात् कथंचित्सर्वकारणत्वादिप्रतिपादनान्मर्भावेन तत्र तत्सिद्धशुभगमे, इहैव ब्र-
ह्मादीनां प्रसूत्युक्त्यन्तर्भावेन सिद्धस्य तत्कारणसामान्यस्य सत्त्वात् । समनन्तर-
वाक्यसिद्धयैवानुवादसम्भवेन श्रुत्यन्तरमुखानिरीक्षणायोगात् ध्यायीतेशानमिति
ध्येयविशेषस्य प्रागेव निर्धारितत्वेन सोपपत्तिकं पुनस्तदर्थोपसंहारपरेऽस्मिन् वा-
क्ये ध्यानविषयपरस्य शब्दस्य देवतान्तरविषयत्वकल्पनस्यात्यन्तानुचितत्वात्
कथंचिदस्यैव वाक्यस्य ध्येयविशेषनिर्धारणपरत्वकल्पनेऽपि समानाधिकृतशम्भवा-
दिपदस्वारस्याविरोधाय समनन्तरवाक्यसिद्धकारणानुवादस्यैव युक्तत्वात् अभ्युद-
येष्टिवाक्ये चरुत्वस्येव सामर्थ्यमिदमप्यनुवादसम्भवाच्च उदाहृतश्रुत्यर्थकथनप्र-
स्तावोपवर्भावेन सामर्थ्येन शिवरूपेणावगमिनं समनन्तरवाक्यसिद्धमेव कारणमिह
कारणशब्देनानुद्यते, न श्रुत्यन्तरसिद्धमिति ॥१६॥

किं च यदि कारणमशान्यश्रुतिसिद्धमन्यते । न पूर्ववाक्यसामर्थ्यप-
रिग्राह्यमिति ब्रह्मः ॥ तथापि न कुदृष्टीनां सफला प्रत्यवस्थि-
तिः । श्रुत्यन्तरे शिवस्यैव कारणत्वव्यवस्थितः ॥ इत्याशये-
नाह—

जदानीशौ नैव प्रभवत इति ब्रह्म जगतां
निदानं निश्चित्य त्वच्च विद्युशतां किं नु तदिति ।
महादेव्या दृष्ट्या त्वमिति मयिरासीद्यमवताम्
इति त्वाह श्वेताश्वतरनिगमान्तश्चिन्तवपरः ॥ १७॥

श्वेताश्वतराणां मन्त्रोपनिषदुपक्रमे 'ब्रह्मवादिनो वदन्ति किं कारणं ब्रह्म कुतः
स्य जाता जीवाम केन क्व च सम्प्रतिष्ठा । अधिष्ठिताः केन सुखेतरेषु वर्तयन्ते ब्र-
ह्मविदो ध्यवस्थाम् ॥' इति केषाञ्चित् ब्रह्मवारिनामृषीणां ब्रह्म जगन्मूलकारणमित्ये-
वावधिभिवक्तुं कारणभूतं ब्रह्म को देव इति विशिष्टवाचुष्यमानानां कारणं ब्रह्म
किमिव्यादिकृत्वान् संशयान् प्रदर्श्य 'यः कारणानि निसिद्धानि तन्नि काकात्मयु-
क्ताव्यवस्थितिव्येकः ।' इत्यारम्भ्य 'क्षरं प्रवानममृताक्षरं हरः स्थास्यानावीक्षते देव

एकः । 'संयुक्तमेतत् क्षरमक्षरं च व्यक्ताव्यक्तं हरते विश्वमीशः ।' इत्यादिभिस्तै-
निर्णीतमर्थं प्रदर्शयद्भिर्नम्रैः कालाद्यवान्तरकारणवृन्दभ्याधिष्ठाता हरेशादि-
शब्दवाच्यो मगवान् परमशिव एव कारणं ब्रह्मेति स्फुटीकृतम् । ननु, 'क्षरं
प्रधान'मिति मन्त्रे हरशब्दस्य न क्षराक्षरेश्वरदेवताविशेषसमर्पणपरत्वेनान्वयः,
किंतु 'संयुक्तमेतत्क्षरमक्षरं चे'त्यादिमन्त्रश्रुतक्षराक्षरशब्दार्थबुभुत्सायां क्षरं प्र-
धानमिति क्षरशब्दविवरणानन्तरं अक्षरशब्दार्थविवरणवाक्ये विधेयपरत्वेन ।
अन्यथा तद्वक्त्यापरिपूर्णे । न चामृताक्षरमिति पदद्वयसत्त्वादमृतपदेनाक्षरपदवि-
रणं क्रियत इति तत्परिपूर्णमिति वाच्यम् । समासपदस्यैकप्रसरेण विशिष्टैकार्थबो-
धनस्वभावस्य उद्देश्यविधेयो मगपरत्वे प्रसरमेदेन सामर्थ्यविधातात्समासासम्भवप्र-
सङ्गात् । अत एव 'पशौ व्यङ्गैः स्विष्टकृतं यजती'त्यत्र व्यङ्गपदस्य समस्तस्य प्र-
धानहविर्भूतद्वयाद्यङ्गानुवादेन त्रित्वत्रिधागित्वं न सम्भवतीति त्रित्वविशिष्टाङ्गा-
न्तरविधागित्वं निर्णीतम् 'इज्याशेषात् स्विष्टकृदिज्येत प्रकृतिवदि'त्यधिकरणे । उ-
च्यते-अमृताक्षरमिति नेदं समासपदम् । एकार्थयोः पदयोः विशेषणविशेष्यमावा-
योगेन समासस्यैव तावल्लक्षणाविरुद्धत्वात् । न चामृताक्षरमिति विवरणीयानुवादो
युक्तः । सन्निहितमन्त्रान्तरश्रुताक्षरशब्दार्थस्यैव बुभुत्सितत्वात् । नापि हरशब्दे-
न तद्विवरणं युक्तम् । तस्य शिवे रूढत्वात् । जीवप्रतिपादनक्षमेण हि शब्देनेह वि-
वरितव्यम् । नियम्ययोः प्रधानपुरुषयोर्नियन्तुरीश्वरस्य च पूर्वोत्तरमन्त्रसन्दर्भे उपन्या-
सदर्शनात् 'क्षरं माया चाक्षरं जीवरूपं क्षरात्मानावीशने देव एकः ॥' इति ब्रह्मगी-
तोपबृंहणाच्च । न हि हरशब्दो जीवे दृष्टप्रयोगः । कथञ्चिदवयवार्थकत्वेनेऽपि उत्त-
रत्रान्तयेन शक्यसमर्थनाया रूढेभ्यागायोगात् । तस्मादसम्बन्धोऽयं प्रलापः 'अमृता-
क्षरं हर इत्युद्देश्यविधेयमात्रेनान्वय'इति, किंत्वमृतेति मिश्रं पदं, 'नारायणपरं ब्रह्मे'त्य-
त्र नारायणपदमिव 'तृतीयातत्कृतार्थेने'निसूत्रे तत्कृतपदमिव च 'सुपां सुलुगि'त्यादिसू-
त्रेण लुप्तविभक्तिकं जीवपरम् । 'क्षरं त्वविद्या ह्यमृतन्तु विद्या विद्याविद्ये ईशते यस्तु सो-
ऽन्यः ॥' इत्यस्यामेव श्रुतौ तत्र तस्य दृष्टप्रयोगत्वात् । 'जीवापेतं वाव किलेदं भ्रिघ्नते
न जीवो भ्रियत' इति श्रुत्यन्तरे तत्र तदर्थसद्भाषोक्तेश्च । तेन च बुभुत्सिताक्षरशब्दा-
र्थविवरणं क्रियते । क्षरशब्दस्तु क्षराक्षरेश्वरदेवताविशेषनिर्धारणपरत्वेनोत्तरत्रान्वेती-
ति युक्तः पन्थाः ॥ उपबृंहणमपि वायुसंहितायां तथैव दृश्यते—'यच्चेदं क्षरम-
व्यक्तं यच्चाप्यमृतमक्षरम् । ताकुभौ यः क्षरात्मानानेको देवस्त्वं हरः ॥ ईशते तद-
भिधानात् योजनान्तत्त्वभावनतः ॥' इत्यादि । यदि चामृताक्षरमिति समासपदं, त-
चाप्यमृतशब्देनैवाक्षरशब्दविवरणमिति न तत्र हरशब्दान्वयः । 'सप्तदशारत्नि-

‘वर्जिषेभ्य यूष’ इत्यत्र यूषपदमुख्यार्थतानुरोधात् समासपदेऽप्यरन्त्युद्देशेन सा
 प्तदश्यविधिस्वीकारात् । इहापि हरपदमुख्यार्थतानुरोधाज्जगत्कारणे ब्रह्म-
 ण्युपक्षिप्तविशेषसंशयव्युदासलाभाय हरपदम्योत्तरत्र देवताविशेषसमर्पणपरत्वे-
 नान्वयस्यावश्यकत्वाच्चांगत्या असमर्थमसामाभ्युपगमो न दोषः । स्यादेतत्, नात्र
 कारणं ब्रह्म ब्रह्मादिदेवानां मध्ये को देव इति संशयं प्रदर्श्य देवतान्तरकारणत्व-
 वान्निष्पन्नपदं विवर्त्यतिनिर्गणं क्रियते, किं तु जगत्कारणं वस्तु ब्रह्म वा,
 ततोऽन्यत्कालादिकं वेति प्रथममन्त्रेण संशयं प्रदर्शयित्वा ब्रह्मैव कारणमित्येताव-
 त्त्रिणां ने ‘काट म्भावे’ निर्गतं दृच्छा भूतानि योनिः पुरुष इति त्रि-
 न्त्यम् । संशयमप्यां न त्वान्यथावादात्माप्यनशिश्मस्वदुःस्वहेतोः’ इति द्वितीय-
 मन्त्रे कालादिकारणवादनिरासदर्शनात्, अन्यथा देवतान्तरकारणवादस्यैव
 कोट्यन्तरस्य निरासार्थमनया तां गच्छत्यापत्तेः । तस्मात् ब्रह्म जगत्कारणं, न काला-
 दिकमित्येतावत् एवैव व्यवस्थापने न कारणस्य ब्रह्मणो देवताविशेषरूपत्वस्यानिर्दि-
 धारयिषितत्वात् न तदनुगोचरोत्तरत्र हरशब्दान्वयमिष्टिः । उच्यते—नात्र यत्का-
 रणभूतं वस्तु, तत् ब्रह्म, कालादिकं वेति विमर्शो दर्शितः । द्वितीयकोटेश्रवणात् ।
 संशयवाक्यं हि साधनान्यतस्मिन्मात्रे यत्तत्कोट्युपस्थापनक्षमः शब्दमात्रघटितं वा
 स्थाना यथा कोऽयं वृक्षादित्येति विशिष्य तत्तत्कोटिपरशब्दविशेषघटितं वा, यथा
 अयं वृक्षश्चतः पनमो वेति, विशिष्टैककोटिमात्रोपस्थापनस्तु व्युत्पत्तिविरुद्ध इति स-
 मभिव्याहृतब्रह्मपदान्वयलाभाय तत्कोट्यन्तराणां हारम्भावदवर्जनीयः । किं यज्ञदत्त
 इतिवदुक्तकोटिकसंशयवाक्यरूपत्वे कृत्यस्म ज्ञाता इत्यादिकां दृष्ट्युक्तत्वंशून्याग्रिम-
 विमर्शवाक्यानामनाश्रयापत्तेः । अपिच तत्र किञ्चिद् कोऽयं पुरोवर्ती म्हाणुः
 पुरुषो वेत्यत्रेव तथातयाविकल्पयमानमभिपर्यन्तो वा, किमयं म्हाणुः, उत पुरु-
 ष इत्यत्रेव विकल्पाभात्रपरो वा । अथ सामान्यतो निमग्नवाक्यमेकं विशिष्य को-
 टिद्वयविमर्शपरं वाच्यमन्यदिति प्रतीकवाक्यताभङ्गः, विशिष्य प्रदर्शितकोटि-
 द्वयस्य वैकल्पिकत्वप्रत्यायकवाक्याद्य-पाटारापत्तिश्च । द्वितीये ‘कुतः स्म जा-
 ता’ इत्यादिधर्मिपर्यन्तकिञ्चिदन्तरप्रत्यपाटाननुरोधः । पक्षद्वयेऽपि विशेषविम-
 र्शवाक्यस्यानादृशविमर्शवाक्यान्तरप्रानपाटाननुरोधश्च । अग्रे कालादिकारणवा-
 दनिरासान्यथानुपपत्तिधलात्कारणं ब्रह्म, कालादिकं वेति विमर्शवाक्यस्य कल्पनी-
 यतया सर्वमिदं न दोषायेति चेन्न । तस्यैव तत्कल्पनापरिपन्थित्वान् । तथाहि
 —‘ते ध्यानयोगानुगता अपश्यन्’ इत्यादिस्तदनन्तरपठितमन्त्रः स्वतो निर्ण-
 याशक्तानां तेषां तांजर्णयाय देवताध्यानानुष्ठानं श्रावयतीति ततः प्रागेव सं-

शयविषयकोट्यन्तरदूषणस्फुरणे कथं तत्सङ्गच्छेत । न च सन्दिह्याभावात् त-
 निर्णयार्थध्यानकोट्यन्तरनिरासयोः पौर्वापर्यनियमात् क्रमे कोपाधिकरणमभ्युप-
 पाठक्रमार्थक्रमस्य बलवत्त्वात् । 'एतस्माज्जायते प्राणः' इत्यादिमन्त्रे प्राणादिज-
 न्म स्वादिजन्मादिवत् देवताध्यानात् परकोट्यन्तरनिरामः कल्प्यत इति वाच्यम् ।
 अन्योन्याश्रयापत्तेः । न हि कालादिकारणवादस्य कोट्यन्तरत्वं तन्निरासस्य ध्या-
 नानन्तरत्वकल्पनं विना मिथ्येति । किं च यदि कारणधर्मिकविशेषसंशयकोट्यन्त-
 रनिरामार्थः 'कालः स्वभाव' इति मन्त्रः, तदा गृहच्छापक्षम्यानुपपत्तिः । 'न कि-
 ञ्चित्कारणमस्ती'ति पक्षो हि गृहच्छापक्षः । किं च कारणस्य संशयात् प्रागेव चेत्-
 नत्वसम्प्रतिपक्षभावे अचेतनस्य तन्माधिष्ठानृत्वाम्भवात् अधिष्ठानः केनेति
 विमर्शानुपपत्तिः । तस्मात् सामान्यतो ब्रह्म कारणमित्येतावन्निश्चितवतां किं कार-
 णं ब्रह्मेति सम्भावितमकलकोटिविकल्पविशेषितप्रतिपरेण किञ्चिदेन कारणं ब्रह्म
 विष्णवादिदेवानां मध्ये को देव इति विमृशतां जगतोऽकारणकत्वस्यान्यकारणकत्व-
 स्य बोधपक्षौ ब्रह्म कारणमित्येतावदेव सिद्धमिति संशयस्य निरालम्बनत्वप्रसङ्गो म,
 भूदिति पक्षद्वयस्यापि निरामः निर्णयार्थध्यानात् प्रागेवेति तदभिप्रायवर्णनं युक्तम् ।
 तदेतत् सर्वं मनसि कृत्वा कालादिकारणत्वनिरासस्य संशयधर्म्युपपादनपरत-
 यान्वयो दर्शितः—'जडानीशौ नैव प्रभवत इतीति' । ननु, युक्तमेतदेवं का-
 लादिकारणवादनिरामाभिप्रायवर्णनं, तथापि कारणं ब्रह्म को देव इति न
 विमर्शः, किं त्वद्वितीयस्य सकलमहकारिविधुरस्य ब्रह्मणः कथं कारण-
 त्वं समर्थनीयमित्यभिप्रायेण ब्रह्म जगदुत्पत्तौ साध्यायां किमुपकरणकमिति । एवं
 च तेषां ध्यातानन्तरं तदीयाविद्याशक्तिदर्शनोपन्याससङ्गच्छते । ब्रह्मणो ज-
 गत्सृष्टौ किं सहकारिणि मन्दित्य स्वयं निर्णयाशक्त्या ब्रह्म ध्यायतां तत्प्रसादादव-
 टिनघटनापटीयमी मायाशक्तिस्सहकारिणीति तेषां निर्णय आसीदिति तात्पर्यवर्णना-
 क्तम्यात् । अन्यथा तत्र मायाशक्तिदर्शनोपवर्णनमसङ्गतमेव स्यादिति, उच्यते—
 एवं सहकारिविचारपरत्वकल्पनायां कारणपदं तावत् सहकारिलक्षकं कल्पनीयं स्था-
 त् । कुतः स्म जाता इत्यादिविमर्शाश्च नोपपद्येरन् । यदि कारणसामान्योपगमपूर्-
 वकं तत् ब्रह्मान्यद्वेति संशय इति कल्प्येत, यदि वा कारणं ब्रह्मेत्यन्यपक्षपूर्वकं
 तत् शिवो वा, देवतान्तरं वेति, तदा ते ब्रह्मणोऽन्यस्माद्वा वयं जाता इत्यादिप्रका-
 रेण वा शिवान् देवतान्तराद्वा वयं जाता इत्यादिप्रकारेण वा युज्येरन् । ब्रह्म सकलज
 गज्जननजीवनादिकारणमिति निश्चये तद्विशेषजिज्ञासानुदये च तत्सहकारिमात्रं
 जिज्ञासमानानां कः कुतस्म जात इत्यादिविचारस्य प्रसङ्गः । तत्र किंसहकारिका-

विद्यादिभ्यास्त्वामे बह्वी छिष्टकल्पना । अग्रे मायाशक्तिदर्शनोपवर्णनं त्वसिद्धम् ।
अभिविद्याविदेवतायाः पराशक्तेः अभिकायाः प्रसादाद्विमृश्यमानार्थनिर्णयो भविष्य-
सीत्यभिप्रायेण तां ध्यायतां तेषां तत्साक्षात्कारोपवर्णनपरत्वात् 'ते ध्यानयोगानु-
गता' इत्यादिमन्त्रस्य । अत एव तत्र शक्तिशब्दस्याविद्यासाधारण्यात् तद्वह्णं माम्-
दिति आत्मेति विशेषणम् । अभिका हि देवस्य चन्द्रमौलिरात्मभूता शक्तिः । 'आ-
वसने तयोर्भेदमज्ञानात्परमार्थतः । अभेदशिवयोस्मिद्धो बह्विदाहकयोरिव ॥' इति
 स्मरणात् । अविद्या तु तत्स्थानात्मभूता, मिथ्यात्वात् । उक्तं च संक्षेपशारीरके—'वि-
 ष्यशक्तिः परमेश्वरस्य विमला चैनन्यमवाच्यते सत्येवास्य जडा परा भगवतश्शक्ति-
 स्वविद्योच्यते ॥' इति । न च आत्मपदस्य देवपदेन कर्मधारये शक्तिपदस्याविद्याप-
 रत्वमपि सम्भवतीति शङ्कनीयम् । तदा 'दीर्घसोमे सन्तुद्ये धृत्या' इत्यत्र सोमपदस्य
 प्रकृते उद्योतिष्टोमे वृत्तौ समानाधिकरणस्य दीर्घपदस्येव 'स्वेन रूपेणाभिनिष्पद्यते'
 इत्यत्रात्मीयपरत्वे स्वेनपदस्येव चेहान्यतरस्य पदस्याव्यावर्तकतया वैयर्थ्यापत्तेः,
 विशेषणविशेष्यमावासम्भवेन कर्मधारयानुपपत्तेश्च । न च 'द्वन्द्वतत्पुरुषयोरुत्त-
 रपदे नित्यं समासवचन'मिति वार्तिकस्य 'वाक्त्वचप्रियः चित्रगवधन' इत्यादिसमा-
 सकृतवैकृत्यसम्भवस्थलविषयत्वात् बृहद्रथन्तरसामा कार्य इतिवदिह विनैवत्वयव-
 तत्पुरुषम् अनेकपदसमास इति शङ्कितुं शक्यते । अवहुव्रीहित्वात् 'अनेकमन्य-
 पदार्थ' इति बहुव्रीहावेवानेकग्रहणेनानेकपदसमासज्ञापनान्, कथाश्चिस्ताधुत्वसम्भ-
 वेऽपि वैयर्थ्यस्य वज्रलेपायितत्वाच्च । किं च 'ईसाध्यानयोरेकः कार्यकारणभूतयो-
 र्थं औत्सर्गिक' इति ईसातिकर्माधिकरणोक्तरीत्या दर्शनध्यानयोः कार्यकारणयोरे-
 कविषयत्वं वक्तव्यम् । न च तदुपपद्यते । दर्शनस्यात्रिविद्याविषयत्वपक्षे इदानीं स-
 हकारिणि सन्दिहानानां तस्मिन् सहकारित्वनिर्णयो भविष्यतीति अनवगच्छतां ज-
 ष्यशक्तिविषयमेव निर्णयरूपं ज्ञानमुद्दिश्य तज्याने प्रवृत्त्ययोगेन ध्यानं ब्रह्मविषयमिति
 वक्तव्यत्वात् । तस्मादभिकाप्रसादादस्माकमयमर्थो निर्णीतो भविष्यतीत्यभिप्रायेण
 प्रत्यक्षीकरणाय तां ध्यायन्तस्तामपश्यन्त्येतदर्थपरः 'ते ध्यानयोगानुगता' इतिम-
 न्त्रः । तत्कृपाकटाक्षमहिम्ना परं कारणं महादेवमपश्यन्त्येतदर्थपरो 'यः कारणानी'
त्वाद्यन्तरमन्त्रसन्दर्भ इति युक्तम् । तदेतत्सर्वमभिमत्योक्तं—महादेव्या दृष्ट्या त्व-
मिवि मतिरासीत्यमवतामिति । यमवतां यमद्यङ्गकं योगमास्थितानामित्यर्थः । म-
हादेव्या इति कर्मणि कर्तरि वा षष्ठी । ततश्च तद्दर्शनात्तत्कृपाकटाक्षादिति वार्थः । ए-
कमेवां मन्त्राणां सर्वमिन्द्रियैः कूर्मपुराणे संतिष्ठन् स्पष्टीकृतः—'समेत्य ते महात्मा-
यो मुनयो ब्रह्मणादिनः । वितेतिरे बहुन्वादानात्मविज्ञानसंश्रवान् ॥ किमेष जग-

नो मूलमात्म वास्माकमेव हि । कोऽपि स्यात्सर्वभूतानां हेतुरीश्वर एव च । इत्येव-
मन्यमानानां ध्यानकर्मावलम्बिनाम् ॥ आविरासीन्महादेवी गौरी गिरिवरास्त्वया ।
इत्यारभ्य 'निरीक्षितास्ते परमेशपत्न्या तदन्तरे देवमशेषहेतुम् । पश्यन्ति शब्दं क-
विमीक्षितारं रुद्रं बृहन्तं पुरुषं पुराणम् ॥' इत्यादिना । अत्र किमस्य जगतो मूलमि-
ति किं कारणं ब्रह्म कुतस्म जाता इत्येतदर्थो दर्शितः । 'आत्मा वास्माकमेव ही-
ति दर्शितः 'जीवाम केन' इत्यादिभिर्मर्शजातार्थः । आत्मशब्दस्याधिष्ठातृपरत्वात् ।
'कोऽपि स्यादि'त्यादिना 'कालस्त्वभाव' इत्यादिमन्त्रप्रतिपादितकालकारणत्वादि-
वादनिराससामर्थ्यसिद्धसर्वकारणत्वसर्वेश्वरत्वविशिष्टपुरुषसंप्रतिपत्त्युपपन्नासेन सं-
शयानां ब्रह्मवर्त्मकत्वं स्पष्टीकृतमित्यादि व्यक्तम् । शिवपुराणेऽप्यम्बिका-
माहात्म्यं प्रस्तुत्य 'मुमुक्षया पुरा' केचिन्मुनयो ब्रह्मवादिनः । संशयाविष्टमन-
सो विमृशन्ति यथातथम् । किं कारणं कुतो जाता जीवामः केन वा वयम् । क-
चास्माकं सम्प्रतिष्ठा केनवाधिष्ठिता वयम् । केन वर्तामहे शश्वत् सुलेष्वन्येषु वानि-
शम् । अविलङ्घ्या च विश्वस्य व्यवस्था केनवा कृता । कालः स्वभावो नियतिर्ब्रह्म
नात्र युज्यते । भूतानि योनिः पुरुषः योगो वैषां परोऽथवा । अचेतनत्वात्कालादेशे-
तनत्वेऽपि चात्मनः । सुखदुःखामिभूतत्वादनीशत्वाद्विचार्यते । ते ध्यानयोगानुग-
ताः प्रापश्यञ्छक्तिमैश्वरीम् । पाशाविच्छेदिकां साक्षात्निगूढां स्वगुणैर्भृशम् । तथा वि-
च्छिन्नपाशास्ते सर्वकारणकारणम् । शक्तिमन्तं महादेवमपश्यन्निद्वयचक्षुषा । व-
कारणान्यशेषाणि कालात्मसाहितान्यपि । अप्रमेयोऽनया शक्त्या साकमेकोऽत्रि-
ष्टिति ॥' इत्यादिना स्फुटीकृतः । तस्मादुक्तविषयः शिवस्य जगन्मूलकारणत्वनि-
र्णयार्था एवैते श्वेताश्वतरमन्त्राः ॥ १७ ॥

नन्वस्त्वदमेवं, तथापि शिव एव कारणमिति कुतोऽवधारणसिद्धिः । श्रुत्य-
न्तरास्त्रोतेषु सृष्टिप्रकरणादिषु देवतान्तरनाम्नामपि काश्चो ब्रह्मणि प्रबोधदर्शना-
दित्याशङ्क्याह—

प्रबुधेष्वन्यार्थं प्रभुविलकसर्गश्रुतिगणे-

ष्वधुस्यार्थं युक्तं मतमपि पदं कारणपरम् ।

इह स्वनामेशो हर इति च तर्किर्नववच-

स्वधुस्यार्थं नीतं यदि वत इत्या निर्णयकम् ॥ १८ ॥

अवमर्षः—सृष्टिप्रकरणे स्वष्टसद्भावस्तृष्ट्यपदार्थविशेषतत्तत्कमादिप्रतिपा-
दनेन कृतार्थेषु कारणे ब्रह्मणि प्रयुक्ता देवतान्तरवाचिनश्शब्दाः शक्या मुख्यार्थ-
तात्पर्यविधुराः कल्पयितुम् । तथास्वीकृताश्च तद्विषयाः प्राणाकाशाक्षरादिशब्दाः ।
उदाहृतमन्त्रजाते तु श्रुत्यन्तरप्रतिपादितं स्वष्टसद्भावदिकं सिद्धं कृत्वा सृष्ट्यर्थस्य
देवताविशेषरूपेण निर्णयार्थं प्रवृत्ते निर्णयवाक्ये कारणे प्रयुक्तं शिवासाधारणं ना-
म स्ववाक्योपस्थापनैकप्रयोजनमनन्यपरं न स्वार्थतात्पर्यविधुरं कल्पयितुं शक्य-
मिति । तथा च यथा पौर्णमास्यामाग्नेयाग्नीषोमीययोः क्रमेणानुष्ठानायापेक्षिते स्मृति-
क्रमेऽनुष्ठेयार्थस्मृत्येकप्रयोजनमन्त्रपाठक्रम एव नियामक इति तद्विरोधात् यागस्वरू-
पमातृविधानेन चरितार्थयोः ब्राह्मणयोः पाठक्रमो न नियामकः, तथा छान्दोग्य-
बृहदारण्यकादिषु स्मृतिवाक्येषु सामान्यतोऽवगतसद्भावस्य सृष्टुरपेक्षिते विशेषपर्यव-
साने वि(श)षयोपन्यासपूर्वकं शिवस्य कारणत्वनिर्णयार्थं प्रवृत्तं किंशब्देनौचित्यात्
कोट्यन्तरत्वेन विपृष्टानां देवतान्तराणां कारणत्वव्युदासपर्यवसायि उदाहृतं म-
न्त्रजातमेव नियामकं, न तु प्रमेयान्तरप्रतिपादनेन चरितार्थानि सृष्टिवाक्यानीति
तत्रतत्र सृष्टिवाक्ये कारणे श्रूयमाणमपि देवतान्तरनामवृन्दम् । अश्वमेधे 'न चतु-
स्त्रिंशदिति ब्रूयात् षड्विंशतिरित्येव ब्रूयात्' इत्यस्मिन् न च प्रतिषिध्य प्रकृतिर्नियु-
ज्यते । सा 'चतुस्त्रिंशद्वाच्यत्वादि'त्यधिकरणमपर्यन्तेन न्यायेन 'चतुस्त्रिंशद्वाजि-
नो देवबन्धोरिति वैशेषिकाभिगुवचनप्रतिषेधमात्रपरे वाक्ये 'षड्विंशतिरित्येव ब्रू-
यादिति' चोदकप्राप्ताभिगुवचनानुवादभागः षड्विंशतिरिति सङ्ख्याविशेषग्रहणे ता-
त्पर्यवैधुर्यात् षड्विंशतिरम्भासेन पशुगणे तत्प्रकृतित्वादित्यधिकरणोक्तन्यायप्रा-
प्तस्य तूपरगोमृगयोरश्वस्य च वङ्गीणां समस्य वचनस्याबाधेन यथाप्राप्ताभिगुवच-
नमात्र इव मन्त्रोपनिषन्मन्त्रसमर्पित एव विशेषे पर्यवसानमर्हतीति भावः । एतेन-
हं निरस्तं—यस्यैव प्राहुः—जगत्कारणं वस्तु छान्दोग्यादिषु सद्ब्रह्मात्मादिशब्दैः उ-
त्तरोत्तरं विशेषपर्यवसायिभिर्व्येक्ततरुतापर्यन्तबुद्धिगृहीतं महोपनिषदादिषु अनित-
रसाधारणेन नारायणशब्देनाभिधानात् 'छागो वा मन्त्रवर्णादि'ति न्यायेन नारा-
यण एवेति पर्यवस्यति । क्वचित् प्रदेशे कारणे श्रूयमाणानां शिवशम्भ्वादिशब्दा-
नां 'शिवास्ते सन्तु पन्थानः शम्भुः स्वयंभूर्द्रुहिणः' इत्यादिदर्शनादसाधारण्याभावात्
इति । यथास्ति नारायणशब्दस्य विष्णावसाधारण्यं, तथा शिवे हरशब्दस्यापि
अन्वयसाधारण्यानुशासनाद्यदर्शनात् । तथा च परोक्तन्यायेन निर्णयासम्भवात्
अस्तुदुक्करीत्या हरशब्दस्य तात्पर्यवत्त्वस्य एव निर्णयो युक्तः । न च क्वचि-
त्कारणनारायणशब्दस्य कारणेऽप्यासदर्शनात् तस्यापि तात्पर्यवत्त्वमवगतमिति

वाच्यम् । तत्र बहुशोऽभ्यस्तस्यापि, तस्य तद्विषयमाणाकाशादिशब्दवत् वृ-
त्त्यन्तरकल्पनासाहिष्णुत्वेनान्यथासिद्धत्वात् , इह स्ववाच्यतदितरदेवताविशेष-
कोटिकारणसंशयानन्तरनिर्णयवाक्ये श्रुतस्य हरशब्दस्य अयं स्थाणुः पुरुषो
वेति संशयानन्तरम् 'अयं पुरुष एवे'ति निर्णयवाक्ये श्रुतस्य पुरुषशब्दस्यैव व्य-
वच्छेदनीयायां प्रतिकोटौ वृत्त्ययोगात् । यत्तु शिवादिशब्दानां शिवे असाधार-
ण्यं नास्तीत्युक्तं, तत्र शिवशब्दे तावत्पृच्छामः—किं तस्य 'पन्थानस्सन्तु
ते शिवा' इत्यादिप्रयोगविषयसाधारणशुभतारूढिव्यतिरेकेण शिवे असाधारण-
रूपेण शक्तिरेव नास्तीत्युच्यते, उत तत्सत्त्वेऽप्यक्षादिशब्दवदनेकशक्तिकत्वात्
स्वतो न निर्णयकत्वमिति । नाद्यः । 'कल्याणं मङ्गलं शिव'मित्याद्यनुशासनव्यतिरे-
केण 'शिवश्शूली महेश्वरः । ईशानश्शशिशेखरः पशुपतिश्शूली शिवश्शङ्करः ।
व्योमकेशो महादेवः प्रमथाधिपतिदिशवः । शिवं मोक्षे च भद्रे च सलिले च शिवो
हरे । शिवो बोलि पद्मरागे हरे काले शिवं जले । शिवं भद्रे शिवश्शम्भुः शिवा
गौरी शिवा हये'त्याद्यन्यथासिद्धानुशासनबलात् 'विष्णुर्नारायणः कृष्ण' इत्याद्य-
नुशासनबलात् कृष्णशब्दस्य वर्णविशेषे रूढिव्यतिरेकेण विष्ण्वाविव 'शस्तं चाथ
त्रिषु द्वये पापपुण्यमुखादि च' इति स्मृतां सर्वद्रव्यसाधारणामर्थवह्निङ्गतां विना
नित्यपुलिङ्गनया असाधारणरूपेणापि तस्य तत्र शक्तिरवश्यमभ्युपगन्तव्यत्वात् ।
अन्यथा पृथगादिदेव तत्र पृथगनुशासनानपेक्षणेन तद्वैयर्थ्यापत्तेः । नापि द्वितीयः ।
केवलयोगेन कुमुदादिषु प्रयुज्यमानस्यापि पङ्कनादिशब्दभ्यः योगरूढदृग्भयानुग्रह-
लाभेन पद्मारत्वस्यैव शिवशब्दस्य शुभत्वनीलकण्ठत्वादिविशिष्टरूपविषयशक्ति-
द्वयानुग्रहलाभेन परमेश्वरपरत्वस्यैवात्मिकतया प्रकरणोपपदाद्यनुपपीडितात्ततः स-
र्वत्र परमेश्वरस्य प्रतीतेः स्वन एव च तस्य निर्णयकत्वात् । न चानेकशक्त्यैकस्य
शब्दस्य सकृच्छ्रुतस्यानेकशक्त्यपरत्वं न कापि दृष्टं, युगपद्वृत्तिद्वयस्य विरुद्धत्वा-
दयुक्तं चेति वाच्यम् । समङ्गश्लेषस्थले आवृत्तिः विना युगपदनेकशक्त्यानुसन्धाना-
सम्भवात् तैन्धवमानयेत्यादौ नानार्थस्थले क्रमानुसन्धेयभङ्गविशेषानपेक्षणेन सा-
मग्रीपौष्कल्याद्युगपदनुसंहितशक्तिद्वयेन चक्षुषा युगपदुत्पन्नसंयोगद्वयैर्नार्थद्वयप्र-
काशवदर्थद्वयस्मरणोपपत्तावपि स्वतन्त्रार्थद्वयस्यापि प्रत्येकमानयनान्वयापत्त्या वा-
क्यभेदप्रसङ्गाच्च । अन्यत्र तथात्वेऽपि अत्र समङ्गत्वाभावेनावृत्त्यनपेक्षणासिखिल-
भुवनक्षेमङ्करे भगवति नीलकण्ठ एव प्रवृत्तिनिमित्तद्वयस्यापि विश्रान्तेः स्वतन्त्रार्थ-
द्वयपरत्वाप्रसङ्गेन वाक्यभेदापत्त्यभावाच्च युगपदुन्मिताविरुद्धशक्तिद्वयस्य योग-
रूढिस्थल इवानुग्राह्यतया संयोगविप्रयोगसाहचर्यादिभिरन्यतरावच्छेदाद्येवेना-

साधारणशिवरूपवाचिनश्शिवशब्दस्य निरुपविशिवरूपत्वपरत्वस्याप्यभ्युपगन्तव्य-
 त्वात् 'समा भवन्ति मे सर्वे दानवाश्चामराश्च ये । शिवोऽस्मि सर्वभूतानां शिवत्वं
 तेन मे सुराः ॥' इति कर्णपर्वणि शिववचनेन तद्वाचिनश्शिवशब्दस्य निरुपाधि-
 शिवरूपतापरत्वस्याप्यवगमाच्च । तस्माच्छिवशब्दः शक्तिद्वयानुग्रहलाभेनौत्सर्गि-
 कशिवतात्पर्यवत्त्वात् तदसाधारण इत्येव युक्तम् । एतेन योगेनान्यत्रापि प्रयुज्य-
 मानानामीश्वरमहेश्वरेशानादिशब्दानामप्यसाधारण्यं व्याख्यातम् । आहुश्चाभियु-
 क्ताः—'यस्मिन्नीश्वर इत्यनन्यविषयशब्दो यथार्थाक्षरः । महेश्वरस्यैवैव एव नाप-
 रः ।' इत्यादि । ईशानशब्दस्य त्वसाधारण्यं 'शब्दादेव प्रमित' इति सूत्रेण भग-
 वता वादरायणेनैव स्फुटीकृतम् । यस्तु शम्भुशब्दस्य द्रुहिणसाधारण्यं शङ्कितं, तत्सत्य-
 मेव । तथापि 'शम्भुराकाशमध्य' इत्यादौ ब्रह्मणः कार्यकोटौ श्रवणेन तत्परत्वायोगे
 शिवपरत्वमेव सिध्यतीति न तावता अव्यवस्थापत्तिः । अन्यथा विष्णुपुराणे 'ब्रह्मा
 नारायणरूपोऽसौ कल्पादौ भगवान्यथा । नारायणरूपो भगवान् ब्रह्मा लोकपिता-
 महः' ॥ इत्याद्यनेकप्रदेशेषु, कौर्मै 'अवाप्य संज्ञां गोविन्दात् पद्मयोनिः पितामहः ॥'
 इति प्रस्तुत्य 'नारायणरूपो भगवान्यथापूर्वं प्रजापतिः ॥' इति, आश्वलायनस्मृतौ
 'तस्मादण्डादभूत्स्वष्टा शिवात्मा चतुराननः सर्वलोकस्य निर्माता ब्रह्मा विश्वसृजापतिः ।
 स चाप्सु शयनादेव शिवात्मा स्वेच्छया चिरम् । नारायणरूप्यामभजच्छक्तिरूपः
 प्रजापतिः' ॥ इति च ब्रह्मणोऽपि नारायणसंज्ञामिधानेन नारायणशब्देन निर्णय-
 इति परामिमानस्यापि भङ्गापत्तेः । तस्मात् 'निस्साधारण्यनारायणपदविषये निश्च-
 यं यान्त्यवाचे सद्ब्रह्माद्यास्तमानप्रकरणपठिताश्शक्तितान्यार्थशब्दाः ॥' इति परो-
 क्तमसङ्गतम् ॥ १८ ॥

साक्षान्मन्त्रवर्णेनैव सर्वेषां कारणवाक्यानां शिवे पर्यवसानस्य दर्शि-
 तत्वाच्च तद्विरोधिण्यायाभासमात्रमवलम्ब्य परोक्तमसङ्गतमित्याह—

अमुष्मिन्नाज्जातः शिखरितनयावल्लभ यदा

तमस्तन्नेत्येष स्वयमुपदिशन् कारणगिराम् ।

अस्तेषाणां मन्त्रो भवति भगवन् पर्यवसितिं

नयत्युन्मत्तानामितरपरतोर्किं विफलताम् ॥ १९ ॥

अस्त्वामेवोपनिषदि—'यदा तमस्तन्न दिवा न रात्रिः न सन्न चासञ्छिन्न एव
 केवलः । तदसत् तत्सवितुर्वरेण्यं भद्रा च तस्मात्प्रसृता पुराणी ॥' इत्याज्जायते मन्त्रः ।
 अयं च सर्वेषां कारणवाक्यानां शिवविषयत्वनिर्धारणार्थः । कथं, यदा तव इति
 'ततो वा इदमेकमास नासदासीन्नोसदासीत्तदानीं तम आसीत्प्रजापतिर्वा इदमेक आ-

सीजाहरासीज रात्रिरासीत्सोऽस्मिन्नन्वे तमसि प्राप्तर्षदित्वादिश्रुत्यन्तरप्रतिपन्नत-
मोविशेषाङ्कितकालविशेषानुवादेन तदित्वादिना शिवस्य तत्कालवर्तित्वेन विधानात्
पुरोडाशादिद्रव्यसम्बन्धितया आग्नेयादिवाक्यप्रतिपन्नानां यागानामेव चतुरवसं जु-
होती'ति तत्तत्पुरोडाशादिद्रव्यावदानसम्बन्धिहोमविधिवलाङ्गोपपत्तेः तत्कालवर्ति-
त्वेन पुरोवादप्रतिपन्नस्य परादिशब्दोदितस्य ब्रह्मण एव शिवरूपता पर्यवस्यती-
त्येवं तावत्पूर्वार्धं केषाञ्चित्कारणवाक्यानां विषयविशेषोपसंहारपर्यवसायि । तथा तद-
क्षरमिति मुण्डकादीनां 'तत्सवितुर्वरेण्य'मिति आदित्यमण्डलवर्तिनि परमपुरुषे कारण-
त्वाक्षेपकलिङ्गं सर्वान्तर्यामित्वमुपवर्णयन्त्या गायत्र्याः 'प्रज्ञा च तस्मात्प्रसृता पुरा-
णीति, तदैक्षत बहु स्यां प्रजायेयेति, स ईक्षत लोकान्नु सृजा इति, सोऽकामवत
बहु स्यां प्रजायेयेति तपसा चीयते ब्रह्मे'ति च स्वष्टुरादिसृष्टिपूर्वकाशीनं सृष्ट्यवस्तु-
जातालोचनं प्रतिपादयतां छान्दोग्यादिश्रुतकारणवाक्यानाम् ईशणादिशब्दैरुपात्तस्य
स्वष्टव्यालोचनस्य तदन्यतमशब्देन ग्रहणे तच्छब्दयुक्तश्रुतिमात्रविषयोपसंहारश-
ङ्का स्यादिति सर्वसाधारणेन प्रज्ञाशब्देन तदुपादाय च विषयविशेषोपसंहारपर्य-
वसार्थात्येवमयं कृत्स्नो मन्त्रः सकलकारणवाक्यविषयविशेषनिर्धारणार्थः । एवं सा-
क्षाद्वेदोपदर्शितविषयविशेषनिर्धारणविरुद्धं मूर्खजल्पितमनादेयमित्यर्थः ॥१९॥

यत्तु परैरुक्तं—नायं मन्त्रः स्वयं कारणस्य तमसः प्रापकः । यदेति कालविशेष-
प्राप्तानुवादात् । प्राप्तिश्च 'अव्यक्तमक्षरे लीयते अक्षरं तमसि लीयते । तमः परे
देव एकीभवती'ति सुबालोपनिषद्वाक्येन । तस्यां चाव्यक्ताक्षरक्रमेण 'यस्य शरीर-
मित्युपक्रम्य 'एष आत्मा अपहतपाप्मा दिव्यो देव एको नारायणः' इति पाठान्ना-
रायणाधिष्ठितस्य तमसः प्रापकं श्रुत्यन्तरमिह पुरोवाद इति तदनुरोधादनुवादमन्त-
र्भूततमोऽधिष्ठानृपरशिवशब्दो नारायणपर एव । 'तमो वा इदमेकमास' इत्यादिश्रुत्य-
न्तरस्य पुरोवादत्वाश्रयणेऽपि तस्य सौबालवाक्यप्रतिपन्नविशेषपर्यवसायित्वेनाविशे-
षात् । एवं च 'तदक्षर'मित्यादिनापि नारायणस्यैव प्रकारविशेषोपदेश इति । तत्र
यथा 'विश्वजित्सर्वपृष्टो भवती'ति विधेयपरबहुविषयसर्वशब्दार्थानुरोधात् बृहद्रथ-
न्तररूपप्राकृतपृष्ठत्यागेन षाडहिकपृष्ठानुवादपरत्वं कल्प्यते, तथा यदा तम इत्य-
स्यापि शिवविधितात्पर्यानुरोधात् आपाततोऽन्यविषयसौबालादिवाक्यत्यागेन श्रुत्य-
न्तरेषु विरुद्धानेकविशेषश्रवणात् कविदृष्ट्यपर्यवसितमैत्रायणश्रुत्यादिप्रापितार्थानुवा-
दपरतैवेति वक्तुं शक्यत्वेऽपि परमते वृद्धिलाभेन मूलहानिन्यायं सूत्रावितुं तन्मते
मन्त्रस्यैव तावद्वैयर्थ्यापत्तिं दर्शयति—

पुरोवादश्रुत्यन्तरविदितरूपे यदि पर्
नियच्छेदात्मानं पठितमिह मन्त्रे शिवपदम् ।
यदेत्यार्थं कालं मनुरयमनूय स्मररिपो
विषत्तां किञ्चाम स्थितिमविदधानस्तव तदा ॥ २० ॥

अथमर्थः—सत्यं 'यदा तम' इत्यनुवादः, न तु सौबालवाक्यमेव पुरोवादः। अन्येषामप्यनूद्यमानार्थस्य प्रापकाणां श्रवणेनाविशेषात् । नापि 'तत्र दिवे'त्यादिर-
रप्वनुवादः । तद्भूतबोधेन तत्काले कस्यचिद्विधेयताप्रतीतेः । विधेयश्च तत्र न दि-
ननिशाविभागाभावः, सदसदात्मकप्रपञ्चाभावो वा। पुरोवादेभ्य एव तयोः प्राप्तेः ।
न हि किञ्चिदनूय किञ्चिद्विधातुं प्रवृत्तं वाक्यमनुवादायावश्यमपेक्षितात्पुरोवादादेव
प्राप्तेऽर्थे पर्यवस्यत्साफल्यमनुवीत । अतस्तत्रापि न दिवेत्यादिरनुवादः । एवं च शि-
वशब्देऽपि यदि कश्चिदौत्तमिकार्थपरतां हित्वा पुरोवादविशेषप्राप्ते नारायण
एव पर्यवस्येत्, तदा 'यदा तमस्तदिति किञ्चिद्विधातुमुद्यम्यार्थपथे स्थितं वाक्यं किं
विधेयमासाद्य विश्राम्यतु । न हि तस्य नारायणवृत्तित्वे पुरोवादादप्राप्तं कश्चिद-
र्थं पश्यामः । तस्मात् परमते वाक्यमेव तावद्वैयर्थ्यं प्राप्तमिति । ततश्च 'यथा 'एकादश
पशोरवदानानि तानि द्विरवद्यती' नि निधिवैयर्थ्यपरिहाराय यद्यपि 'चतुरवत्तं यजमा-
नः पञ्चावत्तैव वषा कार्या' इत्यत्र वषापदस्य विशिष्य वषाग्रहणे न तात्पर्यं, किं
तु सामान्यतः पशुप्रकृतिकहविमन्निग्रहण इति निर्णयितं, तथात्राप्येतद्विधिवैयर्थ्य-
परिहाराय पुरोवादे नारायणपदस्य विशिष्य विष्णुपाशो न तात्पर्यं, किं तु सामा-
न्येन परब्रह्ममात्रोपलक्षणमिति व्याख्येयम् । अन्यथा पुरोवादान्तरश्रुतप्रज्ञापति-
शब्दस्याप्येवं स्वार्थपरत्वे शिवशब्दस्य कु पर्यवसानमित्यनिर्णयापत्ताच्च । तस्मा-
त्तत्पुरोवादाश्रुततमोऽधिष्ठातृपरपरब्रह्मप्रज्ञापतिनारायणादिमकलशब्दार्थनिर्धारणे-
कंपरैतद्विधिवत्सौबालश्रुतेरपि शिव एव पर्यवसानं स्यादिति भावः । पर्यवसानप्रका-
रस्तु सदृष्टान्तमग्रे व्युत्पादयिष्यते ॥ २० ॥

किं च मन्त्रोपनिषदः कात्स्न्येन शिवपरत्वादपि तदन्तर्गतमन्त्रस्यान्यपरत्वोक्ति-
रयुक्तेति सूचयन्नतदेव व्यवस्थापयति—

इयं मानोत्कृष्टा हरशिवमग्वानन्यविषय-
त्वदारूपारत्नालंकृतनिखिलमन्त्राङ्गमधुरा ।
समस्तेनैवारतीत्युपनिषद्भावलभ हृदं
भवत्येवाधत्ते सकलमपि भावं गुणनिधौ ॥ २१ ॥

पेशान्तरूपत्वात्सर्वप्रमाणमूर्धन्या, हरशिवेशरुद्रेशानमहेश्वरशब्दैः लोक-

प्रसिद्धैः ‘अथ कस्मादुच्यते सर्वव्यापी’ ‘विश्वे’ देवाश्च यत्तस्मिन्विश्वरूप-
स्ततस्मृतः।’ ‘हंसो नाम सदाशिवः ; अषाष्टभिर्नामभिः ।’ इत्याद्यथर्वशि-
रोमहाभारतबोधायनसूत्राद्यवगमितशिवनामभावैः सर्वव्यापिविश्वरूपहंसमहदादिश-
ब्दैश्चानन्यविषयैर्देवतान्तराविषयैरन्यदेवतावाचिशब्दान्तरव्यतिकररहितैर्वा शिव-
नामरत्नैरलंकृतैः ‘क्षरं प्रचानंममृताक्षरं ह्रः । भाषाभाषकरं शिवम् । भूयः सृ-
ष्ट्वा पतयस्तथेशः । एको रुद्रो न द्वितीयाय तभ्युः । ईशानो ज्योतिरव्ययः ।
तमीश्वराणां परमं महेश्वरम् । सर्वव्यापी च भगवान् तं विश्वरूपं भवभूतमीड्यम् ।
एको हंसो भुवनस्यास्य मध्ये । महान् प्रभुर्वै पुरुषः ।’ इत्यादिभिस्सर्वमन्त्रावयवै-
र्भधुरा ‘न तत्समश्चाभ्यधिकश्च दृश्यते ।’ इति कण्ठाक्त्यैव शिवसदृशपुरुषा-
न्तरप्रतिषेधं कुर्वतीत्यं श्वेताश्वतराणां मन्त्रोपनिषत् ‘छन्दांसि यज्ञाः क्रतवो भूतानि
भूतभव्यं यच्च वेदा वदन्ति । अस्मान्माथी सृजते विश्वमेतत्तस्मिन्श्चान्यो मायया स-
न्निरुद्धः । मायान्तु प्रकृतिं विद्यान्मायिनं तु महेश्वरम् ॥ तस्यावयवभूतैस्तु व्या-
प्तं सर्वमिदं जगत् ॥ यो देवानां प्रभवश्चोद्भवश्च विश्वाधिको रुद्रो महर्षिः । तमा-
हुरग्न्यं पुरुषं महान्तं स एवं काले भुवनस्य गोप्ता । विश्वाधिपस्सर्वभूतेषु गूढः
स्वभावमेकं कवयो वदन्ति । कालं तथान्ये परिमुह्यमानाः दैवस्यैष महिमा तु लोके ।
येनेदं भ्राम्यते ब्रह्मचक्रम् । तमीश्वराणां परमं महेश्वरं तं दैवतानां परमं च दै-
वतम् । पतिं पतीनां परमं परस्तात् विदाम देवं भुवनेशमीड्यम् । न तस्य कश्चि-
त् पतिरस्ति लोके न चेशिता नैव च तस्य लिङ्गम् । स कारणं करणाधिपाधिपो न
चास्य कश्चित् जनिता न चाधिपः । स विश्वकृद्विश्वविदात्मयोगिनिः ज्ञः कालकालो
गुणी सर्वविद्यः । प्रयानक्षेत्रज्ञपतिर्गुणेशः संसारमोक्षस्थितिवन्धहेतुः । यो ब्रह्माणं वि-
दधाति पूर्वं यो व वेदाश्च महिणाति तस्मै । तं ह देवमात्मबुद्धिप्रकाशं मुमुक्षुर्वै शरणम-
हं प्रपद्ये ।’ इत्यादिमन्त्रेष्वत्यन्ताभ्यासस्फुटीकृतं सकलमूलप्रकृत्यधिष्ठातृत्वसर्वकारण-
त्वसर्वेश्वरत्वसर्वोत्तमत्वानन्याधिपतित्वमुमुक्षूपास्यत्वादिपरमावविषयं सर्वमपि भावम-
नेकमन्त्राभ्यस्यमानशिवरुद्रादिश्रुतिसमाप्येते निखिलकल्याणगुणरत्नाकरे भवति साम्ब-
शिव एव निश्चाय काल्स्त्र्येन तत्रैव पर्यवसितेत्यर्थः । अत्र विशेषणसाम्यात् अप्र-
स्तुतनायिकावृत्तान्तस्य समासोक्त्यैव गम्यतया तद्वाचिपदप्रयोगः । स्पष्टीकृतं
चास्याः काल्स्त्र्येन शिवपरत्वं कूर्मपुराणे मुशीलोपाख्याने—‘अथास्मिन्नन्तरेऽपश्य-
त्समायान्तं महामुनिम् । श्वेताश्वतरनामानं महापाशुपतोत्तमम् ॥’ इत्यादिना मुशी-
लस्य राज्ञः श्वेताश्वतरस्य महर्षेर्दर्शनं तद्वन्दनादिकं शिष्यभावेन परिग्रहप्रार्थ-

नं चोपन्यस्य 'सोऽनुगृह्याथ राजानमि'त्यादिना महर्षेस्तत्पार्थनस्याङ्गीकारादिकमुक्त्वा
'वदौ तदैश्वरं ज्ञानं स्वशास्त्रोक्तं हितप्रदम् । अशेषवेदसिद्धं तत् पशुपाशविमो-
चनम्' इति प्राशुपतज्ञानस्य श्वेताश्वतरशास्त्रोक्तत्वकीर्तिनेन, 'उवाच शिष्यान्
संमेक्ष्य एतदाश्रमवासिनः । ब्राह्मणान् क्षत्रियान्वैश्यान् ब्रह्मचर्यपरायणान् ।
मया प्रदर्शितां शास्त्रामधीत्यैवेह योगिनः । समासते महादेवं ध्यायन्तो निष्कलं
शिवम् । इह देवो महादेवो रममाणस्तस्योमया । अध्यस्ते भगवानीशो भक्ताना-
मनुकम्पया ।' इति तच्छास्त्रोक्तमार्गेण तेषां शिवध्यानोपवर्णनादिना च । इयं ह्युप-
निषत् श्वेताश्वतरेण महर्षिणा दर्शिता शास्त्रा । 'तपःप्रसादाद्देवप्रसादाच्च ब्रह्म ह श्वे-
ताश्वतरोऽप्य विद्वान् । अत्याश्रमिभ्यः परमं पवित्रं प्रोवाच सम्यगृषिसङ्ख्यजुष्टम् ॥'
इत्यन्ते श्रवणात् । वायुसंहितायां चतुर्थे पशुपतिनिर्णयाध्याये शिवपरत्वमस्याः प्रप-
ञ्चेनोपदर्शितम् ॥२१॥

यच्चस्याः शिवपरत्वमसहमानैः परैरुक्तम् अस्याः तृतीयेऽध्याये—'वेदाहमेतं
पुरुषं महान्तम् ॥' इति पुरुषसूक्तपठितमन्त्राभ्यानेन तत्प्रतिपाद्यस्य नारायणस्य
प्रत्यभिज्ञानात्तत्परताऽस्या अवसीयते । न च 'तेनेदं पूर्णं पुरुषेण सर्वम् ॥' इत्यन्तेन
तमनूद्य 'ततो यदुत्तरतरमि'त्यादिमन्त्रेण ततः परस्यैव कस्यचिद्वेदनममृतत्वसाधनमु-
क्त्वा तदनन्तरमन्त्रे 'तस्मात्सर्वगतश्च शिव' इति तत्र शिवपदप्रयोगात् ततोऽपि परत्वेन
शिवप्रतिपादनं एवास्यास्तात्पर्यमिति वाच्यम् । प्रथममेव वेदाहमेतमिति मन्त्रेण ना-
रायणवेदनस्यैव मोक्षहेतुत्वस्य 'यस्मात्परं ने'त्यनन्तरमन्त्रेण तस्मात्परामावस्य च प्रति-
पादनात् तदनन्तरश्रुतमन्त्रसन्दर्भस्य तद्विरुद्धेऽर्थे तात्पर्यकल्पनायोगेन तत्रापि
'सहस्रशीर्षा पुरुषः पुरुष एवेदं सर्वम्' इति पौरुषसूक्तमन्त्रद्वयप्रत्यभिज्ञानात् 'सत्त्व-
स्यैव प्रवर्तक' इति सत्त्वगुणोपाधिलिङ्गोपन्यासाच्च तस्यापि नारायणपरत्वनि-
श्चयेन च तदनुरोधेन ततः शब्दद्वयस्य पूर्वमन्त्रार्थस्य हेतुकरणे पूर्वमन्त्रान्तनिर्दि-
ष्टस्य विश्वस्यावधिकरणे वा तात्पर्यकल्पनमिति' तन्निराकरोति—

कश्चित् पुंसूक्तस्य स्पृशति शिवमन्त्रमिति कथं

जहात्स्वेषानेकश्रुतिनियमितां त्वद्विषयताम्

अपि भीरुद्राणामिह बहुषु मन्त्रेषु भगवन्

अधीतेष्वज्ञानं किमिव च ततो निर्णयवचः ॥ २२ ॥

श्रुत्यो हि प्रत्यभिज्ञानात् स्वकद्रव्यपरामर्शपेक्षत्वेन विस्मृतात् बलव-
त्तराः । अथचोपनिषदुपक्रममारब्धानुवर्तमानास्तन्मात्रमवस्तानेकमिदं श्रुतिमा-
त्रं शिवविषयत्वमप्येव न देवतान्तरविषयत्वमापादयितुं शक्नोति पुरुषसूक्तम-

न्त्रप्रत्यभिज्ञा । आन्दोग्यश्रुतावामुपनिषदुपक्रमपर्यालोचनछन्दोद्रीषावधवविष-
याशमद्रीषविद्यायां बृहदारण्यकश्रुतकृत्तद्रीषकर्तृविषयोद्रीषविद्याप्रकरणपठि-
तदेवासुरसङ्गमामुरात्ययामिमायाद्यर्थवादप्रत्यभिज्ञेव तदेकविषयत्वं, 'यः पशु-
कामस्स्यात् सोऽमावास्यामिष्ट्वा वत्सानपाकुर्यात् ये मध्यमास्त्युस्तानग्रवे दात्रे
पुरोडाशमष्टाकपालं कुर्यात् ये स्थविष्ठास्तानिन्द्राय प्रदात्रे दधंश्रवं येऽणिष्ठास्ता-
न्विष्णवे शिपिविष्टाय श्रुते चरुमि'ति विशिष्टकर्मविधिवाक्ये अम्युदयोद्विभुतदे-
वतासम्बन्धपरवाक्यच्छायाप्रत्यभिज्ञेव दधिपयसोः प्रदेयधर्मत्वमिति भावः । न
च तत्रतत्र प्रतिपाद्यभेदेऽप्यर्थवादादिमात्रसारूप्यं न विरुद्धम् । इह तु पुरुषसूक्त-
मन्त्रोपनिषदोः प्रतिपाद्यभेदे द्वयोः सार्वान्म्याद्ययोगात् 'पुरुष एवेदं सर्वमि'ति
'नान्यः पन्था' इति चोभयत्र पाठो विरुद्ध इति वाच्यम् । ऐक्यवादे वास्तवैक्यस-
त्त्वेन भूमात्मनोरिव परमते पुरुषसूक्तशाण्डिल्यविद्ययोर्विद्याभेदेऽपि तद्विषययोरिव
सार्वान्म्योपदेशस्य सर्वमूर्त्यनुस्यूतनिरुपाधिकचैतन्यामिप्रायेण तद्वेदनस्यैव मुक्त्यु-
पायत्वमित्यवधारणस्य च तयोः प्रतिपाद्यमूर्तिभेदेऽप्युपपन्नतमत्वात्, पररीत्याश्रय-
णेऽपि शिवस्यापि 'सर्वो वै रुद्रः अहमेकः प्रथममासं वर्तामि च मविष्यामि च
नान्यः कश्चिन्मत्तो व्यतिरिक्तः' 'ज्ञात्वा तं मृत्युमत्येति नान्यः पन्था विमुक्तये ॥'
इत्यादिश्रुतिषु सार्वान्म्याद्युपदेशदर्शनेनान्यतरसार्वान्म्योपदेशस्य 'आपो वा इदं
सर्वम्' इत्यादिबतु गौणत्वस्य द्वयोरपि क्रमेण मुक्त्यर्थं मजनीयत्वेन प्राप्तादाधिरोह-
णे सोपानपर्वणोरिव तयोः पथ्यन्तरव्यवच्छेदेन मुक्तावुपायत्वोपदेशस्य च समर्थयित-
व्यतया श्रुत्यन्तरेष्विवात्रापि शिवस्य सार्वान्म्याद्युपदेशस्य श्रुतिद्वयेऽपि प्रतिपाद्ययोः
जगत्कारणत्वावगमस्य बलानुरोधिन्त्या व्यवस्थया वक्ष्यमाणन्यायेन मूलकारणत्वा-
वान्तरकारणत्वविषयत्वस्य चोपपन्नत्वेनान्यथासिद्धप्रत्यभिज्ञामात्रेण प्रबलानेकश्रु-
तिबाधनायोगात् । अन्यथा मन्त्रोपनिषन्मन्त्रप्रत्यभिज्ञया पुरुषसूक्तस्यैव पराभि-
मतनाराग्रणवाचिपुरुषश्रुत्यादिबाधेन शिवपरत्वमिति वैपरीत्यापत्तेर्दुष्परिहरत्वात् ।
तस्मादकिञ्चित्करीह पुरुषसूक्तप्रत्यभिज्ञा । परोपन्यस्तं लिङ्गं तु सत्त्वशब्दस्यानेका-
र्थत्वादनेकश्रुतिविरुद्धैकालिङ्गानुन्मेवाच्च न शङ्कार्हमित्युपेक्षितम् । किं च रुद्राध्या-
यमन्त्राणामपि इह पठितत्वेन तत्प्रत्यभिज्ञाया अपीह सत्त्वात् तामनादृत्य पुरुषसू-
क्तप्रत्यभिज्ञैकपक्षपातेन परेषां ततो निर्णयकया वृथेत्याह—अपि श्रीह्रारणाधि-
ति । पठ्यते ह्यस्यां तृतीयाध्याय एव— 'या ते रुद्र शिवा तनुः, धामिर्बुं निहि-
ष्ठान्त हस्ते' इति मन्त्रद्वयम् । न च 'मा हिंसीः पुरुषं जगत्' इत्येकजन्मपरं 'ततोः
परं ब्रह्म परं बृहन्तम्' इत्युपक्रम्य वेदाहमित्यादिमन्त्रपाठात् रुद्रात् परत्वेन विज्ञेयः

प्रतिपादनेऽस्यास्तात्पर्यमस्त्विति वाच्यम् । प्रथमेव 'य एको जालवानीशत ईशनीमिः' इत्यादिमन्त्रैः सर्वेश्वरत्वमुक्तिप्रदत्वसकलसृष्टिसंहारस्थितिभ्वातन्वयविश्व-
विक्रत्यादिधर्मवत्तया शिवस्य प्रतिपादनेन तद्विरुद्धेऽर्थे तदनन्तरमन्त्रसन्दर्भस्य
तात्पर्यकरूपनायोगात् । तत्रापि 'मानस्तोक' इत्यादिरुद्रमन्त्रप्रत्यभिज्ञानेन 'रुद्र यत्ते
दक्षिणं मुखं तेन मां पाहि नित्यमि'ति रुद्रपदसमभिव्याहारानुगृहीतदक्षिणमुख-
सद्भावमूचितश्रीसदाशिवदक्षिणामूर्त्यन्यतरविग्रहलिङ्गबलेन च तस्यापि शिवपरत्वा-
वसायाच्च तदनुरोधेन अत्रापि ततःशब्दो हेत्वादिपर इति परोक्तरीत्यैव सुवचतया
परेषां स्ववागवज्रेणैव प्रहृतानामिह शङ्कानवकाशात् । तस्मात् परस्परप्राप्तपक्षिते
प्रत्यभिज्ञाद्वये शिवरुद्राद्याभिरभिधानश्रुतिभिरेव देवताविशेषनिर्णय इति भावः ॥ २२ ॥

प्रत्यभिज्ञयोरपि रुद्राध्यायमन्त्राणां पुरुषमुक्तमन्त्रेभ्यः प्राक्पश्चाच्च संदंश-
न्यायादुपगत आम्नानेनाग्न्यादिसाधारण्येऽपि शङ्क्यमानैतच्छ्रुतिविषयभावदेवतान्तर-
व्यावृत्तेन रुद्र इति लोकप्रसिद्धेन गिरित्रगिरिशन्तेतिवदप्रसिद्धेन च शिवनाम्ना
घटितत्वेन शिवासाधारणानेकनामरूपायुधादिप्रकाशनेन शिवविषयत्वस्य स्पष्टत्वेन
च तत्प्रत्यभिज्ञाया बलवत्त्वात् विषयविशेषसमर्पणक्षमत्वाच्च तत एवास्याः प्र-
तिपाद्यविशेषनिर्णयो युक्त इत्याशयेनाह —

मनूनां रौद्राणां प्रथममनुचाम्नानमिह यत्

यदप्येते नाथ स्फुटतरभवभामयटिताः ।

हेतुं रुद्राध्यायो यदापि च भवत्येव नियतः

ततस्तेषामेव प्रामितिकरमाम्नानमिह नः ॥ २३ ॥

पुंमुक्तमन्त्रास्तु रुद्रमन्त्रसन्दर्भमध्यपतिताः, न पृथगाम्नाताः, न च देवताविशे-
षासाधारण्यदघटिताः । नापि पुंमुक्तस्य शिवादन्यत्र पर्यवसानमित्यत्र किञ्चित्प्रमाण-
मस्ति । पुरुषशब्दासाधारण्यस्य प्रागेव निराकरणात् । कथञ्चिदेतत्मुक्तप्रतिपाद्यस्या-
साधारण्येन पुरुषाभिधानकरूपनायामपि तावता शिवादन्यत्र पर्यवसानाभावात्
अन्यस्य च श्रुत्यादीनामन्यतमस्य प्रमाणस्यानुपलम्भादिति तत्प्रत्यभिज्ञाया दौर्बल्यं,
विरुद्धविषयसमर्पणाक्षमत्वं चायत्सि सूचितम् ॥ २३ ॥

एवं पुरुषमुक्तस्य देवतान्तरपरत्वेऽपि श्रुतीनां रुद्रोपनिषत्प्रत्यभिज्ञायाश्च
प्रवक्तृत्वाद्भूततां देवतान्तरपरत्वे प्रमाणानुपलम्भाच्च तत्प्रत्यभिज्ञानमकिञ्चित्कर-
मिति मन्त्रोपनिषदः कात्स्न्येन शिवपरत्वमास्थितं निर्व्यूढम् । अधुना तत्प्रस-
ङ्गात्तस्यापि शिवपरत्वमेवाभ्युपगन्तुं युक्तमिति उपपादयति —

१, आद्योऽपीति, अत्राद्योऽपीति च पाठान्तरम् । २, स्फुटमिति पाठान्तरम् । ३, प्रामितिकरणं
मङ्गलमिह नः । इति पा० । ४, प्रथममाज्ञाताः । इति पाठान्तरम् ॥

उरीकर्तुं युक्ता हर पुरुषसूक्तस्य च जुषैः
 त्वषीशानश्रुत्या समधिगमिते पर्यवसितिः ।
 भवन्त्वप्यन्येज्याविधिषु विनियोगा-विधिबलात्
 अदोनिर्वाहार्थान्यपि विवरणानि स्मृतिकृताम् ॥२४॥

उतामृतत्वस्येशान इतीशानपदश्रुतिः । रूढ्या शिवमुपस्थाप्य सूक्तं न-
 यति तद्विश्रम् । नन्वमृतत्वस्येतीशितव्योपादानात्तदैश्वर्यरूपयौगिकार्थविधित्सया प्रयु-
 क्तमीशानपदं 'सर्वस्यै वाच ईशाने'त्यत्रैव केवलयौगिकत्वात् रूढ्या शिवस्य प्रतिपा-
 दकमिति चेत्, न । तदनुपादान इव तदुपादानेऽप्यवयवशक्त्या यौगिकार्थं प्रतिपा-
 दयत एव तस्य समुदायशक्त्या शिवस्यापि प्रतिपादकत्वस्यौत्सार्गिकस्य दुर्वारत्वात्
 इह केवलयौगिकत्वस्यैवासिद्धेः । न ह्यवयवार्थप्रतिसम्बन्धनुपादान एव समुदाय-
 शक्त्यनुमेष इति कश्चिदुत्पात्तिसिद्धो नियमः । 'शब्दादेव प्रमित'इत्यधिकरणे 'अ-
 कुंष्ठमात्रः पुरुषः' इति मन्त्रप्रतिपाद्यस्य पुरुषस्येशानो भूतभव्यस्येतीशितव्योपादा-
 नेऽपीशानश्रुत्या परब्रह्मत्वनिर्णयात् । अन्यथा तत्रापीशानशब्दादैश्वर्यरूपपरब्रह्म-
 लिङ्गमात्रप्रतीत्यापत्त्या तदभिधानश्रुतिरूपशब्दाभिर्णयाभावापातात् । न च तत्र लि-
 ङ्गादेव निर्णयोऽस्त्विति वाच्यम् । प्रथमश्रुतारूपपरिमाणरूपजीवल्लिङ्गविरोधिना च-
 रमश्रुतेन लिङ्गमात्रेण निर्णयायोगात् । तस्य जीवल्लिङ्गत्वाभावे पूर्वपक्षबीजाभावे-
 नाधिकरणानारम्भापत्तेः, सौत्रशब्दपदस्यासामञ्जस्यापत्तेश्च । यथाश्रुतार्थसमर्थनसम्भ-
 वेन तस्य छिद्यार्थान्तरकरूपनासहिष्णुत्वात् परैरपि तत्र तस्य स्वामिमते ब्रह्मणि श-
 क्यमिमानेन नेश्वरसम्बन्धिलिङ्गाभिर्णयः, किंत्वीश्वरवाचिशब्दादेवेत्येवकाराभि-
 प्राय इत्युक्तत्वाच्च । तस्मादङ्कुष्ठमन्त्रवत्पुरुषसूक्तस्यापीशानश्रुतिसमर्पिते परब्रह्म-
 णि श्रीसदाशिवे पर्यवसानमिति युक्तम् । नन्वस्य सामविधिब्राह्मणे 'इदं विष्णुः वृ-
 क्षस्य वृष्ण' इत्यादिना वैष्णव्यां संहितायामुपदेशात् आथर्वणेऽष्टादशमहाशान्ति-
 प्रकरणे तत्तच्छान्तिषु तत्तद्देवत्यमन्त्रविनियोगावसरे वैष्णव्यां पुरुषसूक्तमिति वि-
 धानात् शौनकबोधायनादिस्मृतिषु विष्णुपूजाध्यानहोमादिषु विनियोगाच्च विष्णुपर-
 त्वं प्रतीयत इत्याशङ्क्याह—भवन्त्विति । अस्माशयः—अस्ति तावच्छिवाराधने-
 ऽपि विनियोगः तदभिधानश्रुत्याद्यनुकूलः, बोधावनसूत्रे शिवसङ्कल्पादिभिस्सह श्री-
 रुद्राङ्गन्यासमन्त्रेषूपदेशात् छन्दोगानां केषाञ्चिद्वाजसनेयिनां च महारुद्रजपमन्त्रे
 विनिवेशात् 'नमकं चमकञ्चैव पुंसस्सूक्तं च नित्यञ्चः । जपञ्चेति महादेवं गृहं
 गृहपतिर्यथा । इति पुराणेष्वपि श्रवणात् वास्तुशान्तौ 'आवाह्य कुम्भे देवेशं रुद्रं
 भुवनायकम् ।' इत्युपक्रम्य 'नमकं चमकं चैव पौरुषं सूक्तमेव च ।' इत्यादिना

जने विनियोगनात् लैङ्गादित्यपुराणादिषु 'सूक्तैर्न सपुण्येण स्नापयेन्मन्त्रपूर्वकम् । मन्त्रांश्च ते प्रवक्ष्यामि शृणु सर्वार्थसिद्धये ॥' इत्युपक्रम्य 'ज्येष्ठसाम्नां त्रयेणैव तथा देवव्रतैरपि । रयन्तरेण पुण्येन सूक्तेन पुरुषेण च ॥' इति शिवाभिषेकमन्त्रेषु विरिगणनाच्च । एवं च यथा 'उद्बुध्यत्वाग्ने' 'अग्निर्भूर्धा दिवः ककुत्' इत्यादिमन्त्राणां ग्रहयज्ञे तत्तद्ग्रहाराधने तत्तद्देवस्यमन्त्रविधानावसरे बुधभौमादिपूजासु विनियुक्तानामपि बहुशस्तस्याराधनजपहोमादिषु विनियुज्यमानानामपि विरुद्धविनियोगमात्रेण श्रुतितदनुकूलविनियोगान्तरप्राप्तमाग्नेयत्वादिकं न हीयते, तथास्यापि 'अथ नारायणाभ्यामुपस्थानम्' 'यनेत्पुरुषमूक्तेन धनदं विश्वरूपिणम्' । इत्यापस्तम्बसूक्त-छातातपस्मृत्यादिसिद्धविनियोगान्तरेणैव विष्णुसमाराधने विनियोगेनापि श्रुतिप्राप्तं तदनुरोधि विनियोगानुमोदितं च शिवपर्यवसायित्वं न हीयत इति । नन्वस्त्वेवं विनियोगमात्रस्यान्यथासिद्धिः, तथापि पुराणेषु केषुचित्पाञ्चरात्रसंहिताविशेषेषु च नारायणस्यैतस्मूक्तप्रतिपाद्यसहस्रशीर्षत्वादिविशिष्टब्राह्मणाद्युत्पत्तिस्थानतत्तदवयवयुक्तरूपोपदेशैरेतस्मूक्तस्थतन्मन्त्रार्थकथनमुखेन नारायणपरतया विवरणदर्शनात्तत्परत्वमभ्युपगन्तव्यम् । उपबृंहणानुरोधित्वाद्वैदिकार्थव्यवस्थाया इत्याशङ्क्य मन्त्रविवरणरूपोपबृंहणानां श्रुतविनियोगान्तरनिर्वाहार्थत्वेनान्यथासिद्धिसम्भवाज्जतैः श्रुतितदनुकूलविनियोगावगमितं 'द्यौर्भूर्धा तु विभोस्तस्य खं नाभिः परमेष्ठिनः । सोमसूर्याग्रयो नेत्रं दिशश्श्रोत्रे महात्मनः । वक्त्राद्वै ब्राह्मणास्तर्वे ब्रह्मा च भगवान्प्रभुः । इन्द्राविष्णु भुजाभ्यां तु क्षत्रियाश्च महात्मनः । वैश्याश्चोरुपदेशात्तु शूद्राः पादात् पिनाकिनः ॥' इत्यादिलैङ्गादिदृष्टोपबृंहणानुमोदितं च शिवपरत्वमस्य हापयितुं शक्यमित्याशयेनाह—अदोनिर्वाहार्थानीति । इदमत्र विवक्षितम्—अस्त्यन्यदेव-स्यानामपि मन्त्राणां विधिबलात् देवतान्तरयजनेऽपि विनियोगः । स च मन्त्राधिकरणन्यायेन मन्त्रविनियोगस्य वाक्यार्थप्रतिपादनद्वारात्वात् मन्त्रस्थितदेवतापरेण वदेन मुख्यवृत्त्यभावे ऐन्द्राधिकरणन्यायेन वृत्त्यन्तरेणापि यजनीयदेवतायाः प्रतिपादनेन तत्सममिष्याद्वैतविशेषणपदानाञ्च 'दर्भैस्तुणीत हरितैरि' त्यत्र दर्भादिषु हरितत्ववत् तत्र सम्भवदर्शानां तद्विशेषणगुणादिप्रकाशनद्वारा 'सोमः पवते जनिता मतीनाभि'ति मन्त्रे सोमलतायामिन्द्रादिजनयितृत्ववत् तन्नासम्भवदर्शानामसमवेतस्यापि समवेतविशेषणतयामिधानं मन्त्रश्रुतविशेषणविशिष्टरूपप्रकाशनमभ्युदयकारीति नियमाददृष्टार्थमिति 'अवचनं तेषामितरार्थं प्रयुज्यत' इति नावमिकाधिकरणे व्यवस्थापनात् अभ्युदयार्थं, 'अगन्मस्सुवः सुवरगन्म' इत्यत्र फलाभिधानवदादरातिशयजननार्थं वा तदसमवेतस्यापि गुणजातस्याभिधानद्वारा तत्र पर्यवसानेन च निर्वाह

शिवतत्त्वविवेके श्रुत्यर्थविचारः ।

इति विदितमेतन्मीमांसापरिचयशास्त्रिनम् । तदिह पुरुषसूक्तस्य श्रुत्यादिनिबधित-
 शिवैकान्त्यस्यापि श्रुतिस्मृतिदृष्टविनियोगान्तरनिर्वाहाय धनदादिप्रतिपादनप्रकारव-
 ज्ञारायणप्रतिपादनप्रकारस्यापि कस्यचित्पुराणाद्यभावे पुरुषशब्दापि कल्पनीय-
 त्वात् न एव तत्समाराधनतदङ्गतत्फलादिप्रपञ्चनप्रधानेषु पुराणागमेषु निबधित-
 इत्यन्यथासिद्धान्युपबृंहणानि । दृश्यन्ते हि असमवेतार्थविशेषणानामपि मन्त्राणां तथैव
 पुराणागमेषूपबृंहणानि—‘सोमं ससर्ज यज्ञार्थं सोमाद्यौत्समजायत । घरा च वह्निः
 सूर्यश्च वज्रपाणिश्शचीपतिः । विष्णुर्नारायणः श्रीमान् सर्वं सोममयं जगत् ॥’
 इत्यादीनि । तन्मात्रं तानि श्रुत्यादिप्रापितं शिवपरत्वं हापयितुमीशत इति । न
 चैवमेकेन मन्त्रेणानेकार्थप्रतिपादनं कश्चिद्विरोधः । एकस्यैव मन्त्रस्यानेकविनियोग-
 कप्रमाणद्वयोपनिपातेनानेकविनियोगवत्तन्निर्वाहान्यथानुपपत्तिकल्प्यस्यानेकार्थपरत्वं
 स्यापि प्रमाणबलायातस्य सर्वमममतत्वात् । लोकेऽप्येकस्यैव पदस्य प्रयोगभेदेना-
 नेकार्थपरत्वस्योपलम्भेनात्रापि प्रयोगभेदेनानेकार्थप्रतिपादनस्य सम्भवाद्वस्तुविरोधा-
 ग्राम्यम् । नन्वेवं प्रयोगभेदेनाप्यनेकदेवताप्रतिपादनपरमिदं सूक्तमनेकत्रासम्भवत्
 ‘नान्यः पन्था अयनाय विद्यते’ इत्यादिकं प्रतिपादयत् क्व वस्तुवृत्त्येतन्महिमजातं
 प्रतिपादयति, क्व वा असमवेतमपि केवलमभ्युदयार्थं प्रकाशयतीति कथमवसेयमिति
 चेत्, इत्थम्—अनेकत्र विनियुक्तानां मन्त्राणां यत्र देवतायां तदभिधानश्रुत्यादिसङ्का-
 येन स्वारम्यं, तत्र श्रुतविशेषणजातस्य वस्तुतः प्रतिपादनमित्युत्सर्गः । अभिधानश्रु-
 त्याद्यनुग्रहातिलङ्घने कारणाभावात् तत्तद्देवतोत्कर्षवादिभिस्सर्वैरपि तान्त्रिकैरन्यत्रा-
 पि तत्रतत्र विनियुक्तानां तत्तद्देवतालिङ्गानां मन्त्राणां तत्तद्देवतोत्कर्षं प्रमाणतयोप-
 न्यासाच्च । यत्र तु शब्दस्वारस्यविषये प्रतिपाद्यविशेषणानां मानान्तरं बाधनि-
 श्चयः, तत्रोत्सर्गस्य त्यागः, यथामात्रं कथञ्चिद्वृत्त्यन्तरोपस्थिते चान्यत्र तेषां वस्तुतः
 प्रतिपाद्यत्वेनान्वयः । अन्यत्राप्यन्वयायोग्यानां तु स्तुत्याद्यर्थवाद इति वस्तुस्थितिः ।
 ततश्च भेदवादे यद्यत्र उत्सर्गोऽनूह्यते, यदि वा तद्वाधशङ्कया श्रुत्यन्तरं निरी-
 क्यते, उभयथापि परमशिव एवैतन्महिमजातं वस्तुवृत्त्या प्रतिपादयतीत्यवसेयम् ।
 तस्यैवेहाभिधानश्रुतेः पाठात् तस्यैव मन्त्रोपनिषदथर्वशिरःकैवल्यश्रुत्यादिषु ‘नान्यः
 पन्था विद्यतेऽयनाय’, ‘यदा चर्मवदाकाशं’ तेषां शान्तिश्शाश्वती नेतरेषां,
 नान्यः पन्था विमुक्त्यं’ इत्यादिप्रदेशेषु मुक्त्युपायत्वावधारणाच्च । एतेन विनियो-
 गोपबृंहणाभ्यामस्य सूक्तस्य विष्णुपरत्वव्यवस्थापनं परेषां निरस्तम् । न च पुरुषश-
 ब्दस्यानेकसाधारण्येऽपि आरुणकेतुके ‘पूर्वमेवाहमिहासमि’ति कूर्माकृतिलिङ्गोपस्था-
 पितस्य नारायणवचनं प्रदर्श्य ‘तत्पुरुषस्य पुरुषत्वम्’ इति तदर्थं तत्र पुरुषशब्दस्य

प्रवृत्तिनिमित्तमभिवाय 'सहस्रशीर्षा पुरुषस्तद्वत्त्वास्तसहस्रपात् । भूत्वोदतिष्ठदि'-
 ख्यन्तर पाठात् सहस्रशीर्षेत्यादिमन्त्रस्थपुरुषशब्दस्य तत्प्रवृत्तिनिमित्तकत्वेन नारा-
 यणपरम्बनिर्णयात् तस्य चात्र सूकादौ श्रवणात् 'महादेवं महापुरुषं वार्चयेद्दि'
 ति कल्पसूत्रप्रयोगावगमिततदसाधारण्यस्य महापुरुषशब्दस्य 'वेदाहमेतमि'ति मन्त्रे
 आठात् 'ह्रीश्च ते लक्ष्मीश्च पत्न्यौ' इति लक्ष्मीपतित्वलिङ्गोपन्यासेन 'यमन्तस्समुद्रे
 कवधो वयन्ति विद्युतः पुरुषादधी'ति समुद्रशायित्वविद्युद्गर्णपुरुषत्वलिङ्गितपुराणा-
 दिप्रदेशविशेषप्रतिपादितकनकवर्णनारायणमूर्तिप्रतिपादनपरेण 'अम्भस्थपार' इति
 सूक्तेन स्मृतिषु तत्समाराधने हविर्निवेदने विनियुक्तैः 'हिरण्यगर्भः समवर्तताम्'
 इत्यादिमन्त्रैश्च सह 'अद्भ्यः सम्भूतो हिरण्यगर्भ इत्यष्टौ' इति तदनुवाकश्रुतवाक्यो-
 पपादितैकवाक्यत्वेन च नारायणपरतया सिद्धेन समनन्तरानुवाकेन स्वप्रतिपाद्यमहा-
 पुरुषमहिमवर्णनप्रवृत्तैकवाक्यत्वात् नारायणानुवाकेन नारायणे प्रतिपन्नस्य सहस्र-
 शीर्षत्वादिधर्मस्य सुबालोपनिषदि 'चक्षुश्च द्रष्टव्यं च नारायणः' इत्यादिना नारा-
 यणात्मकत्वं सर्वस्योक्त्वा तदुपसंहारे पठितस्य 'पुरुष एवेदं सर्वमि'ति मन्त्रस्य च
 प्रत्यभिज्ञानात् 'पुरुषेण नारायणेन यजमान उपतिष्ठन्' इत्यापस्तम्बादिभिस्तन्नाम्ना
 सूक्तस्य व्यपदेशाच्च नारायणपरत्वमस्य स्पष्टमिति परोक्तं युक्तम् । सर्वस्याप्यस्य
 गगनतललेरुपायमानत्वात् । आरुणकेतुं 'कूर्मः पुरुषो भूत्वोदतिष्ठदि'त्यत्रापुरुषस्य
 पुरुषभावापत्तिप्रतिपादनेन सहस्रशीर्षेत्यादिमन्त्रस्थपुरुषपदस्यानन्तरवाक्यप्रतिपन्न-
 प्रवृत्तिनिमित्तकत्वव्यतिरेकस्यावसायात् । अन्यथा तेन प्रवृत्तिनिमित्तेन प्रागपि
 तस्य पुरुषशब्दाभिलष्यतया पुरुषो भूत्वेत्युक्तिविरोधापत्तेः । परोक्तरीत्यैव 'पुरुषो
 नाम सम्पूर्णः शिवः सत्यादिलक्षणः । साम्बमूर्तिधरो नान्यो रुद्रो विष्णुरजोऽपि
 वा ॥' इति स्कान्दोक्तेः पूर्णत्वेन प्रवृत्तिनिमित्तेन पुरुषशब्दस्य शिवे अमाधारण्यात्
 'यज्ञयत्र कर्मश्रेष्ठो वा यज्ञश्रेष्ठो वा, तत्रतत्र पुरुषं विचिन्तयन् पुरुषसूक्तं ब्रूयात्
 पूर्णत्वात्पुरुष इति विज्ञायतेही'ति बाधुलसूत्रे पुरुषसूक्तश्रुततत्प्रतिपाद्यपरपुरुषश-
 ब्दस्य तत्प्रवृत्तिनिमित्तकत्वावसायात् । 'सर्वो वै रुद्रः' इत्युक्त्यनन्तरमौचि-
 त्वात् 'पुरुष एवेदं सर्वमि'ति मन्त्रविरोधशङ्कानिराकरणार्थया 'पुरुषो वै रुद्र' इत्यादि-
 श्रुत्या तस्य रुद्रपरत्वेन व्याख्यानाच्च तस्य परमशिवश्रुतित्वस्यैव सूत्रपादत्वान्म-
 हापुरुषशब्दस्यापि कचिदपि नारायणनामत्वेनानुशासनाभावात् प्रयोगमात्रस्य गौ-
 तमस्मृतिपाठितकृच्छ्रमन्त्रेषु महापुरुषायेति शिव इव योगेनाप्युपपत्तेरतदभिधावत्वात्
 तथाप्येऽपि 'पुरुषं महान्तमि'ति पृथक्पदयोरेवेह श्रवणेन तस्याश्रवणादवयवार्थव्य-
 क्तिसिद्धौ योगरूपपदप्रतिपाद्यावयवार्थपरवाक्यस्यान्यत्रापि प्रयोगस्य दुर्निवा-
 रत्वात् अन्यथा पङ्कजादिशब्दानां योगरूपवादिना केवलयोगवादिनं प्रत्यन्यत्रापि

प्रयोगमसङ्गस्यापादकोक्तौ मूलीभाष्यस्याऽऽपादयितुमशक्यत्वापत्तेः । तत्रादिस्थि-
नामाष्टकमध्ये पठितस्य 'अबाह्विर्नामभिर'त्यादिबोधायनसूत्रे तन्नामत्वेन व्यवह-
तस्य 'पूज्यते वात्सुरैर्नित्यं महांश्चैव प्रमाणतः । वातुर्मेहेति पूजायां महादेवस्तत्तत्सुखा-
इति साम्बपुराणे तन्नामत्वेन निरुक्तस्य महाच्छब्दस्य पुरुषं कथान्तमिति षाठे क-
मलशिवपरत्वस्यैव प्रतीतिः 'अम्मस्यपार' इति सूत्रे 'यन्तः समुदे कवयो
वयन्ति विद्युतः पुरुषादधी'ति उपन्यस्तालिङ्गयोः 'लिङ्गमूर्ति महाज्वालामाकाशं वृक्ष-
न्ययम् । लिङ्गस्य मध्ये रुचिरं चन्द्रशेखरविग्रहम् । व्योममार्गं तथा लिङ्गे ब्रह्म-
णं हंसरूपिणम् । विष्णुं वराहरूपेण लिङ्गस्यावस्त्वबोमुखम् ॥ ब्रह्माणं दक्षिणे
तस्य कृताञ्जलिपुटं स्थितम् । वामे विष्णुं महाबाहुं कृताञ्जलिपुटं तथा ॥ मध्ये छि-
न्नं महाघोरं महाद्वेरम्मसि स्थितम् । ध्यात्वा प्रदोषसमये शिवसायुज्यमाप्नुवा-
त् ॥ एकार्णवे तु त्रैलोक्ये ब्रह्मा नारायणात्मकः । मोनिशुभ्यागतश्शेते त्रैल-
ोक्यज्ञानबृंहितः ॥ जनस्थेयांगभिर्देवश्चिन्त्यमानोऽऽजसम्भवः । ततोऽवतीर्थे
विश्वात्मा देहमाविश्य चक्रिणः ॥ सुष्वाप योगशयने एकीभूयाऽथ विष्णुना ।
ब्रह्मा कमलवर्णामो रुद्रः कालाग्रिसन्निभः ॥ पुरुषः पुण्डरीकामो रूपं तत् परमात्म-
नः । तप्तहेमनिकायाभं शितिकण्ठं त्रिलोचनम् ॥ प्रसादमुमुखं वक्ष्य प्रणेमुर्जा-
तकौतुकाः ॥' इत्यादिपुराणदर्शनात् । 'हिरण्यगर्भ' इत्यादिमन्त्राष्टकस्य च 'य ई-
शे अस्य द्विपदश्चतुष्पद' इति 'एनावन्तो वै पशवः द्विपादश्च चतुष्पादश्चे'ति श्रुत्यन्तर-
प्रतिपक्षद्विपाच्चतुष्पाद्रूपपशुपन्तिवलिङ्गोपन्यासेन हिरण्यगर्भश्रुत्या च शिवप्रजापति-
साधारण्यात्तस्य नारायणैकान्त्यामिच्छा तदेकवाक्यतया च 'ह्रीश्च ते लक्ष्मीश्च प-
त्न्यौ' इत्यत्र लङ्छेत्वावाच्योमपत्तिवलिङ्गस्यापि प्रतीत्या लक्ष्मीपतित्वलिङ्गेन नवोत्त-
रनारायणस्य नारायणपरत्वव्यवस्थित्ययोगेन तदेकवाक्यतयापि परेऽसितानिर्वाहात्
'अम्मस्यपार' इत्यादेरन्ते 'पुरुषस्य विद्म सहस्राक्षस्य महादेवस्य धीमहि तन्नो रुद्रः
प्रचोदयात्' इति श्रवणान्मध्येऽपि 'नैनमूर्ध्वं न तिर्यञ्चमेष हि देवः प्रदिशोनु सर्वाः
विश्वतश्चक्षुरुत विश्वतोमुखः' इत्यादीनां मन्त्रोपनिषदवर्षशिरस्समाज्ञातानां मन्त्राणां
प्रत्यभिज्ञानात् 'प्रजापतिश्चरति गर्भे अन्तरि'त्यत्र प्रजापतिशब्दस्य परमत इव
बोगेन 'यस्मात्पाति प्रजास्सर्वाः प्रजापतिरिति स्मृतः । देवेषु च महात्वेनो
महान् देवस्ततः स्मृतः ॥' इति लैङ्गे शिवनामसु च निर्वचनदर्शनेन शिव एव प्रवृ-
त्त्युपपत्तेः 'हिरण्यमस्य गर्भेऽभूत् हिरण्यस्यापि गर्भजः । तस्माद्विरण्यगर्भोऽ-
सौ पुराणेऽस्मिन्निरुच्यते ॥ इति' तत्रैव निर्वचनात् बोधायनसूत्रे शिवश्चक्षुरादि-
द्वादशनाम्नां मध्ये परिगणनाच्च । 'हिरण्यगर्भस्समवर्तताम्' इत्यत्र हिरण्यगर्भ-
ब्दस्यापि तत्र प्रवृत्त्युपपत्तेः 'हिरण्यगर्भस्समवर्तताम् इत्यादिमाचारव्यति'ति आह-

व्यपञ्चो देन्द्रे द्वितीयाधारे विनियोगवत् नारायणसमाराधने तद्विनियोगस्याप्यवि-
 रोधाच्च तदेकवाक्यत्वात् 'ह्रीश्च त' इति मन्त्रस्य केषाञ्चित् ग्रहयज्ञे सोमाधि-
 देवतगौरीपूजायां विनियोगस्य स्मृत्यर्णवादिषुक्तत्वात् अन्यत्र च विनियोगानुपल-
 भ्यात् प्रथमश्रुतत्वाच्च दृष्टेस्वाह्वयमुषननायिकापरत्वात् तदनुरोधेन लक्ष्मीशब्दस्य
 वानुसंहितायां 'तत्र माहेश्वरी लक्ष्म्या मूर्तिमूर्तिमतः प्रभोः' ॥ इत्यारभ्य 'तस्या-
 न्जनञ्जलाकूटा शक्तिर्माहेश्वरी वरा । महालक्ष्मीरिति रुयाता इयामा सर्वमनोहरा ॥'
 इति श्रुतायां माहेश्वरशक्तिरूपायां परशक्त्यंशलीलायां वृत्त्युपपत्तेः 'श्रीश्च ते
 लक्ष्मीश्च पत्न्यौ' इति वाजसनेयिपाठे श्रीशब्दस्य समानप्रकरणगतदृष्टेस्वाह्वयनुरो-
 धेनोमायामेव 'अथं लक्ष्मीमौपलामम्बिकां गामि'त्यायुष्यसूक्ते तत्र प्रयोगदर्शनाद्-
 वृत्त्युपपत्तेः । दृष्टेस्वायाः कमलायां प्रयोगादर्शनेन वैपरीत्यशङ्कानवकाशात् लैङ्गे
 ब्रह्मनारायणकृतशिवस्तोत्रे 'नमोऽस्तु लक्ष्मीपतये श्रीपते ह्रीपते नमः ॥' इति
 श्लाघाभेदभिन्नपाठद्वयोपसंहारेण उपबृंहणाच्च 'ह्रीश्च ते लक्ष्मीश्च पत्न्या'वित्यने-
 न उमापतिस्वलिङ्गाभिधानप्रतीतिः, 'अहोरात्रं पार्श्वे' इत्यस्य 'शर्वरी त्वमहं दि-
 नमि'ति उमामहेश्वरसंवादांकेरध्वनारीश्वररूपे स्वारस्यात् 'नक्षत्राणि रूपमि'त्यस्य
 'स्वरूपं त्रिपुरघ्नस्य वक्ष्ये कालस्वरूपिणः । येनाम्बरं मुनिश्रेष्ठा व्याप्तं लोकहितैषि-
 णा । यत्राश्विनी च भरणी कृत्तिकायास्तथांशकः । मेघराशिः कुजक्षेत्रं तच्छिखरः काल-
 रूपिणः ॥' इत्यादिना 'प्रोष्ठपद्यंश्च एकश्च उत्तरा रेवती तथा । द्वितीयं जीवसदनं
 वीनस्तु चरणावुभौ ॥' इत्यन्तेन वामनपुराणवचनजातेन प्रतिपादिते कालात्मके म-
 गवद्विग्रहे सामञ्जस्यात् कात्स्न्येन श्रीरुद्राङ्गमन्त्रत्वेन विधानाच्च उत्तरनारायणस्य
 शिवपरत्वनिश्चयात्तदेकवाक्यतयापि तत्परत्वस्यैव मुकरोपपादनत्वात् श्रुत्यन्तर-
 ङ्गव्यर्थप्रत्यभिज्ञानानुरोधेऽपि तत्सारूप्यबाहुरूपेण शिवपरत्वस्यैव युक्तत्वात् ।
 'पुरुषेण नारायणेन यजमान उपतिष्ठन्' इत्यत्र 'अस्य पौरुषसूक्तस्य ऋषिर्नारायणः
 स्मृत' इति शौनकस्मृतेः देवताद्योतनाय पुरुषेणेति सूक्तप्रतिपाद्यपरपदेन व्यपदेशा-
 नन्तरम् ऋषिसूचनाय 'नारायणेनेति त्रिजपेदधमर्षणमि'तिवत् ऋषिनाम्ना व्यपदे-
 शोपपत्तेः । 'नारायणदृष्टेन पुरुषसूक्तेन उपस्थितां चितिमुपातिष्ठमान इह जन्मनि
 पुनरो भवेदि'ति बाधूलमूत्रेण तथैव स्पष्टीकरणाच्च नारायणसमाख्यानेनापि तत्पर-
 त्वसिद्धेः । प्रत्युतोदाहृतकरूपसूत्रवचनजातेन नारायणस्य ऋषित्वसिद्धेः वेदाहमेत-
 दित्यत्राहंशब्दस्य तत्परतया 'कर्मकर्तृव्यपदेशाच्च' इति सूत्रोक्तन्यायेन सूक्तप्रतिपाद्य-
 त्वेन स्वरसतो व्यतिरेकस्यैव प्रतीतिश्च । तस्मात्परोक्तन्यायैर्नारायणपरत्वासिद्धेः तै-
 रेव शिवपरत्वस्य मुसावत्वाच्च अस्मदुक्तरीत्या शिवमहिमप्रतिपादनपरमेव पुरुष
 सूक्तविषयमुपगमन्त्यम् ॥ १४ ॥

किं च वदन् सर्वात्मत्वं विबुधसमुपास्यत्वमपि ते
विरिञ्चोपेन्द्रादीनपि तव विभूतीरुपदिशन् ।
निरुक्त्या ते नाम्नामपि च विभवं ते विबुध्यन्
गिरां गुम्भः श्रैष्ठ्यं प्रकटयति तेऽथर्वशिरसः ॥ २५ ॥

अथर्वशिरसि प्रथमखण्डे—‘देवा हवै स्वर्गं लोकमगमन् ते देवा रुद्रमपृच्छन्’
इत्युपक्रम्य को भवानिति पृष्टवतो देवान् ‘सोऽब्रवीत् अहमेकः प्रथममासं वर्तमानं
च भविष्यामि च नान्यः कश्चिन्मतो व्यतिरिक्त’ इत्यादिना ‘एवं मां यो वेद स सर्वान्
न् देवान् वेदे’त्यन्तेन शिववचनेन शिवस्य सर्वात्मत्वं प्रतिपादितम् । अनन्तरं ‘ततो वे-
वा रुद्रं नापश्यन् ते देवा रुद्रं ध्यायन्ति तनो देवा ऊर्ध्वबाहवस्तुन्वन्ती’ति देवैरु-
पास्यमानत्वं स्तूयमानत्वं च दर्शितम् । ततश्च द्वितीयखण्डे—‘यो वै रुद्रस्स मम-
वान् यश्च ब्रह्मा भूर्भुवस्सुवः तस्मै वै नमो नम’ इत्यारभ्य यश्च विष्णुर्यश्च महेश्वर इ-
त्यादिप्रकारेण ब्रह्मविष्णुरुद्रोमालक्ष्मीसरस्वतीन्द्रादीनां महाभूतादीनां च तद्विभूति-
त्वं प्रथमखण्डोक्तसर्वात्मत्ववचनेन सिद्धं विशिष्य निरूपितम् । तृतीयचतुर्थखण्डयो-
स्तदीयनामबृन्दनिर्वचनमुखेन तस्य परमावस्फुटीकृतः । पञ्चमखण्डे तस्योपासना-
देव मोक्ष इत्युक्त्वा पाशुपतयोगात्मकतदुपास्तिप्रकारो दर्शितः । तदेवमादित आ-
रम्यान्तं विमृश्यमानमथर्वशिरोवचनजातं स एव सर्वतो ज्यायानिति स्पष्टीकरोतीत्य-
र्थः ॥ २५ ॥

यत्तन्न परैः प्रलपितम्—अथर्वशिरसि रुद्रस्य सार्वार्त्म्योपदेशात् न तस्य स-
र्वेश्वरत्वसिद्धिः, वामदेववच्छास्त्रदृष्ट्या तदुपदेशात् । अत एव तदनन्तरं परमात्म-
नः खलु सार्वार्त्म्यं प्रसिद्धं, तत्कथं तवेति शङ्काव्यवच्छेदाय स्वस्मिन् परमात्मानु-
प्रवेशात् तद्दृष्ट्या सार्वार्त्म्योक्तिमुपपादयितुं तस्यैव वचनं—‘सोऽन्तरादन्तरं प्राविशः
त् दिशश्चान्तरं सम्प्राविशदि’ति । अत्र स इति परमात्मोच्यते । अनन्तरवाक्यस्य प-
रमात्मदृष्ट्या सार्वार्त्म्योपदेशपरत्वेन तत्राहंशब्दस्य परमात्मपर्यन्ततया तस्य प्रस्तु-
तत्वात् । स परमात्मान्तरात् प्राणादेरप्यन्तरं स्वात्मानं दिशस्तकलदिग्वर्तिवस्तुजातस्य
चान्तरं जीववर्गमन्तर्यामितया प्राविशदिति तस्यार्थः । न चोक्तार्थपरमिदं वाक्यं
रुद्रस्यैव सर्वान्तर्यामितया प्रवेशकथनपरं, पूर्ववाक्यमपि स्वरूपेणैव तस्य सार्वार्त्म्यकथ-
नपरमस्तु इति वाच्यम् । तथासत्यस्य वाक्यस्य रुद्रवाक्यमध्यपठितत्वेनाहं प्राविशदिति
प्रयोगापत्तेः । न च ‘नान्यः कश्चिन्मतो व्यतिरिक्त’ इत्यत्रत्येनेतिकरणेन रुद्रवाक्य-
स्य समाप्त्यवगमात् ‘सोऽन्तरादि’त्यादिश्रुतिवाक्यमेवेति वाच्यम् । प्राविशदित्येव
नन्तरमपि ‘सोऽहं नित्यामित्य’ इत्यादिरुद्रवाक्यानुवृत्त्या तत्समाप्त्यसिद्धेः । अन्तर-
मध्ये श्रुतिवाक्येन शिववाक्यसन्दर्भविच्छेदे उत्तरतः सोऽब्रवीदित्यन्वयप्रसङ्गः ।

त् । इतिकरणं तु 'सोऽन्तरादन्तरमि'ति वाक्यव्ययित्वा परमात्मानुप्रवेशेन प्रकरेण हेतुना वा सार्वस्वमिति प्रकारार्थत्वेनाप्युपपन्नम् । समाप्यर्थकत्वे तु तस्य कृ-
 स्नाशिववाक्यसमाप्तावन्वयोऽस्तु । अद्याहाराद्यवहितान्वयस्य ज्यायस्त्वात् 'व-
 मिकल्पनात्' इत्यादिन्यायात् । यत्तु द्वितीयखण्डे 'यो वै रुद्रस्स भगवानि'त्यादिस्तु-
 तिवाक्यं, तदप्यहमेकः प्रथममात्ममिति रुद्रवाक्यानुरोधित्वेन तदैकार्थ्यसिद्धान्त्यामि-
 ष एव सार्वस्वपरम् । तृतीयचतुर्थखण्डयोरोक्कारादिमहादेवान्तनामानिर्वचनं तु प्र-
 णवविषयमेव, तद्वाच्यपरमात्मपर्यवसानेऽपि उक्तरीत्याप्यन्तर्यामिपरम् । यच्च पञ्चम-
 खण्डे रुद्रोपासनस्य मोक्षोपायत्वेन विधानं, तदप्युक्तन्यायेन तदन्तर्याम्युपासनापर-
 म् । मधुविद्यायां वत्सादिभोग्यादित्योपासनस्य वस्त्वन्तर्यामिविषयत्वस्य 'मध्वादिष्व-
 सम्भवादि'त्वाधिकरणे व्यवस्थापनात् इहापि तथैवोपपत्तेः । एवमनयोपनिषदा प्रतिपा-
 द्यस्तदन्तर्यामी नारायण एव 'सर्वभूतान्तरात्मापहतपाप्मा दिव्यो देव एको नाराय-
 ण' इति मुवाचश्रुतेः 'तवान्तरात्मा मम च ये चान्ये देहमाश्रिताः । सर्वेषां साक्षिभू-
 तोऽसौ न ग्राह्यः केनचित् क्वचित्' इति स्मृतेश्च । यदि तु सोऽन्तरादित्यादि श्रुतिवा-
 क्यं, तथापि 'अक्षुश्च द्रष्टव्यं च नारायणः श्रोत्रं च श्रोतव्यं च नारायण' इत्यादि-
 श्रुत्यन्तरदर्शनादनेकसार्वस्व्यायोगाच्च 'यस्य यस्य हि यो भावश्चेन तेन हि तं नरम् ।
 अनुप्रविश्य मेधावी सिप्रमात्मवशं नयेत् ।' इत्यत्रैव प्रवेशशब्दस्य बुद्ध्यनुप्रवेशपरत्व-
 मङ्गीकृत्य रुद्रस्सर्गान्तरं नारायणं समाधिना प्राविशत्साक्षादकृत इति शास्त्रदृष्ट्या
 तदीयसार्वस्वोपदेशोपपादनपरश्रुतिवाक्यतया योजनीयमिति सर्वथापीडमपि श्रु-
 तिर्नारायणपरैव । अत एव 'यो वै रुद्रस्स भगवानि'त्यादौ तदसाधारणभगवत्पदप्रबो-
 गोऽपीति, तन्निराचिकीर्षुः स्वाभिमतं तावत् सोऽन्तरादित्यादेरर्थमन्वयस्थलं च द-
 र्शयति—

अमुष्मिन्नन्तर्धिस्तव समुदितो येन वचसा

त्वदुक्तानामन्ते परमशिव योज्येन वचसाम् ।

यदस्य स्वस्थानेऽन्वयमलभमानस्य घटने

त्वत्तानां मौढ्यं तत्परिणमति पाण्डित्यविधया ॥२६॥

अथमर्थः—'आयुरायुषा सत्यं सत्त्वेन धर्मं धर्मेण तर्पयामिस्त्वेन तेजसे'त्यन्तं
 तन्न शिववाक्यम् । अनन्तरं 'ततो देवा रुद्रं नापश्यन्' इत्यादेः श्रुतिवाक्यस्वस्य
 स्फुटत्वात् तत्र च शिववाक्यपर्यवसानबोधायेतिकरणं, नापश्यन्नित्यदर्शनोपपादनाय
 तदन्तर्यामिप्रतिपादनं चापेक्षितमिति सोऽन्तरादित्यादि च सम्प्राविशदित्यन्तमतिष्ठेत्
 किञ्च न स्वत्कानामपि । तदन्तरेणैव च 'नान्यः कश्चिन्मत्तो व्यतिरिक्तस्सोऽहं नि-
 त्यमस्मि' इत्यादिशब्दोक्त्यमिति स्पष्टवेतत् । शक्नोति च तत्तत्रापेक्षितं पूरयितुम् ।

शिवतत्त्वविभेदके मुख्यविचारः

एव स्वाभिमतमन्त्रप्रकारं प्रदर्श्य परोक्षं दूषयति—

इहात्मीये रूपे वरद परिपृष्टे तत्र सुरैः

त्वयान्यस्यैवोक्तं तदिति किमियं ग्रन्थघटना ।

त्वमन्तर्यामी संस्तमितरमबोधः स्वयमिति

प्रलापो वा केषां विशति हृदयान्यप्यविदुषाम् ॥१७॥

युक्तं प्रतर्दनाख्यायिकायां 'मामेव विजानीही'त्यादिरेन्द्रवाक्यस्य शास्त्रदृष्ट्या ब्रह्मविषयत्वम् । तत्र 'त्वमेव वरं वृणीष्व यं त्वं मनुष्याय हिततमं मन्यस' इति प्रश्नवाक्यस्य बन्तुनो यद्धिततमं, तद्विषयत्वेनेन्द्रविषयत्वाभावात् । युक्तं च 'अहं मनुरमं सृष्ट्वे'त्यादिब्रामदेवसार्वस्म्यकथनम्यापि शास्त्रदृष्ट्या ब्रह्मविषयत्वं, तत्र प्रश्नवाक्यस्यैवाभावात् । इह तु देवानां 'को भवानि'ति शिवासाधारणरूपस्य प्रश्ने तदुत्तररूपस्य 'अहमेकः प्रथममासमि'त्यादिशिववाक्यस्यान्यसार्वस्म्यपरत्वे प्रश्नोत्तरयोर्वैयधिकरणपक्षेः नेह तन्न्यायमञ्जरावकाश इति 'सर्वो वै रुद्रः रुद्रो ह्येवैतत्सर्वम्' इत्यादिश्रुतिकल्पसूत्रादिवचनान्नगानृहीनैतच्छ्रुतिबलात् 'सर्वं खल्विदं ब्रह्मे'ति सर्वात्मत्वेन प्रतिपन्नं ब्रह्म शिव एवाध्यवसीयते । अतो यद्यनेकस्य सार्वस्म्योपदेशो विरुद्ध इति मौबालश्रुतधिविह वा कचिच्छास्त्रदृष्ट्या उपदेश इति नेतव्यं, तदा वैयधिकरण्यदोषाप्रसङ्गान् तत्रैव तदुपदेशमनया नेतव्यः । तथासति 'चक्षुश्च द्रष्टव्यं च नारायण' इत्याद्यमन्तरं मन्त्रोपनिषदादौ शिवपरतया प्रतिपन्नेन 'पुरुषं एवेदं सर्वं'मिति मन्त्रेण तदुपसंहारोऽपि शोभतेनराम । न चाहंशब्दस्य वक्तरि शिव एव पर्यवसाने तद्व्यस्य शब्दसन्निधापितत्वाभावात्स इत्यनेन तदव्यपरामर्शानुपपत्तेः स्वस्य तत्पदेन परामर्शापत्तिरिति कुट्टष्टिभिर्वैकृतमपि शक्यम् । यत्र यस्यानुपचरिताहंपदप्रयोगः, तत्र तस्यैव तत्पदप्रयोगस्योपपन्नत्वाभ्युपगमे सोऽन्तरादित्यादेर्वैकृतशिवपरत्वस्यैव सम्भवेन तत्पक्षे तत्र दूषणानवकाशापत्तेः । किं च सोऽन्तरादित्यादिशिववाक्यं तत्र सइतिपदं चाहंपदसन्निधापितपरामर्शीति परपक्षेऽपि तस्य वाक्यस्य शिवस्यैव सर्वान्तर्यामित्वप्रतिपादनपरत्वं युक्तम् । परैर्गीतासु 'तमेव स्मरणं गच्छ, मयाजी मां नमस्कुरु ।' इत्यादौ तत्पदाहंपदयोरन्तरात्मदृष्टि विना स्वात्मन्येव पर्यवसानाभ्युपगमेन स्वात्मनि तत्पदप्रयोगोऽनुपपन्न इति शङ्कितुमशक्यत्वात् अहंशब्दस्य श्रोतृभिर्वैकृतव्यतिरिक्तपरत्वानवगमेन स इत्यस्य तात्पर्यमिति तद्यतिरिक्तवैकृतत्वानुपपत्तेश्च । न च मध्ये कुट्टष्टिकल्पितशङ्कया तस्य तद्वुद्धिस्त्वत्वात् कथञ्चित् बोधकत्वं शक्यम् । शङ्कावाक्यस्य गमकस्य चानुपलम्बेन तथा दुस्शङ्काकल्पनायाः प्रमाणपराहतत्वात् शिवस्यैव सर्वान्तर्यामित्वेन तेन तदव्यस्यान्तर्यामित्वमुपदिष्टमिति वाक्यार्थकल्पनाया अत्यन्तमयुक्तत्वाच्चेति तात्पर्यनिष्कर्षः ॥२७॥

कुतोऽस्य सर्वान्तर्यामित्वमधिगम्यत इति चेत् , तत्राह—

त्वमेवान्तर्यामीत्यधिगमितमेतत्सलु विभोः

अशेषाधिष्ठानप्रकटनपरैरौपनिषदैः ।

त्विषांपत्युर्विम्बे कृतनिवसतेस्तस्य भगवन्

उमानेत्रानन्दं वेपुरुषादशस्त्रिंश मनुभिः ॥ १८ ॥

श्रूयन्ते हि शिवभ्याशेषाधिष्ठानप्रतिपादनपरा मन्त्राः मन्त्रोपनिषदि—‘यो योर्नि योनिमधितिष्ठत्येकः यस्मिन्निदं सं च वि चैति विश्वम्’ एवं स देवो भगवान्वरेण्यो यो-
निस्त्वभावानधितिष्ठत्येकः । सर्वमेतद्विश्वमधितिष्ठत्येकः गुणांश्च सर्वान्विनियोजयेद्यः ।
वृतात्परं मण्डमिवातिमृक्षं ज्ञात्वा शिवं सर्वभूनेषु गूढम् । एष देवो विश्वकर्मा म-
हात्मा सदा जनानां हृदये सन्निविष्टः । यो देवोऽग्नौ यो अप्सु यो विश्वं भुवनमा-
विवेश । य ओषधीषु यो वनस्पतिषु तस्मै देवाय नमोनमः । इत्याद्याः । रुद्रोपनिष-
दि च ‘नमो भवाग्रे’त्याद्यनुवाकपञ्चके—‘नमः स्त्रोतस्याय च द्वीप्याय च ।’ इ-
त्याद्याः सर्वेषु वस्तुषु शिवस्य सद्भावप्रतिपादनपराः । महोपनिषदि च—‘यो रुद्रो
अग्नौ यो अप्सु य ओषधीषु यो रुद्रो विश्वा भुवना विवेश ।’ इत्याद्याः । अपि
च ‘य एषोऽन्तरादित्ये हिरण्यमयः पुरुषो हृदये’ इत्यादिश्रुतिप्रतिपाद्योऽन्तरादित्य-
वर्ती पुरुषस्तावदन्तर्यामीति सर्वमप्रतिपन्नमेवैतत् । ‘भेदव्यपदेशाच्चान्य’ इति ब्रह्म-
सूत्रेण ज्ञापनात् । तस्य च महोपनिषदि ‘आदित्यो वा एष एतन्मण्डलमि’त्यादित्प्र-
करणे ‘सर्वो वै रुद्र’ इत्यारभ्य ‘नमो हिरण्यबाहवे हिरण्य तयेऽम्बिकापतये उमापत-
ये नमोनमः’ इति मन्त्रः, रुद्रोपनिषदि ‘अमौ यन्ताग्रो अरुण’ इति प्रस्तुत्य ‘अ-
सौ योऽवमर्षति नीलग्रीवो विलोहितः’ इत्यादिमन्त्रः, कृच्छ्राङ्गादित्योपस्थानमन्त्रेषु
‘नमो रुद्राय पशुपतये महं देवाय त्र्यम्बकायैकचराधिपतये हरये शर्वायेशानायोग्राय
वज्रिणे वृणिने कपर्दिने नमोनमः । सूर्यायादित्याय नमोनमः नमो नीलग्रीवाय शितिक-
ण्ठाय नमोनमः नमश्चन्द्रललाटाय कृत्तिवाससे नमः’ इत्यादिमन्त्राश्च उमासहायत्वनील-
ग्रीवत्वदिविशिष्टं रूपमुपदिशन्ति । न च महोपनिषदि ‘सर्वो वै रुद्र’ इत्यारभ्य सवि-
तृमण्डलविद्याप्रकरणविच्छेदशङ्कनीयः । अमम्बन्धिपदानिचयव्यवधानादेर्विच्छेदक-
स्याभावात् अन्तरादित्यवर्तिनो हिरण्यमयपुरुषस्योपासनार्थमपेक्षितरूपविशेषसमर्पणपर-
त्वेनैकवाक्यत्वस्य समर्थत्वात् । कूर्मपुराणे सूर्यहृदये—‘नमस्ते वृणिने तुभ्यं सूर्याय ब्र-
ह्मरूपिणे । त्वमेव ब्रह्म परममापो ज्योतीरसोऽमृतं । भूर्भुवम्बस्त्वमोङ्कारस्तर्वा रुद्र-
स्तनातनः । पुरुषस्त्वं महोऽतस्त्वां प्रणमामि कपर्दिनम् । त्वमेव विश्वं बहुधा जातं
यज्जायते च यत् । नमोऽग्निजाय रुद्राय त्वामहं शरणं गतः । प्रचेतसे नवस्तु-

भ्यं नमो मीढुष्टमाय च । नमोनमस्ते रुद्राय त्वामहं शरणं गतः । हिरण्यबाहवे
तुभ्यं हिरण्यपतये नमः । अम्बिकापतये तुभ्यमुमायाः पतये नमः ॥' इति 'सर्वो वै
रुद्र' इत्याद्यनुवाकत्रयस्य 'वृणिस्मूर्य' इत्याद्यनुवाकैकवाक्यतयान्तरादित्यविद्यापेक्षि-
तरूपसमर्पणपरत्वस्य स्पष्टीकरणाच्च । न च कृच्छ्राङ्गमन्त्रेषु हरिपदप्रयोगाद्विष्णुपर-
त्वं शङ्कनीयम् । पूर्वापरबहुश्रुतिलिङ्गविरोधान् 'यमानिलेन्द्रचन्द्रार्कविष्णुसिंहांशुवा-
मि'ष्विति कोशदर्शनात् आदित्यनामत्वेनैव तदन्तर्यामिणि प्रयोगोपपत्तेः 'एष रुद्रो
महादेवः कपर्दी च वृणी हरिः । आदित्यो भगवान् सूर्यो नीलग्रीवाम्ब्रिलोचनः ॥ अधी-
यते सहस्रांशुस्सामगाध्वर्युहोतृभिः ॥' इति कौर्म आदित्यमण्डलान्तर्वात्स्वेन परम
शिवस्य प्रतिपादकेषु दक्षं प्रति दधीचवचनेषु हरिपदप्रयोगस्य तथैव निर्वाह्यत्वाच्च ।
ननु, छान्दोग्योपनिषदि 'य एषोऽन्तरादित्ये हिरण्यः पुरुष' इत्युपक्रम्य 'तस्य यथा
कप्यासं पुण्डरीकमेवमक्षिणी' इति पुण्डरीकाक्षत्वोपन्यासेन तस्य वैष्णवं रूपमुपदि-
शतीति प्रतीयत इति चेत्, न तावत्पुण्डरीकतुल्यनयनत्वं तस्यासाधारणलिङ्गं,
लोकवेदयोरन्यत्रापि च बहुलं तत्प्रसिद्धं । तस्य साधारण्येऽपि पुण्डरीकाक्षशब्दस्य
योगरूढ्या विष्णावसाधारण्योपपत्तेश्च । नापि 'तस्य यथे'त्यादिश्रुतिरिति वक्तुं श-
क्यते । न च योगरूढगठ्ढावयवार्थपरवाक्यस्यापि प्रयोगनियमोऽस्तीत्युक्तं पुरुषसू-
क्तार्थविचारे । तथापि लोचनद्वयोपन्यामस्यैवैकं रूपे न मङ्गच्छत इति चेन्न । हवि-
र्गार्थभिकरणन्यायादुद्देश्यगतद्वित्वस्याविवक्षिततया अपरिच्छेदकत्वात् ललाटलोचन-
स्य मुकुलितत्वेन लोचनद्वयस्यैव विवक्षितनलिनसादृश्यमिति तस्य विवक्षितत्वेऽप्यवि-
रोधाच्च । छान्दोग्योपनिषदपि महोपनिषद्बुद्ध्यायमन्त्राभ्यां निर्धारिते शैव एव रूपे
पर्यवस्यतीति न विरोधः । अत एव वायुमंहितायामुदाहृतश्रुतित्रयस्यापि शिवविष-
यत्वेनोपसंहारो दत्तः—'सर्वो रुद्रो नमस्तस्मै पुरुषः सन् परो महान् । हिरण्यबाहु-
र्भगवान् हिरण्यपतिरीश्वरः । अम्बिकापतिरीशानः पिनाकी वृषवाहनः ॥' इत्यार-
भ्य 'हिरण्यकेशः पद्माक्षो ह्यरुणस्ताम्र एव च । योऽयं सर्पत्यमौ देवा नीलग्रीवो
हिरण्यः ॥' इत्यन्तेन । एवं च यद्वाग्नेयपुराणे विष्णुसमाराधनविधानान्ते 'ध्येयः
रश्मिः सवितृमण्डलमध्यवर्ती'त्यादि पठ्यते, तत् सवितृमण्डलस्य हृदयादिवत्सकलगतोः
वासनास्थानतया विष्णुपूजान्ते च तत्र तदुपस्थानं कर्तव्यमिति तावन्मात्रपरम् । पु-
रणेष्वगमेषु च दुर्गागणपत्यादिपूजकानामपि सन्ध्यासमये पूजान्ते च तत्र तत्तद्देवतो-
पासनाविधानदर्शनादिति न कश्चिद्विरोधः । एवं शिवस्य सर्वाधिष्ठानप्रतिपादनेनान्त-
र्गमिणि शैवरूपोपदेशेन च शिव एव सर्वान्तर्यामित्यौपनिषदा मन्त्रात्ममधिगमयन्ती-
त्विर्भिः । ननु, 'एष सर्वभूतान्तरात्मे'ति नारायणस्यान्तर्यामित्वं श्रूयते, सत्यं, श्रव-
णविद्याव्यवशिष्टं, किं तु आदित्यमण्डले शैवमाधतिष्ठन्वपुः पुनः । अन्तर्निय-

च्छतीत्येष निर्णयो निरवग्रहः ॥ अतः कृष्णे दशास्यादिहन्तृत्वव्यपदेशवत् । तादृशां वेदवचसां युक्तं तात्पर्यवर्णनम् ॥ अवतारेष भिन्नानां चरितानां रमापतेः । अन्यथा न व्यवस्था स्यादपरत्रापि कीर्तनात् । अन्यावतारचरितानि च भारतादौ कर्माणि यानि पुरुषोत्तमसाधितानि । गङ्गासु तत्रप्रतिभस्तदभेददृष्ट्या कृष्णस्तुतिप्रकरणेषु हि कीर्तितानि । तस्मात् प्रबलप्रमाणानुरोधाच्छिव एव सर्वान्तर्यामीति निर्णये तत्रैवान्तर्यामिब्राह्मणोदरपि पर्यवसानमित्यङ्गीकरणीयम् । केचित्तु 'एतानि ह वा अमृतस्य नामधेयानी'ति जाबालश्रुतिप्रयोगदर्शनेन निरुपपदामृतपदस्य शिवपरत्वत्त्वारभ्यास्तत एवान्तर्यामिब्राह्मणस्य शिवपरत्वं व्यक्तमित्याहुः ॥ २८ ॥

इतश्च शिव एव सर्वान्तर्यामीति वक्तव्यमित्याह—

महाभूतान्यर्कश्शिशिररुचिरात्मेति भगवन्

अशेषं वस्त्वेतत्तव खलु तनुत्वेन विदितम् ।

अधिष्ठातृत्वं ते हर किमियता नाध्यवसितं

मुग्धा मूर्खानेतान्मुखयति मोहास्त्वितरथा ॥ २९ ॥

अष्टौ पृथ्व्यादयस्तावन् मृतयः पुरंवरिणः । प्रसिद्धाश्चैबलंद्गादिपुराणेष्वगमेषु च ॥ अन्तर्यामिब्राह्मणेऽपि तंऽन्तर्यामिण ईशितुः । नियम्यभावमापन्नाऽशरीराणीति वर्णिताः ॥ अतस्तदैकरूप्येण मूर्त्यष्टकपरा गिरः । सर्वान्तर्यामितां शम्भोः साधयेयुर्निरङ्कुशम् । नन्वन्तर्यामिणस्तत्र सह पृथ्वीजलादिभिः । शरीरत्वेन वर्णयन्ते वस्तून् सकलान्यपि । अष्टावेव तु पृथ्व्याद्या मूर्तयो गिरिजापतेः । प्रसिद्धास्तन एवासावष्टमूर्तिश्च गीयते । तस्मादन्तर्यामयितुस्समस्तां वदचित्तनोः । पृथिव्याद्यष्टकतनुभिश्च एवेति युज्यते । उच्यतेऽष्टासु कामारंरन्तर्भवति मूर्तिषु । अन्तर्यामिब्राह्मणोक्तं नियम्यं सकलं वपुः । भूतेषु तद्विकाराणामप्यन्तर्भावसम्भवात् । 'ईश्वरस्सर्वभूतानां हृद्देशेऽर्जुन तिष्ठति । भ्रामयन् सर्वभूतानि यन्त्रारूढानि मायया' इति स्मृत्योपकरणं मायान्तर्यामिणो विभांः । निरुक्तेति नियम्येषु न कैवल्यं तदग्रहात् । अत एव च कालस्य योगस्य शिवमाययोः । न सङ्गः कृतोऽवेति शङ्कापि विनिवर्तिता । आत्मा तस्याष्टमी मूर्तिश्चैवस्य परमा तनुः । व्यापिकेतरमूर्तीनां विश्वं तस्माच्छिवात्मकम् । इति शैवे स्वमीरेण षट्कुलीनानृषीन् प्रति । जीववर्गस्तु कास्त्वेन कथितो मूर्तिरष्टमी । एवं षुष्टीते कास्त्वेन वर्गे चिदाचिदात्मके । किं नाम भुवने वस्तु सङ्गातः

मकश्चिष्यते ॥ तनु च ॥ 'भूम्यम्भोऽग्निमरुद्ध्योमभास्करा दीक्षितश्शशी ।' इति
लैङ्गेऽष्टमात्मस्थाने यज्वा निवेशितः । अतश्छागपशुन्यायादौचित्यादुप-
संहृतेः । शंवे श्रुतोऽप्यात्मशब्दो विशेषे पर्यवस्यति ॥ नैतद्युक्तम् ॥ व्या-
र्पकंतरमूर्तिनां विश्वं तस्माच्छिवात्मकम् ॥ इत्यस्या घटनात्तस्य सामान्य-
परतां विना । वृक्षस्य मूलसेकेन शाखाः पुष्प्यन्ति नै यथा । शिवस्य पूजया
तद्गुण्यत्यस्य वपुर्जगत् । सर्वोपकारकरणं सर्वानुग्रहणं तथा । सर्वाभयप्र-
दानं च शिवस्थाराधनं विदुः । देहिनां यस्य कस्यापि क्रियते यदि निग्र-
हः ॥ अष्टमूर्तेरनिष्टं तत्कृतमेव न संशयः । इत्यनन्तरसन्दर्भे सर्वेषामेव
देहिनाम् । अविशेषेण भगवन्मूर्तित्वांक्तं वैशसात् । सामान्यविधिरस्पष्ट-
स्संश्रियेत विशिषतः । स्पष्टोऽयमित्यतोऽप्यस्य युज्यते नापसंहृतिः । लैङ्गे
यदात्मसामान्यस्थाने दीक्षितकीर्तनम् । लांकोपकारातिशयख्यापनार्थं तु
तत् कश्चित् । विश्वरूपस्य देवस्य सरोजभवसम्भव । भूम्यम्भोऽग्निमरु-
द्ध्योमभास्करा दीक्षितश्शशी । इति तत्र ह्युपक्रम्य . मूर्तिनां सम्प्रदर्शिता ।
एकैकस्याः प्रपञ्चेन सर्वलांकोपकारिता । एवं तदन्यथासिद्धं तत्र दीक्षि-
तकीर्तनम् । आत्मान्तराणां मूर्तित्वं न निषेधेत्पिनाकिनः । यथाग्निवा-
क्ये कासाश्चिद्विकृतीनामनक्रमः । प्रकृत्यैकविधानार्थां नान्यास्वर्गिन नि-
वारयेत् । यथा च विश्वभेदेषु पथः प्राप्तस्य कीर्तनम् । स्तुत्यर्थमाध्यानार्थं
वा न तमन्यासु वारयेत् । लैङ्गेऽपि तत्कृताशेषलोकानुग्रहवर्णने । दीक्षित-
ग्रहणेऽप्यन्ते सामान्येनापसंहृतम् । आत्मा तस्याष्टमी मूर्तिस्सर्वभूतशरीरगः ।
इत्यादिबन्धनैश्चैवपूराणांक्तं वत्सना । तादृक्त्वमूर्तिरेवन्धमष्टमूर्तिः प्रगीय-
ते । विशक्तमष्टधा विश्वमधिपतिष्ठत्ययं यतः । यद्येवं नेष्यते सर्वं चेतना-
चेतनात्मकम् । अन्तर्भूतं महेशस्य जगदष्टासु मूर्तिषु । तदा तु शिवमूर्तिनां न
परिच्छेदिकाऽष्टता । अवयुत्यानुवाद्या सा वैश्वानरकपालवत् । यथा तत्र
कपालेषु द्वादशस्वष्ट केवलम् । अवयुत्यानुगण्यन्ते स्तुतिभेदविवक्षया । एवं
इत्युषु लांकेषु मूर्तिभूतेषु मूलिनः । अनूद्यन्ते विशिष्याष्टौ स्तुत्यर्थमिति क-
ल्प्यते । यद्वा मूर्तिष्वसङ्ख्यास्वप्यष्टानामिह वर्णनम् । नामभेदविधानार्थ-
मर्थनायेति कल्प्यते । शैवादिषु पुराणेषु मूर्त्यष्टकनिरूपणं । अष्टानामपि
मूर्तिनां नामभेदानुशासनात् । दृष्टं हि दशरात्रादेस्सत्स्वहस्विस्वतरेष्वपि ।
यथास्त्यै नामभेदार्थं सौत्यानामनुकीर्तनम् । अथर्वकादशस्वैव सप्तप्राणा
इव कश्चित् । ध्यानार्थं मूर्तेयः काश्चित् युज्यन्ते इति कल्प्यते । स्थानेष्वेतेषु

ये रुद्रं ध्यायन्ति प्रणमन्ति च । तेषामष्टतनुर्देवो ददाति परमं पदम् । इति पौराणिकैस्तासु विशिष्याष्टासु मूर्तिषु । विश्वमूर्तेरपिशस्योपासनाभेदवर्जनात् । अथवा वाजिशस्त्रोक्तषष्ठान्धनुमतावपि । साम्पादिकाग्न्यभिषायात् दृष्टं पञ्चाग्निकीर्तनम् । एवं च मूर्तिष्वष्टानां वैशिष्ट्येनैव केनापि अष्टमूर्तिरिति ख्यातिरपि देवस्य युज्यते । दृष्टा षट्त्रिंशताऽहोभः सम्पाद्यस्यापि च क्रतोः । प्रधानत्वेन सौत्यानां द्वादशाह इति प्रथा । सर्वथापि च मूर्तित्वमन्तर्यामितया विभोः । अनुप्रवेशादवैषामष्टानामिति युज्यते । अष्टमूर्तिप्रक्रियासु पुराणेष्वगमेषु च । अन्तर्यामिब्राह्मणार्थप्रत्यभिज्ञानदर्शनात् । पृथिव्यां तिष्ठति विभुः पृथिवीं वोक्तं नैव तम् । रूपं च पृथिवी यस्य तस्मै भूम्यान्मने नमः । इत्यादित्यपुराणादिश्रुतमूर्त्यष्टकोक्तिषु । स्फुटं तत्प्रत्यभिज्ञानं न युक्तं ह्यपवाधितुम् । तस्मान् स भगवान् परमशिव एव सर्वान्तर्यामी । यत्तु 'तवान्तरात्मा मम' चे'त्यादिभृतिवचनं, तन्महाभारते 'बहवः पुरुषा ब्रह्मन्नुताहो एक एव तत् ॥' इति प्रश्ने 'बहवः पुरुषा राजन् साङ्ख्ययोगविचारणः । नैतदिच्छन्ति पुरुषमेकं कुरुकुलोद्बह ॥' इति परमतमुपन्यस्य—'बहूनां पुरुषाणां हि यथैका योनिरुच्यते । तथा तं पुरुषं विश्वमाख्यास्यामि गुणाधिकम् ॥' इति श्लोकेन 'स वा एष पुरुषोऽन्नरसमयः' इति श्रुतिदर्शनात् पुरुषशब्दाभिलष्यमानानां शरीराणां 'यथैका पृथिवी योनिरिति सैव सर्वशरीरभावेनाविष्ठेते । तथैकमेव परं पुरुषं विश्वं सर्वजीवभावेनाविष्ठमानमाख्यास्यामीति स्वमतप्रतिज्ञानन्तरं पठितत्वादैकात्म्यपरं, न तु कस्यचिदन्तर्यामित्वाविधानपरम् । अपृष्टोत्तरत्वापत्तेः । यच्च 'विष्णुरात्मा भगवतो भवस्यामि' ततेजसः । इत्यादिकर्णपरिवचनं, तत्राप्यात्मशब्दो मोक्षधर्म—'तस्मादात्मानमेवाग्रे रुद्रं संपूजयाम्यहम् ।' इति कृष्णवचनश्रुतात्मशब्दवत् अभिन्नस्वरूपपरः । तत्रैव स्वारस्यात् । 'मायाया गुणभेदेन रुद्रं विष्णुं पितामहम् । सृष्टानुमाविशत्तेषामन्तर्यामितया हरः ।' इति स्कान्दवचनदर्शनात् परमशिवस्य कर्मवश्यत्वांशमनेष जीवेष्विव तदवश्यत्वांशभवास गुणमूर्तिष्वपि अनवृत्तिसम्भवाच्च तस्यैव सर्वान्तरात्मत्वनिर्णयेनात्रात्मशब्दायान्तर्गामिपरत्वायोगाच्च । एवं च शिव एव सर्वान्तर्यामीत्यस्यार्थस्य व्यवस्थेतेः 'सोऽन्तरादि'त्यादेरन्यपरत्वकरूपनायोगे स्थिते 'यो वै रुद्र' इत्यादेर्नारायणविषयत्वकरूपनं रुद्रेशानमहेश्वरमहादेवादिनामनिर्वचनस्य प्रसिद्धिर्विरुद्धं तद्विषयत्वकरूपनं, रुद्रोपासनाविधानस्य परोदितमधुविद्यान्यायेन तत्त्वरत्नकरूपनं च परेषां निरस्तम् । भगवच्छब्दस्यान्यत्रापि पूज्यमात्रे पुराणादिषु प्रचुर-

प्रयोगदर्शनासत्स्यापि तदसाधारण्यासिद्धेश्च १ यस्तु नामनिर्वचनानां प्रणवविषय-
त्वमृक्तं, तदप्ययुक्तम् । रुद्रेशानमहेश्वरादिनामनिर्वचनानां नामिनो जगत्सृष्टिपा-
कनसंहारत्वातन्व्यप्रतिपादनपराणां प्रणवविषयत्वायोगान् । कथं तर्हि रुद्रादि-
नामसमानविषयत्वं ततोऽङ्कारप्रणवादिनामनिर्वचनानां, नामनामिनोरभेदोपचारात् ।
यथोक्तं वायुसंहितायां—‘शिवो वा प्रणवो ह्येष प्रणवो वा शिवः स्मृतः । वाच्यवा-
चकयोर्भेदो नात्यन्तं विद्यते क्वचित् ॥’ इति, ‘नम्मन्दिनाक्षरं देवमाहुरागमपारगाः ।
वाच्यवाचकयोरैक्यं मन्यमाना मनस्विनः ॥’ इति च ॥ तस्मादथर्वशिरोऽपि शिवस्यैव
सर्वोत्कर्षं प्रतिपादयतीति सिद्धम् ॥२९॥

किं च शिवं नीलग्रीवं शिखारिपतिकन्यासहचरं
त्रिनेत्रं त्वां ध्येयं गिरिश दहराम्भोजकुहरं ।
विभायैकं साकं द्रुहिणकमलालम्बुहरेः
विभूतिं कैवल्यश्रुतिरखिलमाख्याति भवतः ॥३०॥

‘विविक्तदेशे तु सुखासनम्यदशुचिस्समग्रीवाशिरदशरीरः । अत्याश्रमस्थस्सक-
लेन्द्रियाणि निरुध्य भक्त्या स्वगुरुं प्रणम्य । हृत्पुण्डरीकं विरजं विशुद्धं विचिन्त्य
मध्ये विशदं विशोकम् । अचिन्त्यमव्यक्तमनन्तरूपं शिवं प्रशान्तममृतं ब्रह्म यो-
निम् । तथादिमध्यान्तविहीनमेकं विभुं चिदानन्दमरूपमद्भुतम् । उमासहायं परमे-
श्वरं प्रभुं बिलोचनं नीलकण्ठं प्रशान्तम् । ध्यात्वा मुनिर्गच्छति भूतयोनिं समस्तसा-
क्षिं तमसः परस्तात् । सुब्रह्मा स शिवस्मेन्द्रस्मोऽक्षरः परमस्वराट् । स एव विष्णुः
स प्राणस्स कालोऽग्निस्स चन्द्रमाः । स एव सर्वं यज्जूनं यच्च भव्यं सनातनम् ।
ज्ञात्वा तं मृत्युमत्येति नान्यः पन्था विमुक्तये ।’ इति कैवल्योपनिषदि शिवस्य दह-
रोपासनाविधिप्रकरणे सह ब्रह्मविष्णुरुद्रैः सर्वस्यापि जगत्स्तद्विभूतित्वाभ्यानेन शिव-
स्य सर्वोत्कर्षस्फुटीकृत इत्यर्थः । नन्वत्र ‘स ब्रह्मे’त्यादौ तत्पदानां सन्निहिते प्रा-
प्यस्वेनोक्ते भूतयोनौ वृत्तेरुचितत्वात् ब्रह्मादीनां तद्विभूतित्वमेवाभ्यानेन सिध्यति, न
तूपास्यविभूतित्वमिति चेन्न । भूतयोनिशब्दस्यपि यौगिकस्य सन्निहिते शिव एव
वृत्तेः तत्कतुन्वायात्तदुपासनया तत्त्वात्मेव युक्ततया तस्य शिवान्यवृत्तित्वकल्प-
नायोगाच्च । कथं ‘ज्ञात्वा तमि’ति तज्ज्ञानान्मुक्तिप्रतिपादनमिति चेन्न । सगुणब्रह्म-
वादे तज्ज्ञानादेव मुक्तेरुपपन्नतरत्वात् । निर्विशेषब्रह्मवादे सगुणब्रह्मज्ञानान्मुक्तिर्नोप-
पन्नत इति ‘ज्ञात्वा तमि’त्यत्र तत्पदस्य निर्विशेषब्रह्मपरत्वस्यावश्यकतया पूर्वेषामपि
तत्परत्वं सिध्यतीति चेत्, न । ‘सदेव सोम्येदमग्र आसी’दित्यादिश्रुतौ ‘तत्तेजोऽ-

सृजते'त्यादिवाक्यभूततत्त्वदानां सविशेषवृत्तावपि तत्त्वमसीति वाक्यभूततत्त्वव्याज-
स्थैवानुपपत्त्या निर्विशेषे लक्षणावत् यत्रानुपपत्तिः, तस्यैव 'ज्ञात्वा तमि'ति तत्त्वदृश्य
तत्र लक्षणाया न्याय्यत्वेन योजनप्राप्त्यायां कावेर्या मलमलकवन्धनस्वावुक्तत्वात् ।
एवं चोमासहायत्वादिविशिष्टरूपेण सगुणेषूत्कृष्टस्य परमशिवस्य ध्वानात् तमो-
वश्यत्वरहितमखिलजगत्कारणं तमेव परमशिवमुपासकः प्राप्नोति, यद्विभूतयस्सर्वे ब्र-
ह्मादयः क्रमेण निष्कृष्टचैतन्यैकतानस्य तस्यैव प्रत्यग्भावेन ज्ञानादपवर्गं प्राप्नोतीति
श्रुत्यर्थसम्पद्यते । एवमेव चास्याः श्रुतेरर्थो वामनपुराणे षष्ठाध्यायेन प्रदर्शितः ।
तत्र हि कैवल्योपनिषत्प्रक्रियैव 'पुराश्वलायनस्साक्षान्मुनिस्सत्परायणः । भगवन्तं
जगन्नाथमुपेत्य परमेष्ठिनमि'त्यादिना आश्वलायनप्रश्नं, तत्र परमेष्ठिनः प्रतिवचनमु-
खेन 'अचिन्त्यमव्यक्तमनन्तरूपमि'त्यादिना सप्रपञ्चं शिवध्यानप्रकारं च प्रदर्श्ये
'इत्थं ध्यात्वा मुनिस्साक्षात् साक्षिणं तमसः परम् । भूतयोनिं पुरारारिं गच्छति
त्वात्मविद्यया । योऽयं ध्येयस्तथा प्रोक्तश्शिवस्साम्बस्सनातनः । ब्रह्मविष्ण्वादिरू-
पेण स विभक्त इव स्थितः । 'स ब्रह्मा स शिव' इत्यारभ्य 'ज्ञात्वा तं मृत्युमस्येति
प्रत्यगात्मतयैव तु । अन्तरेण परिज्ञानं नान्यः पन्था विमुक्तये ।' इत्यन्तेनास्मदु-
क्तोऽर्थस्स्पष्टमादर्शितः । तथा ब्रह्मगीतासु चैवमस्याः श्रुतेरर्थः प्रतिपादितः । तस्मात्
ब्रह्मादीनां प्राप्यविभूतित्वमेव, नोपास्यविभूतित्वमिति न युक्तम् ॥३०॥

उदाहृतकैवल्यश्रुत्यैकार्थ्येन तैत्तिरीयाणां महोपनिषद्याम्नातस्याणोरणीयानित्या-
द्यनुवाकत्रयस्यापि मध्यमानुवाकोपवर्णितनारायणमहिमप्रपञ्चनप्रसञ्जितान्यपरस्वश-
ङ्कोन्मूलनपूर्वकं शैवदहरोपासनाविधिपरत्वव्यवस्थापनात् ततोऽपि तस्य सर्वोत्कर्ष वि-
भावयति—

तथा संक्षिप्योक्तां तव दहरविद्यां विदधती

विशेषैरन्यैरप्युपनिषदुमाकान्त महती ।

अनृथानार्थं ते हृदि मुररिपोरान्तरतया

प्रसज्यैनं मध्ये प्रबलयति मोहं हतधियाम् ॥३१॥

एवं तावदिह शङ्कोत्तिष्ठति—नारायणानुवाको न शिवोपासनापरः । 'सह-
स्त्रशीर्षं देवमि'त्यादिना नारायणस्य महिमानमुपवर्ण्य 'पद्मकोशप्रतीकाशमि'त्यादिना
तदुपासनास्थानरूढदयपुण्डरीकसंस्थानविशेषादिकं प्रदर्श्य 'तस्याश्शिवत्वाया मध्ये
परमात्मा व्यवस्थित'इति तस्य तत्र स्थित्युपन्यासेन तस्य दहराम्बुजे नारायणोपास-
नाविधिपरत्वावसायात् । अत एव कैवल्योपनिषदीव ब्रह्मादिवन्नारायणस्य नोपा-

स्वविभूतिषु परिगणनं कृतम् । नन्वस्मिन्ननुवाक्ये नोपासनाविधिः, किं तु 'तस्मिन्-
 न्वद्वन्तस्तदुपासितव्यमि' ति पूर्वानुवाकविहितोपासनापेक्षितगुणविधिसात्रम् । तत्र
 यत्पदस्य गगनपदस्य वा उपास्यदेवतासमर्पणपरस्य शब्दस्य 'यो देवानां, यद्वेदा-
 दावि'ति पूर्वापरमन्त्रसमर्पितरुद्रमहेश्वरशब्दितविशेषपर्यवसायितया उत्पत्तिशिष्ट-
 कल्पशिबान्वयविरोधात् न नारायणस्योपास्यत्वेनान्वयो युज्यत इति चेत्, मा भूत्त्रा-
 न्वयः । इहैव नारायणगुणगणवर्णनसामर्थ्यात् सम्भृत्यधिकरणन्यायेन तदुपासनाविधि-
 कल्पनमस्तु । न च 'पद्मकोशप्रतीकाशमि'त्यादेः पूर्वानुवाकविहितोपासनासम्बन्धिदृ-
 द्यपुण्डरीकसंस्पर्शात्तदपेक्षितगुणविधिपरत्वमवसीयत इति वाच्यम् । निवृत्त्यद्वैत्सा-
 मिधेनीप्रकरणस्येव नारायणगुणगणकीर्तनपरैः अनन्वयिपदैः व्यवधानेन शिवोपास-
 नाप्रकरणस्य विच्छिन्नतया निवृत्त्यद्वान्तरितोपव्यानस्य सामिधेन्यङ्गत्वेनेव तदन्त-
 रितस्य 'पद्मकोश'त्यादिमन्त्रार्थस्य शिवोपासनाङ्गत्वेनान्वयासम्भवात् । न च
 जुह्वादीनामव्यभिचरितक्रतुसम्बन्धवद्दहरस्यापि अव्यभिचरितशैवदहरविद्यासम्बन्धो-
 ऽस्ति । येन प्रकरणाभावेऽपि जुह्वादिद्वारेण पणतादीनां क्रत्वन्वयवत् हृदयद्वारेण
 तत्कर्माणां वाक्यप्रमाणेन तदन्वयो भवेत् । तथामति 'शुक्रं प्राविध्य हृदयं प्रविध्य'
 इत्यादिमन्त्राणामपि हृदयद्वारेण विद्याङ्गत्वापत्त्या 'वेधाद्यर्थभेदादि'त्यधिकरणवि-
 रोधप्रसङ्गात् । तस्मात् पूर्वानुवाकस्य शिवोपासनाविधिपरत्वेऽपि पद्मकोशेत्यादेस्स-
 मिहितनारायणगुणगणकीर्तनसामर्थ्यकल्प्योपासनान्तर एवान्वयो युक्त इति ।
 अथवा परोक्तरीत्या पूर्वानुवाकोऽपि नारायणोपासनाविधायितया तत्पर एव । ते
 साख्यदमाहुः—न तावत् 'यो देवानामि'तिमन्त्रादिशिवपरः । तत्र यो देवानामित्या-
 दिना हिरण्यगर्भकारणत्वेनानुवादस्य 'नारायणात् ब्रह्मा जायत' इत्यादिपुरोवादा-
 नुसारेण नारायणविषयतया रुद्रपदस्यापि तत्रैव कथञ्चिद्वृत्तेः कल्पनीयत्वात् । नापि
 'यद्वेदादावि'तिमन्त्रादिशिवपरः । तस्य ह्ययमर्थः—'प्रणवाद्या मुने वेदाः प्रणवे प-
 र्ववस्थिताः' इति स्मृतेर्वेदानामुत्पत्तिलगस्थानतया तदाद्यन्तयोः प्रतिष्ठितो यस्त्व-
 षः ओङ्कारः, तस्य 'अकारो वै सर्वा वाग्नि'ति श्रवणात् सर्ववाक्प्रकृतितया स्व
 प्रकृतावकारे लीनस्याकारात्मतां प्राप्तस्य यः परो वाच्य इदं परस्तत्पर इत्या-
 दौ वाच्ये परपदप्रयोगदर्शनात् स महेश्वरः इत्थं सर्वशब्दजातप्रकृतिभू-
 ताकारवाच्यस्सर्वलोकानां महानीश्वर इति । एवंच सर्वशब्दजालप्रकृतितया
 निखिलवाचकोऽस्मृष्टाकारवाच्यस्य निखिलवाच्योत्कर्षो युक्त इत्यौचित्यमवलम्ब्या-
 कारवाच्यस्य सर्वेश्वरत्वप्रतिपादनपरोऽयं मन्त्रः 'अकारो विष्णुवाचक' इति स्मृतिद-
 र्शनात् नारायणपरत्वप्रतिपादनपरः पर्यवस्यति । तस्मात् पूर्वापरमन्त्रयोः शङ्कि-

तान्यार्थयोरपि नारायणपरत्वात् मध्ये उपासनाविधानं तद्विषयमेवेति विधीयते । अनन्तरं सहस्रशीर्षं देवमित्यादिमन्त्रजातस्य स्पष्टं तद्विषयत्वम् । तच्च सकलपर-
विद्योपास्यविशेषनिर्धारणार्थं, न तु प्रकृतदहरविद्यामात्रोपास्यविशेषस्पष्टीकरणार्थम् ।
तस्य तत्तद्विद्यासु जगत्कारणत्वजगदन्तरात्मत्वमुक्तप्राप्यत्वमुक्तोपास्यत्वादिव्य-
प्रतिपादितं वस्तु तत्तत्प्रकरणश्रुतैः परब्रह्मपरतत्त्वपरज्योतिःपरमात्माक्षरस्वप्न-
म्वादिशब्दैः प्रत्यभिज्ञाप्य तस्य सर्वस्यापि वाक्यप्रमाणेन नारायणत्वविधि-
परत्वात्, प्रकरणाच्च वाक्यस्य बलीयस्त्वात् । एवं सर्वपरविद्योपास्यनिर्धारणार्थस्य
प्रकृतदहरविद्यामंशोऽप्यस्तीति तदनन्तरं 'पद्मकोशप्रतीकाशमि'त्यादिना गुणवि-
धानं देवतान्तराणामुपास्यनारायणविभूतित्वप्रतिपादनेन तस्य सर्वोत्कर्षरूपापनं चेत्सेव-
मनुवाकद्वयमपि नारायणपरमिति तस्मात् सर्वथापि नारायणानुवाकशिषोपासनापर-
इत्युक्तमिति । तत्र तावदाद्यानुवाके नारायणोपासनाविधिरिति पराभिमानोन्मू-
लनं त्वदि निवायाह—तव दहरावद्यां विदधतीति । अयमाशयः—न तावद्यो दे-
वानामिति मन्त्रो नारायणपरः । अथर्वशिखायां शिवस्य ब्रह्मकारणत्वप्रतिपादना-
त् तदनुवादसम्भवे रुद्रपदस्यामुख्यार्थत्वकल्पनायोगात् तत्प्रतिपादनं क्वापि ना-
स्तीत्यभिमानवतो 'यो देवानामि'त्यादेरनुवादत्वशङ्काया एव उत्थानानर्हत्वात् एत-
स्यैव मन्त्रस्य मदाशिवस्य ब्रह्मकारणत्वविधायित्वपर्यवसानात् । न हि प्रतीकमा-
नार्थस्य प्राप्तिमन्त्रेण यदुपबन्धसहस्रंणापि शक्यते कल्पयितुमनुवादकत्वम् । नाराय-
णस्य ब्रह्मकारणत्वं श्रुत्यन्तरं सिद्धमिति चेत्, न । अहो व्यधिकरणोत्तरकौशलमायु-
प्ततः । यद्विश्वस्य ब्रह्मकारणत्वपरवचनस्य पुरोवादापेक्षायां नारायणस्य तत्कार-
णत्वश्रुतिमुपन्यस्यति । न हि यदाग्नेयवाक्ये यदुपबन्धेऽपि पुरोवादाभावादविद्या-
यक्तवोक्तौ सौर्वादिवाक्यमस्तीति प्रत्यवस्थानं शोभते । नारायणे रुद्रपदस्य लक्षणा-
भ्युपगमे न वैयधिकरण्यमिति चेन्न । अग्न्यादिशब्दानामपि यत्किञ्चिदर्थं लक्षणा-
यां तत्प्रापकं यात्किञ्चित् प्रमाणं सम्भवतीति यदाग्नेयादिवाक्यानामप्यविधायकत्व-
प्रसङ्गात् अन्योन्याश्रयापाताच्च रुद्रशब्दस्य नारायणे लक्षणासिद्धौ वैयधिकरण्या-
भावात् 'नारायणात् ब्रह्मा जायत' इत्यादौ पुरोवादत्वसिद्धिः, तस्य च पुरोवादत्वसिद्धौ
च तस्मिन् पुरोवादानुसारेण तस्य तत्र लक्षणेति । तस्मात् प्राप्त्यसम्भवे यदुपबन्धावी-
नां नानुवादलिङ्गत्वमिति न तद्वद्वानुवादकत्वकल्पनं युक्तम् । यदि तु द्वयोर्हिरण्य-
गर्भकारणत्वं न सम्भवेत्, तदा श्रुतिविशेषश्रुतयोः रुद्रनारायणपदयोरन्यतरस्य ल-
क्षणाया आवश्यकत्वात् यदुपबन्धानुग्रहाय 'नारायणात् ब्रह्मा जायत' इति श्रु-
त्यनुरोधाय यो देवानामित्यत्र रुद्रपदस्यैव लक्षणोच्यत इति शङ्कयेतापि । स-

भवति तु द्वयोरपि तत्कारणत्वं कल्पयेदेन इति प्रदर्शयिष्यामः । किंचैकस्मिन्न-
 पि कल्पे तयोस्तत्कारणत्वं मातापितृभावेन सम्भवति । नारायणस्य शिवशक्तित्वव्यव-
 स्थापनात् । तस्मात् सर्वेषां मन्त्रः शिवपर एव । अस्य चायमर्थः—महर्षिः म-
 हान् द्रष्टा 'ब्रह्मसर्वज्ञसर्ववित्' 'अशेषविषयामोघशुद्धिबुद्धिविजृम्भण' इत्यादिश्रु-
 तिस्मृतिप्रतिपत्ताशेषविशेषविषयबोधसमृद्धः विश्वस्माच्चिदचिदात्मकप्रपञ्चादधिकः
 कृत्स्नस्य पशुपाशवर्गस्य नियन्तृत्वात् यो रुद्रः, स भक्तानां संसारदुःखस्य
 द्रावको देवः देवानां मध्ये प्रथमं हिरण्यगर्भं पुरस्तात् कल्पादौ स्वसंकल्पेन स्व-
 स्मात् मायमानं करुणापरिपूर्णया सकलभुवनसृष्टिसामर्थ्यवितरणविचक्षणया आ-
 ज्ञादृष्ट्या अपश्यत्, स देवोऽस्मान् शुभया परमानन्दप्राप्तिकारिण्या 'स्मृतिल-
 ग्ने सर्वग्रन्थीनां विप्रमोक्ष' इति श्रुतिप्रसिद्धया स्वविषयया स्मृत्या संयोजयत्विति ।
 एवं व्युत्पन्नं हि लैङ्गे—'अव्यक्तादभवत्स्थानुद्दिशवः परमकारणम् । सत्कार्यकारणो-
 पेक्षः ऋषिर्बिश्वाधिकः प्रभुः । देवानां प्रथमं देवं जायमानं मुक्ताम्बुजात् । ददर्श चाग्रे
 ब्रह्माणं चाज्ञया तमवैक्षत । दृष्टो रुद्रेण देवेशस्सर्ज सकलं जगत् ॥' इति । कौर्मै-
 च—'हिरण्यगर्भो जगदन्तरात्मन् त्वत्तां हि जातः पुरुषः पुराणः । स जायमानो भ-
 वता नियुक्तो यथाविधानं सकलं ससर्ज ॥' इति । एतेनायं मन्त्रस्य शिवपरत्वं
 स्वीकृत्य यद्वैदिकानामन्यथाव्याख्यानं—महर्षियोगबलेन कालत्रयवृत्तान्तसाक्षात्का-
 रसमर्थो रुद्रस्त्वाविर्भावात्प्रागेव नारायणात् जातं हिरण्यगर्भं जायमानावस्थानां विशिष्टं
 योगबलात् साक्षादकरोति, तदपि गलहस्तितम् । श्वेताश्वतरे—'हिरण्यगर्भं जनया-
 मास पूर्वमि'त्येवास्य मन्त्रस्य पाठदर्शनाच्च । एवं चैतदनुरोधेन यस्मात्परमित्यनन्त
 रमन्त्रोऽपि शिवपर इति स्पष्टमेव । अत एवाश्वलायनस्मरणं—'यस्मात्परतरं नास्ति
 नापरं च परात्मनः । न ज्यायोऽस्ति न चाणीयो न मस्तस्मै स्वयम्भुवे । येनेदमस्मि
 लं पूर्णं यन्मया मूर्तयस्मृताः । तस्मै शिवाय महते नमस्सूक्ष्माक्षरात्मने ॥' इति ।
 यच्च यद्वेदादिति मन्त्रस्य नारायणपरत्वमुत्प्रेक्षितं, तदप्ययुक्तम् । परमं शब्दा-
 नां भूतवच्चकगुणत्वेन तन्मतेऽपि तेषामन्योन्यमूपादानोपादयभावायोगात् प्रकृतिवा-
 क्यत्वाविषयायां तस्य या प्रकृतिः, तस्या यः पर इति वक्तव्यत्वेन 'तस्य प्रकृतिर्लि-
 नस्य यः पर' इति शब्दायोगाच्च कथञ्चित्तदुभययोगेऽपि अकारस्य प्रणवप्रकृतित्वे मा-
 नाभावाच्चानन्वकारो वै सर्वा वागि'ति श्रुत्याकारस्य सर्वव्याप्यप्रकृतित्वं प्रतिपद्यामहे ।
 तत एव तस्य प्रणवप्रकृतित्वमपि सिध्यति । न चैवम् 'ओङ्कारेण सर्वा वाक् सन्तृप्णे'त्यपि
 अत्रणाद्वैरीत्यं शङ्क्यम् । अकारस्य प्रणव इव तस्याकारे अनुगमादर्शनेन तस्यास्तु-
 तिपरत्वकल्पनादिति चेन्न । 'मात्रामात्राः प्रतिमात्राः कृत्वे'ति श्रुतौ अकारोकारम-

कारार्थमात्राणामुत्तरोत्तरस्य पूर्वपूर्वलयस्थानत्वविधानेनार्थमात्राणां एव शिवाग्रप्र-
कृतित्वस्फुटीकरणात् अमकृतौ लयासम्भवात् 'अकारो वै सर्वा वाणि'ति श्रुतेः अग्निः
सर्वा देवता' इतिवत् स्तुतिपरत्वेनाप्युपपत्तेः । भागवते—'समाहितात्मनो ब्रह्मन् ब्र-
ह्मणः परमेष्ठिनः । हृदाकाशादभूमाद' इति नादरूपामर्धमात्रां प्रस्तुत्य 'ततो हस्तिवृक्षो-
क्कार' इति तस्याः प्रणवप्रकृतित्वस्य कण्ठरवेणाभिधानाच्च । तस्मादस्य मन्त्रस्य पररी-
त्यार्थकल्पनेऽपि योऽर्धमात्रावाच्यः, स महेश्वर इत्यर्थः पर्यवस्यति । अर्धमात्रा-
वाच्यविश्व एवेति स्पष्टीकृतः अर्धविश्वविचारे यदि प्रणवप्रकृतिरकारः, तथापि
'अकारो ब्रह्मविष्णुशक्रमठेष्वङ्गणे रण' इति कौशकारैरनेकार्थानुशासनात् अका-
रवाच्यस्य महेश्वरत्वाभिधानं विष्णावेकान्तेन न पर्यवस्यति । ननु, प्रणवप्रकृतिवा-
च्यस्य महेश्वरत्वविधानमिहेत्युक्तं, तत्प्रकृतिश्च प्रथममात्रारूपोऽकारः । तथा च
प्रणवप्रथममात्रारूपेणाकारेण यस्याभिधानं, तस्य ग्रहणे न सामान्यतोऽकारमात्रा
वाच्येष्वतिप्रसङ्ग इति चेन्न । तथामत्यगर्धशिखोत्तरतापनीयादिश्रुतिषु स्मृतिपु-
राणागमेषु ब्रह्मणस्तद्वाच्यत्वमतिपादनेन तस्यैवेह ग्रहणापत्तेः । अपि च 'चमस-
वदविशेषादि'ति सूत्रोक्तरीत्या अजामन्त्रन्यायेनानेकधा योजयितुं शक्यानां मन्त्रा-
णां प्रकरणोपबृंहणादिभिरैदम्पर्यमाश्लेष्यम् । अन्यथाद्यव्यवस्थित्यसिद्धेः । शक्यते
ह्यस्य मन्त्रस्य विधान्तेरेणाप्यर्थोत्प्रेक्षणम् । 'अग्निमीले पुरोहितं' 'योनिस्समुद्रो
बन्धु समानं परमि'त्येतेषु श्रुतानामकारोकारमकाराणां वेदादिमध्यान्तवर्णस्य
प्रसिद्धेः अकारो वेदादौ प्रोक्तम्बरः, स एव तदन्ते प्रतिष्ठितः 'समानं परमि-
त्यत्र उपान्त्यः । ततः परं स्वराभावेन तस्यैवान्यस्वरत्वात्, 'तस्य प्रकृतिर्लीनस्य' प्र-
कृतिर्विष्णुः, 'वामुदेवः परा प्रकृतिरि'ति श्रुतेः, 'प्रकृतिस्त्वं पुमान् रुद्र' इत्यादिस्मृ-
तेश्च । तस्मिन् लीनस्य वाच्यवाचकभावेनाभेदं प्राप्तस्य 'वाच्यवाचकयोर्भेदो नात्यन्तं
विद्यते कचिदि'ति वायुक्तेः, तस्य यः परः वेदाद्यन्तपाठगमिताभ्यहितभावस्याका-
रवाच्यस्य प्रकृतिरूपस्य विष्णोः यः परः प्रधानभूतः 'प्रकृतिस्त्वं पुमान् रुद्र'
इत्यादिवचनसिद्धो रुद्रः, 'ततस्तदालोकनतत्पराणामि'त्यादौ परशब्दस्य प्रधाने
प्रयोगात् शब्दविषयः, तत्परव्यवहारेऽपि शब्दप्रतिपाद्यस्य प्राधान्यात् प्रधानवा-
चित्वेनैव परपदप्रयोगोपपत्तौ वाच्ये पृथक्छाक्तिकल्पनायोगात् स महेश्वरः स
रुद्रो महानीश्वर इति । अथवाभ्य मन्त्रस्य यजुर्वेदपठितत्वात् वेदो यजुर्वेदस्तस्यादौ
पठितम्बरइकारः 'इषेत्वे'ति, स एव तदन्तेऽपि प्रतिष्ठितः 'एवतपती'ति, तस्य प्रकृ-
तिर्लक्ष्मीः, 'तत्र श्रीरमवद्देवी'त्युपक्रम्य 'मूलप्रकृतिरव्यये'ति कौर्मै प्रयोगात् । तस्यां

वाच्यवाचकभावेन लग्नस्य ईकारस्य लक्ष्मीनामुच्चात् दैर्घ्यावस्थां प्राप्तस्येति या-
 क्त, तस्य यः परः पञ्चमीविषये षष्ठी, तस्माद्यः परः उत्तरो वर्ण उकारः स महे-
 श्वरः, तद्वाच्यशिवस्सर्वेश्वर इति । तस्मात् स्वतन्त्रोत्प्रेक्षणे अर्थस्य व्यवस्थित्यसि-
 द्धेः ऐदंपर्यावधारणाय प्रकरणादिकमपन्यसनीयम् । प्रकरणं च शिवराघवसंवा-
 दे त्रिपुण्ड्रधारणाङ्गमस्मसम्पादने शैवे कर्मणि विनियुक्तेन 'धातुः प्रसादान्महिमान-
 मीक्षामि'ति शिवनामाङ्कितेन 'अणोरणीयानि'ति मन्त्रेण उपक्रमात् मध्ये 'यो देवाना-
 मि'ति मन्त्राज्ञानाच्च शिवनिषयमवसीयते । 'यः परस्स महेश्वर' इत्यत्र महेश्वरशब्द-
 स्य च क्कडिप्रावरुयान् अनुदितस्य परस्य स्ववाच्यशिवरूपताविधौ तात्पर्यं निश्चीयते ।
 अतो निश्चितविधेयानुरोधेनानेकधा योजयितुं शक्यस्याभ्यानुवादभागस्य यो-
 जनमुचितम् । 'यस्योपावगती अनृगतौ अभिनिम्नाच्चेदभ्युदियाद्वा पुनराधेयं तस्य
 प्रावृत्तिसि'रित्यत्र हविरार्थधिकरणन्यायेनाग्निद्वित्वम्याविवक्षया एकैकान्यनुगम-
 स्थापि पुनराधेयनिमित्ततयानुवादप्रतीतिः व्यवस्थितत्वेऽपि अग्निद्वयोत्पादकतया वा-
 क्यान्तरावगतावानाभ्यासरूपस्य विधेयस्य पुनराधेयस्य एकाग्रिमात्रोत्पादनाक्षमत-
 या विधेयानुरोधेनानुवादभागेऽग्निद्वित्वविवक्षायाः 'पुनराधेयमोदनवदि'त्यधिकरणे
 निर्णीतत्वेनाव्यवस्थितानुवाद्यार्थप्रतीतिस्थले विधेयानुरोधेनानुवाद्यार्थवर्णनौचित्यस्य
 कैमुतिकन्यायसिद्धत्वादिति सर्वथा परमशिववैभवंपर एवायं मन्त्रः । अक्षरार्थोऽ-
 प्यस्य—'यं वेदादौ स्वरं प्राहुर्वाच्यवाचकभावतः । वेदैकवेद्यं याथावर्थाद्वेदान्ते च प्र-
 तिष्ठितम् । स एव प्रकृतौ लीनो भोक्ता यः प्राकृतो मनः । तस्य प्रकृतिलीनस्य
 यः परस्स महेश्वरः । तदधीनप्रवृत्तित्वान् प्रकृतेः पुरुषस्य च ।' इति वायुसंहि-
 तायां श्रवणानुपबृंहणानुरोधेन वेदादौ यः स्वरः प्रोक्तः प्रणवः प्रणिपाद्यप्रतिपादक-
 योरभेदोपचारात् लक्षणया तत्प्रतिपाद्यं निर्विशेषं ब्रह्म, तदेव वेदान्ते च प्रतिष्ठि-
 तं, वेदान्तमागप्रतिपाद्यत्वात् । तस्य प्रकृतावविद्यारूपायां प्रतिबिम्बभावेन लग्नस्य प्र-
 कृतिसहितस्य पुरुषस्य यः परः नियन्त्रत्वेन प्रधानभूतः 'प्रधानक्षेत्रज्ञपतिर्गुणेश'
 इत्यादिश्रुतिप्रसिद्धः, स महेश्वरशब्दितः श्रीसदाशिव एव, न देवतान्तरमिति स्वी-
 कार्यः । एवं चोपक्रमोपसंहारपरामर्शेशिवपरत्वेन निर्णेत 'अणोरणीयानि'त्यनुवा-
 के विधीयमाना दहरविद्या शिवदेवत्येति न तत्रोपास्यतया देवतान्तरान्वयावकाशः
 इति । अपि च कैवल्याद्युपनिषदास्नातगुणनिकरप्रत्यभिज्ञानादप्युपास्तदेकविषय-
 त्वमवसीयते । तथा हि—स्पष्टं तावदुपासनास्थानसाम्यं तथोपास्यरूपमपि तत्र 'उमास-
 ह्यामि'त्यादिना प्रतिपादितम् । इहापि तथैवोपवर्णितम्—'ऋतं सत्यमि'ति मन्त्रेण ।
 विकृतास्फुल्लपिङ्गलपद्मयोः त्रिलोचनोमासहायपदसमानार्थत्वात् 'अर्धालकमवस्था

धर्मस्थयुत्पलदलस्वजम् । अर्षपुष्टेक्षणं वन्दे पुरुषं कृष्णपिङ्गलमिति यथिव्यस्युराज-
वचनेन कृष्णपिङ्गलशब्दस्य उमाशाबल्यपरत्वेन विवरणात् विरूपासविश्वरूपशु-
तिभ्यां 'नमस्कुर्यान्महादेवमृतं मत्यमितीश्वर'मिति कौर्मै शिवनमस्कारे विनियोगवि-
धानात् बोधायनसूत्रे—'अथातो महादेवस्य पादोदकविधिं व्याख्यास्याम' इत्युपक्रम्य
ऋतं सत्यमिति मन्त्रेण प्राशयेदिति शिवपादोदकप्राशने विनियोगाच्च शिवपरत्वे-
न निश्चितेऽस्मिन्मन्त्रे श्रुतस्य तथैव विवरणस्य न्याय्यत्वाच्च । येन कश्चिदनाम्ना-
नशब्दार्थव्युत्पत्तिगन्धः स्वकल्पितकदधानुरोधि श्रुतिस्मृतिवचनकल्पनाकुलितनित्य-
लवैदिकमर्यादमकलजनापहान्यनिजमरुदवतारत्वाद्धोषणतदर्थकश्रुतिस्मृत्युदाहरण-
विरूपापितविमल्लिप्तोत्कर्षविरचितान्धः प्रलप—'ऋतं सत्यं परं ब्रह्मेत्याद्युदे-
श्यद्वितीयकाः विभक्तिरूध्वरेतादिः प्रथमा रुद्रगोचरा । तस्माद्विष्णुं परं ब्रह्म प्रति
रुद्रो ब्रमे स्थितः । ऊर्ध्वरेना इति ह्येव श्रुत्यर्थोऽवसितो भवेदिति, तदेतत् मन्त्रता-
त्पर्यकथनमात्रालमग्लिपहाभ्यं निराकरणाभिनिवेशनमपि वक्तारमिव विकलीकुर्यादि-
त्युपेक्ष्यते । ऊर्ध्वरेना इत्यत्र तु ऊर्ध्वज्वलनात्मककृशानुरेतस्त्वोक्तिः । न चास्य म-
न्त्रस्य शिववैभवपरत्वेऽपि दहरोपासनायामुपास्यरूपसमर्पणपरत्वं न मानमिति वाच्य-
म् । तस्यामपेक्षितोपास्यरूपसमर्पणसमस्याकाङ्क्षानुरोधेनान्वयस्यावश्यम्भावात्, यो-
गयाज्ञवल्क्ये ध्यानाध्याये—'अथवा परमात्मानं परमानन्दविग्रहम् । गुरूपदेशाद्वि-
ज्ञेयं पुरुषं कृष्णपिङ्गलम् । ब्रह्म ब्रह्मपुरे गांघ्रिं दहराञ्जलमध्यमे । अभ्यासात् स-
म्प्रपश्यन्ति सन्नम्भं च तथा कुर्वीति तथैव दर्शितत्वाच्च । तदेवं प्रत्यभिज्ञाविशेषैर-
न्यैरपीति समुच्चयार्थेनापिशब्देन द्योतितैः, अन्यैः हृदयकमलसंस्थानविशेषादिभिः । न-
न्वेवं कथं मध्ये नारायणपरमन्त्राणां सङ्गतिरित्याशङ्क्याह—अनुष्ठानार्थमिति ।
अयं भावः—न तत्र तावत्परोक्तरीत्या तेषां सर्वविद्योपास्यनिर्धारणपरत्वम् । सहस्रशीर्ष
देवमित्यादिभिः द्वितीयान्तपदैर्नारायणमनूद्य 'तद्विश्वमुपजीवती'ति तेषामेकवाक्यत-
या तस्य विश्वोपजीव्यत्वप्रतिपादनपरत्वं स्वरसतः प्रतीयमानं परित्यज्य द्वितीयाणां
प्रथमार्थत्वकल्पनस्य प्रत्युद्देश्यं विधिपर्यवसानेनानेकवाक्यत्वकल्पनस्य चायुक्तत्वात्
परोक्तरीत्या सर्वो वै रुद्र इत्यादिवाक्यानां स्पष्टमेदानां विरुद्धविभक्तितत्साकाङ्क्षक्रि-
यासमभिव्याहारादिप्रतिबन्धकरहितानां सर्वपुरुषसदादिशब्दैश्शाण्डिल्यविद्यापुरुष-
सूक्तविद्यासद्विद्याव्याहृतिविद्यादिसकलपरविद्योपास्यप्रत्यभिज्ञापनपूर्वकं तस्य रुद्ररूप
त्वनिर्धारणपरताया दुर्निवारत्वेन अथर्वशिखायां च कश्च ध्येय इति विद्याविशेषक्रमो-
पक्रमाभावान्न सकलपरविद्यासु ध्येयप्रश्ने शिवस्य ध्येयत्वनिर्धारणस्य स्पष्टत्वेन च स-
हस्रशीर्ष देवमित्यादिमन्त्राणां छिष्टकल्प्यतद्विरुद्धार्थपरत्वशङ्काया उत्पानाभर्हव

नान्यपि प्रकृतदहरविद्योपास्यनिर्धारणपरत्वम् । सन्निहितमन्त्राम्यामेव रुद्रमहेश्वर-
रक्षदितशिवरूपतया तन्निर्धारणस्य 'ऋतं सत्य'मिति मन्त्रेण तदुचितरूपसमर्पणस्य
च सिद्धत्वात् । नापि 'ब्रह्मज्येष्ठा वीर्या सम्भृतानी'त्यादिमन्त्राणामिव गुण-
कीर्तनसामर्थ्यरूप्योपासनान्तरपरत्वम् । प्रकृतदहरविद्यानङ्गभूतस्वतन्त्रनारायणो-
पासनापरत्वकल्पने समनन्तरानुवाकसमाप्तिपर्यन्तमनुवर्तमाने तत्प्रकरणे अनन्वयेन
तत् उत्कर्षकल्पनीयत्वेऽप्रकरणे सम्भवति तत्कल्पनायोगात् । अङ्गत्वमपि दहरवि-
द्यां प्रति नारायणध्यानस्यानेयादियागान् प्रति प्रयानादियागानामिवारादुपका-
रकत्वरूपं न युक्तम् । 'पद्मकोशप्रतीकाशमि'त्यादिना 'तस्य मध्ये महानग्नि'रि-
त्यादिना 'तस्य मध्ये बह्निशिखे'त्यादिना च हृदयकमलमहाग्नितच्छिखागुणकीर्त-
नसामर्थ्यलभ्यानां तद्व्याप्तानां हृदयकमलकुहरविलसन्महाबह्निशिखामध्यवर्तित्वेन
शिवोपासनानुकूलतया सन्निपातित्ववज्जारायणान्तरत्वेन पूर्वानुवाकविहितसन्निध्या-
ज्ञातक्रममुक्तिफलान्वितशिवोपासनानुकूलतया संनिपातित्वोपपत्तौ आरादुपकार-
कत्वरूपनायोगात् । कौमं श्रीमदीश्वरगीतासु—'चिन्तयित्वा तु पूर्वोक्तं हृद-
ये पद्ममुत्तमम् । आत्मानमथ कर्नारं तत्रानलसमप्रभम् । मध्ये बह्निशिखाकारं पु-
रुषं पञ्चविंशकम् । चिन्तयेत् परमात्मानं तन्मध्ये गगनं परम् । ओङ्कारबोधि-
तं तत्त्वं शाश्वतं शिवमच्युतम् । अव्यक्तं प्रकृतौ लीनं परं ज्योतिरनुत्तमम् ॥ त-
मसः परमं तत्त्वमात्माधारं निरञ्जनम् । ध्यायीत तन्मयां नित्यमेकरूपं महेश्वरम् ॥'
इति प्रथमं स्वस्थाने हृदयकमलस्य तन्मध्ये मूलश्रुतावग्नित्वेन निरूपितस्य कर्तृत्वा-
दिविशिष्टस्य विज्ञानमयकोशस्वरूपस्य अहंकारस्य तन्मध्ये निष्कृष्टचैतन्यैकतान-
स्यानन्दमयकोशरूपस्य तत्र बह्निशिखात्वेन निरूपितपञ्चविंशस्य तन्मध्ये सहस्रशीर्ष-
देवमित्यादिनोपवर्णितस्य तस्यादिशिखाया इत्यादिना शिखामध्यवर्तित्वेनोपादिष्टस्य ना-
रायणस्य तदन्तः 'यः परः स महेश्वर' इत्युक्तस्य शिवस्योपासनमिति उपासनाप्र-
कारविशेषस्फुटीकरणाच्च, तस्मिन्नेव यतिधर्मप्रकरणे—'सन्द्यस्याहि विशेषेण चिन्त-
येन्नित्यवीश्वरमि'त्युपक्रम्य 'कृत्वा हृत्पद्मनिलये विष्णुशरूपं विश्व(श)सम्भव'मित्यादि-
वा हृदयकमले विष्णोर्भावनां विधाय' तदन्तस्सर्वभूतानामीश्वरं ब्रह्मरूपिणमि'त्यादि-
ना 'पुराणं पुरुषं शम्भुं ध्यायन्मुच्येत बन्धनादि'त्यन्तेन तदान्तरत्वेन शिवोपासना-
विधानस्य दृढत्वाच्च । तस्माद्यथान्तरादित्यविद्यायां 'आदित्यो वा एष एतन्म-
ण्डलं वपस्वी'त्यादिना मण्डलाभिमानिपुरुषकीर्तनं तदान्तरत्वेन परमेश्वरस्योपासना-
विधानार्थमेवैव दहरविद्यायामपि नारायणकीर्तनमिति न किञ्चिदसाङ्गत्वम् । अन्ये-
षु 'ब्रह्मस्य स शिव'इत्यादिकैश्चैवभूतिप्रत्यभिज्ञानुरोधात् 'तस्यादिशिखाया मध्ये पर-

मात्मा व्यवस्थित' इत्यादिना प्रागुपास्यत्वेनोपदिष्टपरमेश्वरपरमेष्ठिनि मन्त्रमात्रा मन्त्रक-
 नुवाके प्रथमं नारायणस्य गुणकीर्तनम्, अनन्तरं हृदयकमलस्य, ततो ब्रह्मणेः, ततस्त-
 च्छिखायाः, ततः प्रागुपास्यत्वेन विहितस्य परमात्मन इति क्रमदर्शनात् प्रथमे नारा-
 यणात्मना स्वात्मानमनुसन्वाय स्वस्य हृदम्बुजे वैश्वानराग्निशिसामध्वजवर्तित्वेन
 ध्यातव्यः परमशिव इति ध्यानप्रकारं मन्यन्ते । एवं च 'स ब्रह्मा स शिव' इत्यादेः
 परमशिवविभूत्युपदेशपरत्वे स्थिते कैवल्यश्रुताविष विभूतिषु नारायणस्यापरिग-
 णनमुपासककोटिनिवेशादेव तस्य तदुपसर्जनत्वस्य स्पष्टत्वादिति चाहुः ।
 अयमपि प्रकारः सम्मतः पौराणिकानाम् । तथाप्युपबृंहितं सूतसंहितायाम्—'अथवाहं
 हरिस्साक्षात्सर्वज्ञः पुरुषोत्तमः ॥ सहस्रशीर्षा पुरुषस्तहस्तासस्तहस्तपात् ॥ विष्णो
 नारायणो देवो ह्यक्षरः परमः प्रभुः ॥ इति ध्यात्वा पुनस्तस्य हृदयाम्भोजमध्वजे ॥
 प्राणायामैर्विकसिते परमेश्वरमन्दिरे ॥ अष्टैश्वर्यदलोपेते विद्याकेसरसंयुते । ज्ञाननाळे
 महाकन्दे प्रणवेन प्रबोधिते । विश्वार्चिषं महाबाह्वि ज्वलन्तं विश्वतोमुखम् । वै-
 श्वानरं जगद्योनिं शिखातन्विनमीश्वरम् ॥ तापयन्तं स्वकं दे' इतलमस्तकम् ॥
 निवातदीपवत्तस्मिन् दीपितं हव्यवाहनम् । नीलतोयदमध्वरं ज्ञेयं भास्वरम् ।
 नीवारशूकवद्रूपं पीताभासं विचिन्तयेत् । तस्य बह्वेदिशस्त्रायाः ध्ये परमकारणम् ।
 परमात्मानमानन्दं परमाकाशमीश्वरम् । ऋतं सत्यं परं सत्संसारमेव-
 जम् । ऊर्ध्वरेतं विरूपाक्षं विश्वरूपं महेश्वरम् । नीलग्रीवं स्वमात्मानं पश्यन्तं
 पापनाशनम् । ब्रह्मविष्णुमहेशानैर्ध्येयं ध्येयविभजितम् । सोऽहमित्यादरेणैव ध्याये-
 द्योगीश्वरेश्वरम् ॥' इति । एवं च नारायणस्य यद्युपासककोटिनिवेशनं श्रुत्या विवक्षितं,
 यदि वा उपासकस्य हृदये तस्याप्यान्तरत्वेन शिवस्यानुध्यानम्, उभयथापि तस्माच्च
 स्वविभूतित्वेन तद्विभूतित्वेन उपदिष्टेभ्यो ब्रह्मादिभ्यश्च परमशिवोत्कर्षस्तिष्ठतीति
 तस्यैव सर्वोत्कर्ष इति निष्पत्त्यहम् । ननु चात्रैव 'नारायणपरं ब्रह्मे'ति कण्ठोक्त्या
 परब्रह्मभावेनोपदिष्टस्य नारायणस्य कथमन्योपसर्जनभावः कथ्यते । नैष दोषः । 'नारा-
 यणपरमि'त्यस्य समासपदत्वेन तत्त्वं ब्रह्म नारायणात् परं उवाच, नारायणस्तु परः
 तदन्य इति अत्रैव 'ऋतं सत्यं परं ब्रह्मे' त्युपास्यत्वेन निर्दिष्टस्य परब्रह्मणश्चिह्न-
 स्य नारायणस्य च विवक्षितप्रधानोपसर्जनभावोपपादनपरतयैव तन्मन्त्रव्याख्यानोप-
 पत्तेः । यत्त्वत्र परैरुक्तं—महोपनिषदि समानप्रकरणे 'नारायणः परं ब्रह्मे'ति पदवि-
 च्छेदेनाध्ययनदर्शनात्तदनुरोच्चादिहापि भिन्नपदस्य नारायणेत्यस्य 'सुपां सुकुनि'त्वा-
 दिना प्रथमाविभक्त्येर्लुगादेशस्य कल्पनीयत्वात् समस्तपदत्वेऽपि निषादस्त्वप्यधिक-
 रणन्यायेन सामानाधिकरण्यस्यैवोचितत्वात् 'अहमेव परं ब्रह्म परं तत्त्वं विज्ञामह ।

अहमेव चरं ज्योतिः परमात्मा त्वहं विभुः ।' इति श्लोके उपबृंहणदर्शनाच्च नारा-
यणस्यैव ब्रह्मसमावप्रतिपादनपरोऽयं मन्त्र इति, तदवुक्तम् । महोपनिषदि एव-
।मन्त्राभ्यामस्यैव तावत् सम्प्रदायक्रमागतेषु पाठेष्वनुपलभ्यात्, तत्र तत्सत्त्वेऽपि ना-
रायणानुवाकपाठानुरोधेन महोपनिषत्पाठ एव 'सुपां मुलुगि'त्यादिना पञ्चम्यास्त्वादे-
शकस्त्वोपपत्तौ प्रकरणादित्थारस्यमङ्गायोगात् समर्थपरिभाषाविरोधेन समानाधिक-
रणसमासस्याप्यसङ्गतत्वात् लक्षणविरुद्धात् कर्मधारयात् तदनुरोधिनः पञ्चमीतत्पुरु-
षस्याभ्यर्हितत्वात् 'तपरस्तत्कालस्ये'ति सूत्रे तपरसमासदर्शनेन तद्वत् पञ्चमीति योग-
विभागात् इहापि समासोपपत्त्या अत्र पञ्चमीसमासस्य लक्षणानुरोधित्वात् त्वत्पसे-
ऽस्मिन् मन्त्रे मध्यमपरशब्दयोः पुष्टिङ्गयोस्तत्तज्ज्योतिर्विशेषणत्वस्याप्यन्याद्य-
त्वात् । 'अहमेव परं ब्रह्मे'त्यादिश्लोकाश्रुतनारायणवचनस्य महालिङ्गप्रादुर्भावात् पूर्वं
ब्रह्मनारायणयोः परस्परोत्कर्षविवादप्रस्तावे पठितस्यानन्तरं तद्विवादप्रशमनार्थोद्भूतम-
हालिङ्गमध्यसन्निहितस्य शिवस्य 'पश्यतं मां महादेवं भयं सर्वं प्रमुच्यताम् । युवां
प्रसूतौ गात्राभ्यां मम पूर्वं महाबलौ ॥ त्रिधा भिक्षोऽस्म्यहं विष्णो ब्रह्मविष्णुशि-
वारूपया ॥ सर्गरक्षालयगुणैः निष्कलः परमेश्वरः । सम्मोहं त्यज विष्णो त्वम्,
इत्यादिभिर्भिन्नैस्तैत्रेयापेक्षितस्यार्थतथात्वावयवस्थापकत्वात् तादृशापवादराहितेन 'स
परस्तर्बशक्तीनां ब्रह्मणस्तमनन्तरः ॥' इति नारायणं प्रकृत्य विष्णुपुराणवचनेन
तस्य ब्रह्मपरत्वस्यैवोपबृंहितत्वाच्च परोक्तार्थग्रहणेऽपि 'नारायणपरं ब्रह्म' 'ऋतं
सत्यं परं ब्रह्मे'ति द्वयोः परभावोपदेशासम्भवेन आवश्यकं कस्यचिदन्यथानयने अङ्ग-
गुणविरोधाधिकरणन्यायेन गुणभूतस्य नारायणस्यैव परभावोपदेशस्य 'ब्रह्मोच्च
ते परमसौ परमं च तत्त्वमि'ति श्लोकेन सुदर्शनाचार्यैरुद्दिष्टया रीत्यान्यथानेत
व्यत्वेन तद्वदुपक्रमादिप्रतिष्ठापितार्थवशाकुलीकरणायोगाच्च । 'अङ्गगुणविरोधे च
तादृश्यादि'त्यधिकरणे हि एकाहादिदीक्षापक्षेषु दीक्षिणीयासोमयागयोरन्यतरभ्यास-
म्भवात् यदिष्टयादिवाक्यप्राप्तपर्वकालत्वस्यावश्यकं त्यागे प्रवानानुग्रहस्योचित-
त्वात् दीक्षिणीयाया एव तत्तथाग इति निर्णीतम् । तस्मान्न कश्चिदुपपादितेऽर्थे विरोध-
गन्धः । वस्तुतस्तु 'नारायणपरं ब्रह्मे'त्यादेर्नारायणस्यानुपचरितब्रह्मभावप्रतिपादनप-
रत्वेऽपि तस्य शिवोपसर्जनेनभावसंसृज्यत इति पुरस्तादभिपूज्यरूपपादादिष्यते ॥१॥

किं च

श्रुतीनां मूर्धानश्शुभद बृहदारण्यकमुखाः

प्रभावं हार्दस्य प्रणिजगदुरन्येऽपि भवतः ।

गुणानां बोद्धारस्तकलमुपसंहारनियमं

विदुस्त्वय्येवैषां हृदयामति किं बृहद्वचनैः ॥ ३१ ॥

बृहदारण्यकश्रुतिस्तावत् 'य एषोऽन्तर्हृदय आकाशस्तस्मिन् केते' इति दहर-
विद्योपास्यं हार्दं परमेश्वरमुपक्रम्य "सर्वस्य वशी सर्वस्वेषामस्सर्वाधिपतिः" स
न साधुना कर्मणा भूयान् नो एवासाधुना कनीयान् एष सर्वेश्वरः एष भूताधिप-
तिरेष भूतपाल एष सेतुविहरण एषां लोकानामसंभेदाये'ति तस्यानन्यसाधारणं
प्रभावमवर्णयत् । तथा छान्दोग्यश्रुतिरपि 'अथ यदिदमस्मिन् ब्रह्मपुरे दहरं पु-
ण्डरीकं वेश्म दहरोऽस्मिन्नन्तराकाश' इ-गु क्रम्य 'एष आत्माऽपहतपाप्मा विजरो
विमृत्युर्विशोको विजिघ्रसोऽविषामः सत्यकामस्त्यमङ्कुर' इति तद्गुणकीर्तनेन 'अ-
थ य इहात्मानमनुविद्य व्रजन्त्यांश्च मत्यान् कामान् तेषां सर्वेषु लोकेषु कामचारो
भवती'त्यादिना तदुपासकानां महाफलकीर्तनेन च तस्य महिमानं प्राकाशयत् ।
तथा 'अथानो महोपनिषद्मेवे'त्युपक्रम्य महोपनिषदपि नारायणानुवाकप्रक्रियया
'सहस्रशीर्षं देवं विश्वाक्षं विश्वशम्भुवाम'त्यादिना उपासकतादात्म्येनानुसन्धेयं ना-
रायणं तस्य हृदयकमलं तत्र वैश्वानराग्निशिखां च वर्णयित्वा 'तस्यै शिखायै म-
ध्ये पुरुषः परमात्मा व्यवस्थित' इति हार्दस्य शिवस्य तन्मध्यवर्तित्वप्रदर्शनेन 'स
ब्रह्मा स ईशान' इत्यादिना इतरेषां तद्विभूतित्वरूपापनेन च तस्य वैमवं व्यद्योतय-
त् । यद्यपि नारायणानुवाके 'तस्याग्निशिखाया मध्य' इत्यादेः नारायणविषयत्वपक्षे
तत्प्रत्यभिज्ञानुरोधादिह 'तस्यै शिखायै मध्य' इत्यादेस्तद्विषयत्वादियमुपनिष-
नारायणोपासनापरैवेति क्वचित् कर्मण्युपसर्जनत्वेन यष्टव्याया देवतायाः कर्मान्तो
प्रधानत्वेन यष्टव्यत्ववद्दहरोपासनासूपसर्जनत्वेन ध्यातव्यस्य हृदयपुण्डरीकस्य
पातञ्जलशास्त्रोक्तफलविशेषार्थं प्राधान्येन ध्यातव्यत्ववच्च शैवदहरोपासनायामु-
पसर्जनत्वेनोपास्यस्य नारायणस्यैतद्ब्रह्म प्राधान्येनोपास्यत्वं लभ्यते , तथापि
'तस्याग्निशिखाया मध्य इत्यादि शिवपरमि'ति सूतसंहिताद्यभिमतपक्षे तद्विषयम-
प्युपनिषत् शिवोपासनापरैव पर्यवस्यति । एवमन्या अपि श्रुतयो यथासम्भवं द्र-
ष्टव्याः । स्यादेतत् । बृहदारण्यके निर्विशेषप्रकरणे तस्यैव स्तुत्यर्थं वशित्वादयो व-
र्मास्तयाम्नाताः । न तत्र कैवल्यशाखादिश्रुतदेहरविद्योपास्यस्य शिवस्य कश्चित्
प्रसङ्गोऽस्ति । छान्दोग्ये यद्यप्युपासनविधानमस्ति, तथापि तत्र शिवोपासनमिति
न किञ्चित् प्रमाणमुपलभ्यते । न च कैवल्यशाखादिश्रुतोपासनैक्यात् तथात्वसिद्धिः ।
आत्मप्रबोधोपनिषदि 'अथ यदिदं ब्रह्मपुरमिदं पुण्डरीकमि'त्स्वरम्य 'शोकमोहविनिर्मु-
क्तं विष्णुं ध्यायन्न सीदती'त्यन्तेन दहरपुण्डरीके विष्णुपन्नस्यापि विहितत्वेन तदै-
क्यस्यैव नियन्तुमशक्यत्वान् । यत्तु महोपनिषन्मन्त्रजातमुदाहृतं, तत्र नारायणा-
नुवाक इव पूर्वं शिवप्रस्तावाभावात् तदुपासनापरत्वं शक्यते वक्तुम् । 'एको ह वै

नारायण आसी'दित्युपक्रमवारम्य नारायणस्य प्रस्तावेन तदुपासनापरत्वस्यैव प्रती-
 तेः । अथ नारायणानुवाकप्रक्रियाप्रत्यभिज्ञानात् शिवोपासनापरत्वम् । 'एको ह वै
 नारायण आसी'दित्याद्युपक्रमविरोधेनानन्तरं तत्प्रत्यभिज्ञानस्य च्छान्दोग्ये 'ओमित्ये-
 तदुत्तरमुद्गीचमुपासीते'त्युपक्रमानुरोधेन उद्गीथमक्त्यवयवविषयायामुद्गीथविद्यायां वाज
 सनेवकश्रुतकृत्तुद्गीथमक्तिकर्तृविषयोद्गीथविद्यार्थवादादिप्रत्यभिज्ञानस्येवाकिञ्चित्कर
 स्वात् इतत्प्रक्रियाप्रत्यभिज्ञानात् तस्यैव नारायणोपासनापरत्वमिति वैपरीत्यस्यैव
 पराधिमत्त्वाच्चेत्याशङ्क्याह—गुणानामिति । अयमाशयः—बृहदारण्यके वशि-
 स्त्वान्नानं यद्यपि निर्गुणप्रकरणमध्यपाति, तथापि निर्विशेषे वशित्वाद्यभावात् सगु-
 णोपाधिविशेषगतगुणकीर्तनद्वारैव भुतौ पर्यवसानस्य वक्तव्यत्वात् हृदयकोशम
 ध्यगतस्य ईशानसर्वेश्वरभूताधिपतिशब्दितस्य शिवस्यैव गुणकीर्तनस्य स्तुतिद्वारत्वेन
 प्रतीतेः शिवविषयमेव वशित्वादिगुणान्नानम् । तथा छान्दोग्ये 'दहरोऽस्मिन्नन्त-
 राकाश' इति दहराधिकरणोक्तन्यायात् ब्रह्मपरेणाकाशपदेनोपास्यं ब्रह्म प्रस्तुत्य
 'तस्मिन्यदन्तस्तदन्वेष्टव्यमि'त्याद्युक्त्वा 'किं न दत्र विद्यते, यदन्वेष्टव्यमि'त्यादिना स्वय-
 मेव परिबोध 'अस्मिन् कामास्समाहिता' इति तदुत्तरवाक्येन तदन्तर्बर्तित्वेनोपदि-
 ष्टानां सत्यकामादिगुणानां तैत्तिरीयोपनिषदि तत्रापि 'दहं गगनं विशोक' इति
 विशोकस्त्वगुणान्वयस्त्वारस्यसिद्धब्रह्मतात्पर्येण गगनपदेन पूर्वापरमन्त्रसर्मापितशिवरूप-
 मुपास्यं ब्रह्म प्रकृत्य 'तस्मिन्यदन्तस्तदुपासितव्यमि'ति छान्दोग्यरीत्या तदन्तर्बर्ति-
 त्वेनोपदेशात् छान्दोग्ये सत्यकामादिगुणोपदेशः, तद्विशिष्टब्रह्मोपासनाविधानं चेत्युभ-
 यमपि शिवपरमेव । 'कामादीतरत्र तत्र चे'त्याद्यधिकरणे छान्दोग्याम्नातानां सत्यका-
 मादिगुणानां बृहदारण्यके वशित्वादिगुणैस्सहोपसंहारम्य सर्वैरभ्युपगतत्वाच्च । तथा
 महोपनिषदि 'सहस्रशीर्ष देवमि'त्याद्याम्नानमपि शिवोपासनाप्रकारविशेषपरम् । का
 स्त्वेन नारायणानुवाकप्रक्रियाप्रत्यभिज्ञानात् । यत्त्वत्तोपक्रमविरोध इति शङ्कितं, तत्र
 पृच्छामः, किमुपक्रमे नारायणस्योपासना विहितेति तद्विरोधः, उत तद्विभूत्युपन्यासान्
 तदुपासनाविधित्सोप्नोतेति, अथवा उपक्रमे सर्वोत्कर्षेणोपवर्णितत्वादन्त्योपसर्जनतयोपा-
 सनानुप्रवेशकरूपनमयुक्तमिति विरोधः १ न तावदाद्यः । महोपनिषदुपासनाविधेरे-
 वाशङ्क्यात् । नापि द्वितीयः । नारायणानुवाकप्रत्यभिज्ञया नारायणान्तरत्वेनैव शि-
 वोपासनाप्राप्तेः नारायणस्याप्युपासनाविषयकोटावनुप्रवेशेन तत्प्रत्यभिज्ञादरेऽप्युप-
 क्रमविरोधाभावेन तदादरस्य युक्तत्वात् । छान्दोग्ये 'तस्मिन्यदन्तस्तदन्वेष्टव्यमि'
 'त्युपक्रमे सत्यकामादिगुणवात्रोपासनाप्रतीतावप्यविरोधात् 'अथ य इह आत्मान-
 मि'त्युपसंहारानुरोधेन तद्विशिष्टब्रह्मोपासनाभ्युपगमाच्चारायणोपनिषदि 'तस्मिन्यद

नस्तदुपासितममि'ति गुणमात्रोपासनाप्रतीतावपि छान्दोग्यप्रत्यक्षानुरोधेन तदुपा-
ससर्जनकमुप्युपासनाभ्युपगमाच्च छान्दोग्यश्रुतोद्गीथविधायाः वागसनीयकोद्गीथवि-
द्याप्रत्यभिज्ञाने तु प्राणदृष्ट्योद्गीथकर्तृरुपासनायां कथञ्चिद्विशेषमत्येव उद्गीथप्रत्य-
वस्थोद्धारस्थानुप्रवेशसम्भवेऽपि 'अथ य एवायं मुख्यप्राणस्तमुद्गीथमुपासाच्चिर'
इत्यादिच्छान्दोग्यश्रुतिप्रतिपन्नं तस्य प्राणदृष्ट्योपासनं विरुध्येते'ति युक्तो वेदः ।
नन्वस्तु तर्हि तृतीयः करुणः । 'तस्मिन्यदन्तस्तदन्वेष्टव्यं, तस्मिन्यदन्तस्तदुपासितममि-
मि'त्यनयोरुपसंहारानुरोधेन यत्तत्पदयोः 'त्यदादीनि सर्वानित्यं' 'नपुंसकमनपुंसके-
नैकवच्चास्यान्यतरस्यामि'ति विधानादाकाशतद्गतगुणजातोभयपरत्वं परिकल्प्य तदु-
भयोपासनाविधिपरत्वस्य वर्णयितुं शक्यत्वात् 'एको ह वै नारायण आसीदि'त्यादि-
ना नारायणस्य सर्वोत्कर्षप्रतिपादनस्यान्योपसर्जनत्वकरूपनासहिष्णुत्वाच्चेति चेत्, न ।
'एको हवा' इत्यादिदिशवोपसर्जनत्वकरूपनानुकूलत्वेनैवाग्रे निपुणतरं व्याख्यास्यमान-
त्वात् । एतेन महोपनिषदनुरोधेन नारायणानुवाक एव नारायणोपासनामात्रपर इति
पराभिमानो गलहस्तिवः । तथास्त्येकोपासनाश्रुत्यनुरोधेन उभयोपासनाभ्युतेः नयने
छान्दोग्यश्रुतेरपि तैत्तिरीयश्रुत्यनुरोधेन गुणमात्रोपासनापरत्वापत्तेः । तस्मात् बृहदा-
रण्यकाद्युदाहृतश्रुतयो दहरविद्यान्वयिगुणादिकथनेन शिवस्य निरतिशयं प्रभावं
रूपापयन्तीति साधूक्तम् ॥३२॥

किं च विधत्ते माण्डूक्यश्रुतिरपि समस्ताधिपतितां

समानार्थश्रुत्यन्तरविवृतभावा तव विभो ।

तथेज्ञानो मन्त्रः स्मरमयन रुद्रोपनिषदि

प्रतीता मन्त्राश्च प्रकटतरमन्ये च बहवः ॥३३॥

अत्रेयं विषयशुद्धिः—अधिदैवतमध्यात्मं चात्मनो निर्विशेषस्योपाधिभि
विभक्तानि त्रीणि सन्ति रूपाणि, वैश्वानरश्च हिरण्यगर्भश्च ईश्वरश्चेत्यधिदैवतं, वि-
श्वश्च तैजसः प्राज्ञ इत्याध्यात्ममि'ति श्रुतिः । देहयोः स्थूलरूपयोस्तत्र व्यष्टिसम-
ष्ट्योर्द्वावभिमानविधायिनौ विश्ववैश्वानराविष्टौ । सूक्ष्मयोस्तु प्रकथितौ तैजसामिषहिर-
ण्यगर्भौ प्राज्ञेश्वरावुपहितावुक्तौ । अज्ञानमायाम्यां विश्वो जाग्रदवस्थायां जीवस्त्वग्रे-
स्यात्तैजसः अविद्यामात्रसाक्षित्वात् सम्प्रसादे प्राज्ञो भवेत् । वैश्वानरोऽक्त भगवान्
विराट्पुरुष उच्यते ॥ शरीरं यस्य निखिलं त्रैलोक्यं सचराचरम् । हिरण्यगर्भो
जगतां सूक्ष्मसृष्टेर्विधारिता । यदुपाधेः प्राणकरुणं मूलं वेदविदो जमुः । विशुद्धसत्त्वमि-
लसन्मायाविष्टानरसिकः ईश्वरस्त्वेष भगवानम्बिकाधार्तरुचिरः मायाविष्टोपाधिनिष्ठा-

वधकल्पिवात्र केचिद्विद्यया जीवमाहुः ॥ प्रतिबिम्बं, विम्बमीशम् । एतत्सर्वं
 ज्ञात्वोदितं व्यक्तं तच्छ्रेयसाशालिनाम् । तस्मादस्मिन् मूलमिषता गिरोऽस्माभिर्नोदाह-
 ताः । तत्र विश्वेश्वरानुरौ तेजमहिरण्यगर्भौ प्राज्ञेश्वरौ च भूलसूक्ष्मसूक्ष्मतरत्वोपा-
 शिन्विकीकृत्य तेषां पादत्रयत्वं शुद्धस्य तुरीयपादत्वं च सम्पाद्य पूर्वपूर्वपादप्रवि-
 काशनेन तुरीयमातृपत्तिर्लौकिका । 'सोऽयमात्मा चतुष्पादि'त्यादिना चतुष्पादमात्मानं
 निरूपयन्मी माण्डूक्यश्रुतः 'जागरितस्थान' इत्यादिना पादद्वयनिरूपणानन्तरं
 'सुषुप्तस्थान एकीभूतः प्रज्ञानवत् एवानन्मयो ह्यानन्दभुक्चेतानुमूलः प्राज्ञभृती-
 यः पाद' इति तृतीयपादनिरूपणावसरे 'एष सर्वेश्वर एष सर्वज्ञः एषोऽन्तर्यामी एष
 योनिस्सर्वस्य प्रमवाप्यौ हि भूतानां' इति तस्य सर्वाधिपत्यं विदधाति । ननु,
 यद्यपि प्राज्ञस्य स्वतन्त्रसर्वेश्वरत्वाद्यमम्भवात् तस्य तत्प्रतिपादनं मायोपहितेन ब्रह्म-
 णा तस्यैक्यावस्थां गमयति, तथापि तस्य देवतान्तररूपत्वस्यापि सम्भवात् नैषा
 श्रुतिरीश्वरपरेति नियन्तुं शक्यत इति मन्दशङ्कानिराकरणायाह—समानार्थेति ।
 उत्तरतापनीये माण्डूक्यप्रक्रियैव 'सोऽयमात्मा चतुष्पादि'त्यादिना चतुष्पादमा-
 त्मानं निरूपयन्त्या 'प्राज्ञ ईश्वरभृतीयः पाद एष सर्वेश्वर' इत्यादिना तृतीयपादनि-
 रूपणे प्राज्ञस्यैव ईश्वरक्यमुक्त्यैव सर्वेश्वरत्वाद्याम्नात् तदेकार्थ्याया माण्डूक्यश्रुतेरपि
 तथैव भाव उक्तीयत इत्यर्थः । 'ईशानस्सर्वविद्यानामि'त्यादीशानो मन्त्रः । 'रुद्रोपनिषत्
 शतरुद्रीयम्, 'एकशतं यजुश्शाखाः, तामु सर्वासु रुद्रोपनिषदाम्नायत' इति चरणव्युह-
 प्रयोगात् । तदाम्नाता 'नमो हिरण्यबाहव' इत्यारभ्य एकविंशतिमन्त्राः । ते हि
 शिवस्य दिगाद्यैकैकाधिपत्योपन्यासमुखेन सर्वाधिपत्यं स्फुटयन्ति । अन्ये मन्त्राः
 आयुष्यसूक्तशिवसङ्कल्पादिपठिताः ॥३३॥

किं च अनन्यमाप्यं ते कमपि महिमानं प्रकटय-

न्वसङ्क्षेपया मन्त्रा निरवधिनमस्कारघटिताः ।

स्वयं ब्रह्मादीनामपि शिव पतन्तश्चरणयोः

॥ नमस्कारे भारं न विदधाति भूर्त्वा न तु बुधाः ॥३४॥

चतुष्टयेऽपि वेदानां चन्द्रशेखरगोचराः । मन्त्राः प्रायेण दृश्यन्ते त-
 न्यमस्कारशेखराः ॥ द्विरुक्तैस्सकृदात्मनैराद्यन्तपठितैरपि । अलंकृता
 नमस्कारैरसङ्ख्यास्त इति स्फुटम् । अन्येषां विबुधानां तु मन्त्राभ्युतिषु वि-
 श्रुताः । कश्चित् कश्चित् नमस्कारयोगेऽपि न तथाविधाः ॥ तथा च स्व-
 विषयोन्मर्षकिङ्कनमस्कारबाहुल्येनानितरदेवतासाधारणेन स्वरितरुद्रार्थशिरोरुद्रा-
 ष्वावदेवताद्वयशिवस्थानन्यसामान्यं महिमानं स्वापयन्तीति स्पष्टमेतत् । य-

भयैः प्रलपितं—नमस्कारो न स्वविषयोत्कर्षे लिङ्गम् । कुतश्चित् सहितस्त्वै-
 त्तत्त्वमयादपि तन्नमस्कारस्यापि लोके दर्शनात् वेदेऽपि 'नमस्ते अस्तु मा मा हिं-
 सी'रिति मयप्रयुक्तनमस्कारोपलम्भाच्च । इह तु तद्व्यस्त्यं मयभूवत्त्वादुपपन्नमि-
 ति, तन्निरासमभिमेत्याह—स्वयमिति ? अयं भावः—यदीह भयभूवत्त्वाद्भूव-
 क्तत्वं नमसाभिदम् । तदेवानन्यसामान्यं ब्रह्मतां गमयेद्दिभोः ॥ यद्वत् भवं
 ब्रह्ममिति कठवल्लीषु दर्शनात् ॥ कम्पनादिति सूत्रे च तस्य तद्विज्ञप्तेरभा-
 त् ॥ भयादपि नमस्कारो नैवोत्कर्षं विना श्रुतौ । शूद्रवन्दनबल्लोके को वा
 नास्ति व्यातक्रमः ॥ न हि 'नमस्ते अस्तु मामा हिंसी'रिति नमस्कारस्य भय-
 प्रयुक्तत्वेऽपि ततस्तद्विषयस्योत्कर्षासिद्धिः । 'नमस्ते हरसे शोचिष' इति मन्त्र-
 श्रुतनमस्कारस्य तत्तुल्यरूपस्यैव 'नमस्ते हरसे शोचिष इत्याह ।' 'नमस्कृत्य हि
 वसीयांसमुपचरन्ती'ति तन्मन्त्रब्राह्मणेन औत्सर्गिकस्वविषयोत्कर्षप्रयुक्तत्वात्त्यागो-
 क्तः । किं च 'सर्वो वै रुद्र' इत्यादिमन्त्रेषु मयलिङ्गरहितेषु केवलं शिवस्य सार्धा-
 त्म्यादिप्रतिपादनायैव प्रवृत्तेषु निबध्यमाना नमस्कारा विषयगौरवैकप्रयुक्ता इति
 न तत्र काचिदन्यथासिद्धिः वक्तुं शक्यते । उक्तं च लैङ्गे—'सर्वं रुद्रेति वै माहुर्युनय-
 स्तत्त्वदर्शिनः । नमस्कारेण सहिता गौरवान् परमेष्विन' इति । तस्मादनन्यसा-
 मान्यानेकनमस्कारमालालकृतास्त्वरितरुद्रादयो निरङ्कुशं शिवस्य निरतिशयं महि-
 मानमावेदयन्तीति वज्रलेपायते । अतो लोके वेदादिद्विष्टदुर्मतप्रविष्टवृषळादिचरणवि-
 पतनापतननिजनैचयनिहृगायैव परं परेषां नमस्कारो नोत्कर्षप्रयुक्त इति प्रलापः
 नासौ विदुषां हृदयक्लम इति ॥२४॥

किं च नमस्यानामेकं विषयमाखिलानां च वचसां

महाविष्णवादीनामपि जनयितारं ।दविषदाम् ।

वदन्तस्त्वामन्ये वरद तव संसन्ति विभवं

गुरुकुर्वन्तस्ते गिरिश गणनाथानपि भृशम् ॥२५॥

'यस्मै नमस्तस्मै त्या जुष्टजियुनज्मी'तिमन्त्रभ्तावच्छिद्यस्य सर्वनमस्कारविषयत्वं
 दर्शयति । स्वत्वोद्देश्यकनमस्कारविषयत्वस्य सर्वसाधारणत्वेन तेनासाधारणशि-
 वस्वरूपसमर्पणायोगेन तस्य सर्वनमस्कारविषयत्वपरत्वावश्यकत्वात् । न च
 नमस्कारभूयविषयत्वे तस्य तात्पर्यमस्तु, तस्य रुद्राध्यायादिमन्त्राणां नमस्का-
 रभूम्नां शिवासाधारणत्वेन तत्स्वरूपसमर्पणसमत्वात् सर्वनमस्कारविषयत्वस्य शिवे
 प्रमाजान्तरादनवगमेन तेन रूपेण तदनुवादायोगाच्चेति वाक्यम् । देवसान्तरात्-
 स्कारेभ्यो बाहुल्यरूपस्य शिवनमस्काराणां भूम्नोऽत्र प्रतिपादकस्य शब्द-

स्यामावात् नमश्शब्दस्यैव तत्तात्पर्यकल्पते लक्षणापत्तेः । सर्वनमोविषयत्व-
स्य नमश्शब्देन जात्याख्याबलात् 'यस्मा एव नम' इति 'सर्वं वाक्यं सावधारण-
मि'ति सामान्यव्युत्पत्तिसिद्धोचितस्थलान्वयावधारणबलाद्वा सिद्ध्युपपत्तेः तस्य
शिवे श्रुत्यन्तरादनवगमेऽपि 'यो ब्रह्माणमि'ति मन्त्रे परमेश्वरस्याध्यापयितृत्वव-
दनुवादसामर्थ्यादेव सिद्धिसम्भवात् दहरविद्यान्वयिपरमेश्वरगुणप्रतिपादनपरे 'ऋतं
सत्यमि'ति मन्त्रे 'विश्वरूपाय वै नम' इति भागस्यापि सर्वनमस्कारशेषित्वलक्ष-
णतदन्वयितृगुणविशेषपरत्वौचित्येन पुरोवादस्यापि सम्भवाच्च । एवं 'यस्मै न-
मस्तच्छिर' इत्यादिकमपि अत्रोदाहार्यम् । तथा 'इमा रुद्राय स्थिरधन्वने गिर'
इतिमन्त्रः कृत्स्नस्यापि शब्दराशेः प्रणिपाद्यं शिवं दर्शयति । तदनन्तरपठितरु-
द्रसूक्तान्तर्गतमन्त्रगिरां शिवपरत्वस्य स्पष्टत्वेनानुपदेश्यतया इमा इतीदंशब्दस्य
प्रत्यक्षादिसन्निधापितसकलशब्दपरत्वात् । यद्यपि 'नमो ब्रह्मणे नमो ब्राह्मणेभ्य'
इत्यादयोऽन्यविषया अपि नमस्काराः, सर्वशब्दप्रतिपाद्यत्वव्यपदेशाश्च उपलभ्य-
न्ते, तथापि 'तद्य इमं बीणायां गायन्त्येतं ते गायन्ती'ति सवित्रमण्डलमध्यवर्तिनः
पुरुषस्य लौकिकेष्वपि गानेषु गीयमानत्वव्यपदेशवत् सर्वनमस्कारविषयत्वसर्व-
शब्दजालप्रतिपाद्यत्वव्यपदेशः परमेश्वरस्य सार्वभौम्याभिप्राय इति 'यस्मै नम' इ-
त्यादयस्सर्वात्मत्वाविष्करणेन तस्य परब्रह्मभावं प्रतिपादयन्तीति भावो द्रष्टव्यः ।
'कानिचिद्वेदवाक्यानि ब्राह्मणा वेदवित्तमाः । रुद्रमूर्तिं समाश्रित्य शिवे परम-
कारणे ॥ पर्यवस्यन्ति विम्रेन्द्रास्तथा वाक्यानि कानिचित् । विष्णुमूर्तिं समाश्रित्य
ब्रह्ममूर्तिं च कानिचित् ॥ आग्नेयी मूर्तिमाश्रित्य श्रुतिवाक्यानि कानिचित् । सूर्य-
मूर्तिं मुनिश्रेष्ठास्तथैवान्यानि कानिचित् । एव मूर्त्यभिधानेन द्वारंगैव मुनीश्वराः ।
प्रतिपाद्यो महादेवः स्थितस्सर्वासु मूर्तिषु ।' इत्यादिस्कान्दोक्तिदर्शनात् । 'स्तोमं
वो अद्य रुद्राय शित्वेसे क्षयद्दीराय नमसादिदिष्टेन'ति मन्त्रबलेनान्यविषयत्वेन
प्रतीयमानानामपि स्तुतिनमस्काराणामन्तर्यामिणि शिवे पर्यवसानकल्पनात् 'श्वभ्यः
इश्वपतिभ्यश्च वो नम' इत्यादीनां तत्पर्यवसानकल्पनावश्यम्भावाच्च 'यस्मै नम'
इत्यादिकं सर्वान्तर्यामित्वाभिप्रायकमिति केचिदाचार्याः । तथा 'सोमः पवत' इ-
ति मन्त्रो महाविष्णवादीनामपि देवानां जनकमीश्वरं प्रतिपादयति । 'जनितोत वि-
ष्णोरि'त्युत्पदेन 'जनिताग्नेरि'त्याद्युक्तार्थेभ्य उत्कर्षद्योतनेन विष्णुपदस्य जगत्पा-
लके महाविष्णौ तात्पर्यात् तदवतारजनकत्वस्य दशरथादावपि सत्त्वेनाग्न्यादिजनक-
त्वात्तस्य उत्कर्षाभावात् 'एकः पुरस्ताद्य इदं बभूव यतोबभूव भुवनस्य गोपाः । यम-

स्येति भुवनं सांपराय' इति आयुष्यमुक्तमन्त्रे शिवस्य जगत्कारणत्वतत्पाठकत्वत-
त्संहर्तृत्वप्रतिपादनपरे 'यतो बभूव भुवनस्य गोपा' इत्यस्य जगत्पालनत्वात्तन्म-
होक्तोपाधिकमहाविष्णुमूर्तिजनकत्वपरत्वावश्यम्भावाच्च, 'त्वं मतीनां दि-
वः पृथ्व्या वह्नेःसूर्यस्य वज्रिणः । साक्षादपि महाविष्णोस्सोमो जनयितेश्वरः ॥'
इति रुद्रसंहितायामुपबृंहणाच्च । नन्वयं मन्त्रः पवमानविषयः, सत्यं, तथापि तत्रा-
भ्यादिकारणत्वस्य वस्तुतः प्रतिपाद्यत्वेनान्वयायोगात् उपबृंहणाच्च तदेक-
शब्दे उमामहित एवान्वयः । एतच्च पुरुषमुक्तार्थविचारे निरूपितप्रायम् ।
न चैवंमिति मन्त्रमर्थमोमपदस्य मत्वण्डत्वापत्त्या पदाध्ययनसंप्रदायविरोधः ।
विनियोगार्थेनान्वयस्यापि सत्त्वेन तद्विषयतया पदाध्ययनोपपत्तेः, 'उमया स-
हितश्शम्भुस्सोमोऽभ्युच्यते ब्रुवः । स एव जनकस्साक्षात्तद्विष्णोरपि च श्रुतिः ॥'
इत्यादित्यपुष्पात्तत्तदर्थितेन योगेन शिवपरत्वस्याप्यावश्यकत्वाच्च । तथा देवव्रत-
रुद्राध्यायादयश्शिवस्य पार्षदानपि नितरां स्तुतिनमस्कारादिभिः बहूकुर्वन्तस्त-
स्यापारिमितं महिमान् गन्धाययन्ति । एषा पदं 'द्वितीयं जप्त्वा गाणापत्यमवाप्नोति
तृतीयं जप्त्वा देवमेवानुप्रविशति ।' 'गीतिज्ञो यदि योगेन न गच्छेत्परमं पदम् ।
रुद्रस्यानुचरो भूत्वा तेनैव सह मोदते ॥' इत्यादिश्रुतिस्मृतिभिरपवर्गस्य नेदिष्ठत्वेनाव-
गमितम् । 'एक एव रुद्रो न द्वितीयोऽय तस्य' इत्यादयोऽपि मन्त्रादिशिववैभवपरा
उदाहर्तव्याः । यन्तु कर्मविशेषे एक एव रुद्रो देवता, न त्वनेक इति तद्व्याख्यानं, न-
दयुक्तम् । श्वेताश्वतरोपनिषदि विनापि कर्मप्रमङ्गम् 'एक एव रुद्रो न द्वितीयाय
तस्युः, य इमान् लोकानीशान ईशिनीभि'रिति श्रवणान् । तस्मादेक एव रुद्र इति
'एकमेवाद्वितीय'मित्यनेन समानार्थकम् ॥ ३५ ॥

इति शिवतत्त्वविवेके श्रुत्यर्थविचारः ॥

इति पूर्वभागस्समाप्तः

ॐ

संगीतान्ते 'इत्येष मानवो धर्मो युष्माकं कथितो मया । महेशाराधनार्थाय ज्ञानयोगश्च
 शाश्वतः । अनेन विभिन्ना युक्तो ज्ञानयोगं समाचरेत् । स पश्यति महादेवं नान्यः
 कल्पक्षतरपि । स्थापयेद्यः परं धर्मं ज्ञानं तत्पारमेश्वरम् । न तस्मादधिको लोके
 स योगी परमो मतः । यस्संस्थापयितुं शक्तो न कुर्यान्मोहितो जनः । स योग्यु-
 क्तोऽपि पुनर्नात्यर्थं भगवत्प्रियः ॥' इति शिवोत्कर्षस्य व्यवस्थापनीयत्वविधानेन च स्प-
 ष्टीकृतोऽयमर्थः । आदित्यपुराणे च वर्णाश्रमधर्मविवेचने—'विश्वेश्वरमुमाकान्तं
 विश्वान्तर्धामिणं शिवम् ॥ न ब्रह्माद्यैर्ममं ब्रूयाच्छक्तिभिश्चापि पार्वतीम् ॥ ब्रूयाद्य-
 दि सप्तं शम्भुं ब्रह्मविष्णवादिभिस्मरैः । यः कश्चित्तमसाविष्टः कदाचित्तैव तं स्पृशे-
 त् । सर्वस्मादधिकं ब्रूयात् भगवन्तमुमापतिम् ॥' इत्यादिना शिवस्येतरसाम्योक्तिनि-
 वेचेन तदाधिक्यप्रतिपादनविधानेन चावेदितस्तदुत्कर्षः ॥ स्कान्दे च 'ये मां ब्रह्मा-
 दिभिस्तुल्यं ये त्वां लक्ष्म्यादिशक्तिभिः । गुरुं ये प्राकृतैस्तुल्यं संस्मरन्त्यल्पबुद्धयः ।
 तेषां पापानि नश्यन्ति शिवरात्रिप्रजागरात् ॥' इतीतरदेवतासाम्यस्मरणे प्रायश्चित्तोप-
 देशेन तदुत्कर्षः विभावितः । एवं सर्वेष्वपि पुराणेषु मायोपहिनस्य परब्रह्मणस्तुरी-
 यस्य परमशिवस्योत्कर्षः प्रतिपादितः विद्वद्भिरालोचनीयः । तस्य क्वचिदपि निकर्षोक्ति-
 शङ्काभावात् क्वचित् क्वचित् द्रुहिणान्नारायणाद्वा निकर्षविभावनस्य संहाररुद्रतद-
 वतारविशेषनीललोहितादिविभूतिविषयत्वात् । वाराहभागवतवैष्णवगारुडादि-
 पञ्चैभ्य एव खलु केवलमन्तकारैः ॥ विष्णोर्विधातूरपि सन्त्यधिकत्ववादा-
 स्साक्षात् तु क्वचन साम्बशिवान्तर्गुनीयात् ॥ अनुपदं चैतत्प्रपञ्चविष्णुमः ॥३६॥
 इति पुराणानां शिवपरत्वनिरूपणम् ।

प्रभावं ते भीमं प्रकटतरमावेदयति नः

प्रभूणामाद्यानां प्रथमं भगवनं भारतमपि ।

मुकुन्दं यत्र त्वच्चरणनलिनाराधनपरं

भवन्तं च ब्रह्माच्युतहरपरं नाथं शृणुमः ॥३७॥

महाभारते बहुषु स्थलेषु शिवाराधनपरत्वं नारायणस्य प्रतिपादितम् । उदाहृतं
 च नवमश्लोकविवरणे । तच्च सर्वं तेन परब्रह्ममूर्त्यन्तररूपेण शिवस्य स्वाराध्यत्वेन स्व-
 स्थापि मूलभूतत्वरूपापनाय सर्वाराध्यत्वरूपापनाय वा लोकानुग्रहार्थमादिमूर्त्या देवमा-
 नुषावतारविशेषैश्च नित्यत्वबुद्ध्या तत्तत्फलोद्देशेन च शिवाराधनमनुष्ठीयत इत्येतत्परं स-
 त् शिवस्य विश्वाधिकत्वविश्वाराध्यत्वप्रतिपादने पर्यवस्यतीति वक्तव्यम् । महर्षेर्बहुश-
 स्तमिबन्धनप्रवासस्य प्रयोजनान्तरादर्शनात् । लैङ्गेऽपि 'सर्वे विष्णुमया देवाः सर्वे

विष्णुमया गणाः । न हि विष्णुसमीकृत्वाचित् गतिरन्या विधीयते । इत्थेन सततं वेदा गायन्ते नात्र संशयः । स एव भगवान् देवस्तव लिङ्गार्चने रतः । तव प्रणामैकरतः कथं देवो ह्यभूत् प्रभो ।' इति पृष्टवन्तं पितामहं प्रति 'भवात्तारायणश्चैव शक्रस्साक्षात् सुरेश्वरः । मुनयश्च सदा लिङ्गं संपूज्य विधिपूर्वकम् । स्वंस्वं पदमनुप्राप्तास्तस्मात् संपूजयन्ति ते ।' इति शिववचनात् 'ब्रह्मणा विष्णुना वापि रुद्रेणान्येन केनवा । लिङ्गाराधनमुत्पूज्य क्रियते स्वपदस्थितिः ।' इत्यादिशिवपुराणादिवचनाच्च नारायणस्य परब्रह्ममूर्त्यन्तरतया कर्मासम्पादनीयनिरतिशयैश्वर्यवत्त्वेन तदीयशिवाराधनस्य स्वपदस्थित्यर्थत्वायोगात् अर्थवादमात्रत्वात् अवतारैस्त्वदाराधनेन तव स्तुतिरसम्पादयिष्यामीति विष्णुना रुद्राय वरो दत्त इति वाराहे प्रतिपादनात् स्वदत्तवरपरिपालनाय तस्य कृष्णाद्यवताररूपैः परं तदाराधनमिति परेषां तदन्यथामिद्विवचनस्य च 'ततोऽन्वपश्यन् गिरिशस्य वामे स्वात्मानमव्यक्तमनन्तरूपम् । स्तुवन्तमीशं बहुभिर्वचोभिश्शंखासिचक्रार्पितहस्तमाद्यम् ।' इति कृष्णतपश्चर्यायां शिवप्रत्यक्षीकरणसमये विष्णोरादिमूर्त्यापि शिवाराधनपरत्वप्रदर्शनात् वाराहवचनस्यापि वस्तुसद्गुत्कर्षस्त्यापनार्थं विष्णोश्चिवाराधनमित्येतत्परत्वोपपत्तेः तत्र वरदानकीर्तनस्यापि वक्ष्यमाणन्यायेन पाशुपत्यवरदानकीर्तनवदन्यथामिद्विमम्भवाच्च अयुक्तत्वात् तामसजनव्यामोहनार्थं तस्य शिवाराधनमिति मूर्खप्रलापस्य च सर्वप्रमाणविरुद्धस्य निराकरणानर्हत्वात् कृष्णस्य नित्यं शिवलिङ्गार्चनं निरीक्ष्य 'कम्ममाराध्यते देवो भवता कर्मभिश्शुभैः । ब्रूहि त्वं कर्मभिः पूज्यो योगिनां ध्येय एव चे'ति कृतप्रशं मार्कण्डेयं प्रति 'भवता कथितं सर्वं तथ्यमेव न संशयः । तथापि देवमीशानं पूजयामि सनातनम् ।' इत्यादिना 'न वै पश्यन्ति तं देवं मोहिता मम मायया । ततोऽहं स्वात्मनो मूलं ज्ञापयन् पूजयामि तम् ॥' इत्यन्तेन कौर्मपठितकृष्णवचनेन तदीयशिवाराधनस्य स्वस्यापि मूलभूततया शिवस्य विश्वाधिकत्वज्ञापनार्थत्वस्य मोक्षधर्मे 'यद्यहं नार्चयेयं तमीश्वरं वरदं शिवम् । आत्मानं नार्चयेत् कश्चिदिति मे भावितं मनः । मया प्रमाणं हि कृतं लोकान्नदनुवर्ते ॥ न हि देवोऽस्ति कश्चिन्मे वरः पाण्डवन्नन्दन ॥ इति संचिन्त्य मनसा पुराहं विश्वमीश्वरम् । पुत्रार्थमाराधितवानहमात्मानमात्मना ॥' इति तद्वचनेन तस्य शिवस्य सर्वाराध्यत्वज्ञापनार्थत्वस्य च कण्ठतः प्रतिपादनाच्च , 'जन्मकर्मतपोयोगान्तयोस्तव च पुष्कलाः । आभ्यां लिङ्गेऽर्चितो देवस्त्वयाचार्यां युगेयुगे ॥' इति द्रोणपर्वण्यपि अश्वत्थामानं प्रति लिङ्गार्चनादेव कृष्णार्जुनयोरुत्कर्षं प्रतिपादयतो बादरायणस्य वचनेन , 'स्मिश्यमानेषु भूतेषु तेऽसौर्ध्वः पृथक्पृथक् । दुर्गाण्यनितरेद्येन तन्मे ब्रूहि पितामह ॥' इति इह परत्र च दुर्गाति

करजोपासं पृष्टवन्तं युधिष्ठिरं प्रति वर्णाश्रमधर्मानुतिक्रमेण 'य एनं संश्रयन्तीह भक्त्या नारायणं हरिम् । ते तरन्तीह दुर्गाणि न तेऽत्रास्ति विचारणा ॥' इत्यादिना नारायणपितामहशतक्रतुभजनानां दुर्गातितरणोपायतत्पनिपादनानन्तरं 'यं विष्णुर्निद्रशम्भुश्च ब्रह्मा लोकपितामहः । स्तुवन्ति विविधैस्तोत्रैर्देवदेवं महेश्वरम् । तमर्चयन्ति ये शश्वत् दुर्गाण्यतितरन्ति ते ।' इति शान्तिपर्वणि भाष्मवचनेन च 'यस्य ब्रह्मा च विष्णुश्च त्वं च शक्र सहामरैः । अर्चय (ध्वं) ध्वे सदा लिङ्गं तस्मात् श्रेष्ठतरो हि सः ।' इत्यानुशासनिके इन्द्रं प्रत्युपमन्युवचनेन च शिवस्य विष्ण्वाराध्यत्वेन निरतिशयोत्कर्षस्य स्फुटीकरणाच्च । तस्मान्महाभारते बहुशशिवस्य गीताद्यनेकप्रदेशप्रतिपादितापरिमितमहिमविशिष्टनारायणाराध्यत्वनिबन्धनेन तस्यापि मूलत्वं तत एव सर्वाराध्यत्वं च विभावितमवसीयते । तथा 'म एष भगवानोशसर्वतत्त्वादिरव्ययः । सर्वतत्त्वविधानज्ञः प्रधानपुरुषेश्वरः । सोऽसृजदक्षिणादङ्गात् ब्रह्माणं लोकसम्भवं । वामपार्श्वात्तथा विष्णुं लोकरक्षार्थमीश्वरम् । युगान्ते चैव संप्राप्ते रुद्रं प्रभुरथासृजत् ॥' इत्याद्यानुशासनिकवचनप्रपञ्चेन 'ईश्वरश्चेतनः कर्ता पुरुषः कारणं शिवः । विष्णुर्ब्रह्मा शशी सूर्यश्शक्रो देवाश्च सान्वयाः । सृज्यते ग्रह्यते चैव तमोभूतमिदं यदा । अप्रज्ञातं जगत्सर्वं तदा ह्येको महेश्वरः ।' इत्यादिशान्तिपर्वोदिवचनैश्च ब्रह्मविष्ण्वादिसकलप्रपञ्चमूलभूतत्वं शिवस्य कण्ठतोऽपि प्रतिपादितं दृश्यते । अतो गीतादिषु कृष्णस्य सर्वकारणत्वादिवचनानामपि तन्मूर्तावसम्भवात् आर्थिकतया क्वचित् मूलमूर्तौ पर्यवसानमापेक्षाणां प्रदेशान्तरप्रसिद्धसर्वादिमूलभूतशैवमूर्तावैव पर्यवसानमग्रे प्रपञ्चयिष्यमाणं सुखेन संघटत इति कृत्स्नपि भारतमविरोधेन शिवोत्कर्ष एव विश्राम्यति । यत्तु तत्र क्वचित्क्वचित् त्रिकर्षवचनमिव प्रतीयते, तत् सर्वं विष्णुविरिञ्चाद्युद्भूततदवतारभेदविषयमेव तथाहि—यत्रयत्न भारते पुराणे वा क्वचित्क्वचिद्विष्णोर्विधातुर्वा रुद्रादुत्कर्षः प्रतीयते, प्रायस्तत्र सर्वत्रापि स रुद्रस्तमोगुणोपाधित्वसंहारकारित्वहरिक्रोधप्रभवत्वविरिञ्चललाटसम्भवत्वाद्यन्यतमपरमशिवव्यावृत्तविशेषणोपादानेन नाद्विभूतिविशेषरूपो ज्ञाप्यते । यत्न न तादृशविशेषणोपादानं, यथा महाभारते—'ब्रह्मा सुरगुरुः स्थाणुः मनुश्च परमेष्ठिनः ।' इत्यादौ, 'ब्रह्मा स्थाणुर्मनुर्देवः' इत्यादौ च 'प्रजापतीनां परिगणने, यथा च सुन्दोपसुन्दोपाख्याने 'तत्र विष्णुर्महोदेवः तत्राग्निर्वाजुना सह ।' इत्यारभ्य 'नमयस्सर्व एवैते पितामहमुपासते ।' इत्यन्तेन विष्ण्वादिसकलदेवताप्राप्त्यादीनां च पितामहमुपासीनानां तत्सङ्गावस्थितिर्वर्णनानन्तरम् 'इन्द्रस्स्थाणुश्च

भगवान् वैश्यं स्वत्वा प्रतिष्ठितावि'ति । 'एवं चतुर्मुखः स्थाणुर्महादेवोऽववत्पुरे'ति-
 लोत्तमादर्शनाय रुद्रस्य मुखचतुष्टयसृष्टिकीर्तने, यथा वा मृत्युसम्भवोपाख्याने 'सतो
 हरो जटी स्थाणु'रिति प्रस्तुत्य तस्य ब्रह्माणं प्रति 'भवता हि नियुक्तोऽहं प्रजानां क-
 रिपालने ।' इत्यादिवचनोपन्यासे, एतादृशस्थलेष्वपि स्थाणुशब्दग्रहणस्य प्रायिकत्वा-
 त् तेनैव स्वविभूतिविशेषरूपं स्यात्प्यने । 'स्वात्मजैरेव तै रुद्रैः निवृत्तात्मा व्यतिष्ठत ।
 स्थाणुत्वं तेन नम्यामीद्वेवदेवस्य शूलिनः ॥' इति कौर्म, 'ततः प्रभृति देवोऽसौ न प्र-
 मृते शिवाः प्रजाः । ऊर्ध्वरेनास्मिन् नः स्थाणुर्यावदाभूतसंप्लवम् ॥' इति वायुकौ, 'ततः
 प्रभृति विश्वात्मा न प्रमृते शिवाः प्रजाः । स्थाणुवस्त्रिश्चलो यस्मान् स्थितः स्थाणु-
 रिति स्मृतः ॥' इत्यादित्यपराणे च ब्रह्माङ्गभुवं शिवस्यावताररूपमंशं शम्भुं प्र-
 स्तुत्य स्थाणुशब्दस्य तन्नामत्वं प्रतिपादनात्, महाभारतेऽपि भीष्मपर्वणि सभा-
 पर्वणि च 'यत्र भूतपनिस्मृष्टा मन्त्रेलांकान् सनातनः । उपास्यते ति-
 ग्मतेजाः वृत्तो भूतैर्महस्त्रशः ।' इति मैनाके उपास्यस्य शिवस्य सन्निधानमु-
 क्त्वा 'नरनारायणो ब्रह्मा यमस्थाणुश्च पञ्चमः । उपासते यत्र परं सहस्र-
 युगपर्यये ॥' इति तट्टपासकपरिगणनपरे अनन्तरश्लोके शिवोपासकेषु परिगण-
 नेन राजधर्मे 'भूयस्म भगवान् ध्यात्वा चिरं शूलवरायुधः । तस्यतस्य निका-
 यस्य चकारैकैकमीश्वरम् ॥ देवानामीश्वरं चक्रे देवं दशशतैक्षणम् । यमं वैष्वत्तं
 चापि पितृणामकरोत्पनिम् ॥' इत्युपक्रम्य 'रुद्राणामपि चेशानं गोप्तरं विदधे प्र-
 भुः । महात्मानं महादेवं विशालाक्षं सनातन'मिति शिवनियम्येषु परिगणनेन च स्था-
 णुशब्दितस्य परमशिवमूर्तिव्यतिरिक्तावताररूपमूर्त्यन्तरत्वस्फुटीकरणाच्च । राजधर्म-
 वचने हि विशालाक्षशब्देन स्थाणुरेवोच्यते । तत्रैव प्रदेशान्तरे ब्रह्मप्रणीतां नीतिं प्र-
 स्तुत्य 'ततस्तां भगवान्नीतिं पूर्वं जग्राह शङ्करः । बहुरूपां विशालाक्षः शिवस्स्था-
 णुरुपापतिः ।' इति तस्य तत्र प्रयोगान्, अनन्तरं 'स देवस्सर्वभूतात्मा महादेवस्स-
 नातनः । असङ्ख्यातस्सहस्राणां रुद्राणां स्थानमव्ययम् । युगानामायुषो ह्रासं विज्ञा-
 य भगवान् शिवः । सन्निक्षेप तनदशास्त्रं महार्थं ब्रह्मणा कृतम् । वैशालाक्षमिति
 प्रोक्तं तदिन्द्रः प्रत्यपद्यत ॥' इति तत्कृतनीतिशास्त्रे वैशालाक्षसमाख्याकीर्तनाच्च । यत्
 तादृशस्य अंशविशेषनाम्नोऽप्यग्रहणं, तत्रापि विधातुभिष्णोर्वा परमशिवादुत्कर्ष-
 स्यासम्भवात् परैरपि त्रिमूर्त्युत्तीर्णस्य तस्यानम्युपगमे च रुद्रनिकर्षविभावनानां सं-
 हाररुद्रतदवतारादिविषयत्वस्य अवश्यवक्तव्यत्वात् 'विष्णवेषु पुराणेषु शोऽप्यर्कस्तु
 दृश्यते । रुद्रस्यासौ हरस्यास्य विभूतेरेव केवलम् ॥' इत्यादिपराशरपुराणनिदिधक्क-
 र्शनाच्च तथावसीयते । न च शिवस्य विष्णोर्मिस्त्रिधाया उद्यमावि-

वचनादपि निकर्षसूचनं शङ्कनीयम् । ‘अहं च भवतो वक्त्रात् कल्पान्ते घोर-
रूपधृत । शूलपाणिर्भविष्यामि क्रोधजस्तव पुत्रकः । अनादिनिघ्नो देवश्चैत-
न्यादिसमन्वितः । ज्ञानानि च वशे यस्य तारकादीन्यशेषतः । अणिमादिगुणोपे-
तमैश्वर्यं न च कृत्रिमम् । सृष्ट्यर्थं ब्रह्मणः पुत्रो ललाटादुत्थितः प्रभुः ।’ इत्यादिकौर्म
राजधर्मादिवचनैस्तस्य लंकानुग्रहार्थमैच्छिकावतारत्वांक्तेः । तस्मात्सर्वथाप्यवि-
रोधेन महामारतं शिवोत्कर्ष एव विश्राम्यतीति भावः ॥ ३७ ॥

इति महाभारतस्य शिवपरत्वनिरूपणम् ।

प्रबन्धो वाल्मीकेरपि तव परत्वं द्रढयति
स्फुटं यत्र ब्रह्माच्युतहरपरत्वं तव विभो ।
यियक्षोर्भावांकृत्या भवति हयमेधे रघुपतेः
तदाराध्यत्वं ते दृढमपि च यत्र प्रकटितम् ॥ ३८ ॥

रामायणे शुद्धकाण्डे तावदादित्यह्दये—‘ब्रह्मेशानाच्युतेशाय सूर्यायादि-
त्यवर्चसे । भास्वते सर्वभक्षाय रौद्राय वपुषे नमः ॥’ इति ब्रह्माच्युतहरेश्वरत्वं
शिवस्य प्रतिपादितम् । मण्डलाभिमानिन्याधिकारिके तदन्वयायोगात् ‘रौद्राय
वपुषे’ इति विशेषणसामर्थ्याच्च तस्य तदन्तर्वर्तिनि शिवे पर्यवसानात् ‘एष ब्र-
ह्मा च विष्णुश्च शिवस्स्कन्दः प्रजापतिः ।’ इत्यादिना कृत्स्नस्यापि स्तोत्रस्य तत्पर-
म्भावगमाच्च । अपि चोत्तररामायणे अश्वमेधारम्भात् प्राकृतव्यक्तुविशेषविचार-
समये अश्वमेधेन विष्णुमाराध्य शतक्रतुः ब्रह्महत्यामतरदिति अश्वमेधे लक्ष्मणेन
श्लाघिते तस्य श्लाघ्यतामङ्गीकृत्य स्वयमिलोपाख्यानकथनेन तस्य शिवप्रीतिकरत्वं
प्रतिपादयतो रामचन्द्रस्य ‘नान्यं पश्यामि भैषज्यमन्तरेण वृषध्वजम् । ना-
श्वमेधात् परो यज्ञः प्रियश्चैव महात्मनः ॥’ इति तदुपाख्यानान्तर्गततदीयवचसा ते-
न शिव एवाराधनीय इति भावसूचनेन रहसि संमन्त्रणानन्तरं वसिष्ठादीनाहूय
विकीर्षिते रूपापिते ‘ते तु रामस्य तच्छ्रुत्वा नमस्कृत्वा वृषध्वजम् । अश्वमेधा-
दिजास्रसर्वे पूजयन्ति स्म नित्यशः ।’ इति शिवसम्बन्धेनैवाश्वमेधस्य श्लाघोपन्यासेना-
श्वमेधेन रामचन्द्रशिवमारराधेति सूचनम् । ‘रामोऽपि पालयामास राज्यं परमधा-
र्मिकः ॥’ इत्यारम्य पठितेन ‘विशेषात् ब्राह्मणान् सर्वान् पूजयामास चेश्वरम् । यज्ञेन
यज्ञहन्तारमश्वमेधेन शङ्करम् ।’ इति ‘कौर्मवचनेन, अमिषिक्तस्ततो राज्ये रामो रा-
जीवलोचनः । पालयन् एषिर्वा सर्वा धर्मेण मुनिपुङ्गवाः । अयजद्देवदेशमश्वमेधे-
न शङ्करम् ।’ इति आदित्यपुराणवचनेन च कण्ठोक्तं शिवस्य तदाराध्यत्वं वि-

कथितम् । तथारण्यकाण्डे 'कृताभिषेकस्स रराज रामस्सीताद्वितीयस्सह लक्ष्मणेन । कृताभिषेकस्त्वगराजपुत्र्या रुद्रस्सविष्णुर्मगवानिवेशः ।' इत्युपमानिवन्धनव्याजेना-
यादिकविना शिवोत्कर्षस्फुटीकृतः । वासिष्ठरामायणे च— 'न देवः पुण्डरी-
काक्षो न च देवास्त्रिलोचनः ।' इत्यादिना सदाशिवस्यैव पूजनीयत्वोपदेशेन तस्य
सर्वोत्तरत्वं प्रकटीकृतम् । कथं च ज्ञायते तत्र स एव पूजनीयत्वेन उपदिष्ट
इति, 'पूजयेच्चतनं शिव'मिति, 'इमं ध्यायेत् परं शिवं, सर्वत्र परमं शिवमि'ति
व्यवहारात् मनोन्मनशक्तिसपञ्चाक्षरकल्पादिप्रसिद्धशैवपीठस्थित्युपन्यासात् 'उ-
न्मनान्तपदातिग'मिति उन्मनान्तसकललोकातीतलौकावस्थानप्रतिपादनाच्च । यस्तु
बालकाण्डे शिवनारायणयोस्समरसन्नाह 'अधिकं मेनिरे विष्णुमि'ति देवानां ना-
रायणस्य बलाधिक्यप्रतिपादकं वचनं, नन् भारनादिषु शिवेन तस्मै स्वाधिकं शौर्यं
दत्तमिति प्रतिपादनात् स्वदत्तवरपरिपालनार्थं शिवस्य न्यूनबलत्वाभिनयेनान्यथासि-
द्धं न विष्णोरुत्कर्षं गमयितुमीष्ट इति न विरोधः ॥३८॥

॥ इति रामायणस्य शिवपरत्वनिरूपणम् ॥

प्रसिद्धास्मर्तारश्शुभद मनुयोगीश्वरमुखाः

पतञ्जल्याद्याश्च प्रथितमतयो दर्शनकृतः ।

प्रभिन्दाना मार्गानपि च विविधान्यविषये

भवन्तं विश्वस्मादधिकमुपगच्छन्ति भगवन् ॥३९॥

मनुस्तावद्धर्मशास्त्रोपमंहारे— 'प्रशामितारं सर्वेषामणीयांसमणोरपि । रु-
क्माभं स्वप्नधीगम्यं विद्यात्तु पुरुषं परम् ॥' इति सर्वान्तर्यामित्वादिगुणकं परमा-
त्मानमुपदिश्य 'एनमेके वदन्त्यग्निं मरुतोऽन्ये प्रजापतिम् । इन्द्रमेके परे प्राणम-
परे ब्रह्म शाश्वतम् ॥' इति तत्र वैदिकव्यवहारबाहुविध्यं प्रदर्श्य 'एष सर्वाणि भू-
तानि पञ्चभिर्व्याप्य मूर्तिभिः । जन्मवृद्धिक्षयैर्नित्यं संसारयति चक्रवत् ।' इति मू-
र्तिपञ्चकेन सर्वभूतव्याप्तिलिङ्गप्रदर्शनेन शिव एव ब्रह्मेति स्वमतं स्पष्टीचकार ।
प्रतिपादिता हि तैत्तिरीयोपनिषदा 'सवितृमण्डलमध्यस्थं शिवं प्रस्तुत्य तस्य मूर्तिपञ्चकेन
सर्वभूतव्याप्तिः 'स वा एष पुरुषः पञ्चधा पञ्चात्मा येन सर्वमिदं प्रोतमि'त्यादिना ।
यद्यपि पञ्चात्मेत्यविशेषेण श्रुतं, तथापि तत्र प्राक्सद्योजातादिमूर्तिपञ्चकस्य प्रति-
पादनात् तदेवेह व्याप्त्युपदेशायोपन्यस्तमिति गम्यते । अत एव लैङ्गपुराणादिषु—
'मूर्तयः पञ्च विरूपाताः पञ्चब्रह्माहुयाः पराः । सर्वलोकशरण्यस्य शिवस्य पर-
मात्मनः ।' इति तस्य सद्योजातादिमूर्तिपञ्चकं विधाय 'पञ्चब्रह्मात्मकं संव जगत्स्था-

१ न्यूनबलत्वाभिमानेन इति पाठान्तरम् ।

वरजङ्गममि'ति सामान्यत ईशानादिक्रमेण तेषां क्षेत्रज्ञप्रधानमहदहंकारमनश्चोत्र-
 त्वकचक्षुर्निह्वाघ्राणवाक्पाणिपादपायूपस्थविद्यदादिपञ्चभूततन्मात्रातत्कार्यभूतपञ्चकाद्य
 विष्टानुत्त्वप्रतिपादनेन विशेषतश्च तस्य सर्वभूतव्याप्तिः प्रतिपादिता । यत्तत्र प-
 रेषां मतं—मनुना धर्मशास्त्रोपक्रमे 'ततः स्वयंभूः भगवानि'त्युपक्रम्य 'तेन नारायणः
 स्मृत' इत्यन्तेन नारायणस्य सर्वकारणत्वप्रतिपादनात् तत्रैव प्रशासितारमित्या-
 द्यपि योजनीयम् । अत्र 'प्रशासितारं सर्वेषामि'ति नारायणस्य सर्वान्त्यर्थमित्वम्
 'एनमेक' इति श्लोकेन तस्य सर्वान्तर्यामित्वलब्धतदभिधानमावैरग्न्यादिशब्दैः एकै-
 केषु वेदभागेषु परस्पराविरोधेन प्रतिपाद्यत्वम्, 'एष सर्वाणी'ति श्लोकेन स्वाधिष्ठितैर्वि-
 यदादिभिः सर्वप्राणिजानव्यापित्वं च प्रतिपाद्यत इति, तत्रोपक्रमे विरोधशंका तावत्त-
 स्य शिवस्यैव सर्वोत्कर्षविभावेन तात्पर्यव्यवस्थापनेन महोपनिषदुपक्रमार्थनिर्णये
 निगूढतरमन्मूल्यपिप्यते । इह यस्य सर्वान्तर्यामित्वं तल्लब्धस्वाभिधानमावैरग्न्यादि-
 शब्दैरैकैकेषु वेदभागेषु व्यवहारः, स्वमूर्तिभेदैर्विद्यदादिभिः सर्वभूतव्यापित्वं च स
 परमात्मत्वेन निर्धारित इति परेषामपि सम्प्रतिपन्नोऽर्थः । एवंचसति शिव एव तथा
 निर्धारित इति सुखेन शक्यं निर्णेतुम् । स एव सर्वान्तर्यामीत्यधस्ताद्व्यवस्थापनात् ।
 'अग्निं पुरा तनयित्नोरचित्तात् ' 'रुद्रो वा एष यदग्निः, तस्यैते तनुवौ घोरान्या
 शिवान्या' इत्यादिवेदभागेषु तस्याग्निशब्देन व्यवहारदर्शनात् । 'किमेभिरमरैरन्यैः
 पूजितैरध्वरे फलम् । राजा चेदध्वरस्यास्य न रुद्रः पूज्यते त्वया ॥ द्वे तनू तस्य देवस्य
 वेदज्ञा ब्राह्मणा विदुः । घोरा चान्या शिवा चान्या ते चैव शतधा पुनः' ॥ इत्यादिभिः
 वायुसंहितामहाभारताद्युपबृंहणैः 'आवो राजानमध्वरस्य रुद्रं' 'रुद्रो वा एष यदग्निरि'-
 त्यादिश्रुतीनां शिवपरत्वनिर्णयात् 'वेदास्त्वामभिदधतीह रुद्रमग्निं त्वामेकं शरणमु-
 पैमि रुद्रमीशमि'ति कौर्मै, 'वदन्त्यग्निं महादेवं तथा देवं महेश्वरम् । एकाक्षरं व्यम्बकं
 च विश्वरूपं शिवं तथा ।' इत्यानुशासनिके च शिवस्य वेदभागेषु अग्निशब्देन व्यव-
 हारप्रतिपादनात्, 'अभित्वा शूर नोनूम' इति मन्त्रे अथर्वशिरसि ईशाननामनिर्वच-
 नानन्तरं पठिते शिवस्येन्द्रशब्देन व्यवहारात् 'प्रजापतिश्चरति गर्भे अन्तारि'ति प्रजा-
 पतिशब्देन 'यो ब्रह्मा ब्रह्मण उज्जमार प्राणेश्वरः, ब्रह्मा शिवो मे अस्तु' इति च
 तत्पर्यायेण च व्यवहारात्, 'आरुद्रासः' इति मारुतसूक्ते 'मरुत्सु कतमो रुद्रः' इ-
 त्यादिबृहदारण्यकश्रुतौ 'ये रुद्रास्ते खलु प्राणाः ये प्राणास्ते तदात्मका' इति बा-
 युसंहितायां च प्राणेषु च रुद्रपदप्रयोगस्य रुद्राधिष्ठितत्वाभिप्रायत्वेन रुद्रस्य तद-
 न्तर्यामिभावेन तज्जाज्ञा व्यवहार्यत्वावसायाच्च विद्यदादिभिर्मूर्तिभिस्सर्वभूतव्यापित्व-

स्य चाष्टमूर्तौ तसैवाज्ञस्याच्च । तस्मादुदाहृतमनुवचनानां शिवस्यैव परमावनिर्धारणे तात्पर्यं युक्तम् । तथा योगीश्वरौऽपि योगयाज्ञवल्क्ये धारणाध्याये पृथिव्यादिस्थानेषु ब्रह्मादिसदाशिवान्तधारणाविधानानन्तरम् 'एतदुक्तं भवत्यत्र गार्गी ब्रह्मविदां वरे । ब्रह्मादिकार्यरूपाणि स्वेष्वे संदृत्य कारणे । युक्तचित्तस्तदात्मानं योजयेत् परमेश्वरे' । इति ब्रह्मादीनां पूर्वपूर्वस्य उत्तरोत्तरकार्यत्वप्रदर्शनेन सदाशिवस्य सर्वकारणतया परभावं विभावयामास । आश्वलायनोऽपि धर्मशास्त्रोपक्रमे 'आदाविदमभूत्सर्व'मित्यादिना मूलकारणं तदधिष्ठातारं च शिवं प्रस्तुत्य मायाशक्तिरूपस्य तममशिवमन्त्रिधिलब्धं कार्योन्मुख्यरूपं संक्षोभं च प्रतिपाद्य 'सा च संक्षोभिना शक्तिरिशवेन परिचृंहिते'त्याद्यारभ्य ततो गुणविभागमहदहङ्कारचतुर्मुखब्रह्ममृष्ट्याद्युपवर्णनान् । मत्तमाध्याय 'सिमृक्षुरेक एवाग्रे समासीनश्शिवस्त्वयम् । इदं गुणमयी मायां मूक्ष्मरूपामपाकरोत् । नया तदात्मकं विष्णुं सृष्ट्वा पालं दिवौकमाम् ॥' इति विष्णोस्तत्सृष्टत्वकथनान्, तदनन्तरं यज्ञोपवीतोत्पत्तिप्रकारमुक्त्वा तद्भागविशेषाश्रितेदेवनाविभागममये 'नावल्लोकास्त्रयो वेदाः त्रयो देवास्त्रयोऽग्नयः । शिवमृष्टास्त्रयो वर्णास्त्रिवृत्सूत्रं समाश्रयन् ॥ तद्वन्निषमाश्रयस्तारस्त्रिमात्रो नादसंयुतः । तद्वन्त्यग्रं च मावित्री वेदमाता शिवाज्ञया ॥' इति त्रयाणां देवानां शिवाज्ञया उपवीतभागममाश्रयणकथनान्, कल्पसूत्रे शिवं प्रस्तुत्य 'सर्वाणि हवा एतस्य नामधेयानि सर्वास्मेनास्मवीण्यच्छ्रयणानी'त्यभिधानाच्च तस्य सर्वेश्वरत्वं प्रदर्शयामास । बोधायनश्च शिवपूजाविधौ ब्रह्मविष्णोस्तदावरणे निवेशान् देवतान्तरपूजाविधिषु शिवध्यावरणदेवतास्वमन्त्रितेशाच्च तस्य सर्वोत्कर्षं सूचयामास । कात्यायनोऽपि 'रुद्रो ह्येवैतन् सर्वमि'ति तस्य सर्वात्मत्वेन परभावं द्योतयामास । शास्त्रकारेषु पतञ्जलिभ्नावन् 'क्लेशकर्मत्रिपाकाशैरपरामृष्टः पुरुषविशेष ईश्वरः, तस्य शास्त्रं निमित्तं, तत्र निरतिशयं सातिशयीनं, स पूर्वेषामपि गुरुः कालेनानवच्छेदान्, तस्य वाचकः प्रणवः, तज्जपन्तदर्धभावनमि'ति शिवपरमावविषयाणि 'न शिवस्याणवो बन्धः कर्मो मायेय एव वा । प्राकृतो बाधवा बन्धो ह्यहङ्कारात्मकस्तथा । न रागो न च विद्वेषऽशम्भोरमितनेजसः । न चाप्यभिनिवेशोऽस्य कुशलाकुशलान्यपि । स पुंविशेष कथितो भगवानन्तकान्तकः । लोके सातिशयत्वेन ज्ञानैश्वर्ये विलोकिते । शिवेनातिशयत्वेन ग्मिति प्राहुर्मनीषिणः ॥ प्रतिमर्गं प्रसूतानां ब्रह्मणां शास्त्रविभ्रतम् । उपदेष्टा स एवादौ कालावच्छेदवर्तिनाम् । कालावच्छेदयुक्तानां गुरूणामप्यसौ गुरुः । सर्वेषामेव सर्वेशः कालावच्छेदवर्जितः । प्रणवो वाचकस्त्वस्य शिवस्य परमात्मनः । शिवरुद्रादिशब्दानां प्रणवस्तु परस्मृतः । शम्भोः प्रणव-

वाच्यस्य भावना तज्जपादपि । या सिद्धिस्सा परा प्राप्या भवत्येव न संशयः ॥' इत्या-
दिवायुसंहितोत्तरभागसप्तमाध्यायपठितवचनैकार्थानि सूत्राणि निबध्नन् शिवस्यैव
परमावं प्रतिपादयामास । अत एव तदैकार्थ्यदेव सूत्राणां तन्मूलत्वमवधार्य तन्त्र-
कौमदीकारः तत्र 'निरतिशयं सार्वभ्यबीजमि'ति सूत्रे तस्य 'संज्ञादिविशेषप्रतिपत्ति-
रागमतः पर्येष्यती'ति वैयासिकसूत्रभाष्यव्याख्यानावसरे संज्ञा शिवरुद्रमहेश्वरादिः,
आदिशब्देन षडङ्गदशाव्यये संगृहीते इति सूत्राणां शिवविषयत्वं स्पष्टीचकार ।
तथा नैयायिकादयः स्वाभिमतं परमात्मानं भवशिवभ्याष्वीश्वरादिशब्दैः व्यवहरन्तः
परमेश्वरस्यैव परमावं स्वाभिमतं प्रकटयामासुः । तथा भरतमुनिमतानुसारिणश्च—
'कल्पान्तरे कदाचित्तु दग्ध्वा लोकान्महेश्वरः । मनसैवासृजद्विष्णुं ब्रह्माणं च निजे-
च्छया ।' इत्यादिरसोत्पत्तिप्रकरणादिषु व्यवहरन्तः शिवस्यैव परमावमुदाहर-
न्तीत्युदाहार्यम् । आगमेषु तु बहुषु शिवस्य सर्वोत्कर्षप्रतिपादनं स्पष्टमेव ॥३९॥

॥ इति मनुस्मृत्यादीनां शिवपरत्वनिरूपणम् ॥

निबन्धुस्सूत्राणां निगमशिरसोऽर्थं प्रथयताम्

अपि स्पष्टो भावस्तव शिव परत्वे विमृशताम् ।

पुमांसं योऽङ्गुष्ठप्रमितमनपेक्ष्यापरनयं

तवैशानश्रुत्या वरद निरचैषीत् पर इति ॥४०॥

उक्तं तावदधस्तात्-- ब्रह्मसूत्रकृता शब्दादेव प्रमित' इत्यधिकरणे ईशानशब्द-
रूपया अभिधानश्रुत्या न्यायान्तरनिरपेक्षया अङ्गुष्ठमात्रः पुरुषः परमात्मा निर्णीत
इत्ययमर्थः परेषामपि सम्मत इति । तथा च यस्यायमीशानशब्दोऽभिधानं, तस्यो-
पापतेः परभावः सूत्रकारस्य हृदयस्थितोऽवसीयते । देवतान्तरे योगेन लक्षणया वा
प्रयोगोपपत्त्या तेष्वनुशासनाभावात् रूढिक्लृप्त्यभावेन तदभिधानश्रुतित्वायोगादिति
भावः ॥४०॥

॥ इति ब्रह्मसूत्राणां शिवपरत्वनिरूपणम् ॥

एवं पुराणमहाभारतरामायणानेकम्मर्तृशास्त्रकारसम्मतिमिश्रशिवस्य परभाव
स्समर्थितः । अथ परवाचित्वेन सम्मतस्य ब्रह्मपदस्य 'ओं तत्सदिति निर्देशो ब्र-
ह्मणस्त्रिविधम्मृतः' इति गीतासु तन्नामत्वेन व्यवहृतानां च पदानां शास्त्रेषु प्रयोग-
निर्वचननामत्वानुशासनैः शिवनामत्वाविष्करणादपि तस्य परभावस्स्पष्ट इत्याह—

पदं यत् ब्रह्मोति प्रथिततरमोन्तत्सदिति च

प्रसिद्धं यद्रीतास्वचलैतनयावल्लभ विभो ।

अमीषामर्थं त्वामधिगमयतश्चास्त्रानिकरात्

अपि स्पष्टं नाथ त्वमिह परमं दैवतमिति ॥४१॥

निरुक्तं तावत् ब्रह्मपदमथर्वशिरोसि शिवनामाशक्तिनिर्वचनप्रस्तावे—‘अथ कस्मादुच्यते परं ब्रह्मे’त्यादिना, शिखायां च ‘सर्षाणि बृंहयतीति ब्रह्मे’ति, कैलाशि-
त्यपुराणयोश्चाथर्वशिरोविवरणे—‘तस्मात् बृहज्ज यत्तस्मात् परं ब्रह्मेति गीयत’ इति ।
प्रयुक्तं चादिपर्वणि भगवता बादरायणेन शिवे—‘युधिष्ठिरो धर्ममयो महाद्रुमस्कु-
न्धोऽर्जुनो मीमसेनोऽस्य शाखा । माद्रीमुतौ पुष्पफले समृद्धे मूलं कृष्णो ब्रह्म च
ब्राह्मणाश्च ॥’ इति । अत्र हि कृष्णसाहाय्यात् ब्राह्मणानुग्रहाच्च पाण्डवानां जय
आसीदिति प्रसिद्धेस्तज्जयोपायभूतस्य कृष्णस्य तथाभूतानां ब्राह्मणानां च मध्ये
तद्वदेव मूलत्वेन निरूप्यमाणो ब्रह्मशब्दार्थोऽपि तथाभूत एव ग्रहीतुं युक्तः तदै-
करूप्यायेति महादेवतेजोऽभिगुप्त्यैव तेषां जय आसीदिति सौबुप्तिके स्फुटत्वात्,
शान्तिपर्वणि शिवं प्रभृत्य ‘निहतांस्तेन पूर्वं त्वं हतवानसि वै रिपून् ।’ इति पार्थ प्र-
ति कृष्णवचनान् आश्वमेधिके शिवं प्रभृत्य ‘वयं सर्वे च तद्भक्ताम्स चास्माकं प्रसी-
दति । तत्प्रसादाद्वयं राज्यं प्राप्ता कौरवमन्दने’त्यारभ्य ‘कस्तां सेनां महाराज म-
नसापि प्रध्वयेत् । द्रोणकर्णमुखैर्गुप्तां महेष्वायैः प्रहारिभिः । कृते देवान्महेष्वा-
साङ्गहूरूपान्महेश्वरान् । तस्यैव च प्रसादेन निहताश्शत्रवस्तवे’ति युधिष्ठिरं प्रति भी-
ममेनवचनान्, पाद्मपुराणे—‘तत्राभ्य मायिनो विष्णोर्गणः कृष्णो हि तिष्ठति । दर्श-
यिष्यत्युपायांस्तेन य पक्षे ममाज्ञया ।’ इति पार्थ प्रति श्रीमहादेववचनान् स एव ब्रह्म-
शब्दोपात्त इति परिशेषादौचित्याच्च निश्चीयेत् । ‘यनो धर्मस्तनो जय’ इति धर्मस्य
जयमूलत्वप्रसिद्धे तत्प्रमितिद्वारा कथञ्चित्जयोपायभूताय वेदभ्य ब्रह्मशब्दार्थस्य
सद्भावेऽपि चेतनैरवयवैरत्र मावयवरूपकसम्पादनदर्शनात्, ‘दृयोधनो मन्युमयो म-
हाद्रुमः कर्णस्कुन्धश्शकुनिस्तस्य शाखा । इदशामनः पुष्पफले समृद्धे मूलं राजा
धृतराष्ट्रोऽम्बिकेय’ इति पूर्वश्लोकेऽपि तैरेव तत्सम्पादनदर्शनाच्च ब्रह्मशब्दस्य चे-
तनपरत्वावश्यम्भावेन शब्दपरत्वायोगात् । ‘ॐ तत्सदि’ति पदानि तु तैत्तिरीयोपनि-
षदि—‘शिवो मे अस्तु सदाशिवो, तत्पुरुषाय विद्महे, पुरुषो वै रुद्रस्तन्मह’ इति
प्रयुक्तानि । तत्पुरुषायेत्यत्र लुप्तविभक्तिकं तदिति भिन्नं पदम् । ‘शिवो महेश्वरो रुद्र-
श्शङ्करो ब्रह्म सत्पदम् । एवमादीनि नामानि विशिष्टानि परस्य तु ।’ इत्यादिना
स्कान्दादिश्लेषां शिवनामत्वानुशासनानि द्रष्टव्यानि ॥४१॥

॥ इति ब्रह्मादिशब्दानां शिवपरत्वनिरूपणम् ॥

एवं परनामत्वेन प्रसिद्धानां शिवे प्रयोगादिभिस्तस्य परभावसमर्थितः । अथ
शिवनामत्वेन प्रसिद्धानां निरतिशयैश्वर्यमर्पणक्षमावयवशक्तिबलार्त्तं समर्थयते—

त्वदन्यं क ब्रूमः परमशिव सर्वेश्वर इति
 त्वमीशानादीनां ननु भवसि वाच्यश्रुतिगिराम् ।
 समाख्यानं त्वेतादश्रुतय इति मोहान्धकुहरे
 स्फुरन्मीमांसादृक्प्रपतति न चेतः कृताधियाम् ॥ ४२ ॥

ईशानेश्वरेतिशब्दाः कथञ्चिद्योगमात्रेणान्यत्रापि प्रयुज्यमानाः योगरू-
 ळ्या शिवासाधारणाः, स्फुटयोगप्रख्यापनात् 'यस्मादीशो महतामश्वराणां भवानाद्यः
 प्रीतिदः प्राणदश्च । तस्माद्धि त्वामीश्वरं प्राहुरीशं सन्तो नित्यं सर्वशास्त्रार्थ-
 विज्ञाः' ॥ इत्यादिहरिवंशादिवचनदर्शनाच्च शिवे प्रयुज्यमानानामेतेषां रूढिवद्योगभ्या-
 पि स्वविषये समुन्मेषात् । तथा चान्यत्र प्रयुज्यमाना एते पत्यादिशब्दाश्च अन्ये तत्तद्दे-
 वतावाचिपदसमभिव्याहारमपेक्ष्य वाक्यमर्यादयैव तत्रतत्र देवताविशेषे ऐश्वर्यं बोध-
 यन्ति । शिवे प्रयुज्यमानास्तु पदान्तरसमभिव्याहारमनपेक्ष्य स्वयमेव रूढ्या
 शिवमुपस्थाप्य श्रुतिविधया तत्रावयवार्थमैश्वर्यं प्रतिपादयन्तीति निखिलविनि-
 योजकप्रमाणमूर्धन्यानेकश्रुतिबलात् निरनिशयैश्वर्यविश्रान्तिश्चैव एवेति सि-
 द्ध्यतीति भावः । यत्तु परैः 'समाख्या यौगिकी संज्ञे'ति मीमांसकश्लोकैकदेश-
 श्रवणमात्रसन्तुष्टैः उक्तम्—ईशानादिशब्दाः समाख्याः, अत एव 'पतिं विश्वस्या-
 त्मेश्वरमि'त्यादिवाक्येभ्यो दुर्बलाश्चेति, तन्निराममभिप्रेत्याह— समाख्या इति ।
 अयमाशयः—स्वस्वप्रेमपरिच्छेदं प्रति सन्निर्गुणविप्रकर्षविशेषकृतं श्रुतिलिङ्गादीनां
 बलाबलं शीघ्रतरेण प्रमाणेन क्वचिदर्थे परिच्छिन्ने पुनः परिच्छेदान्तराप्रवृत्तेः, 'प्रत्यक्षे
 चानुमाने च यथा लोके बलाबलम् । शीघ्रमन्तरगामित्वात् तथेह श्रुतिलिङ्गयोः ।'
 इत्यादिना मीमांसकैरपि तथैव बलाबलप्रतिपादनाच्च । तथा च शिवे प्रयुज्यमाना
 ईशानादिशब्दाः तद्वैतैश्वर्यप्रतिपादने पदान्तरसमभिव्याहारनिरपेक्षतया सन्निकृष्टाः,
 'पतिं विश्वस्ये'त्यादयस्तु देवताविशेषगतैश्वर्यप्रतिपादने पदान्तरसमभिव्याहारसापे-
 क्षतया विप्रकृष्टाः इति व्यवस्थिते बलाबले कथं परिभाषामात्रेण वैपरीत्यमापतेत् ।
 'समाख्या यौगिकी संज्ञे'ति वदतामपि 'पाकं तु पचिरेवाह कर्तारं प्रत्ययोऽप्यकः ।
 पाकयुक्तः पुनः कर्ता वाच्यो नैकस्य कस्यचित् ।' इत्यादिनदीयवचनदर्शनात् यत्र
 यौगिकपदे तदवयवार्थानां शेषशेषिभावान्वयिपदार्थयोरेवोपस्थितिः, न तु 'ग्रीहीन् प्रो-
 हति, अरुणया क्रीणाती'ति वाक्ययोर्द्वितीयातृतीयाभ्यामिव शेषत्वस्य शेषित्वस्य च
 तत्पौरोडाशिकहोतृत्वमसादिपदरूपे तत्र शेषशेषिभावे समाख्यारूपं षष्ठं प्रमाणमिति
 मतं, न तु यत्र यौगिकपदे योऽर्थः प्रकृत्यादिवाच्यः, तत्रापि तत्समाख्येति । आग्ने-

वादिपदेषु यौगिकेष्वपि अग्न्यादीनां देवतात्ववाचितद्वितसद्भावेन तेषां देवताश्रु-
तित्वस्य तैरेवाभ्युपगमान्, इह चेश्वरादिपदेषु शिवैश्वर्यं प्रकृत्यंशस्य वाच्यमेवेति
न तत्र तेषां तन्मतमर्थादयापि समाख्यात्वशङ्कावकाशः । अस्माकं तु विवरणाद्यु-
क्तरित्या समाचासाख्याचेतिव्युत्पत्त्यान्यत्र प्रतिपन्नस्यान्यत्र प्रतिपन्नसम्बन्धनि-
मित्तं संज्ञासाम्यं समाख्या । यथा 'अग्निर्यज्ञं नयतु प्रजानन्' इत्यादिमन्त्राणामतिमु-
क्तिहोमानां च परस्परसम्बन्धानिमित्तम् आध्वर्यवसंज्ञासाम्यमिति नात्र कथमपि समा-
ख्यात्वचोद्यावकाश इति । नन्वेवमीशानादिशब्दानां शिवगतैश्वर्ये श्रुतिव्येऽपि
'ईशानाय स्थालीपाकः प्राज्ञ ईश्वरमृतीयः पाद' इत्यादिशास्त्रेषु विधेयान्तरपरे-
षु 'देवताविशेषममर्पणमात्रप्रयोजनपरतया प्रयोगेन शिवगतैश्वर्यप्रतिपादनतात्प-
र्येण प्रयोगादर्शनात् सम्भवद्वान्यार्थविधितात्पर्येभ्यो 'भूतस्य जातः पतिरेक आ-
सीदि'त्यादिवाक्येभ्यो न प्राबल्यमिद्धिः । निष्ठात्पर्यश्रुतेस्तत्रात्पर्यवाक्यस्यैव प्रब-
लत्वादिति चेत् । विधेयान्तरपरवाक्यप्रवेशनं विना कवलानामेतेषां कचिदपि प्रयो-
गादर्शनात् तदसम्भवाच्च स्वातन्त्र्येण शिवगतैश्वर्यप्रतिपादनतात्पर्यासम्भवेऽपि
'आग्नेयमष्टाकपालं निर्वपेदि'त्यादिषु अग्न्यादीनां देवतात्वस्यैव 'अङ्गुष्ठमात्रः पुरु-
षो मध्य आत्मनि तिष्ठति ईशानो भूतमध्यस्य', 'ईश्वरस्सर्वभूतानां हृद्देशेऽर्जुन
तिष्ठती'त्यादिश्रुतिभूमिषु प्रसिद्धहृद्देशानुवादेन तत्र वर्णितनिखिलविशेषणविशि-
ष्टपरमशिवावस्थानविधिपरामु तद्विशेषणतया ईशिधात्वर्थस्य ऐश्वर्यस्यापि विधौ
तात्पर्यस्य निरवग्रहत्वात् । न हि तात्पर्यसम्भवेऽपि विधेयान्तरविशेषणतया वि-
धौ तात्पर्यं, न स्वातन्त्र्येण इत्येतावतैव स्वतन्त्रविधिरूपेभ्यो वाक्येभ्यो दौर्बल्यश-
ङ्का समुन्मिषति । तथासत्युत्पत्तिशिष्टोत्पन्नशिष्टयोरपि बलाबलवैपरीत्यापत्तेः । तस्मा-
दुपपदादिसङ्कोकचकरहिताभिरीशानादिश्रुतिमिश्रशवस्य निरातिशयैश्वर्यसिद्धिर्वज-
लेपायते । न चैवमिन्द्रपदश्रुत्या सहस्राक्षस्यापि परमैश्वर्यसिद्धिप्रसङ्गः । तस्य
कार्यत्वकर्मवश्यत्वाविनाशित्वादिप्रतिपादकानेकश्रुतिपुराणादिविरुद्धैकश्रुतिमात्रेण त-
त्सिद्ध्यप्रसङ्गात् इह तथाविरोधिमानान्तरशङ्काया अप्यनवकाशात् ॥४२॥

मन्त्रोपनिषदि तैत्तिरीयोपनिषदि च शिवे प्रयुक्तं 'तदन्यद्विश्वमीशानस्स तु
विश्वाधिकस्मृत' इत्यादिपुराणवचनेषु च तत्र अभ्यस्तं देवतान्तरे कचिदप्य-
दृष्टप्रयोगं विनैव छिष्टकल्पनामतिस्फुटं तस्य सर्वोत्कर्षं परिच्छिन्दत् विश्वाधिकप-
दमपि प्रस्तुतेऽर्थे प्रमाणयति—

प्रयुक्तं त्वय्येव श्रुतिषु यदनेकत्र भगवन्
पुराणेष्वभ्यस्तं पुरमथन विश्वाधिकपदम् ।
परिच्छिन्दत्तत्ते स्फुटमाखिललोकादधिकतां
विमूढस्वान्तानां व्यथयतितरां श्रोत्रपदवीम् ॥४३॥
इति ईशानादिपदानां शिवपरत्वनिरूपणम् ॥

एवमीशानादिपदावयवशक्तिपर्यालोचनेन परमावस्ममार्थितः । अथ प-
रिशेषादपि परमशिवमूर्तिरेव निरनिशयैश्वर्याभिव्यक्तिस्थानमिति व्यवस्थापयति —
यदि स्यादैश्वर्यं न भवति परिच्छेदविधुरं
क्वचिच्छान्तिं नाथ व्रजतु भवतोऽन्यत्र भगवन् ।
विभिन्नाः प्रत्यण्डं विधिहरिगिरीशा नियमिताः
त्वया कल्पेकल्पे दधति भवदाज्ञां नवनवाम् ॥४४॥

अत्र च वचनानि वायुसंहितायां तावत्-‘इतीदृशानामण्डानां कोट्यो ज्ञेयाः
सहस्रशः । सर्वगत्वात् प्रधानस्य तिर्यगूर्ध्वमधस्थिताः । तत्रतत्र चतुर्वक्त्रा ब्रह्मा
णो हरयो हराः । सृष्टाः प्रधानेन सता लब्ध्वा शम्भोस्तु सन्निधिम् ।’ इति, आदित्यपु-
राणे-‘सहस्रकोटयस्सन्ति ब्रह्माण्डास्तिर्यगूर्ध्वजाः । ब्रह्माणो हरयो रुद्रास्तत्रतत्र व्य-
वस्थिताः । आज्ञया देवदेवस्य महादेवस्य शूलिनः ॥’ इति, कौर्मै-‘ब्रह्मनारायणेशानां
तयाणां प्रकृतौ लयः । एको हि भगवानीशः कालः कविरिति स्मृतः ॥’ इति, पराशर-
स्मृतौ ‘कल्पेकल्पे लयोत्पत्त्या ब्रह्मविष्णुमहेश्वराः । श्रुतिस्मृतिसमाचारनिर्णेतारश्च नित्य-
दा ॥’ इति, लयोत्पत्त्या लयसहितोत्पत्त्या उपलक्षिता भवन्तीत्यर्थः । वासिष्ठरामायणे-
‘संसारबल्यो भुक्ताः निगीर्णा रुद्रकोटयः । ग्रन्थानि विष्णुवृन्दानि क्व न शक्ता व
यं मुने ॥’ इति, लैङ्गे-‘असङ्ख्याताश्च कालाख्याः असङ्ख्याताः पितामहाः । हर-
यश्चाप्यसङ्ख्याता एक एव महेश्वरः ॥’ इति, स्कान्दे-‘असङ्ख्या विलयं यान्ति
ब्रह्माणः पण्डितोत्तमाः । असङ्ख्या विष्णवो रुद्रा असङ्ख्या वासवादयः ॥’ इति ।
वायुना तु ब्रह्मविष्णुरुद्राणां लयसाम्येऽप्युत्तरोत्तरमधिककालावस्थायित्वमुक्तं —
‘ब्रह्मा विष्णुदिनं चैको विष्णु रुद्रदिने तथा ॥’ इति । यस्तु वचनं शान्तिपर्वणि-‘नित्यं
हि नास्ति जगति भूतं स्थावरजङ्गमम् । ऋते तमेकं पुरुषं वासुदेवं सनातनम् ॥’
इति, तन् विष्णोस्त्वरूपनित्यत्वमात्रपरं, विग्रहस्य मायिकस्य नित्यत्वाद्योगात् । न
दितरसकलानित्यत्वप्रतिपादनं च भूतशब्दस्य वस्तुमात्रपरत्ववर्णनेनात्मैकत्वात्
नववर्गमिष्टात्वाच्च युक्तम् । अत एवेश्वरगीतासु ‘अविज्ञाय विमुच्यत’
इत्यन्तेन निर्गुणप्रतिपादनावन्तरं वचनं-‘नित्यं हि नास्ति जगति भूतं स्थावरजङ्गमम् ।

कृते मायिकमव्यक्तं व्योमरूपं महेश्वरमिति, प्रत्युत परेषामेव नित्यसरिपिभः
वाद्यभ्युपगमादि दं दुरुपपादम् । सगुणब्रह्मवादे तु 'अज्ञात इत्येवे'त्यादिमन्त्रोपनिष-
 मन्त्रस्वारस्यविरोधादुपचरितामिदं स्मृतिवचनं नेयमिति न कोऽपि विरोधः । एवं दे-
 वकालादिपरिच्छिन्नासु ब्रह्मविष्णुरुद्रमूर्तिषु निरतिशयैश्वर्याभिव्यक्त्यभावात्तुरीयको-
 ऽब्रह्मविक्राममूर्तेस्तद्भावेऽपि शक्तिरूपेण शिवोपसर्जनत्वाच्च शिवमूर्तावेव पारिशेष्यात्
 निरतिशयैश्वर्याभिव्यक्तिः । अत एव निश्चित्योपदिष्टं वायुसंहितायां—'ब्रह्मादयोऽपि
 लोकानां सर्गस्थित्यन्तहेतवः । निग्रहानुग्रहं प्राप्तादिशिवस्य वशावर्तिनः । शिवः पुनर्न
 कस्यापि निग्रहानुग्रहास्पदम् । अतोऽनतिशयैश्वर्यं तम्यैवेति सुनिश्चितम् ।' इति ॥ ४४ ॥

इती परमशिवस्य निरतिशयैश्वर्यनिरूपणम् ।

किञ्च विरुद्धार्थानि वाक्यानि वीक्ष्य विभ्रान्तचेतसाम् । युक्तो बहूनां
 संवादादेकस्मादेव निर्णयः ॥ अन्यथा वेदमार्गेऽपि न सिध्येत् ब्रह्म कारणम् ।
 अब्रह्मकारणत्वेऽपि श्रुतिलेशस्य दर्शनान् । अतः प्रमाणबाहुल्यादाधि-
 क्यं गिरिजापतेः । युक्तं निर्धारयितुमित्ययमर्थः प्रदर्श्यते—

अलम्पानैरन्यैरखिलजगतीनामधिपते

तवाधिक्यं शक्यं वदितुमियतैव स्फुटमिति ।

— न्वदुत्कर्षं भूयान् प्रथयानि यदास्नायनिचयः

तदर्थं व्याकुर्वन्त्यदापि च पुराणादिनिरः ॥ ४५ ॥

वेदान्तभागेषु तावदधर्वाशिखादयश्शिवात्कर्षपरं भुवम्यदश्रुतयः । तथा कर्मका-
 ण्डेऽपि मन्त्रार्थवादाः । यथा चेतत्, तथात्रैव पूर्वापरश्लोकव्याख्यानेषु स्फुटम् । आहु-
श्रामियुक्ता—'मन्त्रा भवन्ति विरला विवृधान्तरणा सद्भावेन एव शिवं दर्शितशक्तय-
 म् । त्वन्नामरूपगुणवर्णनलब्धवर्णा मन्त्रा न शक्यमधिगन्तुमियत्तया ते ॥' इति । तथा
 शिवात्कर्षपराणि शिवपुराणादीनि ग्रन्थमङ्गलया विष्णुपुराणादिभ्यो भूयांसीति
 तावत् स्फुटम् । पुराणमङ्गलाया बाहुल्यमपि प्रभासखण्डे दर्शितं—'चतुर्भिर्मग-
 वान्विष्णुर्द्वाभ्यां ब्रह्मा तथा रविः । अष्टादशपुराणेषु शेषेषु भगवान् शिवः ।'
 इति । तथोपपुराणशिवागमादिबाहुल्यमपि स्फुटमेव विदुषाम् । 'तदर्थं व्याकुर्वन्ति-
 त्यनेन 'वेदार्थो यः स्वयं ज्ञात' इत्यादिव्यासोक्तेरिशिवोत्कर्षपरश्रुतीनाम् अनाशङ्क-
 नीयार्थान्तरत्वेनानन्यथासिद्धत्वरूप शिवात्कर्षपरपुराणादीनां साङ्ख्यादिस्मृतिभ्य
 मन्वादिस्मृतीनामिव प्रत्यक्षश्रुत्यनुसारलक्षणं च प्राबल्यं सूचितम् ॥ ४५ ॥

एवं शिवात्कर्षपरश्रुतिपुराणादीनां तत्रतत्र प्राबल्यध्वननपूर्वकं शिवस्य तैः
 परभावनिर्धारणमुपपादितम् । अथ परोक्तं तेषां दैबिल्यं नारायणोत्कर्षपरश्रुति-
 पुराणादीनां प्राबल्यं च निराक्रियते—श्रुतिवाक्येषु तावदित्थं बलाबलवैपरीत्यं क-

ह्वयन्ति—यद्यपि नारायणस्येव देवतान्तराणामपि तैस्तैश्श्रुतिवाक्यैः परभावः प्रत्या-
 यितः, तथाप्यन्यार्थपराणि तानि , नारायणस्य परभावस्त्वनन्यार्थैः श्रुतिवाक्यैः
 प्रतिपादित इति तदनुसारणैव भूतार्थावधारणं युक्तम् । ‘अग्निमोले पुरो-
 हितं यज्ञस्य देवमृत्विजम्’ ‘स्तौम्यमिन् नाथितो जोहवीमि , अमित्वा
 गूरनोनुम’ इत्यादीनां स्ववाक्येनैव ‘अर्हन् बिमर्षि सायकानि धन्व , यो
 वै रुद्रस्स भगवान् यश्च ब्रह्मे’त्यादीनां ‘ते देवा ऊर्ध्वबाहवस्तुवन्ति । अ-
 र्हन् बिमर्षि सायकानि धन्वेत्याह स्तौत्येवैनमेतदि’त्यादिवाक्यान्तरेण
 च स्तुतिपरत्वोक्तेः रुद्राध्यायादीनां नमस्कारलिङ्गयोगेनेष्टानिष्टप्राप्तिनिवृत्ति-
 प्रार्थनालिङ्गेन च स्तुतिपरत्वावसायात् शिवस्य जगत्कारणत्वप्रत्याधिकानाम-
 पि ‘कारणं तु ध्येय’ इत्यादीनां जगत्सर्गप्रलयप्रकरणमध्यपानित्वाभावात् उपा-
 सनाविधिशेषत्वेनान्यपरत्वावसायात् नारायणपरभावप्रतिपादनपराणां पुरुषसूक्ता-
 दीनामनन्यपरत्वावधारणाच्च । पुरुषसूक्तं हि तावत् पुरुषस्य नारायणस्य सर्व-
 कारणत्वसर्वेश्वरत्वादिप्रतिपादकमनन्यपरम् । लिङ्गेन वाक्येन वा केनचित्तस्य
 स्तुतिपरत्वाप्रतीतिः , अनुवादद्योतकहवैशब्दाद्यभावेनानुवादरूपत्वस्याप्यप्रतीतिः ,
 प्रत्युत ‘तदेतदृचाभ्यनूक्तं, तावानस्य महिमे’ति छान्दोग्योपनिषदा त्वोपदिष्टार्थसा-
 क्षित्वेन तत्सूक्तमन्त्रपाठादस्य नारायणमहिम्नां प्रतिपादकत्वम्यैव निर्धारणाच्च ।
 एवं ‘सर्वे वेदा यत्पदमामनन्ती’तिमन्त्रेण सर्ववेदेद्यत्वकथनं प्रतिज्ञाय ‘सोऽध्वनः
 पारमाप्नोति तद्विष्णोः परमं पदमि’ति प्रतिपादयत् काठकं ‘ब्रह्मविदाम्प्रोति परमि’
 ति परब्रह्मवेदानामुक्तिं प्रतिज्ञाय ‘सत्यं ज्ञानमनन्तं ब्रह्मे’ति सुमुक्षुमिर्वेद्यं ब्रह्म
 अनन्तशब्दवाच्यं नारायणरूपमिति दर्शयत्तैत्तिरीयोपनिषद्वचनं सुबालोपनिष-
 दादिषु जगत्सृष्टिप्रलयप्रकरणमध्यपानि नारायणस्य जगत्कारणत्वादिप्रतिपादनं
 चानन्यपरमवधार्यत इति, नस्मिराकरोति—

अनन्यार्थैः शब्दैश्श्रुतिषु परभावः प्रकटितः

श्रियो देव्याः पत्युः न तु तदितरेषां दिविषदाम् ।

अतस्तेरेवार्थावधृतिरिति मन्त्रोपनिषदा—

यनध्यायो मुदान्मुखरयति मृत्युञ्जय मुधा ॥४६॥

अद्वैतवादे सगुणनिर्गुणश्रुत्योपासनार्थतया स्तुतिद्वारातया निष्प्रपञ्चब्रह्म
 प्रतिपश्युपायतया वा सर्वथान्यशेषमेव सर्वेश्वरत्वसर्वकारणत्वादिश्रवणमिति ना-
 द्वैतवादिनं प्रति ऐश्वर्यविषये अनन्यपरबोधकतिपयश्रुतिवचनसिद्धवत्करणेन बला-
 बलविभागास्सम्भवतीति तावत्स्पष्टम् । सगुणब्रह्मवादमवलम्ब्य प्रत्यवतिष्ठमानां

स्तु मन्त्रोपनिषदाद्युदाहरणेन प्रतिकेधनीयाः । तथा हि—मन्त्रोपनिषत्तावत्—‘कि-
 कारणं ब्रह्म’ इत्यारभ्यान्तं परामृश्यमाना सर्वकारणत्वसर्वनियन्तृत्वमोक्षप्रदत्वादि-
 विशिष्टस्य पशुपाशपतेः परमशिवस्यैव तत्त्वनिर्णयाय प्रवृत्तेति स्फुटं प्रतीयते । वस्तु
 ‘युज्जानः प्रथमं मन’ इत्यारभ्य योगनिरूपणं, तत्तत्रैव परमकारणत्वादिना व्यव-
 स्थापितस्य परमशिवस्य साक्षात्कारे मुक्त्युपाये साधनोपदेशार्थमवान्तरतात्पर्येण प्र-
 वृत्तमिति न तत्रैवोपनिषदः कास्मर्त्येन पर्यवसानं शङ्कितुं शक्यते । तदा हि अन्य-
 त्रापि ब्रह्मनिरूपणप्राधान्येन प्रवृत्तेष्वपि प्रकरणेषु मध्ये निदिध्यासनादिविध्युपल-
 म्भात् तेषामपि ब्रह्माणि नात्पर्यायमानं सर्वानुमतं न सिध्येत् । यच्च ‘या ते रुद्र
 शिवा तनूनि’ इत्यादिमन्त्रे इष्टप्रार्थनादि, तदप्युपक्रमादिपरामर्शावगतपरब्रह्मनिरूपण-
 प्राधान्यस्य कस्मिन्मय प्रकरणस्य स्तुतिपरत्वं नावगमयेत्, आपादकामावात् । तथात्वे
 मन्त्रिध्यनुगुणशब्दाद्येवात्यभिज्ञापादितमहापुरुषविषयैकप्रकरणभावान्तरानुवाकमन्त्र
 विशेषश्रुतनमस्कारंष्टप्रार्थनालिङ्गाभ्यां पुरुषमुक्तस्यापि कास्मर्त्येन स्तुतिपरत्वाप-
 द्या पुरुषमुक्तमनन्यपरमिति पराभिमानस्यापि भङ्गापत्तेः । एवमध्वर्षिशरोऽपि दे-
 वानां परमशिवस्वरूपप्रश्ने नदुत्तरत्वेन तत्स्वरूपोपदेशरूपतया प्रवृत्तत्वात् वस्तु-
 याथाव्यक्त्यनपरमवसीयते । यत्तु ‘यो वै रुद्र’ इत्यादि देवानां शिवोपदेशेन तत्सा-
 र्वस्वित्यवधानान्तरं स्तोत्रं, न तेन तत्पूर्वं याथात्म्योपदेशमागम्यापि स्तुतिपरत्वमुपपा-
 दयितुं शक्यम् न च नम्यापि स्तुतिमात्रपरत्वम् । उपदेशावगततत्सर्वतात्म्यावलम्बेन
 प्रवृत्ततया तत्प्रपञ्चनरूपत्वात् । एवं शतरुद्रीयरुद्रमुक्तादिष्वपि लैङ्गिकं वाचनिकं
 वा यस्य मन्त्रस्य स्तुतिपरत्वमवसीयते, तत्रैव न द्यवतिष्ठते । न तावता एकसूत्रान्त-
 र्गतिमात्रेण मन्त्रान्तराणामपि स्तुतिपरत्वापत्तिः । यत्तु शिवमन्त्राणां प्रायिकं नम-
 स्काररूपं स्तुतिलिङ्गमुक्तं, न तत्स्तुतिमात्रे लिङ्गं, किन्तु स्वविषयोत्कर्षेऽपि नान्तरी-
 यकं । यथा चैतन्, तथास्थापितमवस्थानात् । तथा चान्तरमाधारणेन नमस्कारभू-
 यस्त्वेन लिङ्गेन सर्वोत्कर्षशिवस्य मिध्यन् नमस्कारघटितनन्तन्मन्त्रशब्दार्थभूतसर्वाधि-
 पत्यादिरूप एव मिध्यति । लिङ्गवशादवश्यकल्पनीये सर्वोत्कर्षे शब्दार्थभूतमुत्कर्षं
 परित्यज्य विधान्तरणोत्कर्षकल्पनायोगादिति ‘नमो हिरण्यबाहवे सेनान्य’ इत्या-
 दिमन्त्रज्ञातप्रतिपन्नस्य सर्वाधिपत्यादेर्न स्तुतिलिङ्गसद्भावेऽपि परित्यागो युज्यते ।
 यच्चार्थवर्षशिखायां देवान्तराणां शिवस्य च कार्यकारणभावेन तारतम्यप्रदर्शनमु-
 पासनाविशिष्टं इत्युक्तं, तदप्ययुक्तम् । सौबालश्रुतिमहोपनिषदादिषु नारायणस्य
 जगत्कारणत्वप्रतिपादकेष्वप्युपासनाविधेः परेषामपि सम्मतत्वेन तौल्यात्, अधर्षशि-
 खायां तु ‘कारणं तु ध्येय’ इति शिवस्य ध्येयस्य कारणमित्येवानुवाददर्शनेन तस्य

तत्र सकलकारणत्वोपवर्णनस्य भूतार्थवादत्वावसायाच्च । न हि स्तुत्यर्थारोपितरूपे
 णैव विधिवाक्येऽप्यनुवाद इति युज्यते । यत्तु पुरुषसूक्तादिकमनन्यपरमित्युक्तं, तत्र
 पुरुषसूक्तस्य तावच्छिवपरतया व्यवस्थापितत्वादस्मदनुकूलमेवानन्यपरत्वम् । किंतु
 'उपाकृता दक्षिणतोऽवस्थाय ब्रह्मा सहस्रशीर्षा पुरुष इति पुरुषेण नारायणेन
 परा चानुशंसती'ति पुरुषमेधे तस्य कात्स्न्येनाप्रगीतमन्त्रसाध्यस्तुतिवाचिशंसनश-
 ब्देन भूतौ विनियोजनात् । विष्णुपुराणे 'तुष्टाव प्रणतो भूत्वा भूतधा-
 तारमच्युतम् ।' इत्युपक्रम्य 'सहस्रशीर्षा पुरुषसहस्राक्षसहस्रपात् । स-
 र्वव्यापि भुवस्पर्शादित्यतिष्ठदशांगुल'मित्यादिना पुरुषसूक्तप्रक्रियया स्तुतिप्रकारो-
 पवर्णनात्, छान्दोग्येऽपि 'तदेतदृचाभ्यनूक्त'मित्यत्रान्वित्युपसर्गेण पुरुषसूक्तम-
 न्नस्य तदुक्तार्थानुवादत्वस्यैव द्योतनाच्च भूतिपरत्वमनुवादरूपत्वं चावर्जनी-
 यमिति परेषां तदनन्यपरत्वनिर्धारणमेवासङ्गतम् । 'तद्विष्णोः परमं पदमि'ति
 काठकवचनस्य त्वनन्यपरत्वमस्माभिरपीक्यत एव । किं तु तत्र पदशब्दस्य
 'तस्मै पदं सङ्गृहेण ब्रवीमी'त्युपक्रमानुरोधेन सर्ववेदप्रतिपाद्यत्वादिविशिष्टे ब्रह्मणि वृत्तेः
 परेषामपि सम्मनस्वेन 'तद्विष्णोः परमं पदं मदा पश्यन्ति सूरय' इति मन्त्र इव
 स्थानविशेषपरत्वायोगेन विष्णुशब्दस्य पञ्चम्यन्तत्वे षष्ठ्यन्तत्वे वा पदशब्दोदि-
 तस्य ब्रह्मणो विष्णवतिरेकस्यैव स्वरमनः प्रतीतिः विष्णोः पदमिति राहोदिशरइति
 वदौषचारिकभेदव्यपदेश इति विष्णुशब्दस्यापि प्रतिपिपादयिषिते ब्रह्मणि वृत्त्यभ्यु-
 पगमेऽपि तस्याथर्वशिखया 'व्यापनाद्यापी महादेव' इत्यन्ते महादेवनामावलिनिर्वच-
 नप्रकरणे 'सर्वे देवास्संविशन्तीति विष्णु'गिति, लिङ्गपुराणे—'भगवान् भगसद्भावाज्जि-
 र्मलत्वाच्छिवस्मृतः । स्वामी त्वमस्य यत् सर्वं विष्णुस्सर्वप्रवेशनान् ।' इति, वा
 युर्सहितायां—'शिवतत्त्वादिभूम्यन्तं शरीरादि घटादि च । व्याप्याधितिष्ठति शि-
 वस्तस्मात् विष्णुरुदाहृतः ।' इति, शिवनामत्वेन निर्वचनदर्शनान्न नारायणैकान्त्या
 सिद्धेः, तदैकान्त्येऽपि प्राग्दर्शितैरन्यायैर्मन्त्रोपनिषदि जगत्कारणब्रह्मपरहरशब्दवत्त-
 स्थानन्यथासिद्धभावेन तदनुरोधि वृत्त्यन्तरमहिष्णुत्वाच्च न तत्र परेषां प्रत्या-
 शावकाशः । एतेन 'सत्यं ज्ञानमनन्तं ब्रह्म'ति श्रुत्युदाहरणमपि निरस्तम् । 'ब्र-
 ह्मविदाप्नोति परमि'त्युक्ते किं तन् ब्रह्मेति जिज्ञासायां तत्स्वरूपलक्षणपरे
 ऽस्मिन्वाक्ये सत्यादिशब्दवदनन्तशब्दस्यापि प्रथमान्ततया नपुंसकलिङ्गत्वेन वि-
 ष्णुवाचित्वासम्भवाच्च 'अनन्तो नागराद्विष्णुरनन्तं स्वनिरन्तरयोरिति पुल्लि-
 ङ्गस्यैव तद्वाचित्वानुशासनात् । न च 'यो वेद निहितं गुहायामि'ति
 अनन्तरवाक्योक्तवेदनस्य कर्मसाकारुषत्वात् द्वितीयान्ता एव सत्यादिशब्दा

इति वाच्यम् । तत्रैव गुहायां निहितमित्यस्य सन्निहितत्वात् ब्रह्मवचनस्य कर्म-
समर्पणपरस्य सत्त्वेन तदनुरोधात् सत्यादिवाक्यस्य बुभुक्षितलक्षणपरत्वभङ्गायोगा-
दिति दिक् तस्मात् परोक्तरीत्या श्रुतीनां बलाबलविभागायोगादस्मदुपपादितैर्भावैश्च
वपरश्रुतीनां प्राबल्यमिति स्थितम् ॥४६॥ इति विष्णुपरश्रुत्यादीनां प्राबल्यनिरासः ।

निरस्तः श्रुतीनां परामितो बलाबलविभागः अथ पुराणा-
नां सात्त्विकादिविभागकल्पनामूलम् निराक्रियते— एवं तावत् परे
कल्पयन्ति—कल्पेषु केषुचित् ब्रह्मा सत्त्वोद्भिक्तः प्रबुध्यते ॥ रजसा केषु
चिद्भूतस्तमोग्रस्तश्च केषुचित् । ते च कल्यास्ततो हेतोस्तदेकैकदिनात्मकाः ।
सात्त्विकादिसमाख्याभिराख्यायन्ते महार्षिभिः ॥ तत्क्रमेण च कल्पेषु
सात्त्विकादिषु पथभूः ॥ वैष्णवब्राह्मणैरानि पुराणानि विनिर्मये ।
तत एव पुराणानां सात्त्विकादिव्यवस्थितिः । बलाबलविभागश्च तेषां
वक्तृगुणोचितः ।' इति । इत्थंकल्पनाया च मात्स्यपुराणवचनं मूलं सङ्गिरन्ते ।
तत्र हि 'सङ्कीर्णसात्त्विकाश्चैव'त्यादना कल्पानां सङ्कीर्णसात्त्विकराजसतामसमे-
देन चानुविध्यं प्रदर्श्य 'यस्मिन् कल्पे नु यत्प्रोक्तं पुराणं ब्रह्मणा पुरा । तस्य
तस्य नु माहात्म्यं तत्स्वरूपेण वर्ण्यते ।' इति तत्पुराणानां तत्तत्कल्पे ब्रह्मविनि-
मित्तत्वं चोक्त्वा पठितम्—अग्नेशिष्यस्य माहात्म्यं तामसेषु प्रकीर्त्यते । राजसेषु
नु माहात्म्यमधिकं ब्रह्मणा विदुः ॥ सङ्कीर्णेषु सरस्वत्या पितृणां च निगद्यते ॥
सात्त्विकेष्वथ कल्पेषु माहात्म्यमधिकं हरः । तेष्वेव योगसंसिद्धा गमिष्यन्ति परां
गतिम् ॥' इति । अत्र कल्पानां राजसादिविभागः । तथाविभागश्च तत्तत्कल्पेषु
ब्रह्मणस्तत्तद्गुणप्राचुर्यादेव । तत्तत्कल्पेषु तेन प्रणीतानां पुराणानां परस्परविरुद्ध-
तत्तद्देवतात्कर्षापर्यवर्त्यपनपराणां कात्मर्त्येन प्रामाण्यायोगे सति तेषु हेयो-
पादेयविशेषपरिज्ञानाय वक्तृगुणानुगुणबलाबलमूचनार्थत्वेन समयोजनत्वात् प्र-
कारान्तरेण राजसादिविभागस्य निष्प्रयोजनत्वात्, अतस्तेषां प्रमाणाप्रमा-
णव्यवस्थानुकूलवक्तृगुणदोषोद्धाटनपर्यवसायित्वावसायाच्च । तथाच कल्पानां
राजसादिविभागेन पुराणानां तत्तत्कल्पेषु ब्रह्मप्रोक्तत्वावर्णनेन च सा-
मान्यतः पुराणानां वक्तृगुणानुगुणबलाबलविभागे सूचिते किंदेवतापरं पुराणं
किं गुणकेन ब्रह्मणा प्रोक्तमिति विशिष्य जिज्ञासायां 'अग्नेशिष्यस्य माहा-
त्म्यमि'त्यादिकेन च तमोनिरुद्धतत्त्वावबोधकेन निर्मितत्वात् तामसानि शै-
वपुराणान्यप्रमाणत्वेन रूपापितानि । नन्वेनकेषामप्रामाण्यमापादयदिदमेव वचनं
नैर्वाध्यं किं न स्यात्, भूयसां बलीयस्त्वान् ब्रह्मणस्तमोवश्यन्ते पुराणानां च केषां

चित्तदवस्थायां तेन निर्मितत्वेन तामसत्वे इदमेव वचनं तामसं किं न स्यात्, उच्यते—नैतद्वचनविरोधात्तेषां बाधः । किं तु परस्परविरोधादेव कृत्स्नपुराणानामर्थनिर्णयकत्वशक्तिविरहे सति किं तानि कार्त्स्न्येन त्याज्यानि, उत कानिचित्स्वीकार्याणीत्यपेक्षायां सत्त्वादिमूलत्वलक्षणवैषम्यपरमिदं वचनम् । अतो न भूयसां बलीयस्यास्य वचनस्य बाधः । उदाहृतवचनस्य चापवादकामावात्, 'यो ह खलु वा वास्ये'त्यादिमैत्रायणीयश्रुत्या तत्तद्गुणत्वेनाभिहितस्य तत्तद्देवताविशेषस्य प्रतिपादकानां प्रबन्धानां तत्तद्गुणमूलत्वस्य औचित्यरूपेण बन्तुसामर्थ्येन स्वतस्सिद्धस्य प्रामाण्यस्य स्थिरीकरणाच्च नाप्रामाण्यहेतुभूततमोमूलत्वशङ्कापीति । अत्रोदाहृतमात्म्यवचनमातस्य सर्वपुराणानामविरोधेन प्रामाण्योपपादनपरत्वव्यवस्थापनाय तद्विरोधादेव तावत् परमशिवसंहाररुद्रविवेकावधारणशून्यानां परेषामयमयुक्तशैवपुराणानामप्रामाण्याभिमान इति स्ववागवज्जैव वृत्तवत् परेषामभिहितमभिप्रेत्याह—

यदन्योन्याधिक्यं विधिहरिहराणां विदधतां

पुराणानां मात्स्यं गतिमभिदधौ कल्पभिदया ।

तदप्रामाण्यं त्वन्महिमवचसां वक्ति वच इ-

त्यसभ्यानस्थाने मुखरयति मोहः पशुपते ॥४७॥

अयं भावः— उदाहृतवचनजानां ब्रह्मविष्णुरुद्राणां परस्परस्मादुत्कर्षं विभावयतां पुराणानां भिन्नभिन्नकल्पवृत्तान्तविषयत्वप्रदर्शनेनाविरोधेन सर्वपुराणप्रामाण्यापपादनपरं, न तु केषांचिदप्रामाण्यापादनपरम् । तथा हि—यथा ग्रीष्महेमन्तादीनाम उष्णागमहिमागमानामुष्णत्वादिव्यपदेश तत्तत्कालेषुणतुहिनाद्युत्कर्षात् . यथा च पुरुषाणां सात्त्विकादिव्यपदेशः तत्तत्पुरुषेषु सत्त्वादिगुणोत्कर्षात्, एवं 'सङ्कीर्णांसात्त्विका' इत्यादिश्लोकेन कल्पानां सात्त्विकादिविभागस्तत्तत्कालेषु परमशिवाज्ञाबलात् सत्त्वाद्युत्कर्षादेव, न तु तत्तत्कल्पावस्थायिनो ब्रह्मणस्तत्तद्गुणोत्कर्षात्, तत्र तथा कण्ठोक्त्यभावात् । प्रयोजनानुरोधात् तथाविभागाविप्रायः कल्प्यत इत्यप्ययुक्तम् । मात्स्य एव 'पुराणसङ्ख्यामाचक्ष्व सूत विस्तरतः क्रमान् । दानधर्मविशेषं च यथावदनुपूर्वश' इति प्रश्नोत्तरे सर्वपुराणानामदृष्टार्थदानविधिप्रपञ्चनं 'पुराणं मानवो धर्मस्साङ्गो वेदश्चिकित्सितम् । आज्ञासिद्धानि चत्वारि न हन्तव्यानि हेतुभिः ॥' इत्यादिपुराणमात्रप्रामाण्यस्मरणम् अविगीतमहाजनपरिगृहीतत्वं चानाहत्य केषांचित्पुराणानां भ्रान्तिमूलत्वकल्पनस्य परेषां वैदिकमार्गमद्वैतवाग्निजृम्भितस्य प्रयोजनवत्त्वस्यैवायोगात् परमते शैवपुराणानां प्रधानस्य भूतसम्भार्यस्य बाधेन सर्वैवाप्रामाण्यस्यावर्जनीयत्वात् अस्मदकरीत्या सात्त्विका-

दिकल्पविभागस्य औत्सर्गिकसकलवैदिकसुस्मृतनिखिलपुराणप्रामाण्योपपादनेन तत्रैव
 'तत्रैव योगसंसिद्धा गमिष्यन्ति परां गतिम् ।' इति सात्त्विककल्पवाक्यशेषात्, कौर्मै
 सात्त्विककल्पान् प्रस्तुत्य 'ध्यानं तपस्तथा ज्ञानं लब्ध्वा तेष्वेव योगिनः । आरा-
 ध्य मां च गिरिशं याप्ति नत्परमं पदम् ।' इति वचनाच्च, तपश्चरणादीनामुत्कृष्टापक-
 ष्टकालप्रदर्शनेन च समयोजनत्वाच्च । न च 'यस्मिन् कल्पे तु यत्प्रोक्तमि'त्यनन्तर-
 श्लोकः पुराणानां तत्तत्कल्पेषु ब्रह्मप्रणीतत्वविधिपरः । किं तु तत्तत्कल्पेषु ब्रह्म-
 णा प्रणीतानि परम्परविरुद्धदेवतोत्कर्षप्रख्यापनपराणि पुराणान्यनूद्य तेषां तत्तत्क-
 ल्पविशेषप्रवृद्धदेवताविशेषमहिमवर्णनात्मकत्वविधिपरः । 'तद्वृत्तमेवकारश्च स्यादुपा-
 देयलक्षणम् ।' इत्यभियुक्तोक्तेः । यद्यपि तत्र श्लोके 'तस्य तस्य तु माहात्म्यमिति
 तत्तत्कल्पमाहात्म्यवर्णनमात्रविधिरेव प्रतीयते, तथापि पुराणानां स्वरूपेण क-
ल्पमाहात्म्यवर्णनार्थमप्रवृत्तेः तेषु देवताविशेषमाहात्म्यवर्णनस्यैवोपलम्भात्, 'अग्ने
 शिवस्य माहात्म्यमिति अनन्तरमन्दमानुरोधाच्च वर्षादिवर्णनं तत्कालप्रवृद्धवृष्ट्या-
 दिप्रचुरितकुसुमफलपल्लवादिपरिष्कृतनरुल्लादिवर्णनं इव तत्तत्कल्पमाहात्म्यवर्णन-
 परस्वाविधिमन्तत्कालोद्विक्तगुणानुगुणदेवतामाहात्म्यवर्णनात्मकत्वविधौषव पर्यवस्यति
 एवं चानन्तरश्लोके प्रतिपाद्यमानोऽर्थः परमत एव न सङ्गच्छेत इति तत्सङ्गत्यनु-
 रोधादपि सात्त्विकादिविभागोऽस्मदुक्तरीत्यैवाभ्येयः । ननु, यथानन्तरश्लोकविधे
 वार्थस्वारस्यात् सात्त्विकादिविभागः पुराणानां कात्म्येन प्रामाण्योपपादनप्रयोजनः
 प्रतीयते, तथा तदनुवाद्यार्थस्वारम्यात् तेषां प्रमाणाप्रमाणविवेकार्थस्त इत्यपि प्रती-
 यत इति चेत्, प्रतीयताम् । तथापि सति विरोधे अवधेयार्थस्वारस्येनैवार्थनिर्णयो
 युक्तः, नानुवाद्यस्वारम्यानुरोधात् । विधेयस्य तात्पर्यगोचरत्वेन प्रबलत्वात् । अत
 एव जातकर्ममरणेष्टिवाक्ययोजननमरणानुरूपनिमित्तानुवादस्वारस्यात् पुरुषस्य देह-
 नुरूपकालत्वप्रतीतावपि उदकोपयोगिजातकर्ममरणेष्टिरूपकर्मविधिसामर्थ्यसिद्धस्य
 पुरुषस्य देहान्तरानुयायित्वस्यावश्यम्भावात् तस्य जननमरणानुवादो देहोपाधिना
 भाक्त इति सिद्धान्तितं मगवत्पादैः 'चराचरव्यपाश्रयस्तु स्यादित्यधिकरणे । व-
 त्तुनस्तु तत्तत्कल्पविशेषेषु पुराणानि ब्रह्मणा न प्रणीतानि, किन्तु सर्गाद्यकृत-
 युगे वेदप्रवर्तनममये अविमक्तपाद्यादिप्रमेदोऽयं पुराणस्कन्धः शतकोटिप्रविस्तरः
 युगपदेव तेन प्रणीतः, तस्यैव पुनस्तेतायां ब्रह्मादिमिरष्टादशाभिः ऋषिमिरष्टादश-
वा विमज्य ग्रन्थकोट्या संक्षेपः कृतः । तस्यैव पुनर्द्वापरांते चतुर्लक्ष्या वेदव्यासेन
क्षेपः कृतः । मात्स्य एव 'पुराणं सर्वशास्त्राणां प्रथमं ब्रह्मणा स्मृतम् । अनन्तरं
 ऋषेभ्यो वेदास्तस्य विनिर्गताः । पुराणमेकमेवासीत् शतकोटिप्रविस्तरम् ।'

इत्थारम्य 'तदर्थोऽत्र चतुर्लक्षैस्संक्षेपेण निवेशितः ।' इत्यन्तेन तथाप्रतिपादनात् ,
~~धर्मसंक्षेपेण~~ 'ब्राह्ममेव कृते चाद्ये पुराणि धर्मसंहितम् । अष्टादशविधं तच्च
 कृतं कोटिप्रभेदतः ॥' इत्यादिना तथाप्रतिपादनाच्च । तथा च तदनुरोधात् 'य-
 स्मिन् कल्पे' इति वचनं कल्पभेदेषु पुराणविशेषाणां प्रवचनमात्रपरं, न प्रणयन-
 परम् । 'तेन प्रोक्तमि'ति पाणिनिसूत्र इव प्रोक्तपदेन प्रवचनमात्रसमर्पणादिति ना-
 नुवादस्वारस्यादपि सात्त्विकादिविभागः पराभिमतप्रयोजन इति प्रतीयते । अन्ये तु
 सर्गाद्यकृतयुगेऽपि ब्रह्मणा पुराणस्कन्धो न प्रणीतः, किन्तु तदानीं वेदैस्सह परमे-
 श्वरात् गृहीत्वा तेन प्रवर्तितः, 'यो वै वेदांश्च प्रहिणोति तस्मै' इति चशब्देन
 पुराणस्कन्धस्य समुच्चयात्, 'तस्मै वेदान् पुराणानि दत्तवानग्रजन्मने' इति
 तदुपबृंहणदर्शनात्, 'अस्य महतो भूतस्य निश्वासितमेतत् यद्वेदो यजुर्वेदस्सामवे-
 दोऽथर्वणवेद इतिहासपुराणमि'त्यादिश्रुत्या 'अष्टादशानामेतासां वि-
 द्यानां भिन्नवर्त्मनाम् । आदिकर्ता कविस्माक्षान् शूलपाणिरिति श्रुतिरि'ति
 तदुपबृंहणेन 'भूयस्स भगवान् ध्यात्वा चिरं शूलवरायुधः ॥ असृजत्सर्वश-
 स्त्राणि महादेवो महेश्वरः' इत्यादिना 'इत्येताश्शङ्करप्रोक्ता विद्याश्शब्दार्थ-
 संयुताः ।' इत्यन्तेन राजधर्मवचनं सर्वविद्यास्थानानामपि परमेश्वरकर्तृकस्व-
 प्रतिपादनाच्चेति वदन्ति । तत्पक्षे तु न कथंचिदपि कृतबोधावकाशः । तस्मात्तत्त-
 द्रुणोत्कर्षकालत्वेन कल्पानां सात्त्विकादिविभागपरः सङ्कीर्णास्सात्त्विका इत्यादिश्लो-
 कः । 'यस्मिन् कल्पे त्वि'त्यादिश्लोकस्तु पुराणानां तत्तद्रुणोत्कर्षप्रचुरितकल्पभेद-
 प्रवृत्ततत्तद्देवतामाहात्म्यवर्णनपरत्वेन 'यथर्तुष्वृतुलिङ्गानि नानारूपाणि पर्यये । दृ-
 श्यन्ते तानितान्येव तथाभावा-युगादिषु ॥' इत्यादिपौराणिकश्लोकवदविरोधप्रदर्शन-
 पर इत्येव युक्तम् । एवं प्रदर्शितमविरोधं सत्त्वाद्युत्कर्षसमयेषु तत्तदुपाधिगुणमूर्त्यु-
 त्कर्षस्य औचित्यरूपेण वस्तुसामर्थ्येन उपपादयितुं देवतान्तराणामपि केषांचित्
 कल्पभेदेषूचितोत्कर्षप्रयोजकमुपाधिविशेषं च दर्शयितुम् 'अग्नेश्शिवस्य माहात्म्य-
 मि'त्यादि, न तु परोक्तरीत्या किंगुणकेन ब्रह्मणा प्रोक्तं पुराणं किं देवतापरमिति जि-
 हासायां तद्विशेषं कथयितुम् । 'सात्त्विकेष्वथ कल्पेऽपि'त्यत्र कल्पग्रहणेन सात्त्वि-
 कादिशब्दानां कल्पपरत्वेन पुराणपरत्वाभावात् । कल्पविशेषेषु च 'माहात्म्य-
 अधिकं हरोरिति स्वतस्सम्भविन एव माहात्म्याधिक्यस्य प्रतिपादनाज्जिराकाङ्क्षवा-
 क्ये 'निगद्यत' इत्यादिपूर्ववाक्यश्रुतक्रियानुषङ्गकल्पनायोगात् पूर्ववाक्येषु 'प्रकीर्त्य-
 ते विदुर्निगद्यत' इति क्रियाश्रवणेन तामसकल्पे असत्प्रयत्नेरुत्कर्षः कीर्त्यते पर-
 मित्यादिक्रमेण पूर्ववाक्यानां कथञ्चित्तुं शक्यत्वेऽपि 'सात्त्विकेष्वथ कल्पेषु

यमाधिकं हरेरिति हरेरुत्कर्षस्य कल्पविशेषे व्यवस्थाप्रतिपादनप्रदर्शनेन पुराणामपि देवताविशेषमहिम्नां कल्पविशेषव्यवस्थाप्रतिपादनपरत्वावसाधात्, तस्मात्प्रमाणात्तामसमृताः कल्पाः ब्रह्मविष्णुशिवात्मकाः । कथिताश्च पुराणेषु मुनिभिः कालचिन्तकैः । सात्त्विकेष्वथ कल्पेषु माहात्म्यमधिकं हरेः । तामसेषु महेश्वरस्य राजमेषु प्रजापतेः ।' इति कौर्मि, 'कचिन् ब्रह्मा कचिदुदः कचिद्विष्णुः प्रकृत्यने । नात्रेन तेषामाधिक्यं न्यूनत्वं वा कथंचन । तत्तत्कल्पान्तवृत्तान्तमधिकृत्य महर्षिभिः । तानितानि प्रणीतानि विद्वांस्तत्र न मृशति ।' इति वायुसंहितायां च स्फुटमेव कल्पभेदेन ब्रह्मादीनामुत्कर्षापकर्षप्रतिपादनाच्च । तस्मात्परोदाहृतमात्म्यवचनेरेव सर्वपुराणानां प्रामाण्यव्यवस्थापनान् तद्विरोधादेव न युक्तः परेषां केषांचित् पुराणानामप्रामाण्याभिमानः । किञ्च तेषां परोक्तार्थपरत्वेऽपि शैवपुराणादीनां तमांगुणाद्युपाधिकब्रह्मप्रणीतत्वमात्रं सिध्येत्, न त्वप्रामाण्यं केषांचित् । ज्ञानमप्रतिमं यस्य वैराग्यं च जगत्पते । ऐश्वर्यं चैव धर्मश्च सहसिद्धं चतुष्टयम् ।' इति ब्रह्मणोऽव्याहतज्ञानशक्तिकत्वस्य स्मरणात् ब्रह्मणः पुराणविशेषप्रणयनोपाधिभूतम्यापि तमम परब्रह्मणः सहर्तृत्वोपाधिभूतम्येव तत्त्वज्ञानप्रतिबन्धकत्वायोगात् प्रयोगमूलज्ञानमदूषयतश्च प्रयोगाप्रामाण्यानापादकत्वात् । यद्यपि ब्रह्माप्यस्मदादिवत् तमप्रतिबद्धतत्त्वज्ञान इति तत्कृतपुराणेषु कानिचिदप्रमाणानि स्युः, तदोदाहृतमात्म्यवचनेष्वपि तथात्वशङ्काया दुर्निवारत्वान् कथं तैः किञ्चिदर्थव्यवस्थामिद्धिः । यत्तत्पवादकवचनादर्शनात् तेषामौर्त्तमार्गिकप्रामाण्यानपाय इति, तदप्ययुक्तम् । 'एकत्र तु पुराणानि मेतिहामानि कृत्स्नशः । एकत्र वेदः परमः एतदेवातिरिच्यते । धर्मनैपुण्यकामानां ज्ञाननैपुण्यकामिनाम् । इदं पुराणं मुक्त्यैकं नास्त्यन्यत्साधनं परम् ।' इत्यादिकौर्मिपठिततत्तत्पुराणोत्कर्षप्रतिपादकानेकापवादकश्रवणात् । यदपि वस्तुमामर्थ्यनौचित्यलक्षणेनाप्रामाण्यमेषां स्थिरीकृतमिति, तदपि तुच्छम् । भारतादिष्वमुरादिवृत्तान्तं वर्णयतोऽपि व्यासस्य सात्त्विकत्वेन प्रतिपाद्यगुणानुरोधेन वक्तृगुण इत्यौचित्यस्यामिद्धेः । न च तामसत्वेनापकर्षयोग्यस्य उत्कर्षं वर्णयतः तामसत्वमुचितम् इत्येवमादिक्रमेण औचित्यं दिवक्षितमिति वाच्यम् । संहाररुद्धस्यापि लोकसंहारार्थं तमः परिग्रहस्यापकर्षहेतुत्वासम्भवात् । यथा चैतत्, तथा गुणमूर्तीनां साम्यव्यवस्थापनस्थले प्रतिपादयिष्यते । एतेन वैष्णवनारदीयगारुडार्जवतपाद्मवाराहपुराणानि सात्त्विकानि, ब्राह्मब्रह्माण्डब्रह्मकैवर्तमार्कण्डेयमविष्णुव्यावनपुराणानि राजसानि, लङ्कशैवाग्नेयस्कान्दकौर्ममात्स्यानि तामसानि । अतस्तामसैः कैङ्गा-

देमिरुक्तं न ग्राह्यमिति केषांचिद्वर्चनीनानां सुदेशिकाभिप्रायविरुद्धसात्त्विकादिविभा-
गोऽपि प्रत्याख्यातः । तस्य सत्त्वाद्याद्वैतवक्तृकत्वादिविषयत्वासिद्धेः सत्त्वादिगु-
 णकदेवतापरत्वविषयत्वेऽस्माकं हान्यभावात्, सात्त्विकत्वेनाभिहिते गारुडे शिवरहस्ये
 पाप्मे शिवराघवसंवादाद्यनेकप्रदेशेषु च लङ्कादिभ्योऽप्यधिकशिवोत्कर्षव्यवस्थापनद-
 र्शनेनानेन विभागेन परदुराशानिर्वहणायोगाच्च । यत्तु पुलस्त्यवरदानलब्धदेवतापा-
 रमार्थवेदनेन पराशरेणोपादिष्टत्वात् जगत्कारणवस्तुविषयसामान्यप्रश्ने 'विष्णोस्सका-
 शादुद्भूतं जगदंतच्छराचरम् ॥' इत्याद्युत्तरक्रमेणावनीर्णत्वेन देवताविशेषमहिमविष-
 यप्रश्नोत्तरसन्दर्भरूपपुराणान्तरवत् 'न बुद्धिभेदं जनयेदिति न्यायेन प्रष्टुरभि-
 तार्थो बहूकृत इति नेतुमशक्यतयानन्यधामिद्वत्वाच्च विष्णुपुराणं सर्वपुराणेभ्यः
 प्रबलमिति परे कल्पयन्ति, तन्निराकरणमतिक्षोदीय इत्युपेक्षितम् । न हि पराशरा-
 दप्युत्कृष्टज्ञानशक्तिभिः ब्रह्मविष्णुरुद्वैः 'अनाद्यन्तं परं ब्रह्म न वेदा नर्षयो विदुः ।
 एकस्तेद्वेद भगवानादित्यो ज्योतिषां पतिः ॥' इत्यादिवचनप्रतिपन्नपरतत्त्वाव-
 बोधैरादित्यादिभिश्च पराशरेणापि चकृताश्शैवपुराणेषु शिवस्य तत्त्वतः परभावोपदे-
 शा न दृश्यन्ते । न वा वायुसंहितादिषु परतत्त्वसामान्यप्रश्ने शिव एव परतत्त्वमिति
 निर्धारणरूपोत्तरक्रमेण अवतारणानि नोपलभ्यन्ते । इयांस्तु विशेषः—विष्णुपुराणे
 प्रष्टुरेकस्य प्रागेव शिष्यभूतस्य परिचितदृढद्वयेन गुरुणा सामान्यप्रश्नेऽपि तदीयपू-
 र्वसिद्धमक्तिवर्धनाय तदनुकूलविशेषविषयमुत्तरमुक्तमिति शक्यं वक्तुम् । वायु-
 संहितायां तु परस्परं विवदमानानामनेकेषामृषीणां प्रश्ने प्रवृत्तमुत्तरं न तथा नेतुं
 शक्यमिति । तस्मात् पुराणानां नैवं बलाबलविभागो युक्त इति तत्रतत्त्वास्माभिरु-
 द्धावितैर्न्यायैः शिवपुराणान्येव बलवत्तराणीति स्थितम् । एतेन शिवागमानामप्रा-
 माण्यप्रलापोऽपि मूर्खाणां गलहस्तितः । प्रमाणमूर्धन्येषु शैवपुराणेषु बहुधा तेषां
 बहुकरणात् कण्ठोक्त्या केषुचित् प्रामाण्यव्यवस्थापनाच्च । स्यादेतत्—महाभारते
 'साङ्ख्यं योगः पाञ्चरात्रं वेदाः पाशुपतं तथा । ज्ञानान्येतानि राजर्षे बिद्धि नाना-
 मतानि वै॥' इति वचनात् पाशुपतागमानां साङ्ख्ययोगादिष्वत् वैदिकप्रस्थानात् प्र-
 स्थानान्तरत्वं प्रतिपन्नम् । तथाभूतानां च तेषां ब्रह्ममीमांसायां तर्कपादे सह सा-
 ङ्ख्ययोगपाञ्चरात्रैः प्रामाण्यं निराकृतम् । कूर्मपुराणे—'एवं सख्योदितो रुद्रो
 माघवेन मुरारिणा । चकार मोहशास्त्राणि केशवोऽपि शिवेरितः । कापालं लङ्गुलं
 शाकं धैर्यं पूर्वपद्मिणम् । पाञ्चरात्रं पाशुपतं तथान्यानि सहस्रशः ॥' इति ।
 'बुद्धभाषकनिर्गन्धाः पाञ्चरात्रविदो जनाः । कापालिकाः पाशुपताः पाषण्डा ये च

वस्याश्नन्ति हवीष्येने दुस्तमानस्तु तामसाः । न तस्य तत् मवेच्छादं
 च न तत्कलम् । वासाः पाशुपताचारास्तथा वै पाञ्चरासिकाः ॥ भविष्यस्मि
 कस्मिन् ब्राह्मणाः सत्रियाम्बथा ।' इति च तेषां सह शाक्तपाञ्चरात्रादिभिर्मोह-
 नात्मनोऽविष्कृतम् । अतः कथं तेषां प्रामाण्यं सङ्गच्छत इति, उच्यते—द्विविधः
पाशुपतागमः—श्रौतः, अश्रौतश्च । कौर्म एव 'निमित्तं हि मया पूर्वं श्रौतं पाशु-
 पतं' इति । गुह्यात् गुह्यतमं सूक्ष्मं वेदसारं विमुक्तये ॥' इत्यारभ्य 'एष पाशुपतो
 योगस्सेवनीयो मुमुक्षुभिः' । भस्मच्छन्नैर्हि मननं निष्कामैरिति हि श्रुतिः ।' इत्यन्तेन
 श्रौतपाशुपतस्य, तदनन्तरम्—'अन्यानि चैव शास्त्राणि लोकेऽस्मिन् मोहनाय वै ॥
 वेदबादविरुद्धानि मयैव कथितानि तु । वामं पाशुपतं सोमं लागुडं चैव भैरवम् ॥
 न सेव्यमेतत् कथितं वेदबाह्यं तथेतरम् ॥' इत्यश्रौतपाशुपतस्य च शिवेन विविच्य
 प्रदर्शनात्, वायुमंहिताया च 'शैवागमोऽपि द्विविधश्च श्रौतोऽश्रौतश्च संस्मृतः ॥
 श्रुतिमारमयः श्रौतस्त्वन्त्र इतरो मतः । स्वनन्त्रो दशधा पूर्वमि'त्यारभ्य 'श्रुतिसार-
 मयोऽन्यस्मृ शतकोटिप्रबिम्बरः । परं पाशुपतं यत्र व्रतं ज्ञानं च कथ्यते ॥' इत्य-
 न्तेन श्रौतश्रौतविभागस्य स्पष्टं प्रतिपादनात् । एवं च गानि पाशुपतागमप्रवेशनि-
 न्दावचनानि, तानि वैदिकवत्सोऽधिकृतानामश्रौतागमप्रवेशविषयाणि । 'न सेव्यमेतत्
 कथितं वेदबाह्यं तथेतरम् ।' इति वचनकार्थम् । यच्च मारतवचनमुदाहृतं, तदप्य-
 श्रौतपाशुपतविषयम् । श्रान्तपाशुपतस्याथर्वशिरःकालाग्निरुद्रोपनिषदाद्युपदिष्टपाशुप-
 तशास्त्रादिमज्जकपरमवैदिकव्रतप्रपञ्चनैदम्पर्येण प्रवृत्तस्य वैदिकमार्गात् भिन्नमतत्वा-
 भावात् । यच्च 'पत्युरमामज्ञस्यादि'त्यत्र पाशुपतप्रामाण्यनिराकरणं, तदप्यश्रौतपा-
 शुपतविषयम् । ईश्वरस्य केवलनिमित्तत्ववादः खलु तत्र निराकृतः । स च तत्रैव
 प्रनिष्ठः, न तु श्रौतपाशुपतं । वायुमहिताया श्रौतपाशुपतार्थसंग्रहे—'शक्त्यादि च
 पृथिव्यन्तं शिवतत्त्वममुद्भवम् । तेनैकेन तु तज्याप्तं मदा कुम्भादिकं यथा ।' इत्यु-
 पादानत्वस्यापि प्रतिपादनात् कटकमकुटादीनां मुवर्णोपादानकत्वेन सौवर्णत्वव्यपदे-
 शवत् सर्वेषामपि भावानां भवोपादानकत्वेन भावत्वव्यपदेश इति शैवशास्त्राभियु-
 क्तप्रसिद्धेऽपि । तस्माद्वेदान्तरहस्यार्थनिष्कर्षरूपत्वात् 'पुराणं तर्कशास्त्रं च छ-
 न्दोऽलङ्कारलक्षणम् । वेदमीमांसिकां दत्त्वा शिवधर्मं च वै नृप ।' इति, 'सप्तहोष-
 पृथिव्यान् राजराजो भवेत्तु मः ।' इति वाराहपुराणादिषु तद्धानप्रशंसनात् 'योग-
 याज्ञवल्क्यादिषु—'स एव मुक्त इत्युक्तस्मान्त्रिकेऽपि शिक्षितैः ।' इत्यादिना स्तोप-
 दिष्टार्थसंवादिन्येन बहुशो ग्रहणाच्च भ्रमाणमर्थन्यानि श्रौतानि पाशुपततन्त्राणी-
 ति निरवयवम् । न चाश्रौतपाशुपतादीनामपि सर्वेषाऽप्रामाण्यम् । 'साङ्ख्यं यो-

: पाञ्चरात्रं वेदाः पाशुपतं तथा । आत्मप्रमणान्येतानि न हन्तव्यानि हेतुभिः ।
 इति भारतवचनेन शिवकेशवादिप्रणीतानां स्वतन्त्रागमानामपि वेदवत् प्रामा-
 ण्यत्वं, क्वचित्तद्वैदिकमार्गविरुद्धे वामाचारतन्त्रमद्राकुनाद्यनुष्ठेयांशे 'स्वत-
 न्त्रा ह्यागमास्सर्वे निर्मूलैः परिकीर्तिताः । अधिकारिविशेषेण प्रवृत्ता न हि संशयः ।'
 इत्यादिमानवपुराणोक्तरीत्या अधिकारिविशेषविषयत्वस्य, तादृशतटस्थेश्वरजीवोत्प-
 त्त्वादिवस्त्वंशे 'ब्रह्मविष्णुमहादेवप्रमुखैः परिकीर्तिताः । आगमाश्चानया नेया दिशा
 नैवान्यथा बुधाः । अन्यथा ते तु नेयाश्चेद्विरुद्धाभ्युन्ये संशयः ॥' इत्यादिमानवपुरा-
 णोक्तरीत्या श्रुत्यविरुद्धार्थं कथंचित्तात्पर्यस्य, तावन्मात्रे उदाहृतोदाहरिष्यमा-
 नकौर्मवचनोक्तरीत्या तामसजनव्यामोहनार्थविप्रलम्भमूलत्वस्य वा कल्पनया स-
 र्वेषा अप्रामाण्यवारणेन प्रामाण्यव्यवस्थापनसम्भवे महापुरुषप्रणीतानां तेषां
 सर्वेष्वप्यप्रामाण्यकल्पनायोगाच्च, भागवते अक्रूरस्तोत्रे 'त्रय्या च विद्यया के-
 चित्' इत्युपक्रम्य 'त्वामेवान्ये शिवोक्तेन मार्गेण शिवरूपिणम् । ब्रह्मा-
 चार्यविभेदेन भगवन् समुपासते ॥' इत्यादिना तेषामधिकारिविभेदेन प्रामाण्यवि-
 भावनाच्च । स्वतन्त्रागमोदितेष्वचारेषु केऽधिक्रियन्त इति चेत्, उच्यते—शापाद्वा
 गौतमादीनां पापाद्वा महतो नराः । ये गता वेदबाह्यत्वं ये च सङ्कीर्णयोनिजाः ।
 तेऽधिक्रियन्ते तन्त्रेषु स्त्रीशूद्राश्च यथायथम् । अनुग्रहार्थमेतेषामागमा निर्मिताः
 पुरा ॥ तथाहि—तत्र तावन्महापुरुषशापापादितवैदिकमार्गबहिर्भावानां तन्त्राधिकारः
 कौर्मै—'स तेषां मायया ज्ञानं गोवधं गौनमो मुनिः । केनापि हेतुना ज्ञात्वा शशापा-
 तीव कोपनः । भविष्यथ त्रयीबाह्या महापातकिभिस्समाः ॥' इत्यादिना गौतम-
 शाप्तान् प्रभृत्य 'सर्वे सम्प्राप्य देवेशं शङ्करं विष्णुमव्ययम् । अस्तुवन् लौकि-
 कैस्ततोऽतैः उच्छिष्टा इव सेवकाः ।' इत्यादिना शिवकेशवमन्त्रिणौ तेषां गतिप्रार्थनां
 प्रदर्श्य 'तस्माद्वै वेदबाह्यानां रक्षणार्थं च पापिनाम् । विमोहनाय शास्त्राणि करिष्यावो
 नृषव्यज । एवं संचोदिनो रुद्रो माधवेन मुरारिणाः चकार मोहशास्त्राणि केशवोऽ-
 पि शिवेरितः ॥' इत्यादिना तेषां कथञ्चित् गतिप्राप्तये ताभ्यां पाशुपतपाञ्चरात्रा-
 हयः प्रणीता इतिवर्णनेन दर्शितः । अत्र प्रागुक्तरीत्या क्वचित्क्वचिदंशे विप्रल-
 भमूलत्वमप्यस्तीति पापिनां विमोहनायेति मोहशास्त्रत्वोक्तिः । दृष्टरप्रायश्चित्त-
 पापापादितवैदिकमार्गबहिर्भावानां तन्त्राधिकारस्साभ्यपुराणे दर्शितः—'श्रुतिभ्रष्टः
 श्रुतिमोक्तप्रायश्चित्ते भयं गतः । क्रमेण श्रुतिसिद्ध्यर्थं मनुष्यस्तन्त्रमाश्रयेत् । धर्म-
 ह्यास्ते पुराणे च प्रोक्तं हि मरणान्तिकम् । प्रायश्चित्तं मनुष्याणां पापिष्ठानां सुदा-
 रुणम् । भवं दुर्बलचित्तानां मरणे जायते भृशम् ॥ तेषामेवाभिरसार्थं खल्वहं तन्त्रैः ।

मुक्तवान् ॥' इति । सङ्कीर्णयोनिजनं तत्राधिकारोऽपि कौमं दर्शितः 'अथांशस्तात्त्व-
तो नाम विष्णुमुक्तः प्रतापवान् । महात्मा दाननिरतः अनुर्वेदविदां वरः । स नारदस्य
वचनाद्वामुदेवार्चने रतः । शास्त्रं प्रवर्तयामास कुण्डगोलादिभिदिश्रतम् । तस्य नास्मात्तु
विरुधात् सात्त्वतं नाम शोभनम् । प्रवर्तते महाशास्त्रं कुण्डादीनां हितावहम् ॥' इति ।
शूद्राधिकारो भागवते दशमस्कन्धे दर्शितः - 'तेनोक्तं सात्त्वतं तन्त्रं यत् ज्ञात्वा
मुक्तिमाप्नुवेत् । यत्र स्त्रीशूद्रादानां संस्कारो वैष्णवः मृतः । एवं सूतसंहितादिषु च
तन्त्राणामधिकारिविशेषप्रतिपादनं द्रष्टव्यम् । यत्तु वासिष्ठैल्लेङ्गे - 'मत्तन्त्राश्रयणेनैव
मत्पूजा च कृता त्वया । तया न प्रीतवानस्मि तव शाण्डिल्य मे प्रिय ॥ कुमार्गेणापि
शाण्डिल्य कृता पूजा मम त्वया । अतः कालेन महता वेदमार्गं गमिष्यसि ॥' इति
पाञ्चरात्रदीक्षाप्रविष्टं शाण्डिल्यं प्रति भगवतो निन्दावचनं, तत् चतुर्वेदेषु परं श्रे-
यो लब्ध्वा शाण्डिल्य इदं शास्त्रमधीतवानिति पाञ्चरात्र एव श्रवणात् सति वैदिक-
मार्गाधिकारे तं विहायान्यत्र प्रविष्ट इति अनौचित्याभिप्रायं, न तु तदप्रा-
मण्यामिषायम् । 'को वा वर्णाश्रमाचारं श्रौते त्यक्तुं त्वया विना । शक्तः पाप-
बलात् त्यक्तः नास्ति ते निष्कृतिश्श्रुतौ ॥' इति तत्रैव स्फुटीकरणादित्यलमतिप्रस-
ङ्गेन । एतेनागमेषु पाञ्चरात्रस्य बलीयस्त्वं ब्रुवाणाः प्रत्युक्ताः । उक्तरीत्या वे-
दार्थसारसंग्रहात्मकानां कचिदपि दोषशङ्काकलुपरहितानां शैवागमानामेव सर्वाग-
मेभ्यो बलवत्त्वव्यवस्थिते । एव च बहुधापवर्णितेन्यायः शिवपुराणानामेव श्रु-
तिस्मृत्यागमानां सर्वतः प्राबल्यस्य वज्रलेपायितत्वेन तैस्तभ्यैव सर्वकारणत्वसर्वान्त-
र्धामित्वादिव्यवस्थितौ तदनुरोधेन देवतान्तरोत्कर्षपरश्रुत्यादयो नेयाः, न त्वत्र वैप-
रित्यचोद्यावकाश इति सिद्धम् ॥४७॥

॥ इति शिवपुराणशैवागमयोरप्रामाण्यनिरासः ॥

स्यादेतत्, भवतु प्रबलश्रुत्याद्यनुरोधेन 'सर्वं तदिन्द्र ते वश' इत्याद्यर्थवा-
मात्रस्य स्तावकत्वेनान्यथानयनम् । सुबालोपनिषदादिषु श्रुतिषु गीताविष्णुपुरा-
णादिषु च सृष्टिप्रलयादिप्रकरणेष्वेव नारायणस्य यत् सकलभुवनसर्गप्रलयस्वात-
न्त्र्यसर्वाः नर्तामित्वादिरूपपरमैश्वर्यप्रतिपादनं, तस्य कथमन्यथानयनं कर्तव्यमिति
तत्प्रकारं व्युत्पादयति—

तवैश्वर्यं चक्रिण्यपि तदवतारेष्वपि परं

तदंशत्वेनैकयात् परमुपदिशन्ति श्रुतिगिरः ।

अमूषामेतावन्मुनिभिरुदितं मर्म भगवन्

अबुधैतन्मौढ्यात् भ्रमतमसि मज्जन्ति विवक्षाः ॥४८॥

अयं भावः—ब्रह्मा विष्णुर्गिरिशिव श्रीशम्भोरखिलेश्वराश्च । न वि-
द्यन्ते तद्वैश्वानरवतारा हरैरिव । एवं सत्यवतारस्य कृष्णादेः कीर्तने य-
 वा । तदीयत्वेन कीर्त्यन्ते महाविष्णोर्गुणा अपि । एवं शिवस्य कीर्त्यन्ते
 तद्वैश्वेकताधिया । सर्वकर्तृत्वसर्वान्तर्यामित्वप्रमुखा गुणाः ॥ 'सर्वभूता-
 नि कौन्तेय प्रकृतिं यांन्त मामिकाम् । कल्पसये पुनस्तानि कल्पादौ वि-
 सृजाम्यहम् ।' इत्यादयो हि गीतादिपठिताः कृष्णसूक्तयः । तस्मिन्तेनैव
 रूपेण न युज्यन्ते कथंचन ॥ तस्मात्तस्य जगन्मूलमूलमूर्त्येकताधिया । इमा-
 स्सूक्तय इत्येव स्वीकर्तव्यं परैरपि । तथा च प्रबलैर्मानैर्जगन्मूले विनिश्चिते ।
 शम्भवे रूप एवैषां भावविश्रान्तिरिष्यताम् ॥ एवं चमति यत् कौर्मै पु-
 राणे किंतिं प्रति 'ज्ञानं तदैश्वरं दिव्यं यथावद्विदितं त्वया ॥ स्वयमेव त्वष्टाकेशः
 प्रीत्योवाच सनातनम् । गच्छगच्छ स्वकं स्थानं न शोकं कर्तुमर्हसि ॥ भजस्व परया
 भक्त्या शरण्यं शरणं शिवम् ।' इति भगवान् बादरायणो भगवद्गीतायाम् ऐश्वरं ज्ञा-
 नमभ्यधात् । यच्च स एव—'नारायणोऽपि भगवान् देवकीतनयो हरिः । अर्जु-
 नाय स्वयं साक्षादुक्तवानिदमुत्तमम् ।' इति ईश्वरगीतान्ते भगवद्गीतां तदर्थग्रथना-
 त्मिकामाचष्ट, यच्च भगवद्गीतासु भगवान् निजमूलरूपप्रदर्शनं प्रार्थयमानं पार्थं
 प्रति शैवं विश्वात्मकं रूपं प्रादर्शयत्, यदपि 'कामैस्तेस्तेऽर्हताः प्रपद्य-
 न्तेऽन्यदेवताः । अन्नवस्तु फलं तेषां तन् भवत्यल्पमेधमाम् । अनन्याश्चिन्तयन्तो
 मां ये जनाः पर्युपासते ।' इत्यादिवचनान्वितं गीताशास्त्रमान्तं श्रुत्वापि 'स्थितो-
 ऽस्मि गतसन्देहः करिष्ये वचनं तव ।' इति शास्त्रान्ते गुरुं प्रत्युक्त्वापि पार्थ-
 शिवभक्तिरतो नित्यं यावज्जीवमवर्तेत, यदपि भारतयुद्धमध्ये पार्थश्शङ्करायोप-
 कल्पितं नित्यपूजोपहारं वामुदेवे अर्पयित्वा कैलामगिरावधिशिवमपश्यत्, तदेतत्
 सर्वं सङ्गच्छतेतराम् । भगवद्गीतोपवर्णितजगत्कारणत्वादिमहिमजातस्य शिवपर्यव-
 सायित्वे तस्यैश्वरज्ञानत्वस्य ईश्वरगीतार्थग्रथनरूपत्वस्य च यद्रूपाभिप्रायेण जगत्कार-
 णत्वादि वर्णितं, तद्रूपप्रदर्शनप्रार्थने कृष्णस्य शैवरूपप्रदर्शनस्य च शिवपर्यवसित-
 मेव जगत्कारणत्वादिकं धाम्तवाभेददृष्ट्या कृष्णेन 'अहं सर्वस्य प्रभव' इत्यादि-
 ना स्वकीयत्वेन निर्दिष्टमिति तदभिप्रायनिश्चयेन शिवस्य सर्वोत्कर्षावधारणात्
 अर्जुनस्य यावज्जीवं तस्मिन् दृढभक्तियोगस्य चाभेदनिश्चयसत्त्वेन शिवबुद्धौ वा-
सुदेवे शिवपूजाद्वयार्पणात् तस्य च निजभावानुरोधेन शङ्कराभ्याशे दर्शनेन च
 सापञ्जस्यस्यातिदृष्टत्वात् । तदेव गीतोपवर्णितस्य परभावस्य शिवपर्यवसायित्वनिश्च-

के अनेनैव न्यायेन मुबालोपनिषत्तारायणानुवाकादिश्रुतिषु च वर्णितस्यापि परमा-
 श्रुत्य शिवपर्यवसायित्वं द्रष्टव्यम् । निर्णीतं च वैष्णवश्रुतिपुराणादिष्वपि जगत्का-
 रणत्वादिपरभावप्रतिपादनस्य शिवे पर्यवसानं भगवता पराशरेण- 'उत्कर्षो यः पुराणेषु
 वैष्णवेषु तु दृश्यते । असौ तत्त्वात्मना विष्णोर्न स्वरूपेण सत्तमाः ॥ सर्वकारणमीशानः
 सम्बस्त्यात्रिलक्षणः । न विष्णुर्न विरिञ्चश्च न रुद्रो नापरः पुमान् ॥' इति ,
 'श्रुतयश्च पुराणानि भारतादीनि सत्तम । शिवमेव सदा साम्बं दृदि कृत्वा ब्रुवन्ति
 हि ॥' इति च । एवं सूतसंहितादिष्वपि उक्तेष्वर्थेषु वचनानि द्रष्टव्यानि । मुबालोपनि-
 षदि नारायणस्य महामर्गादिकारित्वोपवर्णनस्य । शिवपर्यवसायित्वं तु परोक्तरीत्या
 तत्मापितं सर्गाद्यमयमन्यु शिवस्य तत्कालवर्तित्वविधायिना 'यदा तम' इति
 श्वेताश्वतरमन्त्रेणापि स्फुटीकृतम् । प्रपञ्चिनोऽयमर्थः प्रागेव । तदेवमृषिभिरप्य-
 नुमोदितं सुखेनाविरोधनयनमार्गमपश्यतामेवान्यथाकल्पनाविजृम्भणानीति निष्कर्षः ।
 मूलश्लोके श्रुतिगिर इति पुराणादीनामप्युपलक्षणम् ॥४८॥

ननु, न सर्वत्रैवं नारायणस्य जगत्कारणत्वाद्युपवर्णनस्य शिवे पर्यवसानं
 शक्यते वक्तुम् । महोपनिषदि—'एको ह वै नारायण आसीन्न ब्रह्मा नेशान'
 इत्यादिना ब्रह्मेशानादिसर्वतरव्यवच्छेदेन एकस्यैव नारायणस्य सर्गादौ सद्भावं,
 ततो भूतन्द्रियादिप्रपञ्चोत्पत्तिं च प्रतिपाद्य 'अथ पुनरेव नारायणस्सोऽन्यत्कामः मन-
 सा ध्यायतः तस्य ध्यानान्तस्थस्य ललाटात्स्वेदोऽपतत् ता इमा आपस्तासु तेजो हि-
 रण्यमयमण्डमभवत् । तत्र चतुर्मुखोऽजायत' इत्यादिना, 'अथ पुनरेव नारायण-
 स्सोऽन्यत्कामः मनसा ध्यायतस्तस्य ध्यानान्तस्थस्य ललाटात् व्यक्षः शूलपाणिः
 पुरुषोऽजायत' इत्यादिना ब्रह्मशिवयोरपि तत्सृष्टत्वापवर्णनस्य शिवे पर्यवसानास-
 म्भवात् । न चात्र शिवसृष्ट्युक्तेः संहाररुद्रविषयत्वेनाविरोधान्नारायणस्य स्रष्टृत्वो-
 पवर्णनस्य परमशिवे पर्यवसानं सम्भवतीति वाच्यम् । उपबृंहणविरोधात् । तथा हि—
 'आसीदिदं तमोभूतमप्रज्ञातमलक्षणम् । अप्रतर्क्यमनिर्देश्यं प्रसुप्तमिव सर्वतः ॥ ततः
 स्वयम्भूर्भगवानव्यक्तो व्यञ्जयन्निदम् । महामृतादिवृत्तौजाः प्रादुरासीत्तमोनुदः ॥
 योऽसावतीन्द्रियग्राह्यस्सूक्ष्मोऽव्यक्तस्सनातनः । सर्वभूतमयोऽचिन्त्यस्स एव स्वयमु-
 द्भौ । सोऽभिधाय शरीरात्स्वात्सिसृक्षुर्विविधाः प्रजाः । अप एव सप्तर्षादौ तामु-
 वीर्यमपासृजत् । तदण्डमभवद्भैमं सहस्रांशुसमप्रमम् । तस्मिन् जज्ञे स्वयं ब्रह्मा
 सर्वलोकपितामहः ॥ आपो नारा इति प्रोक्ता आपो वै नरसूनवः । ता यदस्थस्यनं
 प्रोक्तं तेन नारायणः स्मृतः ॥' इत्यादिमानववचनमेतच्छ्रुतिमूलकम् । अत्रोदाहृत्येव-
 निषत्प्रक्रियैव करिष्यमाणनामनिर्वचनसूचितं नारायणं स्वयम्भादिशब्दितं

प्रस्तुत्य तस्य महदादिपरिणतवीर्यत्वोक्त्या प्रथमं भूतेन्द्रियसर्गं सङ्क्षेपेण प्रदर्शयन्-
 न्तरं सृष्टिप्रकाराद्यभिधानं स्वशरीरात् सलिलसृष्टिं तन्मध्येऽण्डसृष्टिं तत्र ब्रह्मसृष्टिं
 चोक्त्वा तन्मुखेभ्यश्चतुर्भ्यस्तत्तद्वस्तुविशेषोत्पत्तिप्रतिपादनदर्शनेन मूलमूलिमावस्य
 स्पष्टत्वात् । नन्वत्र नारायणनामनिर्वचनं सन्निहितत्वात् जलमध्ये अण्डोत्पन्नत्वेन
 क्लृप्तावयवशक्तित्वाच्च ब्रह्मण्येवान्वेति, न तु स्वष्टरि स्वयम्भुवीति नोदाहृतोप-
 निषन्मूलत्वं युज्यते । न च सन्निधानात् प्रकरणस्य बलीयस्त्वात् प्रकरणानि स्व-
 ष्ट्यैव तदन्वयः, तत्रापि महाजलौघसृष्ट्युक्तिसामर्थ्यसिद्धतन्मध्यानिवाससद्भावात् अ-
 वाक्वा क्लृप्तेरिति वाच्यम् । तस्यात्र प्रकरणित्वासङ्घेः, प्राधान्येन तत्प्रतिपिपादयि-
 पात् लिङ्गाद्यदर्शनात् 'भूतग्रामस्य सर्वस्य ह्युत्पत्तिप्रलयं तथा ।' इति महर्षीणां प्रपञ्चो-
 त्पात्तप्रलयप्रश्ने हि तन्निरूपणाय 'आसीदिदमि'त्यादि प्रवृत्तं, न तु यतो भूतग्रामस्योत्प-
 त्तिः, यस्मिंश्च प्रलयः, तं स्वष्टारं वदति प्रश्ने तन्निरूपणाय प्रवृत्तम् । तस्मान्निष्पत्तिरिष-
 न्थिना सन्निधानेन नारायणनामनिरुक्तः ब्रह्मण्येवान्वयो युक्तः । तस्यापि पुराणेषु तन्ना-
 मप्रसिद्धेः, उच्यते—अपां नारसंज्ञाविधायकेन वाक्येन व्यवधानात् न ब्रह्मणस्सन्निधान-
 मस्ति । किं च 'आपां वै नरसूनव' इत्यत्र नरशब्दिनस्यापां स्वप्नुस्ततोऽपि सन्निधानात्
 तत्रैव तन्निर्वचनान्वयो युक्तः, न ब्रह्मणि । 'यत्तत्कारणमव्यक्तं नित्यं सदसदात्मकम् । त-
 द्विसृष्टस्स पुरुषो लोके ब्रह्मेति कीर्त्यते ॥' इति तदनन्तरश्लोके तत्संज्ञाविधायके सं-
 ज्ञिविशेषणवैयर्थ्यापत्तेश्च आद्यसंज्ञाविधानस्य सृष्टविषयत्वे आनन्तर्यात् द्वितीयसं-
 ज्ञापि तद्विषयेति शङ्कावारणाय संज्ञिविशेषणमिति वात् संज्ञाद्वयस्याप्येकविषयत्वे
 तत्प्रयोजनासम्भवात्, महाप्रलयकाले तु 'एतदासीत्तमोमयम् । प्रसुप्तमिव चा-
 तर्क्यमप्रज्ञातमलक्षणम् । ततस्स्वयम्भूरव्यक्तः प्रभवः पुण्यकर्मणाम् । व्यञ्जयन्नेतद-
 खिलं प्रादुरासीत्तमानुदः । आतीन्द्रियः परोऽव्यक्तादन्तर्यामी सनातनः । ना-
 रायणइति ख्यातस्स एव स्वयमुद्भवौ । स्वशरीरादभिधायन् सिसृक्षुर्विवि-
 धाः प्रजाः । अप एव ससर्जदौ तासु वीर्यमपासृजत् । तदेवाण्डं समभवद्धे-
 मरूपमयं जगत् । तत्र ब्रह्मा समभवदि'त्यादिमात्स्यवचने समानार्थे स्वष्ट्यैव
 नारायणपदप्रयोगस्य निस्सन्दिग्धत्वाच्च, बह्वैकैकरूप्यदर्शनेन मानववचनानां म-
 होपनिषन्मूलत्वनिश्चयेन तदनुरोधेनापि नारायणपदनिर्वचनस्य तत्रत्यनारायण-
 पदप्रयोगविषयत्वावश्यम्भावाच्च । तथा च 'ततस्स्वयम्भूर्मगधानि'त्यादिना प्रस्तुते दे-
 वे 'अप एव ससर्जदौ तासु वीर्यमपासृजदि'त्येतद्वचनसामर्थ्यसिद्धजलनिवासप्रवृत्ति-
 निमित्तनारायणपदनिर्वचनं नारायणपदवाच्यत्वेन प्रसिद्ध एव स्वष्ट्वप्रतिपादन-

एव पर्यवसानं गमयति । अन्यत्र पर्यवसाने प्रवृत्तिनिमित्तानुरोधेन नारायणपद-
 स्थापि तत्रैव पर्यवसानावश्यम्भावेन प्रसिद्धिविरोधापत्तेः । एवंचोपबृंहणानुरो-
 धादुक्तोपनिषदि स्वरूपप्रतिपादनस्यापि नारायण एव पर्यवसानमभ्युपगन्तव्यम् ।
 ‘अहं च भवतो वक्त्रात् कल्पान्तं घोररूपधृत् । शूलपाणिर्भविष्यामि क्रोधजस्तव
 पुत्रकः ॥’ इति कौर्म नारायणं प्रति शिववचनदर्शनात्तदनुसारेण ‘तस्य ललाटात्स्य-
 स्तदशूलपाणि’ रित्यत्र तस्येत्यस्य नारायण एव पर्यवसानावश्यकत्वाच्च । नन्वस्त्वेवं,
 तथापि अवान्तरसर्गविशेषे कस्मिंश्चिच्चतुर्मुखस्येव नारायणस्याप्यधिकारसम्भवादुक्तो-
 पनिषद्विषयत्वेन चरितार्थत्वात् न परमशिवस्य जगन्मूलकारणत्वविरोध इति
 चेन्न । अस्यां नारायणात् भूतेन्द्रियादिस्पृष्टेरपि प्रतिपादनदर्शनेन महाकल्पादिसर्गविष-
 यत्वात्, ‘एको ह वै नारायण आसीत्’ इति सर्वैतरव्यवच्छेदेन सर्गाद्यसमयेऽवस्था-
 नप्रतिपादनस्य नारायणादन्यस्य कस्यचित् कल्पनायामसामञ्जस्याच्च । ननु,
 ‘सर्वाण्याख्यानानि पारिष्ठेव शंसती’ति सर्वाख्यानशंसनविधेर्वाक्यशेषश्रुतेषु
 ‘मनुर्वैवस्वतो राजे’ त्याद्याख्यानविशेषेऽपि एक इत्यस्य ‘न ब्रह्मा नेशान’
 इत्यादिवाक्यशेषोपात्तब्रह्मेशानादिमात्रव्यवच्छेदे पर्यवसानसम्भवात् न किञ्चिदसां-
 गत्यमिति चेन्न । प्रथमश्रुतस्य वाक्यशेषानुरोधेन सङ्कोचायोगात् । ‘एष बाव प्रथमो
 यज्ञो यज्ञानामि’त्यत्र ज्योतिष्टोमस्यान्यसर्वयज्ञप्राधम्यस्यान्यसर्वयज्ञानां ज्यो-
 तिष्टोमपाश्चात्यत्वस्य वा विवेकस्य ‘यो वै त्रिवृदन्यं यज्ञक्रतुमापद्यते स तं दीपयती’-
 त्यादिवाक्यशेषे एकस्तेमक्रतुमात्रसङ्कीर्तनानुरोधेन सङ्कोचस्य क्रमलक्षणे निराक-
 रणात् ‘पारिष्ठेव सर्वाण्याख्यानानि’ त्यादिविध्यनन्तरं ‘पारिप्लवमाचक्षीते’ति पुन-
 र्विधानमानर्थक्यपरिहाराय वाक्यशेषश्रुतविशेषनियमार्थमित्यवच्छेदकपुनर्विधिश्रुत्य-
 नुरोधात् सङ्कोचः, न तु वाक्यशेषविशेषसङ्कीर्तनमात्रानुरोधात् । इह तु सर्वैतरव्य-
 वच्छेदेन सिद्धस्यापि ब्रह्मादिव्यवच्छेदस्य पुनस्तङ्कीर्तनं स्तावकत्वेनोपपद्यत इति
 न तस्य सङ्कोचापादनसामर्थ्यम् । तस्मादेको ह वा’ इत्यादेर्महासर्गाद्यसमये सर्वैतरव्य-
 वच्छेदेनावस्थानप्रतिपादनपरस्य नारायणादन्यत्रापर्यवसायित्वात् न सार्वत्रिकस्त्व-
 दीयोऽयमविरोधनयनप्रकार इत्याशङ्क्य तत्रयनप्रकारं व्युत्पादयति—

समुत्पन्नस्त्वत्तः प्रथममसहायस्तत इमं

जगत्संहर्तारं पुरुषमरविन्दासनमपि ।

पुरास्त्रासीर्लक्ष्मीपतिरिति महत्योपनिषदा

यदुक्तं तत्तादृक् त्वयि न भजते पर्यवसितिम् ॥४९॥

सत्यमिह नारायणस्य स्वरूपप्रतिपादनं तत्स्वरूपाभिप्रायेणैव प्रवृत्तं परमशिव-

मूर्ती न पर्यवस्यतीति, किं त्वस्तिधातोरुत्पत्त्यवस्थाभूतगतसत्तास्यद्वितीयभावाविकारवा-
 चित्वेन मामासकैर्व्यवस्थापनात्, 'लोहितो रोहितादासीत्सिन्धुस्तस्य सुतोऽभवत् ॥'
 इत्यादिप्रयोगदर्शनाच्च 'एको ह वै नारायण आसीत्' इत्यादिवाक्यं ब्रह्मेशानाद्युत्प-
 त्तेः पूर्वं सर्गाद्यसमये नारायणस्यैकाकिनः परमशिवान् प्रादुर्भावपरम् इति व्यव-
 स्थापितस्य तस्य सकलजगन्मूलकन्दत्वस्य न कश्चिद्द्विरोधः । ब्रह्मादीनां नारायणसृष्टत्वे-
 न प्रतिपादयिष्यमाणतया पारिशेष्यात् परमशिवस्यैतदुत्पत्तौ हेतुकर्तृत्वेनान्वयलाभात्
 आसीदित्यस्य उत्पत्त्यर्थकत्वे एक इत्यवधारणस्य उत्पत्तिमदितरमात्रव्यवच्छेदका-
 रितया अनादिमुक्तपरमशिवसद्भावप्रतिक्षेपासामर्थ्यात् कथञ्चित्सामर्थ्यसम्भवेऽपि 'एष
 वा व प्रथमो यज्ञ' इति ज्योतिष्टोमस्य सर्वयज्ञप्राथम्यश्रुतेः 'दर्शपूर्णमासा-
 भ्यामिष्ट्वा सोमेन यजेते'ति श्रुत्यन्तरदर्शनात् सङ्कोचवत् त्रिमूर्त्युत्तीर्णसर्वमूलभू-
 तपरमशिवमूर्तिसद्भावप्रतिपादनपरानेकश्रुतिविरोधपरिहाराय सङ्कोचोपपत्तेश्च, परम-
 तेऽपि नित्यमूरिसमर्थनसंरक्षणाय तस्यानादिमुक्ततरमात्रव्यवच्छेदपरत्वस्य वक्तव्यत्वा-
 च्च । यद्यप्यस्तिधातोस्तत्रतत्र कालसंसर्गादिपरोऽपि लोके वेदे च प्रयोगो दृश्यते, त-
 थापि प्रबलानेकश्रुत्यन्तरानुरोधादिहाप्युपसंहारे नारायणानुवाकप्रक्रियाप्रत्यभिज्ञा-
 नप्रापिनब्रह्मनारायणादिविभूतिविशिष्टपरमशिवापासनातात्पर्यानुरोधाच्चात्र परमशि-
 वात् प्रादुर्भावपर एव तत्प्रयोगः । अत एव उपवृंहणे आसीदित्यस्य
 स्थाने 'प्रादुरासीत्तमोनुद' इति तमोऽधिष्ठातुः परमशिवान् प्रादुर्भाव उक्तः ।
 न च तमोनुदित्येतत् इगुपचलक्षणकप्रत्ययान्तत्वेन प्रादुर्भवनृविशेषणमेवेति श-
 क्यं वक्तुम् । 'आसीदिदं तमोभूतमि'ति श्लोकेन सर्गादौ तमोरूपेण जगदवस्थानं प्र-
 तिपाद्य 'ततस्त्वयम्भूर्भवानि'त्यादिना तदनन्तरं प्रादुर्भूतत्वेनोच्यमानस्य रूपस्य
 पूर्वसिद्धतमोऽधिष्ठातृत्वायोगात्, तस्य प्रादुर्भवनृविशेषणत्वे 'योऽसावि'त्याद्यनन्त-
 रश्लोकस्यासाङ्गत्वापत्तेश्च । स ह्यतीन्द्रियग्राह्यत्वादिधर्मविशिष्टात् परमेश्वरात् प्र-
 स्तुतस्य स्वयम्भुवो भेदव्यवच्छेदपरः 'पङ्क्तिशक्तिरित्येव ब्रूयादि'तिवदेवकारोपहतविधि-
 शक्तिकतया तस्य स्वयम्भुवितृत्वाद्यविधायकतया तत्र स्वयमुद्धमावित्यंशस्य स्व-
 यंभूरिति पूर्वश्लोकपरामृष्टस्वयंभुवितृत्वधर्मेण धर्म्यनुवादपरत्वात् । न च नि-
 खिलप्रपञ्चप्रकृतिभूतमायास्यतमोऽधिष्ठातृपरस्य तमोनुद इत्यस्य स्वयम्भुविशेषणत्वे
 तस्य परमेश्वरात् भेदप्रसक्तिरस्ति, न वा, तदभावव्युत्पादनस्येह सङ्कतिरस्ति
 काचित् । अस्मत्पक्षे तु तमोऽधिष्ठातृश्वरात् स्वयम्भुवः प्रादुर्भावोक्त्या ततो भेद-
 प्रसक्तिः । जीवस्य स्वयम्भूत्वानुपपत्तेः । तस्यापीश्वरभावे अनेकेश्वरवाद इति शङ्कावा-
 रणाच्च तदभावश्च वक्तव्य इति तमोऽधिष्ठाता परमेश्वर एव उपाधिविशेषकत्वेन ना-

सर्वमभूत्यात्मना रूपान्तरेण सर्गादावभिव्यक्त इत्येतदभिप्रायोऽनन्तरश्लोकसङ्क-
 षितेतराम् । नन्मा'त्तमोऽनुद' इति पदं क्विबन्तत्वेन पञ्चम्यन्तं प्रादुर्भावयितुपर-
 मेव । प्रादुर्भावयिता च 'प्रशासितारमि'त्यादिशास्त्रोपसंहारश्रुतपरब्रह्मनिर्णया-
 नुरोचान् परमशिव एव पर्यवभ्यनीति । उपसंहारम्याप्येवमैकार्थं लभ्यते । न च
 स्वयम्भुवः प्रादुर्भावोक्तौ न प्रादुर्भावयित्रुक्तिः युज्यते , विरोधादिति वाच्यम् ।
परिवारवश्यं विना स्वच्छाशीनाविर्भावत्वं हि स्वयम्भत्वम् । तच्च प्रादुर्भावयितु
सद्भावेऽपि न विरुध्यते । अन्यथा आदित्यादिभ्यः प्रादुर्भूतस्य विष्णोरेस्त्वयंभू-
 त्वापत्तेः । एवं चक्रार्थान्मात्म्यवचनेऽपि तमोऽनुद इति पञ्चम्यन्तं शिवपरमेव ।
 तदेवं न्यायोपबृंहणार्थां महापनिषदो महादेवान् प्रथममुत्पन्नस्य नारायणस्य
 भूतेन्द्रियप्रमुलमकन्दनपद्ममेकारित्वमनिपादनपरत्वात् न कश्चिद्विरोधः । एवं
 नारायणोपनिषदादिषु तस्य स्वष्टृत्वप्रतिपादनम्यापीयमेव गतिर्दृष्टव्या ॥४९॥

इति नारायणकारणत्वापरश्रुत्युपपत्तिः ॥

नन्वेवमपि कथं सतीविरोधोपपादनं, 'यो ब्रह्माणमिति मन्त्रे 'यो देवाना-
 मि'ति मन्त्रे च सकलदेवोत्पत्तेः पूर्वं ब्रह्मणः परमशिवादुत्पन्नत्वप्रतिपादनात् 'य-
 जुर्म्यो विष्णुमिति श्रुतावष्टमनिब्राह्मणे च तेनैव पुनर्विष्णुरुद्रयोस्मृष्टत्वाभिधानात्
 'अण्डं हिरण्यं मध्यममुद्रं रुद्रस्य वीर्यात् प्रथमं बभूव । तत्र ब्रह्मा विष्णुर्जातो
 जातवेदा' इत्यादिश्रुतौ 'रुद्रमंजस्य देवस्य रूपे मूर्तिः प्रजायते । तेन सिप्तं रसे
 वीर्यं परमसूर्यभिमानिता ॥ तदण्डमभवद्भीमं सहस्रकिरणप्रभम् । विष्णुस्तत्प्राविशत्
 साक्षान्मम शक्तेस्तु वैभवान् ॥ पुनर्नारायणाख्यां मे नियोगान् प्राप्तवानसौ ॥' इत्या-
 दिवामिष्टलैङ्गद्वयतुपबृंहणैश्च ब्रह्मनारायणयोः रुद्रमृष्टत्वोक्तेश्च महोपनिषदादिप्रक्रि-
 यया तस्मिन्नेव दिवसप्रसङ्गस्य नारायणमृष्टत्वस्य निर्धारणायोगादित्याशङ्क्याह-

कचिन्कल्पे वेधाः कचिदपि हरिः कापि च हरः

समुत्पन्नस्त्वत्तः प्रथममितरौ नाथ मृजति ।

अनेनाप्याधिक्यं कथमपि च वैकल्यमथवा

न कस्यापीत्याहुर्निगमगणनिष्कर्षनिपुणाः ॥९०॥

अत्र भगवान् वायुः- 'तपसा तोषयित्वा तं पितरं परमेश्वरम् । ब्रह्मनारा-
 यणौ पूर्वं रुद्रः कल्पान्तरेऽमृजत् । कल्पान्तरे; पुनर्ब्रह्मा रुद्रविष्णु जगन्मयः । वि-
 ष्णुश्च भगवान् तद्वत् ब्रह्माण्डममृजत् पुनः ॥ नारायणं पुनर्ब्रह्मा ब्रह्माणं च पुन-
 र्भवः ॥ एवं कल्पेषुकल्पेषु ब्रह्मविष्णुमहेश्वराः । परस्परस्माज्जायन्ते परस्परजयै-
 विणः । तत्तत्कल्पान्तवृत्तान्तमधिकृत्य महर्षिभिः । प्रभावः कथ्यते तेषां परस्पर-

समुद्भवात् ।' इति तेषां न्यूनाधिकमावशादे प्रत्यवायोऽपि तेनैव दर्शितः । 'अयं प
 रस्त्वयं नेति संरम्भाभिनिवेनितः । यानुष्ठानाः भवन्त्येव पिशाचाश्च न संग्रह्यः ॥' इति ।
 एवं च यथा 'यज्जुह्वां गृह्णाति प्रयाजेम्यस्तत् यदुपभृति प्रयाजानूयाजेम्यस्तत्'
 इति जौहवस्य औपभृतस्य चाज्यस्याविशेषेण प्रयाजार्थत्वश्रवणम् 'अतिहायेडो-
 बाहिः प्रतिसमानयते जुह्वामौपभृतमिति जुह्वामौपभृताज्यसमानयनकालविधि-
 बलात् तत्पूर्वोत्तरप्रयाजविशेषविषयतया च व्यवतिष्ठते , एवं तत्रतत्र श्रुतिप्रदेशे
 विधानुर्विण्णोः रुद्रस्य च स्वष्ट्वश्रवणमुदाहृतोपवृंहणबलान् कल्पभेदविशेषविषय-
 तया व्यवतिष्ठत इति न कश्चिद्विरोधः । एतेन कनिषमश्रुतिपुगणादिपठितानि वि-
 ष्णोर्ब्रह्मरुद्रकारणत्वादिवचनान्यवलम्ब्य परेषां तेषु विष्णोर्उत्कर्षसमर्थनं निरस्तम् ।
 ब्रह्मरुद्रयोरपि स्वस्वेतरगुणमूर्तिकारणत्ववचनानां रुद्धवान् । यत्तु तेषां तस्य स
 र्वोपाधिकत्वेन उत्कर्षसमर्थनं, तदुप्ययुक्तम् । 'सत्त्वाद्विक्तमन्तो ब्रह्मा शून्यं लो-
 कमवैशत' इत्यनेकपुराणेषु 'यस्य मायागतं सत्त्वं शरीरं म्यात्तमोगुणः । संहाराय
 त्रिमूर्तीनां स रुद्रस्याज्ञ चापर' इति सूतगीतायाम्, 'सत्त्वं देवा हरादय' इति वासिष्ठरामाय-
 णे, 'तमचूर्नातरो रुद्रस्सेवितस्मात्त्विकैर्जनेः । मोचयेत्सत्त्वसंयुक्तः पूजयेश्मतो हरम् ॥'
 इति कौर्मि च ब्रह्मरुद्रयोरपि सत्त्वयोगप्रतिपादानात् । एतेन रुद्रस्य तामसत्वेन निकर्ष-
 प्रलापोऽपि मूर्त्तीनां गलहस्तितः । निरन्तरं दःखमयसंसारचिरतरपरिवृत्तिश्रान्तानां
जीवानां कश्चित्कालं विक्षेपविगमसमल्लसदात्मानन्दानुभवेन विश्रान्तिं सम्पादयित्वा
मस्य तस्य संहाराय तमोगुणग्रहणस्य दक्षिकित्मव्रणपीडितानां व्रणं शिशमयि-
षोऽशस्त्रग्रहणस्येव 'निदानज्ञस्य भिषगो रुग्णे हिसां प्रयुञ्जतः ॥ न किञ्चिदपि
 नैर्घृण्यं घृणैवात्र प्रयोजिका ॥' इति शिवपुराणोक्तन्यायेन निरतिशयकरुणाम्बुधित्वालि-
 ङ्गत्वात् ब्रह्मकोटौ गुणवश्यत्वासम्भवात् निद्रालस्यादः तमःकार्यस्य तत्राप्रसिद्धे-
 श्च तत्र तमोगुणमात्रेण तत्पारवश्यस्य शङ्किनुमशक्यत्वाच्च । यत्तु वाराहगारु-
 डादिषु पुराणेष्वेव गुणमूर्तिषु विष्णोः ब्रह्मशिवकारणत्वसार्विकादिविशेषप्रदर्शनेन
 उत्कर्षसमर्थनं, न तत्रातीव भारः कार्यः । अन्यथा कालिकाखण्डादिष्वनिलादप्रमु-
 खमहर्षिभिस्तेषु रुद्रस्योत्कर्षनिर्धारणान् उक्तीरित्या 'यत्तामसकलालेशगृहीतस्त्वं
 पयोनिषौ । निद्रापरवशश्चेते कथं तत्सार्विको भवान् ।' इत्यादिब्रह्माण्डपुरा-
 णादिवचनाच्च रुद्रस्यापि उत्कर्षनिर्धारणापत्तेः । तस्मात्सर्वं प्रशंसामात्रपरमित्यल-
 लक्ष्यलक्ष्मीकरणेन । तस्मात् त्रयोऽपि फलतस्तुल्या एवेति सारम् ॥९०॥

इति त्रिमूर्तीनां फलतस्मान्मनिरूपणम् ॥

अथ त्रयाणां तौल्यसमर्थनप्रसङ्गात् रुद्रोत्कर्षपक्षमपि सोपपादनमुपन्यस्यति—

हरं केचित् प्राहुर्दुहिणमधुजिह्यामपि परं

कचित्ताभ्यामस्योद्भवकथनमप्यंशविषयम् ।

न्वर्दीपम्यं नामाकृतिचरितवेषप्रभृतिभिः

न्वर्दीपप्रत्यासन्न्यतिशयकृतं चास्य भगवन् ॥१॥

केचित् महर्षयः—‘परात् परतरो ब्रह्मा तत्परात् परतो हरिः । तत्परात् पर-
तोऽवीशः’ इत्यादिश्रुतिहृदयाभिज्ञाः । पद्मविष्टराद्विष्टरश्रवसश्च स्मरहरमाधिकमाहुः ।
तथा हि भगवान् पराशरम्नात्तु—‘देवताभ्यस्समन्ताभ्यः स्रष्टा ब्रह्मा परस्मृतः ।
ब्रह्मणश्च महाविष्णुर्वरिष्ठस्मर्वपालकः । विष्णोरपि परम्साक्षाद्द्रुद्रसंहारकारकः’
इति । सुतगीतासु सूतोऽप्याह—‘परमात्मविभागत्वं ब्रह्मादीनां द्विजर्षभाः । समानम-
पि रुद्रस्तु वरिष्ठो नात्र संशयः ॥’ इति । एवं ‘ब्रह्मणो हृदयं विष्णुर्विष्णोरपि शि-
वस्मृतः । शिवस्य हृदयं मन्त्र्या नेनोपाभ्या द्विजादिभिः’ इति, ‘ब्रह्मा तु
पूरको ज्ञेयः कृम्भको विष्णुरुच्यते । रेचकस्तु तथा ज्ञेयः क्षराक्षरपरशिशवः ।’ इत्या-
दिषु काश्यपस्मरणगीतामारादिवचनेष्वपि तस्योत्कर्षाविष्करणानि द्रष्टव्यानि । यस्तु
कचित्कचित् ब्रह्मणः श्रीपतेर्वी तस्याविर्भाववर्णनं, तदपि तदंशविषयं वद-
न्तीत्याह—कचिदिति । तदाह सुतमंहितायां—‘ननाप परमं घोरं ततो विमाश्चतुर्मु-
खः । सृष्ट्यर्थं ब्रह्मणस्तस्य भुवोर्घाणस्य मन्थतः । अविमुक्ताभिर्वाद्देशात् स्व-
कीयात्तु विशेषतः । त्रिमूर्तीनां महेशस्य द्विजा वेदान्तवित्तमाः । अंशभूतो
महोद्भवस्सर्वदेवनमस्कृतः । अर्धनारीश्वरो भूत्वा प्रादुरासीत् कृपाभिधिः ॥’ इति ।
अमुमेवार्थं संग्रहेणाह राजवर्म भगवान् पराशरः—‘सृष्ट्यर्थं ब्रह्मणः पुत्रो ललाटा-
दुत्थितः प्रभुः ।’ इति, लैङ्गे च शिलादे प्रति शक्रः—‘तस्य हृत्कमलस्थस्य नियोगा-
दंशजो विभोः । ललाटे तस्य निभिय प्रादुरासीत् प्रभोर्भुव्वात् ॥’ अंशः परमशि-
वस्य संहाररुद्रः, ततो ज्ञानस्वदेकदेशविभागरूप इति यावत् । एवं च यद्वायुसंहि-
तायां—‘निर्दिष्टः परमेशेन महेशो नीललोहितः । पुत्रो भूत्वानुगृह्णाति ब्रह्माणं ब्र-
ह्मणोऽनुजः ।’ इति परमशिवनियोगाद्द्रुद्रस्य ब्रह्मणः पुत्रभावेनाविर्भाववर्णनं, यच्चादि-
त्यपुराणादिषु ‘त्वामेव पुत्रमिच्छामी’नि प्रार्थयमानाय तस्मै इत्तवरपरिपालनाय तत-
स्तदाविर्भाववर्णनं, तत्सर्वं तदंशविशेषाविर्भावाभिप्रायमेव द्रष्टव्यम् । तेष्वेव महा-
कल्पादौ परमशिवान् उत्पन्नत्वेन महासंहारपर्यन्तावस्थायित्वेन च वर्णितस्य

१. परतदशम्भुः इति पाठान्तरम् ॥

२. द्विजातिभिरिति पाठान्तरम् ॥

तस्यावान्तरकल्पेषु पाद्मवाराहादिषु पुनःपुनः उत्पत्त्यसंभवेन तेषु प्रत्यवान्तर-
कलं तदाविर्भाववर्णनस्य तदंशविशेषविषयत्वस्यावश्यवक्तव्यत्वात् । एवं
'तस्य ललाटान् व्यक्षः शूलपाणिः पुरुषोऽजायत बिभ्रत्सत्यं ब्रह्मचर्यं तप'
इति श्रुतिप्रतिपादितम्यापि रौद्राविर्भावस्य द्रोणपर्वणि—'ततः पार्श्वे वृषा-
ङ्गस्य ब्रह्मचारी व्यवर्तत । पिङ्गाक्षस्तपसा श्रेष्ठः बलवान्नीललोहितः ॥' इति कैला-
से श्रीकृष्णपार्श्वेऽवस्थानोक्त्या , कौर्म नारायणं प्रति—'अहं च भवतो वक्त्रात्
कक्षान्ते घोररूपधृत् । शूलपाणिर्भविष्यामि क्रोवजन्तव पुत्रकः ।' इति शिवोक्त्या
चैच्छिंकांशावतारत्वाविष्करणात् तन्मूलः पौराणिकव्यवहारोऽपि अंशावताराभि-
प्राय एव । एवं च यत् कचित्कचिद्द्रुद्रस्य पितामहान् नारायणाद्वा निकर्षवर्णनं, त-
दपि तत्तदाविर्भूतस्यांशविशेषस्य स्थाण्वादिशब्दिनस्य रामकृष्णाद्यवताराणां दश-
रथवमुंदादिभ्य इव लोकदृष्ट्या निकर्षाभिनयपरम् । विष्णुपितामहयोस्तु स्वमूल-
रूपेणापि रुद्रान् निकर्षः । कौर्म कृष्णतपश्चर्याया शिवदर्शनप्रस्तावे—'ततोऽन्व-
पश्यद्विरंशस्य वामं स्वात्मानमव्यक्तमनन्तरूपम् । स्तुवन्तमीशं बहुभिर्बचोभिर्दश-
ङ्क्षासिचक्रार्पितहभनगाद्यम् ।' इत्यादिवचनदर्शनात् । कृता चेत्थं व्यवस्था सूतसंहि-
तायां—'ब्रह्मा विष्णुश्च रुद्रस्य स्वासाधारणरूपतः । स्वविभूत्यात्मना चापि कुर्या-
तामेव सेवनम् । रुद्रस्यैवैव रूपेण विष्णोश्च ब्रह्मणस्तथा ॥ न कुर्यात्सेवनं विप्रा
विभूतेर्वा तयोरपि । केवलं कृपया रुद्रो लोकानां हितकाम्यया ॥ स्वविभूत्यात्मना
विष्णोर्ब्रह्मणश्च परम्यया । करोति मेवां हेविप्राः कदाचित्सत्यमीरितम् ।' इति । 'त्व-
दौपम्यमि'त्येकादशश्लोकव्याख्याने प्रपञ्चिनोऽयमर्थः । नदेवं त्रयाणां मध्ये रुद्रोऽधिक
इत्यपरः पक्षः । अग्रमेव निखिलशैवाङ्गीकृतः पन्थाः । अत एव परमशिवसंहाररुद्र-
योर्व्यवस्थितानामपि गुणचरितानां प्रत्यासत्तिविशेषदृष्ट्यैव परस्परास्मिन् व्यपदेशः
सर्वत्र दृश्यते । येन तयोर्विवेकाग्रहात् भ्रमतमसि मज्जन्ति बालिशः । अत्र च प-
क्षे अयं परस्त्वयं नेत्यादिवचनं 'यो ब्रह्मविष्णुरुद्राणां भेदमुत्तममावतः । साधयेदु-
दरव्याधियुक्तो भवति मानवः ॥' इत्यादिकर्मविपाकस्मृतिवचनार्थैकाध्यात् परापर-
भावमूलकभेदव्यवस्थापनव्यसने प्रत्यवायोद्धाटनपरं, न तु वामुदेवसङ्कर्षणादीनामिव
संख्येवाभेदे अभिव्यक्तिविशेषकृततारतम्यप्रतिपादनेऽपीति न कश्चिद्विरोधः ॥११॥

॥ इति त्रिमूर्तिषु शिवस्य उत्कर्षनिरूपणम् ॥

आस्तां प्रसङ्गागतविशेषावान्तरविचारः । सर्वथापि भगवान् उमासहायः प-
रमशिव एव सर्वोत्तरस्तिब्द इति स एव सर्वैर्निषेव्य इति सर्वोत्तरत्वव्यवस्थापनं त-
त्साध्यमर्थमुपदर्शयन्नेवोपसंहरति—

त्रयाणां देवानां भवतु समैश्वर्यमथवा

भवत्वेषां मध्ये भवभयहरस्स्थाणुराधिकः ।

प्रसिद्धस्त्व तावत् परमशिव सर्वोत्तर इति

त्वमेवैकस्मेव्यो भवसि निखिलस्यापि जगतः ॥९२॥

स्यादेतत्, अस्त्वेवमुक्त्या गीत्या सर्वदेवोत्तमादिशिवः । तथापि सर्वसेव्यत्वं
वास्य मिथ्यति तावता ॥ विधानान् फलदानाद्वा कश्चित्सेव्येत केनचित् ।
यथा कलत्रेण पतिर्यथा भृत्येन भूपतिः । * । तदभावे तु सेव्यत्वेनैतत्कर्षस्यात्
प्रयोजकः ॥ न ह्युत्कृष्ट इति स्त्रीणां भवेत्सेव्यः परः पुमान् । न वा
लुब्धोऽर्थिनां राजा सत्यन्यामिन् बहुप्रदे ॥ इति मन्त्राधिपां शङ्कां मू-
खजल्पैर्दृढीकृतम् । छेत्तुं व्यवस्थापयति सर्वसेव्यत्वमीशितुः—

त्वमेकस्मर्वेषां परमथन सेव्यो जनिमताम्

अजानन्तस्त्वेतत् वत त्रिफलयन्त्यायुरधमाः ।

मनुष्या देवानामिव तव सदेवासुरनराः श्रुता

ह्येते जीवाः पशुवदृपभोग्याः पशुपते ॥९३॥

अयमर्थः— (शिवस्य पशवो जीवास्सर्वे संसारवर्तिनः ॥ भार-
तादिषु गण्यन्त इति तावदतिस्फुटम् । तेषां गवादिरूपाण्या न देहा-
दिविधानतः । तत्पशुत्वव्यवहृतिः प्रमाणान्तरवैशमात् । किंतु देव-
पशुत्वात्किमेता वाजिश्रुतां नृणाम् । गौणी तत्कर्मकारित्वात्तथाभवि-
तुमर्हति । ततश्च देवयजनं तत्पशुनां यथा नृणाम् । नित्यं तथैव सर्वे-
षां जीवानां शम्भुपूजनम् । अन्यथा तत्पशुत्वोक्तिस्तेषां निर्विषया भ-
वेत् । श्रुतिस्मृतिपुराणेषु पठ्यमानाग्विलेप्तापि । किञ्च लोके यथा पाशैर्ग-
जाश्वमहिषादयः ॥ आवध्य स्ववशीकृत्य वाहनादिषु कर्मसु । विनियो-
गेन भुज्यन्ते पुरुषेण निजेच्छया । एवं जायादिभिः पाशकल्पैस्संसार-

१. काम सर्वोत्तमादिशिवः इति पाठान्तरम् ॥

*. यस्य सेवा न विहिता न च

विज्ञाने गतिः इति क्वचिदधिकः पाठः ॥ २. नैतर्क्योऽस्येति पाठान्तरम् ॥

३. अयं भावः— ब्रह्माद्यात्ममागवानेनस्मर्वे जीवादिशिवस्य पशव इति भारतशवलैङ्गामेषु
तावत् स्फुटम् । तच्च प्रतिपाद्यमानं पशुत्वं न मुख्यं सम्भवति । लोके गवाश्वादिष्विव तेषु पशुत्वव्य-
वहारासम्भवात् । किं तु बृहदारण्यकश्रूयमाणमर्त्यगतदेवैः पशुत्वमिव मुख्यपशुगतपशुमत्कार्यकारिताल-
क्षणगुणयोगाद्गौणम् । ब्रह्मादिकर्तव्यं च शिवकार्यं देवपशुक्रियमाणदेवयजनमिव शिवयजनमित्युक्तम् ।
अन्यथा पशुत्वोक्तिर्वैयर्थ्यात् शिवकर्म शिवाराधनमेवेति । अयमर्थः कौर्मादिषु स्पष्टः । तच्च शिवारा-
धनं नित्यम् । अकरणे प्रत्यवायावगते । इत्ययं पाठः अर्धचन्द्रेखाङ्गितल्लोकस्थाने तत्पर्यायतया क्वचि-
पुनरेकं दृश्यते ॥

वार्तिभिः । नियम्य स्वेषु कार्येषु भुज्यन्ते विनियोगतः । शिवेनेति गवा-
 षादेरुपपाद्यगुणान्वयात् ॥ पुराणे शैवलैक्यादावित्यमं निरूपितम् । प-
शुत्वं सर्वजीवानां तात्कर्म्यादौपचारिकम् । १) ब्रह्माद्यास्स्थावरान्ताश्च देव-
 देवस्य शूलिनः । पशवः परिकीर्त्यन्ते संसारवशवर्तिनः । तेषां पति-
 त्वादेवेशः शिवः पशुपतिस्मृतः । मलमायादिभिः पाशैः स बध्नाति
 पशून् पतिः ॥ स एव मोचकस्तेषां भक्त्या सम्यगुपासितः । चतुर्वि-
 श्रतितत्त्वानि मायाकर्मगुणा अभी । विषया इति कथ्यन्ते पाशा जीविन-
 बन्धनाः । ब्रह्मादिस्तम्बपर्यन्तान् पशून् बध्वा महेश्वरः । पाशैरेतैः प-
 तिर्देवः कार्यं कारयति स्वकम् । (इत्यादिवचनव्रातैरागमेषु च भूरिशः ।
 एवञ्चसाति देवानां बृहदारण्यकश्रुतौ । पशुतुल्यास्समुदिता मर्त्यास्तत्कर्मका-
 रिणः । इति तेषां देवानामभिज्ञा नित्या यथातथा ।) सर्वेषामेव जीवानाम-
 स्मिन् संसारमण्डले । नित्या भगवतस्सेवा चन्द्रखण्डशिखामणेः । सा च तेषां
 नियोगात् स्यात् स्वस्वकृत्योपपादनम् । यत्र कर्मणि यो भृत्यः प्रभुणा विनियु-
 ज्यते ॥ तस्यैव कृष्णं ह्यस्य तत्संबन्धमभिधीयते । अत एव चतुर्वक्त्रप्रभृतीनां
 शिवाद्या ॥ सर्वेषां स्वस्वकार्येषु प्रवृत्तिरुपपादिता । शैवादिषु पुराणेषु तत्प-
 शुत्वोक्त्यनन्तरम् ॥ कौर्मिदो कर्मयोगस्य वर्णितस्य प्रपञ्चनः । तदाराध-
 नरूपत्वं विस्पष्टं प्रतिपादितम् ॥ रुद्रं सत्कर्मभिर्मर्त्याः पूजयन्तीह दैवतम् ।
 इत्यादि भारतेऽप्युक्तं पर्वस्वारण्यकादिषु ॥ वर्णाश्रमाचारवृत्ता पुरुषेण परः
 पुमान् । इत्यादेन विरोधो नृशिवभावेदाद्रमापतेः ॥ भेदादे तयोस्तस्य
स्वायत्यागस्त निश्चितः । शिवं प्रति न युज्येत पशुत्वं ह्यन्यथात्मनाम् ॥ इत्थं
सेवा महेशस्य सर्वेषां स्वस्वकर्मभिः । नियतेति स्थितं किञ्च सर्वेषामेव
 देहिनाम् । शिवलिङ्गार्चकत्वं च भारतादिषु वर्णितम् । यस्य ब्रह्मा च वि-
 ष्णुश्च त्वं च शक्रस्सहामरैः । अर्चयध्वे महालिङ्गं तस्मात् श्रेष्ठतरो हि कः ॥
 ऋषयश्चापि देवाश्च गन्धर्वाप्सरसस्तथा । लिङ्गं यस्यार्चयन्ति स्म तदारा-

१. इत्याद्यागमेषु 'एतावन्तो वै पशवः द्विपादश्चतुष्पादश्च तस्माद्रुद्रः पशूनामधिपतिरिति
 भृतिसम्मतस्य जीवानां पशुत्वस्य जीवपशुपतित्वस्य च प्रतिपादनपूर्वकं पतिभूतशिवानुपासने भृत्यभू-
 तजीवानां बहुदुःखनिदानबृन्दप्रतिपादनात्, भारते— 'नैश नेत्यकमात्मन' इति शिवाराधननित्यतायाः
 कण्ठत डक्तेषु । ततश्च यस्याकरणे दुःखभागभवेत्, तदप्युपेक्षमाणः स्वानर्थ सम्पाद्य अधमो जनः
 स्वीयमायुर्व्यधीकरोति । आश्चर्यं सत्त्वेतदिति । इत्थं पाठः अर्धचन्द्ररेखाङ्कितश्लोकस्थाने तत्पर्यायतया
 कृष्णस्तुक्ते दृश्यते ॥

२. सा च तेषां तन्नियोगात् स्वस्वकृत्योपपादनम् । इति पाठान्तरम् ॥

ऽयतमस्मृतः ॥ इत्येवमादिवचनं ह्यनुशासनिकं स्मृतम् । लिङ्गानि पाण्डु-
पुत्राणां महाप्रस्थानवर्त्मनि ॥ त्रिसन्ध्यं पूज्यमानानि देवविद्याधरादिभिः ।
इदं पदे वर्णितानि जैमिनीये च भारते ॥ वैष्णवे च तथा ब्राह्मे लोकपाला-
हके तथा ॥ पैतृकेषु च लोकेषु दिवि देवालयेषु च । विद्याधरे च गान्धर्वे
यक्षरक्षःपिशाचके ॥ गणे गरुडनागेषु तथा वै किन्नरेषु च । पातालेशु तथा
स्वर्गे दानवेषु च सुन्दरि ॥ आराधितो महादेवि लिङ्गमूर्तिर्महेश्वरः । ब्रह्मा
विष्णुस्तथा शक्रः लोकपालाश्च देवताः ॥ लिङ्गार्चनरता एते मानुषेषु च का
कथा । एतादृशैर्वचोब्रुन्दे ब्रह्माद्याऽऽश्वपुजनम् ॥ कुर्वन्तीति पुराणेषु बहु-
धोद्धोषणं कृतम् । हरिवंशे च विबुधैस्महत्प्राक्षादिभिर्दिवि ॥ शिवस्योत्स-
वनिर्माणं भक्त्या कृतमिति श्रुतम् ॥ यद्वायनपुराणे तु वचनं परिपठ्यते ।
यद्यर्चयन्ति त्रिदश मम लिङ्गं सुगोचराः । तदेतत् प्रतिगृह्णीयान्नान्यथा
तु कथञ्चन ॥ ततः प्रोवाच भगवन्नेवमस्त्विति केशवः । ब्रह्मा स्वयं च ज-
ग्राह लिङ्गं कनकपिङ्गलम् ॥ इत्यस्यापि विष्णोर्निष्पृज्यन्वे न विसम्पतिः ।
त्रिदशग्रहणं ह्यत्र सर्वेषामुपलक्षणम् ॥ ततश्च . . . भगवांश्चातुर्वर्ण्यं हराचने ।
शास्त्राणि चैषां मृत्यानि नानाकविविधानि च ॥ इत्यनन्तरसन्दर्भं द्विजा-
तीनामपि ग्रहान् । यद्यर्चयन्तीत्युक्तिस्तु पाशपत्याथिनामयान् ॥ नेतव्येति
स्थितं तावत् सर्वसंव्यवस्थामीशितुः । सर्वसाधारणो धर्माऽश्वभक्तिरिति स्थि-
तम् । विशेषतोऽपि मर्त्यानां धर्मोऽयं स्थाप्यतेऽधुना—

मनुष्यत्वं प्राप्य त्वयि विदधते दृष्टकृतिवशात्

न भक्तिं ये तेषां कथमपि च पश्यामि न गतिम् ।

यतस्तद्धर्मोक्त्युत्करमुपदिशद्भिर्मुनिवैरैः

विशिष्येष्वा तेषामपि गिरिश धर्मेषु गणिता ॥५४॥

शमनपुराणे— ‘किं तु श्रेयः परं लोकं किमुचेह द्विजोत्तमाः ।’ इति पृष्ठवन्तं
सुकेशिनं प्रति ‘इत्थं सुकेशिवचनं निशम्य परमर्षयः । प्रोचुर्विमृश्य श्रेयोऽर्थमिह लोके
परत्र च ।’ इत्युपक्रम्य ‘श्रेयो धर्मं परं लोकं इह च क्षम्यदाचर ।’ इत्यादिना
महर्षीणामुत्तरं प्रतिपाद्य पुनरपि ‘किं लक्षणा भवद्धर्मः यदाचारेण सत्क्रिया । यमा-
श्रित्यं न सीदन्ति देवाद्याश्च तदुच्यताम् ।’ इति धर्मस्वरूपविषयं सुकेशिप्रश्नमु-
क्त्वापि अनन्तरं धर्माधिकृतं प्राणिजानं देवदानवसिद्धगन्धर्वविद्याधरकिंपुरुषपितृक्क-
षिमानुषगृह्यकराक्षपिशाचभेदेन द्वादशवा विभज्य देवादिक्रमेण मनुष्यधर्मविधान-
मध्ये ‘जिनेन्द्रियत्वं शौचं च साङ्ख्यं भक्तिरेव च ॥ शङ्करे मास्करे देव्यां धर्मो

ऽयं मानवस्मृतः ।' इति शिवभक्तिविशिष्टः मनुष्यधर्मत्वेनापि महर्षिभिर्विहितेति प्रतिपादनम् । तथा च स्वधर्मातिक्रमेण सम्यगनुष्ठितानामपि धर्मान्तराणां वैफल्यस्य श्रुतिभृत्येषु प्रसिद्धे शिवभजनविमुक्तानां मनुष्याणां न केनापि धर्मेण सद्गतिस्सम्भवतीति तात्पर्यार्थः ॥५४॥

मनुष्येष्वपि सर्वेषु विशेषेण द्विजन्मनाम् । शरणं शम्भुरादा-
ब्जमित्येतत्सम्प्रदर्शयते—

द्विजानां गायत्री खलु परमुपास्या नियमिता

प्रासङ्गं तस्याश्च त्वमसि परमं देवतामिति ।

अकुर्वीणस्यातस्तत्र चरणसत्त्वां द्विजपशोः

अवस्त्रोऽलङ्कारस्सकलमपि सत्कर्मचरितम् ॥५५॥

अयमाशयः—तैर्वर्णिकानां सर्वेषां गायत्री परमा गतिः । कर्मा-
न्तरेष्वशक्तोऽपि तथैव लभते गतिम् । तां विनान्यानि कर्माणि निष्फ-
लानि कृतान्यपि ॥ आत्मन्नर्थं न कस्यापि वैदिकस्य विसर्पतिः ।
सन्ध्याहीनोऽशुचिर्निष्कृष्टनर्हस्तर्वकमेव । यदन्यत् कुरुते कर्म न तस्य
फलभाज्यवेत् । पारहाण्याप वेदास्त्रिंशत् कर्माणि विहितानि च ॥ गायत्री-
मात्रमाश्रित्य द्विजो भवति निर्भयः । गायत्रीहीनवेदास्तु साक्षा अपि च
निष्फलाः ॥ (इत्यादिस्मृतिवाक्यानामैकमत्यस्य दर्शनात् । अमुष्याः प्र-
तिगाथा च देवता श्रीसदाशिवः ॥ असाधारणतत्रत्यभगवद्भेदेन निर्वाह-
तः । यदेष रुद्रो भर्गालयं ब्रह्मवादिन इत्यदः ॥ वाक्यं मैत्रायणीयानां
गायत्र्यर्थानुरूपं ।) या च भगवत्प्राप्तिश्श्रुतौ तल्लवकारिणाम् ॥ त-
त्पदस्य द्वितीयस्य ताभ्यामस्ताऽस्य सान्तता । आदित्यान्तर्गतं यच्च भ-
र्गालयं वै मुमुक्षुभिः ॥ भर्गालयं किमपीत्यादिव्यवहाराच्च तद्विदाम् । प्र-
थमात्र द्वितीयार्थे छन्दासे व्यत्यस्मृतेः ॥ भूयस्मृद्वा तु पतय इत्यत्र प्रथ-

१. इत्यादिस्मृतिवर्गाः द्विजशब्दवाच्यानां तैर्वर्णिकानां गायत्र्युपासनम् आवश्यक-
कथितं स्थितम् । गायत्रीयतिपाद्या च देवता श्रीसदाशिव एव । मैत्रायणीये गायत्र्यर्थानुरूपेण 'य-
देष रुद्रो भर्गालयः ब्रह्मवादिन इत्यदः ।' इत्यादिदर्शनात्, 'हरस्त्वमहो भर्ग' इति कोशकारवच-
नाच्च भर्गशब्दस्य तस्मिन्प्रसाधारण्येन रुद्रत्वावगमान् । न चैवमिति 'नो भर्ग' इति व्यवहि-
तान्वयदर्शयत इति वाच्यम् । योग्यताऽऽस्तस्योर्वेदे योग्यताया आवश्यकत्वेन व्यवहितेनापि
योग्येनैवान्वयस्य युक्तत्वात् स्वाध्याययोगेष्वपि लौकिकवाक्येषु तथादर्शनात् 'भूयस्मृद्वा पतय-
स्तयेशः सर्वाधिपत्यं कुरु महात्मा' इत्यत्र पतय इति शब्द इव द्वितीयार्थे प्रथमास्तम्भेन भर्ग-
योग्यमिति अवगृह्णान्वयस्यापि उपपन्नत्वात् । इत्यर्थे पाठः अर्धचन्द्ररेखाद्वैतश्लोकस्थाने काचित्
पुस्तके दृश्यते ॥

मा यथा । यद्वा सृष्टां मूलस्मृत्तदमस्त्वादेशकत्वात् ॥ स्यात् द्वितीयान्त
 एवायं प्रथमान्तो न कश्च्यते । अथवा प्रथमान्तत्वात् स्वस्थानानन्वयी भ-
 वत् ॥ तृतीयपादमागस्य विशिष्टस्यार्पकस्त्वयम् । नन्वेवं सति तच्छब्दे न
 घटेन नर्पसकम् ॥ तत्रापि यत्पदं पुंस्त्वं न युज्येत कथञ्चन । युक्ता सवि-
 तृवृत्तिः तस्य पुष्टिर्ज्ञेति चेत् । तदेव तावत्तस्येह न युक्तामिति मन्मदे ॥
 सविता हि किमादित्यः किं वा ब्रह्मादिकारणम् । न ब्रह्म न हि तस्या
 पि वरेण्यं तेज इष्यते ॥ सवितुर्भर्ग इत्येवमन्वयोऽभ्युपगम्यताम् । ब्रह्म
 णो ज्यातामित्येवमर्थो भेदापचाग्वान् ॥ मंत्रं वरेण्यमित्यंतत्पदं सवि-
 धिवर्ति च ॥ कर्मस्वान्वयमन्यत्र प्रतिसम्बन्धपेक्षि च । अतस्सवितृ-
 वदोऽयं न तदुल्लङ्घ्य केनाञ्चिन् ॥ शक्येत संयोजयितुमपि पङ्कजयोजिनी ।
 श्वेताश्वतरशाखायागनयोस्तावदन्वयः ॥ तदक्षरं तत्सवितुर्वरेण्यमिति त्रि-
 श्रितः । अपि मैत्रायणीयानां शाखानामन्वयोऽनयोः ॥ त्रिस्पष्टमेतत्स-
 वितुर्वरेण्यमिति श्रुतः । तथा मन्त्रे तां सवितुर्वरेण्यमिति याजुषे । प्रसि-
 द्धः प्रतिवृद्धानामनयोऽन्वयस्स्फुटम् । शब्दार्थप्रत्यभिज्ञानात् गायत्र्यर्थानुव-
 न्धिषु ॥ एतेषु श्रुतिवाक्येषु भर्गवशब्दो न पश्यते । तदेतत्पवनयोरेव नि-
 श्रितेऽन्योन्यमन्वये ॥ ऐकाग्र्यादनयोरेव युक्तोऽत्रापि समन्वयः । एवं
 सवितृशब्दस्य न ब्रह्मार्थ इति स्थिते ॥ महत्सकिरणो देवः प्रसिद्धोऽर्थो-
 ऽवसीयते । आदित्यमण्डलाम्बुनि रुक्माभं पुरुषं परम् ॥ ध्यायन् जपे-
 त्तादित्यतां निष्कामो मुच्यते द्विजः । आदित्यमण्डलान्तस्थं परं ब्रह्मा
 विदेवतम् ॥ छन्दो निचृम्यात् गायत्री मया मृष्टा सनातनी । इत्यादिस्म-
 र्तृवचनैस्मैरमण्डलमध्यगम् ॥ गायत्र्या देवतं ब्रह्मेत्यतत्तावद्विनिश्चित
 म् । न तत्सावितृशब्दस्य जगत्प्रसवितृत्वतः ॥ ब्रह्मण्येव प्रवृत्तत्वे कथं
 चिदपि गृह्यते । तस्यादित्यपरत्वे तु येन सूर्य इति श्रुतेः ॥ तस्य तेजःप्र-
 दत्त्वेन वरेण्यं मण्डलस्थितम् । तदन्तर्यामिभावेन च्छन्दोगादिश्रुतिश्रुतम् ॥
 तच्छब्दाभिहितं ब्रह्म देवतेति प्रसिध्यति । एष देवो महादेवः केवलः प-
 रमदिशवः ॥ तदेवाक्षरमद्वैतं तदादित्यान्तरं परम् । इति कौर्मिं तत्सवि-
 तुर्वरेण्यमिति तद्वतः ॥ भावो हि वासरमणेरन्तर्यामिणि योजितः । एवं
 च यद्भरद्वाजस्तावित्र्या देवतां रविम् ॥ उवाच तच्च युज्येत स्यान्निर्मूलं त-
 दन्यथा । विश्वामित्रऋषिश्छन्दो गायत्री देवता रविः ॥ इति स हस्मर-
 द्विष्णोराचार्यो भगवान् ऋषिः । सवितुर्भर्ग इत्येवमन्वयाङ्गीकृतावापि ॥

सूर्ये सवितृशब्दस्य वृत्तिर्वाच्योदितैर्नयैः । एवं सवितृशब्दार्थस्सहस्रा-
 क्षुरिति स्थिते ॥ तत्रासंकुचितास्मद्धीमिरकत्वमनन्वाय । तद्वरेण्यं परं ब-
 ह्म तन्मण्डलगतं शिवम् ॥ भर्ग इत्युदितं ज्योतिः श्रूयते तत्पदोदितम् ।
 एवं तत्रापि यच्छब्दे पुंस्त्वं नैवह यज्यते ॥ तस्मात् कचित् भवत्वेपा तु-
 ल्या लिङ्गान्यथाकृतिः । वस्तुनस्तु तैवायं भवेद्दोषोऽन्वयक्रमे ॥ तच्छब्द-
 लिङ्गाघटनं नैवास्त्यस्माकमन्वये । यच्छब्दप्रतिनिर्देशो नायं तच्छब्द इ-
 प्यते ॥ श्रुतस्योत्तरवाक्यस्य पूर्वं तदनपेक्षणात् । अलङ्कारेषु बहुषु तथैव
 प्रतिपादनान् ॥ तथैव लोके वेदे च वाक्यानामपि दर्शनात् । किं तु ध्यान-
 क्रियाकर्म्मभृतस्य परमात्मनः ॥ नामैतत्तच्च गीताम् सृष्टिसिद्धं नपुंसकम् ।
 स्ववाक्ये प्रतिनिर्देशवाक्ये वान्वयबोधकम् ॥ भर्गशब्दमपेक्ष्यात्र पुल्लिङ्गम-
 पि युज्यते । एवं श्रुत्यन्तरस्मर्तृवाक्यजातानुरोधतः ॥ कापि लिङ्गान्य-
 थाभावदोषवैकल्यतोऽपि च । अजन्तत्वेन निर्णीतान् भर्गशब्दान्महेशि-
 तुः ॥ बीचकात् प्रतिपाद्योऽसौ गायत्र्या उक्तं मयाते । आदित्याश्रय-
 णीयत्वादपि लिङ्गादिति स्फुटम् ॥ गायत्रीप्रतिपाद्योऽर्थविशव इत्यवसीय-
 ते । तत्तस्यान्तर्यामिणि स्याद्यद्वा तस्याधिदैवते ॥ द्वेधाप्यसाधारण्येन प-
 र्यवस्येन्महेश्वरे । भास्करस्येश्वरो देव इत्यादिस्मृतिदर्शनान् ॥ सिद्धं
 तदधिदैवत्वं तदन्तर्यामिनादिना । तदेवं श्रुतिलिङ्गाभ्यां श्रुत्यन्तरवला-
 दपि ॥ गायत्र्याः प्रतिपाद्योऽथः परश्चमूर्धगति स्थिते । देवस्य द्याव-
 मानस्य निधिन्वात् श्रुतिसम्पदाम् ॥ रवेस्तैजःप्रदं ब्रह्म व्यायामस्तत्प-
 दोदितम् । यद्भर्गसंज्ञमस्माकं धियः कर्मानुमार्गतः ॥ प्रेक्ष्यत्यन्तर्याम्या-
 दिति मन्त्रान्वयक्रमः । स्याच्चेन्मवितृशब्दस्य भर्गशब्देन योजना ॥ त-
 स्याप्युत्तरवाक्ये स्यात् तद्वदेव निवेशनम् । देवस्य सवितुर्मध्ये यां भ-
 र्गो नो धियः क्रमात् ॥ प्रचोदयात्तद्वरेण्यं धीमहीत्यन्वयक्रमः । इत्यसौ
 याज्ञवल्क्येन सर्वशास्त्रार्थवेदिना ॥ स्वनिर्मिते योगशास्त्रे दशिष्ठा मु-
 निनान्वयः । भर्गशब्दात् परस्यामस्त्वादेशस्य तु कल्पने ॥ स्वस्था-
 न एव स भवेद्विभक्तिव्यत्ययस्य वा । नन्वेवंसति केषांचिद्विपीणाभिह-
 धीमताम् ॥ भर्ग इत्यस्य सन्तत्त्वव्यवहारस्य का गतिः । न हि सा-
 न्तोऽयमित्येतदुक्तमस्ति स्मृतौ कचित् ॥ प्रयोगो भर्ग इत्येष नेतुं शक्यः
 स्वमूलवत् । इदयते स्मृतिवाक्येषु ह्यागमार्थानुवादिषु ॥ यथाश्रुतानुवादो-
 ऽपि व्याख्येयस्य सतोऽन्यथा । न तत्र सूर्यो भातीति मन्त्रोऽयं हि य

थाश्रुतः ॥ अनुदितः पुराणेषु व्याख्यातव्योऽन्यथापि सन् । यस्मिन् भा-
सते विद्युन् सूर्यो न च चन्द्रमाः ॥ यस्य भासा विभ्रातीदमित्येषा शाश्व-
ती श्रुतिः । ये विभक्तिव्यत्ययेन यच्छब्देनान्वयेन वा ॥ व्यवहारास्त-
स्य दृष्टास्तेऽर्थगत्यवलम्बिनः । स्मृतीनां वेदतात्पर्यव्याख्यानपदबीज-
षाम् ॥ अर्थगत्यवलम्बो हि श्रयान् शब्दावलम्बनान् । अत एव न तत्र-
ति मन्त्रो भगवता स्वयम् ॥ न तत् भामयन्त सूर्यो न शशाङ्को न पावकः ।
इत्यर्थमवलम्ब्यवान्को न तु यथाश्रुतम् ॥ चक्षोस्सूर्य इति श्रौतः पुराणे
वैष्णवे मनुः । अक्षणस्सूर्योऽनिलः प्राणादित्यनुक्तोऽर्थवीक्षया । इत्येवं
स्मृतिकाराणां व्यवहारास्ममञ्जसाः । सर्वे त्वैवाकारान्तव्यवहारो वि-
रुध्यते ॥ न हि भगोऽप्यमित्यादिव्यवहारः कथंचन । भग इत्यस्य सा-
न्तवपञ्चे कति समर्थनम् ॥ अस्तु वा सान्त एवायं तथाप्यर्थोऽस्य शङ्करः ।
तद्वाचकपदस्यैव विकारश्छान्दसो ह्ययम् ॥ किञ्चिद्गुणविकारेऽपि बहुसा-
रूप्यदर्शने । व्यवस्थितं पूर्वतन्त्रे पदक्यं लोकवेदयोः ॥*॥ चक्षोस्सूर्यो
ब्रह्ममेतादित्यादौ विश्रुतान् पदान् । लिङ्गवर्णविकारेऽपि भिन्नत्वं नाभ्युपे-
यते ॥ यदि सान्तस्य शब्दस्य रुढिभ्यादस्तुनि कश्चित् । तदाद्यजन्तसा-
न्त्यं भवेदेकगमप्रयोजकम् ॥ मरुशब्दादिव मरुशब्दो भिन्नो भवेदयम् ।
सास्य वृक्षा कश्चिदपि नप्यते लोकवेदयोः ॥ नन्वस्य रूढ्यभावेऽपि
योगेनान्यत्र यतनम् ॥ सम्भव-येव वृद्धेश्व बहुधा सम्प्रदर्शितम् । भक्तस्नेहात्
भाग्यदानान् भजनान् भज्जनान् भूतः ॥ भाभ्राजिधात्वाव्युत्पत्त्या दीप्तिरूप-
न्वतोऽपि च । भवे न वणविकृतिमनाश्रित्येव वेदिकीम् ॥ उपपादयितुं
शक्या योगास्मर्वैऽपि दर्शिताः । तदाश्रयो विकारोऽयं रूढस्यैवात युज्य-
ते ॥ रूढयोगान् वर्त्तयस्त्वं यतस्मर्वैरुकीकृतम् । नन्वेषु यत्र योगस्स्या
दञ्जया रूपमस्तु तत् ॥ विकारकल्पनाद्गौ स एव खलु युज्यते । सत्यं
तथापि मन्त्रस्य व्याख्यानं ब्राह्मणे त्वयम् ॥ अजन्तोऽनुदित इति प्राग-
स्माभिरुदाहृतम् । अतः कल्प्यावश्यमेव छान्दसी विकृतिः क्वचित् ॥
सान्तेऽजन्तेऽथवा मन्त्रवाङ्मणैकाग्रमिन्दये । कल्प्यते सान्त एवेषा ना-
जन्ते रूढ्यभावनः ॥ रुद्रशब्देन विवृतेराञ्जस्यादीशवाचिना । एवं च
स्मृतिकाराणां व्यवहारोऽपि युज्यते ॥ अर्थानुसारतोऽजन्तस्सान्तश्शब्दा-
नुसारतः । पश्चान्तरे त्वकारान्तव्यवहारो न युज्यते ॥ न ह्यसौ शब्दमर्थ-
वा व्याख्येयस्य निरीक्षते । तस्मात् सकारान्तत्वेऽपि शिवस्यैवैष वाच-

कः ॥ छान्दसेन विकारेण तच्छक्तेरपरिभयात् । यो देवस्सवितास्मा-
 कं धियो धर्मादिगोचराः ॥ प्रेरयेत्तस्य यद्भर्गस्तद्वरेण्यमुपास्महे । देवस्य
 सवितुस्तस्य धियो यां नः प्रचोदयात् ॥ भर्गो वरेण्यं तद्ब्रह्म धमिहीत्यर्थ उ-
 च्यते । इत्यवमादिकस्मर्तृवचस्स्वारस्यलाभतः ॥ विधान्तरेण गायत्र्या
 मन्वते येऽन्वयक्रमम् । तन्मतेऽपि शिवादन्यन्तास्यास्सिध्यति दैवतम् ॥
 भर्गश्रुतेश्च सवितुर्वरेण्यत्वस्य चान्वयात् । कैश्चित्सवितृशब्दस्य ब्रह्म चेद-
 र्थ इष्यते ॥ सर्वान्तर्वाभिमतलिङ्गात्तथाप्यस्मन्मतं दृढम् । स्थापितं चैतदा
 दिल्यपुराणे रविणा स्फुटम् ॥ गायत्र्यादिशिवमन्त्रत्वमित्थं न्यायोपबृंहितम् ।
 ततो दर्भासने स्थित्वा गायत्रीं प्रजपेत् द्विजः ॥ गायत्र्याः परमं तत्त्वं दे-
 वदेवो महेश्वरः । इति ज्ञात्वा जपेद्विद्वान् गायत्र्याः फलमश्नुते ॥ यो
 ह्यन्यथा हि मनुते गायत्रीं शिवरूपिणीम् । स पच्यते महाघोरे नरके कल्प-
 सङ्कथया ॥ तथा कौर्मै पुराणेऽपि विष्णुना कर्मरूपिणा । स्वयं प्रदर्शिता
 शम्भोगायत्रीप्रतिपाद्यता ॥ एवं हि श्रूयते तत्र राजवंशानुकीर्तने । राजा-
 वसुमना नाम्ना रविमण्डलमध्यगम् ॥ समुपामिष्ट गायत्र्या पुरुषं रुक्मविग्र-
 हम् । अनुग्रहार्थमस्याथ भगवान् परमदिशवः ॥ आविर्भूय रवेर्विम्बादस्मै
 रूपमदर्शयत् ॥ शिवशक्तिमयं दिव्यं चन्द्रार्थकृतशंखरम् । त्रिलोचनं
 नीलकण्ठं ब्रह्मेन्द्रोपेन्द्रवन्दितम् । अनुगृह्य च तत्कालं देहान्तेऽदान्नि-
 जं पदम् ॥ तृष्ठाश्वरतरं तस्य गायत्र्याराधनादिति ॥ अत्र केचन म-
 न्यन्ते विष्णुसंज्ञमिति श्रुतिः ॥ काचित् वरेण्यं सवितुर्भर्गो विष्णवभिधं ज-
 गौ ॥ ततश्च विष्णुरेवायौ गायत्र्या इति तल्लघु ॥ तस्य रुद्रत्वबोधिण्याम-
 पि सत्यां कुतो ह्ययम् । निर्णयस्यान्नयायदृष्टौ शिव एवेति निर्णयः ॥
 शिवेऽपि विष्णुसंज्ञायादिश्रुत्वायामनुशासनात् ॥ शिवतत्त्वादिभूम्यन्तं श-
 रीरादि घटादि च ॥ व्याप्याभितिष्ठति शिवस्तस्माद्विष्णुरुदाहृतः । भ-
 गवान् भगसद्भावात् निर्मलत्वात् शिवस्मृतः ॥ स्वामी स्वमस्य
 यत्सर्वं विष्णुस्सर्वप्रवेशनात् । इति तत्र निरुक्तेश्च तस्य वायुक्तलैङ्गयोः ।
 तन्नामाष्टकमध्ये च गणनादागमादिषु । श्रुत्यन्तरेषु गायत्रीप्रतिपाद्ये
 प्रयुक्तयोः ॥ मुख्यत्वासम्भवात् विष्णौ शिवरूपाभिधानयोः । विद्य-
 माने विवरणे मन्त्रलिङ्गाविरीधिनि ॥ तद्विरुद्धार्थानेष्वस्य दौर्बल्याच्चेति
 सिध्यति ॥ नन्वाभ्येधके कृष्णवचनं पाण्डवं प्रति ॥ तन्मण्डलस्थं मां
 ध्यायेत्तेजोमूर्तिं चतुर्भुजम् ॥ उदित्यं च जपेन्मन्त्रं चित्रं तच्चक्षुरित्यापि ॥

गायत्री च यथाशक्ति जप्त्वा, सूक्तं च मामकम् ॥ इति गायत्र्युपास्यत्वं दर्शयत्यमुरादौषः ॥ मैवं सन्ध्याम् भगवद्भक्तैर्भास्करमण्डलं ॥ उपास्या भगवन्मूर्तिरित्यन्तावतपरं वचः ॥ न तु गायत्र्युपास्यत्वपर्यन्तस्थापनसम-
म् । न हि श्रुतिविरुद्धेऽर्थे तात्पर्यं तस्य युज्यते । ततः प्राचीनवचने वै-
ष्णवो हि षडक्षरः । ततः षडक्षरादीनि षडकुत्वः परिवर्तयेत् । इति
जप्य उपन्यस्तः तदर्थो रविमण्डलं । ध्येयो विधीयतेऽनेन श्लोकेनेति
न वैशम्यम् ॥ सर्वेषामेव देवानां सन्ध्याम् रविमण्डले ॥ भक्तैरुपासनं
कार्यं तत्तत्तन्त्रेषु विभूतम् । किञ्च तत्र स संवादः कृष्णपाण्डुनृजयोः ॥
वैष्णवागमधर्माणां विधानाय प्रवर्तितः ॥ भगवन् वैष्णवा धर्माः किं-
लाः किंप्रगयणाः ॥ कथं त्वमर्चनीयोऽगम मृतयः कीदृशस्तु ते । कथं
वैश्वानरा द्युः कथं वा पाञ्चरात्रिकाः ॥ एवमेतत्पुराहृतं वैष्णवं धर्म-
शासनम् । इति तत्रादिमध्यान्तवचनैरवसीयते । श्रुता मे मानवा धर्मा
इति तेभ्यो विभिन्नं यः ॥ युष्मदीयान् वरान् धर्मान् पृष्यान् कथय मेऽ-
च्युत ॥ इति प्रश्न उपक्रान्तिगगनस्तेनाप्यतिस्फुटम् । वेदोक्तेनैव स्वल्बाहू-
र्धमान् सन्तो मनुजितान् । श्रान्तान्वर्णाश्रमाचारानुपादिष्य प्रपञ्चतः । इत्येष
मानवो धर्मा युष्माकं कथितो मया । इत्युक्तिश्चोपसंहारे व्यासगीताम्
दृश्यते । प्रमिद्धा च मनुक्तीनां वैदिकाचारनिष्ठता । तथापि मानवाद-
र्मजातादन्यत्वनिश्चयः । विष्णवागमस्थिता धर्मास्तन्त्रोक्ता इति गम्यते
ततस्तद्गगवं धर्मशास्त्रमित्यापि गीयते ॥ एवञ्चागमनिष्ठेन गायत्र्या विं-
ष्णुचिन्तना । कतेव्येति न तत्कार्यं वैदिकं ब्रह्मणि स्थितैः । क्वचित्त-
न्त्रानुरोधेन धर्मान् पौराणिका अपि । वदन्ति तादृशोऽर्थस्तु प्राज्ञस्तन्त्रा-
वलम्बिता । यत्तु तन्त्रानुसारेण कथितं तत्परित्यजत् । धर्मशास्त्रे पुरा-
णे च यत्रतो वैदिको जनः । इति स्मृत्यभिरैवात्र व्यवस्थायाः प्रदर्श-
नान् । तस्मादागमनिष्ठानामाचारविकृतावापि ॥ वेदनिष्ठैस्सदा कार्यं गा-
यत्र्या शिवचिन्तनम् । ध्यानप्रधानमैवैतत्सन्ध्याकर्म यतः श्रुतम् । यस्तु
श्रीपावनीनाथपदाम्भोजपराङ्मुखः । वैदिकं मार्गमास्थाय तत्कर्माण्य-
नुतिष्ठति । न तस्य तानि कस्येचित् कल्पन्ते फलसिद्धये । परिधान-
विहीनानि मण्डनानि नृणामिव । यतस्तानि वितन्यन्तं विना गाय-
त्र्युपासनम् । शिवोपास्तिविहीनैस्तैरितं तात्पर्यसङ्ग्रहः ॥५९॥

इति गायत्र्यादिशिवपरत्वनिरूपणम् ।

द्विजातिष्वपि ब्राह्मणानां शिवभजनमेवावश्यकमित्याह—

यदग्नौ विभाणामुपदिशति देवं यदपि ते
तदन्तर्यामित्वं तरुणशशिभूष प्रथयति ।

श्रुतिस्मृत्यान्नातं वचननिकुरुम्बं द्विविधम्-

प्यदस्सम्भूय त्वां वेदति कुलदैवं गिरिश नः ॥ ५६ ॥

यजुस्संहितायां तावत्—‘आग्नेयो वै ब्राह्मणो देवतया’ इति ब्राह्मणानाम-
ग्निर्देवतेति श्रावितं, बृहदारण्यके च ‘तदग्निनैव देवेषु ब्रह्माभवत् ब्राह्मणेन मनु-
ष्येष्वेति आराधयेषु देवेष्वग्नेः, आराधकेषु मनुष्येषु ब्राह्मणस्य च ब्रह्मरूपैकजा-
तिसंबन्धोपन्यासेनायमर्थस्मृचिनः । अत एव च्छान्दोगोपनिषदि स्फुटीकृतः—
‘त्वं देवेषु ब्राह्मणोऽस्यहं मनुष्येषु ब्राह्मणो वै ब्राह्मणमुपवात्तुप त्वा धावामी’ति ।
‘गुरुरग्निर्द्विजानीनामि’त्यादिस्मृतयश्चास्मिन्नर्थे दृश्यन्ते । तस्मादग्निः ब्राह्मणैरवश्य-
माराधनीय इति निर्विवादमेतत् । तदन्तर्यामित्वं च शिवस्य श्रुतिस्मृत्युदाहरणेन
व्यवस्थापितमवस्थानम् । तथाचाग्निर्ब्राह्मणानां देवतेति प्रतिपादकवचनानाम् अग्नेः
प्रतिमन्वन्तरं भेदेन कल्पान्तराराधितस्य कल्पान्तरे फलदानत्वायोगात् तदन्तर्या-
मिणो देवतात्वप्रतिपादने पर्यवस्यताम् । कस्मिन्तदन्तर्यामीति विशेषाकाङ्क्षायाम् आका-
ङ्क्षितविशेषमपेक्षैः शिवस्य तदन्तर्यामित्वप्रतिपादकैः वचनजातैः संभूय शिवस्य
ब्रह्मकुलदेवतात्वप्रतिपादने तात्पर्यविश्रमात् विशेषात् ब्राह्मणैरग्न्यन्तर्यामी शि-
वस्समाराधनीय इति भावः । तदाराधनं चाग्निमाध्यनित्यकर्मण्येव । अत एव स्मृ-
ति—‘तस्मादग्निमुखे यत्तु दत्तं स्याद्येन केनचित् । तन्मर्त रुद्रमुद्दिश्य दत्तं स्यान्न त्र
संशयः ॥’ इति । एवञ्च ‘आग्नेयो वै ब्राह्मण’ इति श्रुतिमूल्यायाम् ‘अग्नौ तिष्ठति विभाणां
दिवि देवो मनीषिणाम् ।’ इत्यादिस्मृतौ ‘अहमग्निशिरोनिष्ठ’ इत्यादिवचनान्तर-
प्रतिपत्त्याग्न्यवस्थानशिवाभिप्रायेण अग्नौ तिष्ठतीति भेदनिर्देशोऽपि मङ्गच्छते ।
अन्यथाह्यग्नेरेव देवतात्वे भेदनिर्देशो विरुध्येत । यश्चाग्निब्राह्मणयोरेकजातियोगोप-
न्यासः, सोऽपि तदन्तर्याम्यभिप्रायेणेति च्छान्दोग्ये स्फुटम् । तत्र ‘त्वं देवेष्वि-
त्यतः प्राक् ‘विरूपाक्षोऽसि दन्ताञ्जिरि’ति तदन्तर्यामिणश्शिवस्य प्रस्तावात् । न
चाग्नौवैव विरूपाक्षशब्दः कथंचिद्योज्यतामिति वाच्यम् । प्रसिद्ध्यतिष्ठव्यनापत्तेः ।
प्रपदस्याग्न्यन्तर्यामिरुद्रपरत्वेऽपि ‘आवो राजानमि’ति मन्त्रस्येवाग्निपरत्वप्रसि-
द्ध्यविरोधाच्च । अत एव माध्यकारेण तस्य रुद्रात्मकोऽग्निर्देवतेत्युक्तम् । कूर्मपु-
राणे यद्यपि ‘प्रपद्ये त्वां विरूपाक्षं भूर्भुवस्त्वस्त्वरूपिणम् । हिरण्ये गृहे मुप्तं म-
हान्तमवितौजसम् ॥’ इति प्रपदार्थो बहुवच्यके दर्शितः । तथापि तत्र बहुवच्यकमपि

तदेतन्ममिषित्वाभेदेन तन्मनुनिपरं प्रवृत्तमिति न दोषः । अत एव तत्र 'प्रपद्ये शरणं रुद्रं महाश्रम त्रिलोचनम् । योगिन कृत्स्नमनमीशानं कालरूपिणम् ॥' इत्यादि-
 व्यवहारः । एवं च 'ब्राह्मणो भगवान् रुद्रः' इत्यादि यत्पराशरादिवचनं, भागवते
 'न नो गृध्रममं ब्रह्मन् भवानामृषभोऽवधीत् ॥ रुद्रः पतिर्हि भूतानां यस्याकरवमंहसः ॥
 नमो रुद्राय महते देवायोग्राय मीढुषे । शिवाय न्यस्तदण्डाय भूतदण्डाय मन्यवे ॥'
 इति रुद्रकोपेन स्वयमेव्याहानि प्रार्थयन्ती दिति प्रति एतद्गर्भोत्पन्नौ द्वावपि पुत्रौ
 नारयणो हनिष्यतीति काश्यपेनोक्ते 'यं भगवता मासात्मनासोदरबाहुना ॥ आ-
 शमे पुत्रयोर्मम मा कुप्यान् ब्राह्मणान् प्रभो । न ब्रह्मदण्डदग्धमस्य न भूतभयदस्य
 च । 'नारक्याश्रान्मृहन्ति यांयां योनिममौ गतः ।' इति विष्णुना स्वपुत्रयोर्वध-
 मङ्गीकृत्य रिन्दकोपशिवता तयोर्भस्मीभावाभावं प्रार्थयन्त्याः पुनरपि तस्याः यदुद-
 स्य ब्रह्मणोऽप्यवतरेत्, तन्ममैव भगवन्नेव देवेषु, त्वं देवेषु' इत्यादिप्रत्यक्षश्रुतिमूलकमुप-
 सृजेत् । तस्मादग्नेब्राह्मणदेवतात्वप्रतिपादकश्रुतीनां शिवस्य तद्देवतात्वप्रतिपादने ता-
 न्यर्थं वज्रं दृष्यायेत् ॥२६॥

किञ्च कूर्मपुराणं—'नृपाणां दैवतं विष्णुर्नयैव च पुनरुद्रः । वि-
 प्राणामग्निगदित्यो ब्रह्मा चैव पिनाकभृत् ॥' इति श्रवणात्, तत्रैव युगधर्मप्रकरणे
 'ब्रह्मा कृतयुगे देवस्त्रेतायां भगवान् रविः ॥ द्वापरे दैवतं विष्णुः कलौ देवो महे-
 श्वरः ॥' इति श्रवणात् 'तस्मात्स्वमेव्यत्वेन प्राप्य माहेश्वरं युगम् । विशेषात् ब्राह्म-
 णो रुद्रमीशानं शरणं ब्रजेत् ॥' इति कलियुगोत्पन्नस्य ब्राह्मणस्य विशेषेण शिव-
 मजनस्यावश्यकत्वप्रतिपादानात् पराशर्यामिष्ठलैङ्गादिष्वपि उक्तार्थस्य व्यवस्थाप-
 नाच्च अधुना ब्राह्मणेनित्य शिवाराधनमवश्यं कर्तव्यम्, तत्प्रागेन देवतान्तरा-
 श्रयण कमन्तरानुष्ठानं च निष्फलं विपरीतफलं वा आपद्यते । 'यो वै त्वां देवतामति-
 यजते प्रत्वायै देवतायै च्यवन्ते न परां प्राप्नोति पापीयान् भवती'ति श्रुतेः, 'नार्य-
 न्नीह ये रुद्र शिवं त्रिदशवन्दिनम् । तेषां दानं तपो यज्ञो वृथा जीवितमेव च ॥
 इतः पूर्वं कृतं कर्म भवद्भिर्गविलं वृथा । लिङ्गाच्चेन विना तेन मोहिता देवमायया ।'
 इत्यादिश्रवणमपिनामहादिवचनान् । तदेतन्मममभिप्रेत्याह—

गतिस्त्वं प्राप्नानां पुनरुद्रं जनिं ब्राह्मणकुलं
 विशेषादेतास्मन् युगं हतिं पुराणेषु विदितम् ।

अतस्त्यक्त्वैव त्वां जडमतिरुपास्ते यमपरं

स विप्रः पापीयान भव तमपि देवं न लभते १.८७॥

एवं संक्षिप्तोपाधिना शिवनियमितयावत्स्वस्वकृत्यानुष्ठानलक्षणं, मनु-

प्यम्बोपाधिना तद्भक्तिलक्षणं, द्विजत्त्वोपाधिना भिविदुमण्डले तज्ज्ञानलक्षणं, ब्राह्मण-
त्वोपाधिना अग्निमाध्यकुर्मानुष्ठानलक्षणं, कलियुगोत्पन्नत्वादिना तदर्चनादिल-
लक्षणं च तद्वाराधनमम्मदादीनां नित्यमिति व्यवस्थापितम् ॥१७॥

अथ यो यदर्थयते, तस्यापि तदर्थं शिवाराधनमेव कर्तव्यमिति सामान्यतो
व्यवस्थापयति—

सहिष्णुस्त्वं तावत्परमशिवं भावैकसुलभः

प्रसादस्ते हस्ते कृत इव झटित्येव भजताम् ।

ददासि त्वं स्वामिन् प्रणतजनवाञ्छासमाधिकं

त्वदीयं विश्वं तद्वतिरिह वृद्धषोरपि भवान् ॥१८॥

फलार्थं सेवमानेन तावत्सहिष्णुरेव सेवनीयः । आश्रितानां भ्रान्त्यज्ञान-
प्रमादादिप्रभवानामागसामवर्जनीयत्वेन प्रमोदसहिष्णुत्वे चिरकृताया अभिनेयाया
वैफल्यप्रसङ्गात् । वदन्ति च नीतिविदः—‘त्यागशीलः प्रभुभक्त्यभ्यागशीलात्
प्रियंवदः । प्रियंवदाद्विशेषज्ञो विशेषज्ञात् क्षमापरः ।’ इति । सहिष्णुत्वं च शि-
वस्य प्रसिद्धं—‘नमस्सहमानाय, अघाढाय सहनाय मीढुप’ इत्यादिषु । सहिष्णोरपि
बहुक्लेशाधीनप्रसादस्याश्रयणं दुष्करम् । शिवस्तु भावैकसुलभः । ‘भावग्राह्यमनी-
कारूपं भावाभावकरं शिवमि’ति मन्त्रोपनिषदि श्रवणात् , ‘कृतकृत्यस्य तृप्तस्य
मुमु किं क्रियते नैः । नहिर्विश्वन्तरे वापि मया भूवो हि गृह्यते ।’ इति शिववच-
नाच्च । भक्तिमात्रावर्जनीयोऽपि चिराश्रयणप्रसाद्यः क्षुद्रेऽपि कर्मण्यन्तरायबहुलेन ज-
नेनाश्रयितुमशक्यः । शिवस्तु शीघ्रप्रसादः । तथात्वस्य शिवपुराणे बहुशः प्रति-
पादनात्, भागवतेऽपि दशमस्कन्धे ब्रह्मादिभ्यस्तस्याशुतोषत्वव्यवस्थापनाच्च । शी-
घ्रप्रसादोऽप्यरूपफलप्रदः न बहुफलार्थिभिस्सेव्यः । शिवस्तु वाञ्छाधिकफलप्रदः ।
यस्त्वभक्तेभ्यो नारायणयक्षराजादिभ्यस्त्वस्मादप्यधिकत्वप्रत्ययकरं शौर्यैश्वर्यादिकं
प्रायच्छत् । बहुप्रदानरसिकोऽप्यपेक्षितफलस्याप्रभवञ्च सेव्यः । शिवस्तु सर्वस्य
पुरुषार्थजातस्येष्टे, यतो विश्वमेतत्तन्मियन्तृकम् । स एव हि समग्रैश्वर्यविश्रान्तिभू-
मिः । अन्येषां तु तत्प्रसादलब्धं परिच्छिन्नमैश्वर्यमिति असकृदावेदितम् । तथा च
सर्वेषां फलार्थिनाम् ‘एकाहाद्वा तेषां समत्वादि’ति न्यायेन तस्मादेव तत एवाकाङ्क्षणं
युक्तम् । तस्मात् फलार्थिसेवाप्रयोजकसकलकल्याणगुणसम्पूर्णत्वात् ‘सर्वेश्वरत्वेन
सर्वार्थितवितरणशक्तिस्वाच्च फलार्थिमिरपि शिव एवाराधनीय इति भावः ॥१८॥

एवं सामान्यतस्तत्फलार्थिभजनीयत्वं शिवस्य व्यवस्थापितम् । अधुना वि-
शिष्टापि तत्सत्त्वोत्कर्षार्थिभिस्तस्य भजनीयत्वं श्लोकद्वयेन व्यवस्थापयति—

महेश त्वत्पादाम्बुरुहयुगलासक्तमनसा

महाभोगोत्कर्षः प्रथित इह तावत् सकृत्तिनाम् ।

परत्रास्तामन्यद्भवदनुचराणामपि पदं

हरिब्रह्मादीनामुपरि कथयन्त्यागमविदः ॥५९॥

लोके पुरुषैरर्थ्यमानं हि कलं द्विविधं—प्राकृतम्, अप्राकृतं च । आद्यमपि द्वि-
विधम्—ऐहिकं, पारत्रिकं चेति । तत्रैहिकं तावत् शिवाराधनेन सर्वोत्कृष्टं प्राप्यत इति
'भवानानि मनोज्ञानि विभ्रमापरणास्त्रियः ॥ धनं (चतुर्ति) चादृष्टपर्यन्तं शिवपूजाविधेः
फलम् ।' इत्यादिषु प्रसिद्धम् । प्रपञ्चितं चानितरां शिवधर्मे । भागवतेऽपि—'देवामुरमनु-
ष्येषु ये मजन्त्यः (शिवं) निशं शिवम् । प्रायस्ते धनिनो भोजन तु लक्ष्म्याः पतिं हरिम् ।
एतद्वेदितुमिच्छामि मन्देहोऽत्र महान् हि नः । विरुद्धशीतयोः प्रश्नोः विरुद्धा
भजनं गतिः ।' इति संख्यमानप्रभुशीलविरुद्धौ शिवविष्णुभक्तानां भोगोत्कर्षापकर्षौ
कथमिति राज्ञः प्रश्नेन शुकस्य तेषां तदुत्कर्षापकर्षमभ्युपगम्यैव कथञ्चित्तदुपपा-
दकोपन्यासात् विरोधमसाधनेन च दृढीकृतम् । पारत्रिकमपि 'ये मामकान्तभावेन
देवं व्यञ्जकमेव वा ॥' इत्यादिना 'यान्त्येव मम लोकं वा रुद्रलोकमपि वा ।'
इत्यन्तेन वैष्णवधर्मशास्त्रियमगवद्ब्रूचनेन दर्शितम् । रुद्रलोके प्राप्यं सर्वोत्कृष्टमिति
वक्तव्यम् । यः खलु 'गमाहुस्मन्भूतानां प्रकृतेः प्रकृतिं ध्रुवाम् ॥ भूनादिनिधनं देवं प्रभुं
नारायणं परम् । ब्रह्मणस्मदनात्तस्य परं स्थानं प्रकाशने । ब्रह्मलोकमतिक्रम्य विष्णु-
लोकं मर्हायेत ।' इत्यादिभिः पौराणिकवचनबोधाधानमूत्रादिभिः ब्रह्मलोकादुपरित-
तत्तत्तत्तात्पादतात् मोक्षधर्मोपदर्शितप्रमोदनवैकुण्ठसम्पदोदनानिबुद्धादिस्थानचतुष्ट-
यविराजमानाद्विष्णुलोकादपि उपरितनः । तथा हि काशीखण्डे प्रतिपादितम्—
'उपरिष्ठात् क्षितेरष्टौ कोटयस्सत्यभीरितम् ॥ सत्यादुपरि वैकुण्ठो योजनानां प्रमा-
णतः ॥ भूलोकात्परिसङ्ख्यातः कोटिषोडशसम्मितः ॥ यत्रास्ते श्रीपतिस्साक्षात्सर्वे-
षाममगप्रदः ॥ तन्स्तु षोडशगुणः कैलासोऽग्नि शिवालयः । पार्वत्या सहितश्शम्भु-
र्गजास्यस्कन्दनन्दिभिः ॥ यत्र तिष्ठति सर्वेशः सकलस्य परस्समृतः । तदेव
तस्य लोकोऽयं स्वलीलामूर्तिधारिणः ॥ स विश्वेश इति ख्यातस्तस्याज्ञाकृदिदं
जगत् ॥' इति । बायवीयेऽपि ब्रह्मविष्णुलोकाभ्यामुपरितनत्वेन अधिकैश्वर्यत्वेन
च शिवलोकः प्रतिपादितः । स एव च शिवभक्तैः प्राप्यः । शिवधर्मोत्तरेऽपि
विकलाङ्गादिरूपशिवपूजाप्राप्यान् विष्णुलोकान्तान् सर्वान् लोकानुपवर्णनन्तरं
दर्शितं—'ज्ञेयं विष्णुपदादूर्ध्वं दिव्यं शिवपदं महत् ॥ भोगसंस्थानमतुलं

कर्मयोगरतात्मनाम् ॥ अग्रमेयगुणैर्दिव्यविमानैर्भूम्भुससन्निभैः ॥ असङ्ख्यैस्तत्
 पुरं व्याप्तं सर्वप्राण्युपकारकैः ॥ सहस्रभूमिविस्तीर्णैर्भूम्युक्तोऽपि परमैः १ रुद्रलोक-
 मिति प्रोक्तमशेषगुणसंयुतम् । सर्वेषां शिवभक्तानां तत्पुरं प्रकीर्तितम् । रुद्रक्षेत्र-
 मृतानां च जङ्गमस्थावरात्मनाम् ॥ इति वचनात्, तत्रैव प्रदेशान्तरेऽपि 'श्रीमच्छि-
 वपुरं दिव्यमैश्वरं सार्वकामिकम् । शिवेन शिवभक्तानां कल्पितं वैष्णवान् परम् ॥'
 इति वचनाच्च । अयं न शिवलोकः कर्मभक्तियोगरतानाम् । 'ये त्वहंग्रहो-
 पासनारूपशिवध्यानासक्ताः तत्क्रतुःशायन शिवसायुज्यं प्राप्य 'भोगमात्रसाध्य-
 लिङ्गाच्च' इति सूत्रोक्तरीत्या शिवसमभोगभाजो भवन्ति, तेषां परमशिवनित्याविर्भा-
 वस्थानभूतः ततोऽप्युपरितनः परमशिवलोकश्च शिवधर्मोत्तर एव 'इत्येतदपरं प्राक्तं
 श्रीमच्छिवपुरं महत् ॥ देहिनां कर्मनिष्ठानां पुनरावर्तनं स्मृतम् ।' इति कर्मयोगादि-
 प्राप्यपूर्वोक्तशिवलोकवर्णनं समाप्य 'ऊर्ध्वं शिवपुरात् ज्ञेयं स्थानत्रयमनुत्तमम् ॥ नि-
 त्यं परमशुद्धं च स्कन्दोपाशङ्करात्मकम् ॥' इत्युपक्रम्य 'शुद्धस्फटिकसङ्काशं
 जटामकुटभूषितम् । व्यक्तं चतुर्भुजं शान्तमक्षमालाधरं हरम् । वरदाभयहस्तं च
 त्रिशूलासक्तपाणिकम् । ध्यायमानदिशवं नित्यं शिवसायुज्यमाप्नुयान् ॥ ये सं-
 प्राप्ताः परं स्थानं ध्यानयोगरता नराः । तेषां न पुनरावृत्तिर्वारं संसारसागरे ॥
 सर्वज्ञाः सर्वगाश्शुद्धाः परिपूर्णा महेश्वराः ॥ शिवनृत्यल्लोपेताः परं शिवपुरं ग-
 ताः ॥' इति प्रतीतिपादनात् । आस्तामय शिवसायुज्यं प्राप्तानां भोगोत्कर्षः । ये तु
 'शीतिज्ञो यदि योगेन' इत्यादियाज्ञवल्क्याद्युक्तरीत्या शिवप्रसाहेतुगाननिष्ठाद्य-
 भ्यासनं तत्फलं शिवानुचरत्वं प्राप्ताः, तेषां पदमपि ब्रह्मादिभ्यश्चेष्टं वदान् ।
 स्मरन्ति हि पौराणिकाः—'भिन्दन्ति शैलानुदधीन् पिबन्ति व्यत्यामयन्ति दानि-
 मन्तरिक्षम् । नृणीकृतब्रह्मपुरन्दरगणां किं दुष्करं शङ्करकिङ्कराणाम् ।' इति । 'ने हि
 साक्षाद्विषदो ह्यन्तरिक्षमदस्तथा ॥ पृथिवीपद इत्येते विज्ञेयास्त्रिविधा गणाः ॥'
 इत्यादिपुगणोपबृंहिता देवव्रनरुद्रापनिषदादयश्च तेषामपरिमितं महिमानं रुद्रापय-
 न्ति । 'द्वितीयं जप्त्वा गाणापत्यमवाप्नोती'ति अथर्वशिरश्च महाफलप्रापयठे रु-
 द्राणुचरत्वं कीर्तयत् देवतान्तरानुचरभावान् तस्यान्तरामुत्कर्षं स्फुटयति । न हि 'वै-
 ष्णवं वामनमालभेत, विष्णुर्वै भूवेमान लोकानभिजयति, एतासामेव देवतानां सायु-
 ज्यं गच्छति' इत्यादिदेवतान्तराणां सायुज्यस्यैव तदनुचरभावस्य महाफलत्वेन श्र-
 वणमस्ति । तस्मादैहिकं पारलौकिकं चाभ्युदयरूपं प्राकृतं फलं शिवाराधनेन सर्वो-
 त्कृष्टं प्राप्यत इति स्थितम् ॥९९॥

निश्रेयसरूपे अप्राकृतफले अभ्युदयवद्भूतकर्पापकर्पाभावेन तत्र

शिवाराधनस्यान्तरङ्गोपायत्वलक्षणं देवतान्तराराधनाद्विशेषं स्थापयति--

मुखं तद्माख्यं निरतिशयमप्राकृतमपि

समादायन्तं ते दृढभवमहारोगाभिषजः ।

पायोऽत्र ज्ञानं खलु शिवं विशुद्धात्मविषयं

सामं सत्यं प्रभुतलकं ते तच्च भवति ॥ ६० ॥

‘अनुभवशक्तौ कर्ममुक्तिप्रदायकम् । यदि योऽन्यां प्रमुञ्चामि तं प्र-
पद्ये महेश्वरम् ॥’ इति रामोऽस्मिन्निषदि, ‘यो ब्रह्माणं विदधाति पूर्वं यो वै वेदांश्च प्र-
हिणोति तस्मै । तं ह देवमात्मबुद्धिप्रकाशं मृगभुर्वै शरणमहं प्रपद्ये’ इति, ‘अज्ञात इत्येव
कश्चित् भीतिः प्रपद्यते रुद्रस्य ते दक्षिणं मुखं तेन मां पाहे नित्यमि’ति च मन्त्रोपनिषदि,
‘मद्योज्ञानं प्रपद्यामी’ति महोऽस्मिन्निषदि च शिवप्रपदनस्य मोक्षोपायत्वं श्रुतम् । ‘अथ
हैनं ब्रह्मचारिण उचुः किमयेनामनन्तं ब्रूहीति महावाच याज्ञवल्क्यः शतरुद्रीयेणेति
एवानि हवा अमृतस्य नामनेषानि एते हवा अमृतो भवती’ति जाबालोपनिषदि
शिवनामकीर्तनस्य तदुपायत्वं श्रुतम् । ‘यावच्छशाङ्कशकलामलबद्धमौलिं प्रीयते
पशुपतिर्भगवान् महेशः । तावज्जगदमरणजन्मशनाभिघातेर्देहानि दुःखपिहितानि
समुद्ब्रूहन्ति ॥ शिवमहरशशाङ्कपल्लवे त्रिभुवनमारमवारमाद्यमीशम् । अजर-
ममरमप्रमाद्य रुद्र जगति पुमान्हि को लभेत शान्तिम् ॥’ इत्यादिमहाभारते,
‘यस्मान्नवयं कश्चिन्मर्त्यपिणो गणन्त्यादिपण्डल विभिन्मवः । यत्पादपद्मं महतां
मनोभिर्निपेक्ष्यते ब्रह्मस्याननोऽपि ॥ त्वमेकस्मैवजगतामीश्वरो बन्धमोक्षयोः ।
ते नामर्चन्ति कृशया पादपद्मनिहारं गुरुम् ॥’ इति भागवते, ‘नामानि ये
महेशस्य गणन्त्यजाननोऽपि वा ॥ तेषामपि शिवो मुक्तिं ददाति किमतः
परम । व्यापीनां भेषजं यद्वत् प्रतिक्षेपस्त्वभावतः । तद्वत् संसारदोषाणां
प्रतिक्षेपश्चिच्छम्भतः ॥’ इति शिवपुष्पादिषु च श्रुतम् । एतैः प्रमाणैश्शिव-
ाराधनस्यान्तरङ्गोपायत्वमवमयीते । ननु, ‘आगेयं भास्करादिच्छेत् श्रिय-
मिच्छेद्धुताशनान् । इश्वरात् ज्ञानमन्विच्छेत् मोक्षमिच्छेत् जनार्दनात् ।’ इति
स्मृत्या, विष्ण्वाराधनं मोक्षस्योपायः, शिवाराधनं तु मोक्षज्ञानसम्पादनद्वारेति
निर्णयादुदाहृतवचनानि परम्परया तस्य तदुपयोगपराणीति न तस्यान्तरङ्गोपाय-
त्वसिद्धिरिति चेत्, सत्यं ब्रूहाम एतत्—ज्ञानद्वारा शिवाराधनं मोक्षसाधनमिति ।
अत्र हि जन्तोः प्राणेष्वक्रममाणेषु रुद्रस्तारकं ब्रह्म व्याचष्ट इति जाबालोपनिष-
दविमुक्तोपायकृतां । शवात्मसंसारतारकप्रणवरूपमहावाक्यार्थज्ञानरूपलामप्रतिपाद-
नात् ‘स नो देवशुभया स्मृत्या संयुनक्ति’तिमहोपनिषदि शिवं प्रस्तुत्य श्र-
वणाच्च । अत्र हि स्मृतिशब्देन मोक्षकसाक्षात्कार एव विवासितः । ‘स्मृतिलम्भे सर्व-

अन्धीनां विप्रमोक्ष' इति छान्दोग्ये तत्र स्मृतिशब्दप्रयोगात्, विस्मृतकण्ठगतचामीक्र-
 रप्रबोधकवाक्यजन्यज्ञानवत् स्वतःप्राप्त्यर्थविषयत्वेन तत्र स्मृतिशब्दस्य लक्षणो-
 पपत्तेश्च । अत एवैतत्प्रतिबोधकवाक्ये स्मारकत्वव्यवहारो लौकिकानाम् । 'ई-
 श्वरात् ज्ञानमन्विच्छेत्' इत्युदाहृतस्मृतावपि प्रतिपादनाच्च । ज्ञानं हि मोक्षकपरमात्म-
 साक्षात्कार एव । 'मोक्षे धीर्ज्ञानमन्यत्र विज्ञानं शिल्पशास्त्रयोः ।' इति अमरकोशे द-
 र्शनात्, 'आत्मार्थमुच्यते ज्ञानं योगाभ्यासस्तपःक्रियाः । विद्याकल्पपरिज्ञानं विज्ञानं
 ब्रूयते बुधाः ॥' इति बृहस्पतिस्मरणञ्च । विष्ण्वाराधनस्य साक्षान्मोक्षसाधनत्वं तु कु-
 तः । न स्वस्वभ्युदयवत् कर्मसाध्यो मोक्षः । अविद्यास्तमयलक्षणस्य तस्य श्रुतिस्मृ-
 तिन्यायैर्ज्ञानैकसाध्यत्वनिश्चयात् । तस्मात् 'मोक्षमिच्छेत् जनार्दनादि'ति स्मृतिरपि
 शिवाराधनस्य मोक्षकप्रतिपादकत्ववचनज्ञातवत् परम्परयोपयोगपरा वर्णनीया । तथा च
 उदाहृतस्मृतौ वचनान्तरेषु च केषुचिन् मोक्षसाधनतया अव्यवहितपर्वणि प्रतीयमान-
 स्यापि विष्ण्वाराधनस्य उक्तन्यायेन तत्र निवेशासम्भवात् स्वस्थानाच्चलितस्य ज्ञा-
 नप्राप्तिकान्वयं प्राप्तस्य साध्यस्कसवनीयन्यायेन स्थानितया शिवाराधनस्य प्राब-
 ल्येन तद्विरोधात्तत्रापि साक्षादन्वयमलभमानस्य ततोऽप्यधस्तनपर्वणि निवेशे 'ओ-
 ङ्कारस्य प्रसादेन विष्णोश्चैव प्रसादतः । रुद्राराधनवाञ्छा स्यात्तदाराधनतत्परः । ज्ञा-
 नमानन्दमद्वैतं परं ब्रह्माविगच्छति ॥' इति सूतसंहितोपबृंहितेन 'ओङ्काररथमारुह्य
 विष्णुं कृत्वाथ सारथिम् । ब्रह्मलोकपदान्वेषी रुद्राराधनतत्परः ।' इति नादोपनिषन्म-
 न्त्रेण, 'स्वामनाश्रित्य विश्वात्मन् योगी मामुपेक्ष्यतीति विष्णुं प्रति वरदातुः शिवस्य
 कौर्मपठितवचनेन अन्यैश्च पराशरपुराणादिश्रुतैर्बहुभिर्वचनैस्सिद्धा शिवारिप्राथम्या
 संवादनद्वारिका, 'वस्याहमनुगृह्णामि हरिप्ये तद्धनं शनैः । ततो यन् त्यक्त्य'मञ्ज-
 नात् दुःखदुःखितम् ॥' इत्यादिभागवतोक्तक्रमेण मोक्षकज्ञानार्थप्रवृत्त्युपयोगिवैराग्य-
 सम्पादनद्वारिका वा प्रणाडो फलमिति 'मोक्षमिच्छेत् जनार्दनादि'ति स्मरणस्य तदन्ते
 सर्वमिच्छेत् गणपतिपादि'ति विनायकाराधनस्य आरोग्यादिश्लोकत्रयपरिगणितयाव-
 त्कृत्स्मरणवत्परम्परया उपयोगेऽप्यविरोधादिति सर्वथा देवतान्तराराधनाच्छिवारा-
 धनस्य मुक्तावन्तरङ्गोपायत्वं वज्रलेपायते । एतदेवाभिप्रेत्य सौरपुराणे पठ्यते—
 'क्रमेण लम्बतेऽन्येषां मुक्तिराराधनाङ्गिजाः ॥ अराधनान्महेशस्य तस्मिन् जन्मनि
 मुच्यते ॥' इति । अत्र तस्मिन् जन्मनीति प्रकृष्टमक्तिपूर्वकज्ञानार्थशिवाराधकपुरुषधौ-
 रेषविषयः । अन्यविषये 'अस्वपावोऽपि यो मर्त्यस्सोऽपि जन्मत्रयात् परम् । न योनि-
 चत्स्यपीडावै भविष्यति न संशयः ॥' इति शैवोपदेशात् । नन्वस्त्वेवं निर्गुणब्रह्मवादे
 व्यक्त्वा, सगुणब्रह्मवादे मोक्षमिच्छेदित्यत्र स्वस्थानाच्च ज्ञानं न कर्तव्यमिति चेन्न ।

तत्रापि मुक्तेः परमपुरुषार्थत्वमिदमे विश्वाधिकसायुज्यरूपत्वस्य च वक्तव्यतया
 'दिनकृतकोटिसङ्काशं स्थानं माद्यमुपापतेः ।' इत्यादिपौराणिकवचननिश्चयोपवर्णितपूर्व-
 श्लोकव्याख्यानप्रपञ्चितपरमशिवपुरप्राप्तिरूपत्वसिद्धौ 'देवान् देवयजो यान्ति मद्भ-
 क्ता यान्ति मामपी'ति । गीतोक्तन्यायेन तस्य साक्षात् परमशिवप्रसादैकलम्बतया
 वचनान्तरेकार्थ्येन तस्य स्वस्थानाच्चलनस्यावश्यकल्प्यत्वात् । ननु, कठवल्लीषु 'यदि-
 च्छन्तो ब्रह्मचर्यं चरन्ति तत्ते पदं सङ्गृहेण ब्रवीमीति' मुमुक्षुप्राप्यपदनिरूपणं
 प्रस्तुत्य 'सोऽध्वनः पारमाप्नोति तद्विष्णोः परमं पदमि'त्युपमंहारात् मुमुक्षुप्राप्यं वै-
 ष्णवं पदमित्यवसीयत इति चेन्न । एषां मन्त्राणां 'येयं मेत' इत्यादिजीवस्वरूपप्रभो-
 त्तरमध्यपातिनया जीवात्ममूतब्रह्मविषयत्वेनानुमानिकाधिकरणे भगवत्पादैर्निर्गुणत-
 रं व्यवस्थापितत्वेन 'तद्विष्णोः परमं पदमि'त्यस्य वैकुण्ठादिरूपवैष्णवस्थानपरत्वाद्यो-
 गात् । सगुणब्रह्मवादे तु उक्तन्यायेन 'सोऽध्वनः पारमाप्नोती'ति षडध्वातीतत्त्वलि-
 ङ्गेन च परमशिवस्थानपरत्वस्य वक्तव्यत्वात् । निरुक्तं हि शिवेऽपि विष्णुरिति
 नामार्थशिक्षायां—'सर्वे देवाभ्यंविशन्तीति विष्णुरि'ति तत्र 'व्यापनाद्व्यापी महादेव'
 इति महादेवपदेन संज्ञिन उद्देशात् शिवसंज्ञानिर्वचनमिति स्पष्टम् । के-
 चित्तु विष्णोरित्यस्य नारायणपरत्वं स्वीकृत्यैव पञ्चम्यन्तत्वं वदन्ति । न-
 न्वापस्तम्बमूत्रे द्विजातीनामपवर्ग इति अपवर्गफलकत्वं ब्रह्ममेधस्थोपक्रम्य
 'वेष्टितुं पुरुषोत्तममि'त्युक्तम् । पुरुषोत्तमशब्दश्च विष्णावसाधारणः ।
 'हरिर्यथैकः पुरुषोत्तम'इति प्रसिद्धेः । तथा च ततो विष्णुप्राप्तिरेवा-
 पवर्ग इत्यवसीयत इति चेन्न । तस्य रूढ्या असाधारण्येऽपि योगेन साधा-
 रण्यात् । 'अधिगत्य जगत्यधीश्वरादथ मुक्तिं पुरुषोत्तमात्तत' इत्यन्वत्रापि प्र-
 योगात्, 'उत्तमः पुरुषस्त्वन्य' इति गीतासु ईश्वरे तदीययौगिकार्थस्य भगव-
 ता दर्शितत्वाच्च । ननु च रूढिर्योगात् प्रचलति चेन्न । 'स एष संप्रसादोऽस्मा-
 च्छरीरात्समुत्थाय परं ज्योतिरुपसंपद्य स्वेन रूपेणभिनिष्पद्यते स उत्तमः पुरुष
 इति छान्दोग्ये अपवर्गप्राप्यरूपे उत्तमः पुरुष इति यौगिकार्थपरशब्दस्य प्रयो-
 गेण सूत्रस्यपुरुषोत्तमपदप्रयोगस्यापि कल्पनालाघवाय तन्मूलत्वस्य वाच्यतया
 मूळानुसारेण इह योगस्त्यैव प्राबल्यात्, पूर्वोक्तन्यायैः इह रूढ्यसम्भवाच्च । यद-
 न्न रामानुजादयः प्राहुः—तत्तद्विद्याप्रकरणश्रुतोपास्यपरपरब्रह्मपरमात्मशिवक्षर-
 शब्दादिशब्दैस्तकलपरविद्योपास्यं वस्त्वनूद्य नारायणानुवाकवाक्यैः तस्य नाद्य-
 क्तव्यविधानात् तत्तत्परविद्योपास्यं परब्रह्मादिशब्दोक्तिं वस्तु नारायण इति
 निश्चीयते । परविद्याञ्च मुक्त्यर्थाः । तथा च मुक्त्यर्थसकलपरविद्योपास्यो नारायण

एव मुक्तिप्रद इति युक्तमिति । अत्र द्रुमः — एवंमति 'यदा तम' इतिमन्त्रे य-
 देति सांबालवाक्यसिद्धकालविशेषप्राप्तनमोऽनुवाद इति गन्यमानानां तेषां क-
 थं मुचालोपनिषदः शिवपरत्वं न सिध्येत् । तत्र तद्वृत्तयोगेन तत्कालवर्तिनस्तमोऽधि-
 ष्ठांनुम्बालोपनिषत्प्रतिपाद्यस्य शिवत्वविधानस्य इतोऽपि स्पष्टत्वात् । धीराः पश्यत
 पाण्डित्यं प्रातिपाद्यानुवाद्ययोः । ब्रह्माद्यवस्थितिं सर्वो जल्पन्ति स्वमताग्रहात् ।
 अपि वै 'सर्वो वै रुद्र' इत्यादिमन्त्राणां त्वदुक्तगीत्या सर्वपुरुषमन्महःप्रभृतिश-
 बदैः शाण्डिल्यविद्यापुरुषसूक्तमद्विद्याव्याहृतिविद्यादिमकलपरविद्योपास्यवस्त्वनुवा-
 देन तस्य वाक्यैरुद्रत्वविधायकत्वस्याभ्युपगन्तव्यतया कथं नारायणस्मर्वविद्योपास्य
 इति निर्णयः । बलाबलविचारे तु 'सर्वो वै रुद्र' इत्यादिमन्त्रैः रुद्रस्मर्वपरविद्योपा-
 स्यसिध्यतीति निर्णय एव युक्तः । 'सर्वो वै रुद्रः', पुरुषो वै रुद्रः' इत्यादिवाक्या-
 नां स्पष्टभेदानां सर्वपुरुषाद्यनुवादेन रुद्रत्वविधायकत्वस्य स्पष्टत्वात् । 'सहस्रशी-
 र्षं देवमि'त्यादिमन्त्राणां 'तद्विश्वमुपजीवती'ति नारायणम् विश्वोपजीव्यत्ववर्णने-
 न तत्प्रशंसापरतया प्रतीयमानानां तत्रतत्र वाक्यभेदस्य द्विर्न्यायानां प्रथमार्थत्वम् च
 कल्प्यतया सहस्रशीर्षाद्यनुवादेन नारायणत्वविधिपरत्वकल्पनस्य क्लृप्तत्वात् । तस्मा-
 त्सप्तविंशच्छोकोक्तरीत्या शैवदहरविद्याप्रकरणे तत्प्राशस्त्यग्न्यापनाय तदनुष्ठानना-
 रायणप्रशंसापरा इमे मन्त्राः । 'प्रकरणे चामम्बवन्नपकर्षो न कल्प्येते'ति
 न्यायादिति नैभिर्नारायणस्य सकलपरविद्योपास्यत्वमिद्धिः । तस्मादुक्तरीत्या देव-
 तान्तरभजनाच्छिवभजनस्योत्कर्षो वज्रलेपायते । अत एवानुशामनिके श्रीकृष्णव-
 चनं—'नास्ति शर्वसमो देवो नास्ति शर्वसमा गतिरिति । ननु, गीतासु 'ईश्वरस्स-
 र्वभूतानामिति शिवं प्रभृत्य 'तमेव शरणं गच्छ सर्वभावेन भागव । तत्प्रसादात्
 परां शान्तिं स्थानं प्राप्स्यसि शाश्वतम् । इति ते ज्ञानमाख्यातं गुह्यात् गु-
 ह्यतरं मया । विमृश्य तदशेषेण यथेच्छसि तथाकुरु ॥' इत्यन्तेन मुक्तिफलकं तद्व्रजनं
 विधायानन्तरं 'सर्वगुह्यतमं भूयःशृणु मे परमं वचः ।' इत्यादिभ्य 'मन्मना भवे मद्भक्त'
 इत्यादिना विष्णुभजनं ततोऽप्युत्कृष्टं विधीयत इति प्रतीयते, उच्यते-- श्रुतार्थश्र-
 वणावृत्तिपरभूयःशब्दस्वारस्यात् 'मन्मना भवे'ति श्लोकेन बहुशः पूर्वं प्रतिपा-
 दितार्थस्य वर्णनात् 'मायैकं शरणं व्रजे'त्यस्य 'तमेव शरणं गच्छे'त्यवधारणविरो-
 धेन ईश्वरातिरिक्तभजनविधिपरत्वायोगात्, ईश्वरे कृष्णस्यास्मच्छब्दोपपत्तेः गी-
 तांशांशिवपरत्वोपपादनस्थले प्रदर्शितत्वाच्च । 'गुह्यतममि'त्यादि बुद्धिसौकर्याय सं-
 गृह्ये प्रागुपार्णितसकलार्थसारोपसंहारपरमिति नात्र कृतचोद्याकाशः । यत्तु वै-

तन्त्रानुसारिणां व्याख्यानं 'यथेच्छसि तथा कुर्वि'त्यन्तेन भगवान् कर्मज्ञानभक्ति-
 तानपवर्गफलकानुपादिष्य तच्छृण्वतोऽर्जुनेस्य विषादं पश्यन् पूर्वं प्रपञ्चितानुष्ठे-
 कल्यसङ्कलनासामर्थ्येन तेषां दृष्टकरत्वबुद्ध्या वा विषाद इति विवेक्तुं प्रथमं
 प्रपञ्चितानर्थान् सङ्कलय्य दर्शयित्वा पुनरपि तस्य तदवस्थं विषादं पश्यन्
 कारुणिकस्सर्वेभ्यो लघुतरं 'ममुर्मुर्व शरणमहं प्रपद्य' इति श्रुतिसिद्धं श-
 गत्याख्यं पाञ्चरात्राभिहितं प्रपदनं कर्मज्ञानभक्तियोगनैरपेक्षेणापवर्गसाधनं
 धर्मान् परित्यज्य मामेकं शरणं ब्रजे'त्यादिना उपदिष्य 'मा शुच' इति तस्य वि-
 मपनीतवानित्यादि , तत्राप्युदाहृतमूलश्रुतेशिवपरत्वस्याद्यमङ्गलश्लोके व्यव-
 पनान्, शैवशास्त्रेष्वपि बहुशशरणागतिविधिसम्प्राप्तेन वैष्णवतन्त्रैरर्थनियम-
 गोगाच्च 'सर्वधर्मानि'त्यादेशिवप्रपत्तिविधिपरत्वमेव मिध्यतीति दिक् । नन्व-
 त्रैवं , मोक्षधर्मगतस्य 'ब्रह्माणं नीलकण्ठं च याश्चान्याभ्यर्चयेद्देवताः । प्र-
 बुद्धा न सेवन्ते यस्मात्परिमितं फलम् ।' इति वचनस्य वा गतिरिति
 । , स्मर तावदिदमुक्तं—मुक्तिः परमपुरुषार्थः । तत्र एको बोध एवो-
 यः । देवतामन्त्रानि तु बुभुक्षुक्तानि तत्तद्देवतावाप्तिपर्यन्तफलप्रदानि, मु-
 क्तानि सूतसंहितादिदर्शितया प्रणाज्या मुक्त्यनुकूलानीति । तथा च प्र-
 बुद्धा उत्पन्नब्रह्मसाक्षात्काराः सामान्यतो विशेषतश्च गृहीतान् सर्वान् देवान् न-
 न्ते, यस्मान् सेवाफलमात्रं परिमितं वैषयिकभोगरूपत्वात् परिच्छिन्नमपरि-
 छन्नब्रह्मानन्दामृतजलधिवेलोपगतान् उत्पन्नसाक्षात्कारान् प्रीति तदर्थः । ज्ञाने-
 ज्ञे तदर्थमपि न सेवन्त इति तद्भाषः, न तु विष्णुवितरिक्तान् देवान् प्रतिबुद्धा न सेवन्त-
 ते । 'याश्चान्या' इत्यन्यश्रुतेर्विशिष्य गृहीतेतरसर्वदेवताग्राहिण्याः सङ्कुचितवृत्त्या-
 दकप्रबलप्रमाणादर्शनात् । 'अतो वेदनपर्यन्तं भक्तिध्यानं जपार्चनमि'त्यादिपराश-
 दिवचनैर्देवतार्चनमात्रस्य ब्रह्मज्ञानपर्यन्तत्वस्य स्पष्टं प्रतिपादितत्वाच्च । किञ्चास्य
 कस्य विष्णुभजनाधिक्यप्रतिपादकत्वेऽप्युदाहृतानेकप्रमाणविरोधे तत्प्रशंसामा-
 परत्वात् न कश्चिदोषः । सन्ति होनाटशानि परस्सहस्राणि शिवभजनोत्कर्षपराणि ।
 : बहुना । शिवभजनोत्कर्षज्ञापनार्थैव नारायणोऽपि शिवार्चनं करोतीति भारता-
 षु सिद्धम् । एतेनान्यान्यप्येवंजातीयकानि 'न बुद्धिभेदं जनयेद्दि'ति न्यायेन श्रोतु-
 ष्यनुसारादिना प्रवृत्तानि वचनान्तराणि व्याख्यातानि । तस्मात्त देवतान्तराराधनस्य
 ावाराधनादुत्कर्षकल्पना युक्तिमती । ननु, मा भूदुत्कर्षः ततः, विष्णुभजनस्य साम्यं
 स्यात्, स्मृतिपुराणेतिहासकल्पसूत्रादिषु तयोरर्चनादिविकल्पप्रतिपादनादिति चेत्,
 हि 'अथ गृहस्थो ह्यहरहरिष्टान् देवानिष्ट्वाभीष्टार्थाञ्चिनोति । ते च देवाः गणपतिर्वा

स्कन्दो वा सूर्यो वा सरस्वती वा गौरी वा गौरांपतिर्वा श्रीर्वा श्रीपतिर्वा ते च य-
थारुचि (*) समस्ता वेज्यन्त' इत्यादिब्रह्मचगृहादिदर्शनाद्देवतामजनानां कचिदपि
विशेष एव न सिध्येत् । यदि च विशेषवचनानुरोधात् तस्याविवाक्षितविशेष-
फलसामान्यामिप्रायेण विकल्पपरत्वं, तर्हि प्रकृतेऽपि तथास्तु । नन्वस्त्वेवं शिव-
विष्ण्वादिकर्ममक्तियोगानां फलतो विशेषः, तद्विषयाहङ्करोपासनारूपस्य ध्यानयोगस्य
तद्विशेषोऽयुक्तः । 'विकल्पोऽविशिष्टफलत्वादि'ति मुक्त्यर्थानां सगुणोपासनानां
विकल्पं सूत्रयता सूत्रकारेण कण्ठनः फलविशेषोपदर्शनादिति चेत्, उच्यते—
'शिव एको ध्येयश्शिवंकरस्सर्वमन्यत् परित्यज्ये'ति सर्वेतरदेवतावैमृश्येन शिवध्या-
नकर्तव्यतां मुखत एव उपदर्शयन्त्या श्रुत्यैव शिवध्यानस्य सर्वोत्कर्षप्रत्यायना-
त् न देवतान्तरध्यानानां तत्साम्यवचने प्रामाणिकानां रसना प्रवर्तते । 'सर्वमन्यन्
परित्यज्ये'ति कर्मयोगादिकं परित्यज्य ध्याने स्थानव्यमिति उपदिशनीयं श्रु-
तिः 'तपस्विभ्योऽधिको योगी'त्यादिस्मृतिवत् कर्मयोगादिभ्यो ध्यानयोगस्य
उत्कर्षप्रतिपादने पर्यवसिततात्पर्या न देवताविशेषग्रहणे भारं करोतीति शङ्कापि
चमसाधिकरणन्यायविदां न हृदयमधिरोहति । न चात्र विष्णोपसर्जनध्यानात्
अन्यत्कर्मयोगादिकं 'सर्वमन्यदि'त्यनेनोच्यते । तस्य प्राधान्येन निर्दिष्टशिवेतरसंक-
लदेवतजातपरत्वौचित्यात् । नाप्यत्र ब्रह्मकोऽन्यन्नर्गतमृनिविशेषव्यतिरिक्तेषु अग्रया-
दिषु सर्वमन्यदित्यस्य संकुचितवृत्तिकल्पनं युक्तम् । सर्वेषामन्येषां परित्याज्यत्वो-
पपत्तिप्रदर्शके 'ब्रह्मविष्णुरुद्रेन्द्रास्ते संप्रसृपन्त' इति पूर्ववाक्ये ब्रह्मादीनां वि-
शिष्य ग्रहणेन तेषु सर्वमन्यदित्यस्य वृत्तेरावश्यकत्वात् । यत्तु सूत्रमुदाहृतं, तदपि
सगुणपरविद्यानां नोद्देश्यफलविशेषप्रतिपादनपरम् । मुक्तेर्निगुणविद्याफलत्वात् अन्य-
त्र च सम्भवदुत्कर्षापकर्षफले तत्तदुपास्यगुणोपचयापचयकालदैर्घ्येन दमावप्रयुक्तस्य
तारतम्यस्यावश्यकत्वात्, किं तु भाष्योक्तरीत्या प्रयाणकालीनोपास्यसाक्षात्कारवि-
शेषपरमिति न विरोधः । तस्मादभ्युदयेषु सर्वोत्कृष्टफलप्रापकत्वात् निश्चयेन स-
र्वतोऽन्तरङ्गत्वाच्च फलाधिनामिति शिवाराधनमेवाभ्यर्हितमिति सिद्धम् ॥१०॥

एवं शिवस्य प्रत्यवायपरिहाराभ्युदयनिश्चयसार्थिसकलकर्मधिकृतप्राणिवृन्द
सैव्यत्वं व्यवस्थाप्य तत्सेवाविमुखान् कुमताबलम्बिनो दुर्भेगास्तान्त्रिकानुपालभने—

अवश्यं कर्तव्ये शिव तव समाराधनत्रिधौ

अनायासाद्वाञ्छासमधिकफलस्पर्शनचणे ।

विहाय त्वां विश्वाधिक मृगयते देवामितरं

विमूढस्सेवायै शिवशिव न लङ्घ्यो हतविधिः ॥६१॥

एवं किल तेषां दुर्भेदानां प्रतिपत्तिः—यद्यप्यन्यदेवताविषया अपि मन्त्र-
 चर्चनमस्कारादिविषयमस्ति, तथाप्यन्यत्र सावकाशास्ते न नारायणप्रपन्नानधि-
 कुर्वन्ति । 'नान्यं देवं नमस्कुर्याद्विष्णुपादाब्जसंश्रय' 'अनन्यदेवताभक्ता ये
 मद्भक्तजनप्रिया' इत्यादिभागवतवैष्णवधर्मशास्त्रादिविशेषवचनविरोधात् मोक्षधर्मा-
 दिषु भगवद्भक्तानामनन्ययजनस्य प्रतिपादनाच्च । तथा च भगवन्तं प्रपन्नैश्शिवनम-
 स्कारादिकं न कर्तव्यमिति । तत्रेदमभिमाहितम्—एवं हि भगवत्प्रपत्तिविधाय-
 कत्वेन तदभिप्रायां 'सर्वधर्मान् परित्यज्ये'ति 'तस्मात् त्वमुद्धवोत्सृजे'त्यादिभृ-
 तौ सर्वधर्मपरित्यागस्य तदङ्गत्वेन निश्चानप्रतीतेः विहितानुष्ठाननिषिद्धपारिहारादि-
 लक्षणमसर्वधर्मैः परित्यक्तव्या इति मुरगुरुमनधुणीणवदुत्पथवृत्तित्वमेव तेषां
 प्रपञ्चेन । इयां नु विशेषो लभ्यते—यल्लोकायनिकानां निषिद्धानुष्ठाने तत्प्र-
 युक्तमुत्थालाभमात्रम्, तेषां नु स्वावलम्बितायाः प्रपत्तेरङ्गवैकल्यमपीति । अथ मतं
 पुरुषेण अवर्जनीयतया क्रियमाणेषु कर्मेषु केषांचिद्धर्मत्वावश्यमावात् सर्वधर्मप-
 रित्यागस्य मागवत्प्रपन्नवदशक्योपदेशतया उदाहृतस्मृत्येवसर्वधर्मपरित्यागस्य शर-
 णव्रज्याङ्गत्वेन प्रतीयमानार्थं न तात्पर्यं, किं नु शोकानिवृत्त्यनुवादोन्नेयशोकोत्प-
 त्तिनिदानमुक्त्युपायशून्यत्वसिद्ध्यर्थोपादिष्टकर्मज्ञानभक्तियोगरूपोपायान्तरानुष्ठाना-
 शक्तौ । अशक्तिश्च त्यागशब्देन लक्षणयानूद्यते । तथा च सर्वधर्मान् परित्यज्य
 मा शुच इति व्यवहितयोजनायाम् उपायान्तरशक्तः परमपुरुषार्थप्राप्तौ विलम्बास-
 मनया नीव्रशोकः प्रपदनाधिकारी लभ्यते इति । एवं हि यदि 'नान्यं देवं नम-
 स्कुर्यादि'त्यादित्वदुदाहृतमितिः देवतान्तरनमस्कारत्यागस्य भगवत्प्रपत्त्यङ्गत्वविधि-
 परा, तदा वेदाधिकृतानां स्वस्वशास्त्रान्तर्गतदेवव्रतशतरुद्रीयपञ्चब्रह्ममन्त्राध्ययनादि-
 कालीनवाचिकशिवनमस्काराणामवर्जनीयत्वात् तत्प्रागाङ्गकायां प्रपत्तौ वेदबाह्यो-
 ऽधिकारीति लभ्यते : तद्विषयकगमनानामपि तदधिकारिकत्वस्य प्राग्वयवस्थापना-
 दिति न वैदिकानां शिवनमस्कारत्यागप्रपत्तिः । न च क्वायिक एव नमस्का-
 राः, न नमश्शब्दोच्चारणमात्रमिति वाच्यम् । लोके वाचिकनमस्कारप्रसिद्धेर्निराल-
 म्बनतापत्तेः, 'नमस्ते हरमे शोचिष इत्याह' 'नमस्कृत्य हि वसीयांसमुपचरन्ती'-
 ति वैदिकलिङ्गविराधप्रमङ्गाच्च बुद्धिपूर्वकदेवतान्तरनमस्कारवर्जनं वैदिकानामपि
 शक्यमिति चेत्, तथाभूतसर्वधर्मपरित्यागोऽपि शक्य इति तुर्यम् । अथोच्येत—नित्यवि-
 धिविहितानां वर्णाश्रमादिधर्माणां त्यागायोगात् सर्वधर्मान् परित्यज्येति प्रपदना-
 धेकारिविशेषणाशक्यनुवादकं, काम्यकर्मफलमुक्त्युपायान्तराद्यन्यतमत्यागविधाय-
 कं वेति कल्प्यत इति, न तर्हि शिवार्चननमस्कारादीनामपि त्यागो युज्यते । उप-

॥दितं हि शिवाराधनस्य नित्यत्वमधस्तात् । 'पुरुषार्थप्रबोधे हि पूजायाः पार्व-
 त्पतेः । नित्यं सदा यावदायुर्न कदाचिदतिक्रमत् ॥' इत्युक्त्यातिक्रमे दोष-
 पुतेरत्यागचोदनात् । फलाश्रुतेर्वीप्सया च नित्यत्वमुपपादितम् । स्फुटं तत्रै-
 । तत्सर्वमिति नेह विलिख्यते ॥ वैष्णवातिरिक्तविषयत्वेन तत्सर्वं सावकाश-
 मेति चेत्, तर्हि वर्णाश्रमादिधर्मविधानमपि तथा सावकाशमिति न 'सर्वधर्मानि'त्या-
 ।रपि अर्थान्तरं कल्पनीयं स्यात् । अथापि स्यात्—भगवच्छास्त्रेषु वैष्णवानधिकृ-
 यैव नित्यकर्मणामत्यागविधानात् न तेषां तत्त्यागो युक्त इति, तर्हि स्कान्दे भृगुशौ-
 ॥ध्याये कौर्मादिषु च तानेवाधिकृत्य शिवार्चननमस्कारशिवभक्तिपूजादीनामत्याग-
 ः बहुशो विधानात् तत्त्यागिनां पाषण्डत्वप्रतिपादनाच्च शिवार्चनत्यागोऽपि न
 युक्तः । कथं च सर्वथा शिवाराधनत्यागे पाकयज्ञादिसंस्थानिर्वाहः । साकमेधीय-
 ः यम्बकहविरीशानबल्यादीनामपि त्यक्तव्यत्वापत्तेः । तत्तद्देवतोद्देशेन विहितानां
 कर्मणां सर्वान्तर्यामी नारायण एव भोक्तेति न तेषां त्याज्येनेति चेत्, तर्हि तत्र कि-
 ।पराद्धमकरणे प्रत्यवायपर्यव्यसायिना शिवार्चनदिना । वस्तुतस्तु तत्तद्देवतोद्देशे-
 । विहितानि कर्माणि तत्तद्देवताभोक्तृकाण्येव । अन्यथा तत्तद्देवतानां यज्ञभागप्रा-
 ।प्तेनाद्यर्थवादानामत्यन्तपाराध्यापत्तेः । परब्रह्मणस्तत्सर्वकर्मभोक्तृत्ववचनानि तस्य
 शर्वीत्म्यादुपपद्यन्ते । अत एव सृष्टिप्रकरणे वाजसनेयश्रुतिः—'तद्यदिमाहुरमुं
 यजामुं यजेति एकैकं देवमेतम्यैव सा विसृष्टिरेष उ ह्येव सर्वे देवा' इति देवतान्तरोद्दे-
 शेन क्रियमाणानामपि कर्मणां तन्नियोगनिर्वर्तेनरूपत्वात्तदाराधनरूपत्वं च सङ्ग-
 च्छते । राजनियोगात् कुमारामात्यादिपरिचरणस्यैव राजसेवारूपत्वम् । अत एव
 'फलमत उपपत्तेरिति सूत्रसिद्धं तस्य सर्वकर्मफलप्रदत्वं न विरुध्यते । एवं च
 यंङ्गालिशानां वैष्णवधर्मत्वेनाभिमतं नान्ययजन, तत् यदि तत्तत्कर्मान्वयिनया श्रु-
 तानामन्यदेवानामयजनमेव, तदा तेषां वर्णाश्रमधर्माणां त्यक्तव्यतापसिर्वज्रलेपायते ।
 यदि च तदविरोधेन स्वतन्त्रान्यदेवतानियोगाननुष्ठानरूपं, तदा सकलकर्ममर्यादाप्र-
 वर्तकशेषी परमात्मा यदि नारायणादन्य, तदा तेषां वैदिककर्मानुष्ठानेनोक्तरूप-
 मन्ययजनं सिध्यतीति तत्त्याग आवश्यकः । यदि तु स एव, तदान्येषामप्यनन्य-
 यजनमविशिष्टम् । अभिसन्धिविशेषाद्विशेषोऽस्तीति चेत्, तत्तद्विरुद्धाभिसन्धिमता
 मभिसन्धेरेव भ्रमत्वेन कर्मणां भगवन्नियोगरूपत्वानपायात् । न हि दोषप्रयुक्ता-
 त् पुरुषाभिसन्धिमात्रात् वस्त्वन्यथाभावः । विरुद्धाभिसन्धिपूर्वककर्मत्याग एवानन्य-
 यजनमिति चेत्, न । विशेष्यात्यागात् । विशेषणमात्रत्यागस्तदिति चेन्न । सज्जातभ्र-
 म्णाणां वैष्णवदीक्षाप्रवेशोऽपि तत्त्यागस्याशक्यत्वात् तन्निरुद्धये विशेषदर्शनादरणे

स्य ज्ञानयोगसापेक्षत्वापातात् अशक्ताधिकारत्वहानेः । तस्मादेवतान्तरत्या-
ग्नवानां धर्म इति प्रलापो निरर्थकः । अपि च सर्वकर्मणां मर्यादाप्रवर्तकस्त-
वराभ्यस्तत्फलदाना च शिव एवेति दर्शितमधस्तात् । व्यवस्थापितं च निपुणतरं
श्रुतिसक्तिमालायाम् । तथा च देवतान्तरत्यागे सर्वकर्मणामवश्यं त्यक्तव्यत्वाप-
त्तिर्बिजलेपायते इत्यलमलक्ष्यलक्ष्यीकरणेनेति ॥

एवं मूर्खाणां शिवभजनत्रैमुख्यस्य पापपरिपाकरूपत्वं प्रदर्श्य तद्वैमुख्यस्य
पापसाध्यत्वे दृष्टद्वारोपन्यासेन तदेव दृढीकृत्य स्वस्य शिवभजनैकान्त्यसम्पादनेन
सकलभयसंनारकस्य निरतिशयपुरुषार्थरत्नाकरस्य बोधस्य स्वैर्यं प्रार्थयते—

अमात्रोभान्मोहान्मतदुर्गभिमानादपि मुधा
नयन्त्यायुर्नाशं शिव तत्र पदाम्भोजविमुखाः ।
वयं तावन्मर्वे महामुनकलत्रादिभिरिमे
भवामस्मे दासा इति मतिरियं मेऽस्तु मृदुता ॥६२॥

अमः शास्त्रभिद्धदेवतापरापरभावादिविपर्ययज्ञानं, मोहः तदज्ञानं, लोभः कुम-
ताभिमाननिधनिकसंप्रीणनेनोदरभरणदुराशा, मनदुर्गभिमानः प्राक्स्वीकृतकुमतदुरा-
ग्रहः । अपिशब्देन प्राचीनदुर्गभिमानानुवृत्तिव्याजशिवद्वेषादिकं समुच्चीयते । शिव
दास्यभ्यानादिभिद्धत्वेनाप्रार्थनीयत्वात्तन्मतिस्मिन्निर्भवेव प्रार्थितम् ॥ ॥

अथैवमागच्छितं स्तोत्रमुपहारमारूपेण भगवत्पादाम्बुजयोस्ममर्पणेन भगवन्तं
प्रसादयन्नेतन्स्तोत्रप्रचारमृपायनमृत्वेन प्रार्थयते—

इति विरचिता पश्यैष्यष्ट्या पदाम्बुरुहद्वये
तत्र शिखरिणीमाला लीलाकिरात समर्पिता ।
अनुदिनमिमामित्थं धन्यस्संकृत्पठति मभोः
तव स लभतां साकं कृत्यैः कटाक्षकृपामृतम् ॥६३॥

अथैवं स्तोत्ररचनायां मन्दमतेभ्रान्त्यादिकृतस्य तत्त्वार्थे स्वालित्यस्यावर्जनी-
यत्वादपचारः प्राप्त इति भीतस्तदपनयनार्थमाह—

काहं मूढः क तव महिमा निर्जरैरप्यमेयः
स्तोत्रव्याजादपि महान् केवलं त्वेवचारः ।
किन्तु स्वामिन् सदसदपि वा भां
भक्तिग्राहस्तदाखिलमर्थम् ॥६४॥

अद्वैतमञ्जरी ।

वेदाहमेतामिति यन्महिमावबोधं
नारायणस्त भगवानवदत् स्ववाचा ।
स्वस्यातिगौरवकरं तमंशेषमूढं
कोऽन्यः परं शिवमिहार्हति नाम बोद्धुम् ॥
सदाशिवपदाम्भोजसक्तधीरप्पदीक्षितः ।
समग्रहीत्समस्तं तत् सारमित्थं त्रयीगिराम् ॥
दिभक्तार्थं विश्वेश्वरमहिमपारायणमिदं
गभीरैर्मामाद्वयनयनिबन्धैस्सुघटितम् ।
त्रिया किञ्चित् पूर्वापरनयविचारावाहेतया
विचिन्वन्तस्सन्तस्सुचिस्मनुग्रहन्तु विबुधाः ॥
विद्वद्गुरोर्विहितविश्वाजिदध्वरस्य
श्रीसर्वतोमुखमहाव्रतयाजिसुतोः ।
श्रीरङ्गराजभग्विनः श्रितवन्द्यमौलिः
अमृत्यप्पदीक्षित इति प्रथितस्तनूजः ॥

इति सर्वतन्त्रस्वतन्त्रश्रीमदप्पयदीक्षितकृतौ
शिखरिणीमालाव्याख्याने शिवतत्त्वावि-
वेके श्रीसदाशिवस्य विश्वसेव्य-
त्वव्यवस्थापनपरिच्छेदः ।

॥ सम्पूर्णोऽयं ग्रन्थः ॥

॥ ॐ ॥



